

دین کے  
بائیں حواجہ  
ڈاکٹر ظہور الحسن شارب

فضلہ

حاملہ نیک کمپنی لاہور



# دلی کے بانئیس خواجہ

دلی کے بانئیس خواجگان کے حالاتِ زندگی، اوصافِ حمیدہ  
تعلیمات، کرامات، ارشادات اور اوراد و وظائف

ڈاکٹر ظہور الحسن شارب

ایم۔ اے۔ ایل۔ ایل۔ بی۔ پی۔ ایچ۔ ڈی  
بانی صدر، دی سوسائٹی آف سنکس  
بیچلر ان لٹریچر

حضرت مخدوم سمار الدین سہروردی (مہرولی، نئی دہلی)  
حضرت نواب گدڑی شاہ بابا (جمیر شریف)

مدینہ منزل لاہور  
اردو بازار

حامد اینڈ پبلیشنگ

ناشر... سید حامد لطیف

مطبع..... [جنرل سٹرا شفقت اللہ،  
۲۲/۱۰ ریٹینگن روڈ، ہجوری پارک، لاہور]

قیمت .. = ۴۰ روپے

واحد تقسیم کار

فریدیک سٹال ۳۸ اردو بازار لاہور پاکستان



خواجہ خواجگان حضرت خواجہ معین الدین حسن چشتیؒ

کی بارگاہ میں یہ چپندہ اوراق بصدعجز و نیاز پیش کرنا ہوں

مگر قبول اُفتدز ہے عز و شرف“

شائب

# یا احمَد!

فخرِ عالمِ مَدَدِے دلِ سیرِ داورِ مَدَدِے

یا احمَدِ بِنِ عاصی و مُضطرِّ مَدَدِے

نورِ اَوَّلِ مَدَدِے مُرسلِ اَخرِ مَدَدِے

صاحبِ جود و عطا سید و سرورِ مَدَدِے

راہِ بَرِ کُلِّ مَدَدِے مُحنِ اکسیرِ مَدَدِے

ابرِ رحمتِ مَدَدِے شافعِ محشرِ مَدَدِے

تَشَنُّہِ کامِ آمده ام برورتِ اے سبندہ نواز

بحرِ رحمتِ مَدَدِے ساقیِ کوثرِ مَدَدِے

از غم و درخِ دالمِ گشتِ تیرِ پریشاں شاربِ

بہرِ حسینِ و پئے زہرا و حیدرِ مَدَدِے

# حَسَنِ یَمِیْنِکَے رَسُوْلُ

رونیقِ بزمِ محبتِ رُوئے زیبائے رسولؐ

زینتِ ایوانِ واعدتِ حُسنِ یَمِیْنِکَے رسولؐ

حشر تکِ جِلدے نہ میرے سحرے تُو لائے رسولؐ

بعد مَرُوْنِ بھی رہے دل میں تُو لائے رسولؐ

صورتِ بے صورتی کا رازِ ظاہر ہو گیا

جب منقش ہو گیا دل پر سحرِ پائے رسولؐ

میری دُنیا کے محبت ہو گئی رشکِ جِناں

آگیا جس دم خیالِ رُوئے زیبائے رسولؐ

عرش سے تانسشِ بارش ہو رہی ہے نوکی

دونوں عالم میں قدحِ خاشاں ہے چلائے رسولؐ

ہو گئے سحرِ شادِ جامِ عشق سے سب تیشہ کلام

جب مئے توحید لے کر بزم میں آئے رسولؐ

آرزو ہے شرابِ خستہ کی آگے پروردگار

جلوہ گرِ دل میں رہے اس کے سحرِ پائے رسولؐ

# فہستہ مضامین

حصہ سوم		باب حقائق کا آئینہ	
۱۹۱	باب حضرت مخدوم سہارالدین سہروردیؒ	۹	حصہ اول
حصہ چہارم		۱۲	باب قلب الاقطاب حضرت خواجہ قطب الدین بختیار کاکیؒ
۲۰۱	باب حضرت خواجہ باقی باللہؒ	۴۹	باب حضرت قاضی حمید الدین ناگوریؒ
۲۰۸	باب حضرت شاہ عبدالحق محدث دہلویؒ	۸۸	باب حضرت خواجہ بدر الدین غزنویؒ
۲۱۶	باب حضرت شاہ کلیم اللہ شاہ جہان آبادیؒ		حصہ دوم
۲۲۲	باب محبت لہنی حضرت مولانا محمد فخر الدین فخر جہاںؒ		باب حضرت خواجہ نجیب الدین متوکلؒ
حصہ پنجم		۱۰۱	باب شیخ المشائخ حضرت نظام الدین اولیاءؒ
۲۲۵	باب حضرت خواجہ مزاراجان جانان منظر شہیدؒ	۱۱۲	باب حضرت نصیر الدین چراغ دہلیؒ
۲۳۲	باب حضرت شاہ ولی اللہ محدث دہلویؒ	۱۴۶	باب حضرت خواجہ امیر خسروؒ
۲۳۹	باب حضرت شاہ محمد فرماں دہلویؒ	۱۵۸	باب حضرت خواجہ شمس الدین محمد کھلیؒ
۲۵۲	باب حضرت شاہ عبدالعزیز محدث دہلویؒ	۱۶۶	باب حضرت خواجہ علاؤ الدین نیلی چشتیؒ
۲۶۱	باب حضرت شاہ محمد آفاقؒ	۱۷۴	باب حضرت خواجہ محی الدین کاشانیؒ
۲۶۵	باب حضرت خواجہ ابوسعیدؒ	۱۸۵	باب حضرت خواجہ کمال الدینؒ

مزارات کے محل وقوع از عالم فقیری ایم اسے، ایل ایل بی ۲۷۳



## دیباچہ

دہلی کو دارالاولیاء اور بیت الفقراء ہونے کا فخر حاصل ہے۔  
ہزاروں مشہور و معروف، صاحب نسبت اور صاحب اجازت اہل اللہ اس  
شہر میں بخواب نوشیں استراحت فرما رہے ہیں۔

اس کتاب میں ان بائیس حضرات بابرکات کے حالات  
درج کئے گئے ہیں جن کو بجا طور پر قطبِ زماں و مرشدِ دوراں کہا جاسکتا ہے  
اسی باعث دہلی کو "بائیس خواجہ کی چوکھٹ" کہا جاتا ہے۔

قطب الاقطاب حضرت خواجہ قطب الدین بختیار کاکی نے بفسرمان  
اپنے پیر و مرشد خواجہ خواجگان حضرت خواجہ معین الدین حسن چشتی دہلی میں سکونت  
اختیار فرمائی۔ آپ نے جس روحانی سلطنت کی بنیاد دہلی میں رکھی اس کے اثاب  
آج تک نمایاں ہیں۔ زمین، زماں، زمانہ اور حالات و واقعات اس سلطنت  
کو شان سکے۔

اس سلطنت کی بنیاد جن اصولوں پر رکھی گئی تھی، وہ اصول انسانیت  
کی فلاح کا ضامن ہیں۔

ان بزرگوں کو ایسی مقبولیت حاصل ہوئی کہ ان میں سے کوئی  
 "قطب الاقطاب" کوئی "محبوب الہی" کوئی "چراغِ وہلی" کوئی "متوکل" کوئی  
 "باقی باللہ" کوئی "فنائی اللہ" کوئی "محب النبی" کوئی "مخدوم" اور کوئی  
 "علامہ" کہلایا۔

ان حضرات سے وہ سلسلے جاری ہوئے جو آج ہندوستان،  
 پاکستان اور دور دراز ممالک کے شہروں، قصبوں اور گاؤں میں پھیلے ہوئے ہیں۔  
 اس کتاب میں میں نے نہایت اختصار کے ساتھ ان بانیس بزرگان  
 کے حالاتِ طیبات، غرائبِ واقعات و حکایات، ناوارسرافات و تصرفات،  
 ترکِ لذات، مراقبات و مشاہدات اور ادووظائف و معمولات، کلماتِ طیبات  
 و تعلیمات، کشف و کرامات اور مجاہدات و عبادات قلم بند کئے ہیں۔

یہ کتاب اپنی نوعیت کی پہلی کوشش ہے۔

اگر یہ کتاب ان بانیس بزرگان نے قبول فرمائی تو میرے لئے

باعثِ فخر ہوگا۔

ظہور الحسن شارب

شارب انسٹی ٹیوٹ آف اسلامک لٹریچر، شارب ہاؤس

جھالہ، اجمیر شریف

۴ مئی ۱۹۶۴ء

## باب ۱

# حقائق کا آئینہ

بزرگانِ دین نے اپنی گفتار اور اپنے کردار سے ایک معیاری زندگی کا نمونہ پیش کیا۔  
کم کھانا، کم بولنا، کم سونا اور لنگوں سے کم میل جول رکھنا ان کا طریقہ کار تھا۔

عشقِ الہی میں وہ ایسے سرمست و سرشار تھے کہ ان کو اپنی ہستی کا پتہ نہ تھا۔ تسلیم و رضا،  
توکل و قناعت، امید و بیم، محبت و اخوت، خلوص و خدمت، فقر و فاقہ، ایثار و استقامت  
ان کا شعار تھا۔

وہ اپنے رعدا و راپنے دریاں، اپنی دُعا اور اپنی دوا، اپنے سوز اور اپنے سزا، اپنی زندگی  
اور اپنی موت، اپنی فتح اور اپنی شکست کو خدا کی طرف منسوب کرتے تھے۔ وہ عشقِ الہی کے اسیر  
تھے، دین کے نصیر تھے، وہ روشن ضمیر تھے، بے کسوں کے دشگیر تھے، کامل پیر تھے۔ وہ دُور  
میش بہاد بے نظیر تھے۔

طالبوں کی طلب جب اُن کو ان حضرات کے مینانے میں لاتی وہ ان کو تائب کر کے  
الائشِ دنیا سے پاک و صاف کر دیتے تھے۔

وہ جبر و تشدد کو ناروا سمجھتے تھے۔ محبت اور خلوص کے دل نشین ہتھیاروں سے غیروں کو اپنا کرتے تھے۔

وہ امیرِ شریعت تھے، جو بانی حقیقت تھے، صاحبِ نسبت، صاحبِ اجازت تھے، شمعِ شبستانِ ہدایت تھے۔ چراغِ دودمانِ ولایت تھے۔ علمِ باطن اور علمِ ظاہر میں کامل تھے۔

مخلوق سے بے نیاز تھے، قومی اور نسلی امتیازات سے پاک و صاف تھے۔ مذہبی تعصبات سے آزاد تھے۔

وہ اہلِ صفا تھے، ولیِ خدا تھے، عالمِ باعمل تھے، صاحبِ جوہر و کرم تھے۔ وہ شمس و قمر میں، جان و جگر میں، لعل و گہر میں، شام و سحر میں، برگ و شجر میں، آتشِ نمرود میں، گلزارِ ابراہیم میں خدا کا جلوہ کار فرما دیکھتے تھے۔

ان کی زندگی نکاتِ طریقت کا ذوق تھی حقیقت و معرفت کا آئینہ تھی، وصولِ الی اللہ کا ذریعہ تھی، معرفتِ الہیہ کا سرچشمہ تھی۔

غرض انہوں نے اپنی روحانی طاقت، اپنے کردار اور اپنی گفتار، اپنے ایثار اور اپنے خلوص اور رواداری سے ایک نئے سماج کی تشکیل کی۔

الَّذِينَ يُؤْفُونَ بِعَهْدِ اللَّهِ إِذْ يَنْقُضُونَ

الْمِيثَاقَ ۝

پ ۱۳ - ردہ ۴۳

ترجمہ: یہ وہ لوگ ہیں کہ اللہ کے ساتھ جو عہد کر لیتے ہیں اس کو پورا کرتے ہیں اور اپنے اقرار کو نہیں توڑتے۔

حِصَّةَ أُولَىٰ





## باب ۲

### قطبِ اقطاب

# حضرت خواجہ قطب الدین بختیار کاکیؒ

قطب الاقطاب حضرت قطب الدین بختیار کاکیؒ قطبِ آفاق ہیں۔  
شیخ علی الاطلاق ہیں۔ قطب المشائخ بالاتفاق ہیں۔  
آپ قبلہ اہل یقین ہیں۔ قدوۃ واصلین ہیں۔ مطلع انوار رب العالمین ہیں۔  
سداواصلین ہیں۔ دلیل الساکین ہیں۔  
آپ خاندانِ پشت کے چشم و چراغ ہیں۔  
خواجہ خواجگان حضرت خواجہ معین الدین حسن چشتی سحرکیؒ کے دلبر ہیں۔ بابا  
فرید الدین گنج شکر کے دہرا ہیں۔

حضرت نظام الدین اولیاءؒ حضرت ملا الدین صابزہؒ حضرت نصیر الدین  
چراغ دہلویؒ اور حضرت بندہ نواز گیسو درازؒ کے روحانی پیشوا ہیں۔  
آپ اپنے وطن کو چھوڑ کر ہندوستان تشریف لائے اور خواجہ غریب نواز  
کی خدمت اور صحبت کو اپنے لئے باعث برکت سمجھا۔ اس صحبت اور خدمت کا

آپ کو یہ صلہ ملا کہ آپ کو خواجہ غریب نواز کے جانشین، خلیفہ اکبر اور سجادہ نشین ہونے کا فخر حاصل ہے۔ خواجہ غریب نواز نے دہلی کی ولایت آپ کے سپرد فرمائی۔

خواجہ خواجگان حضرت خواجہ معین الدین حسن چشتی سحرکی نے نور و معرفت اور حق و صداقت کی جو شمع اجمیر میں روشن کی، اس شمع کو حضرت قطب الدین بختیار کاکی نے نہ تو تند و تیز ہواؤں سے بجھنے دیا اور نہ اس کی روشنی کو کم ہونے دیا۔ آپ کے بعد آپ کے جانشین حضرت بابا فرید الدین گنج شکر اور ان کے جانشینان نے اس شمع کی روشنی کو برقرار رکھا۔ یہ شمع آج بھی پوری تابانی کے ساتھ روشن ہے۔ اس شمع کے پروانے ہر شہر اور ہر گاؤں میں ملیں گے۔

خواجگانِ چشت کو ہندوستان میں جو مقبولیت حاصل ہوئی اس پر چشتیہ خاندان کے افراد جتنا بھی فخر کریں کم ہے۔ خواجگانِ چشت نے اپنی گفتار اور کردار سے ایک ایسا انقلاب پیدا کیا کہ جس کا اثر ہندوستانی تہذیب و تمدن، افکار و خیالات، علم و ادب، شعر و شاعری، غرض زندگی کے ہر شعبہ پر ایسا گہرا پڑا کہ اس کے آثار اور خدو خال آج بھی نمایاں ہیں۔

قرابت داریاں  
قطب الاقطاب حضرت خواجہ قطب الدین بختیار کاکی  
ساداتِ حسینی سے ہیں آپ سیدنا حضرت امام حسینؑ کی  
اولادِ امجاد میں سے ہیں۔

نسب نامہ پدیری  
آپ کے شجرہ نسب میں کافی اختلاف ہے۔ آپ کا شجرہ  
نسب حسب ذیل ہے۔

لہ اختلاف کی تفصیلات جواہر فریدی، "سیر الاقطاب"، خزینۃ الاصغیاء، مناقب المحبوبین اور "مرآة الانساب" میں درج ہیں۔ لہ مرآة الانساب۔

خواجہ قطب الدین بن سید موسیٰ بن کمال الدین بن سید احمد بن سید محمد بن سید احمد  
 بن اسحاق حسن بن سید معروف بن سید احمد بن سید رضی الدین بن سید حسام الدین بن سید  
 رشید الدین بن سید عبداللہ جعفر معروف بن علی بن علی النقی بن سیدنا نقی الجواد ابو جعفر  
 بن سیدنا علی رضا بن سیدنا موسیٰ کاظم بن سیدنا جعفر صادق بن سیدنا ابو جعفر بن سیدنا  
 محمد باقر بن سیدنا علی اوسط امام زین العابدین بن سیدنا امام حسین بن سیدنا امام الاولیاء  
 حضرت علی کرم اللہ وجہہ۔

آپ کا شجرہ نسب بموجب "سیرالاقطاب" ذیل میں دیا جاتا ہے۔

حضرت خواجہ قطب الدین بختیار کاکی بن سید موسیٰ بن سید احمد بن سید  
 کمال الدین بن سید محمد بن سید احمد بن سید اسحاق حسین بن سید المعروف بن سید احمد  
 چشتی بن سید رضی الدین بن سید حسام الدین بن سید رشید الدین بن سید جعفر بن امیر المؤمنین  
 حضرت امام محمد نقی الجواد بن امیر المؤمنین حضرت امام علی موسیٰ رضا بن حضرت امام  
 موسیٰ کاظم بن امام محمد باقر بن حضرت امام زین العابدین بن امیر المؤمنین امام الاولیاء  
 سیدنا حضرت علی کرم اللہ وجہہ۔

**ولادت شریف** آپ کی ولادت مبارک مژدہ جانفرا ہے۔ امن وامان  
 کا پیغام ہے۔ روحانی انبساط کا پیش خیمہ ہے۔ مخلوق  
 کے لئے باعث برکت ہے۔ جب آپ شکم مادری میں تھے اسی وقت سے آپ  
 کی بزرگی اور عظمت کے آثار نمایاں ہو گئے تھے۔ آپ کی والدہ محترمہ  
 فرماتی ہیں کہ :

"دورانِ حمل جب میں تہجد کی نماز پڑھنے کے لئے اٹھتی تو یہ

لہ سیرالاقطاب۔

فقہ میں سے ذکر (اللہ اللہ) کی آواز سننے میں آتی۔ یہ آواز  
ایک ساعت تک رہتی تھی۔“

آدمی رات کے وقت آپ اس عالم فانی میں جلوہ گر ہوئے۔ نور نے  
آپ کے سارے گھر کو روشن کر دیا۔ نور کی اس روشنی سے آپ کی والدہ محترمہ کو  
خیال ہوا کہ سورج نکل آیا ہے۔ آپ کی والدہ محترمہ حیران تھیں۔ آپ کی والدہ محترمہ  
نے دیکھا کہ حضرت قطب صاحب کا سر مبارک سجدے میں ہے اور آپ زبان  
فیض ترجمان سے اللہ اللہ فرما رہے ہیں۔ تھوڑی دیر بعد حضرت قطب صاحب نے  
سر سجدے سے اٹھایا۔ وہ نور کم ہوتا گیا۔

غیب سے آواز آئی :

ایں نور کہ دیدی سرے بود از اسرارِ الہی کہ اکتوں در دل  
فرزندت نہادیم لہ

ترجمہ : یہ نور جو تو نے دیکھا ہے، اسرارِ الہی میں سے ایک سر ہے۔  
جس کو اب ہم نے تیرے فرزند کے دل میں شکن کر دیا ہے۔

آپ کی جائے پیدائش اوش ہے۔ اس اوش کو بغداد کے مضافات میں بتایا  
گیا ہے۔ اس اوش کو فارس میں بھی بتایا گیا ہے۔ بعض نے اوش کو قصبات ماوراء النہر میں  
لکھا ہے اور بعض نے ولایت فرغانہ میں توابع اندجان لکھا ہے۔ شہزادہ دارا شکوہ  
نے آپ کی جائے پیدائش اوش ولایت فرغانہ میں توابع اندجان لکھا ہے :  
”..... و مولد و اصل ایشال از اوش فرغانہ است و آل قصبہ

۱۵ سیرالاقطاب۔ ۱۶ صولت افغانی ۶۹۲۔ ۱۷ مرتعہ خراجگان ۶۶۔ ۱۸ سیرالعارفین  
۱۹ مالک السالکین۔

ایست از توابع اندجان...“ لہ

ترجمہ : اور جاتے پیدائش اور خاندانی تعلق اوش فرغانہ (ولایت

فرغانہ میں) سے ہے۔ اور وہ قصبہ ہے توابع اندجان...“

آپ کی تاریخ پیدائش کے متعلق کافی اختلاف ہے۔ آپ

کا سنہ ولادت ۵۶۹ھ ہجری ہے۔

سنہ ولادت

آپ کا اسم گرامی قطب الدین ہے بعض کا خیال ہے کہ آپ کا نام

نام نامی

بختیار ہے اور قطب الدین قدرت کا عطا کردہ خطاب ہے۔

در اصل آپ کے بختیار کہلانے کی وجہ یہ ہے کہ آپ کے پیر و مرشد

خواجہ خواجگان خواجہ معین الدین حسن چشتی آپ کو بختیار کہہ کر مپکارتے تھے۔ اسی

وجہ سے آپ بختیار کہلانے لگے۔

آپ حضرت خواجہ معین الدین حسن چشتی سے بیعت میں۔ چونکہ آپ خاندان

چشت میں بیعت میں، اس لئے آپ بھی چشتی کہلاتے ہیں۔

آپ کے پیر و مرشد حضرت خواجہ معین الدین حسن چشتی نے آپ کو

قطب

قطب الاقطاب کے خطاب سے سرفراز فرمایا۔

آپ کا لقب کاکی ہے۔

لقب

آپ کے کاکی کہلانے کے چند وجوہات ہیں۔ جب قطب الاقطاب

حضرت خواجہ قطب الدین بختیار کاکی نے دہلی میں رہنا شروع کیا تو آپ نے

ہری اسباب سے قطع تعلق کر لیا۔ آپ مع متعلقین نہایت عسرت سے گزارہ کرتے

مغنیۃ الاولیاء از شہزادہ داراشکوہ ص ۹۲ لہ صوابت افغانی میں آپ کا سنہ ولادت ۵۶۹ھ ہجری مرقیہ ہے۔

سیر الاقطاب لہ مرآة الاسرار۔ روضۃ الاقطاب ص ۲۔

تھے۔ حضرت قطب صاحب عالم استغراق میں رہتے تھے۔ آپ کی اہلیہ محترمہ خور و نوش کا انتظام فرماتی تھیں۔ ایک بقال جس کا نام شرف الدین تھا، آپ کے پرس میں رہتا تھا۔ حضرت قطب صاحب کی اہلیہ محترمہ اس بقال کی بیوی سے قرض لے کر گزارہ کرتی تھیں اور کچھ آنے پر اس کا قرضہ ادا کر دیتی تھیں۔ یہ سلسلہ چلتا رہا۔ ایک دن اس بقال کی بیوی نے آپ کو طعنہ دیا اور کہا ”اگر وہ قرض نہ دے تو ان کا کام کیسے چلے۔ یہ بات حضرت قطب صاحب کی اہلیہ محترمہ کو ناگوار ہوئی۔ آپ نے اس سے قرض لینا بند کر دیا۔ جب یہ بات حضرت قطب صاحب کے علم میں آئی تو آپ نے ہدایت فرمائی کہ قرض نہ لیا جائے، بلکہ ضرورت کے وقت بعتِ ضرورت بسم اللہ الرحمن الرحیم کہہ کر حجرہ کی طاق سے روٹیاں اٹھالی جائیں۔ آپ کی اہلیہ محترمہ ایسا ہی کرتیں۔ ایک دن آپ نے بقال کی بیوی کو اس بات سے آگاہ کر دیا۔ اس دن سے کاک مٹلنا بند ہو گئے۔

داراشکوہ آپ کے کاک کی کہلانے کی وجہ کے متعلق لکھتے ہیں:

”... وکاک ازاں بہت گویند کہ چون دروہی متوطن شدہ اند و فتوح از کس قبول نمی فرمودند و خود ہمیشہ مستغرق می بودند ویر فرزندان ایشال عسرت می گذشت و آہا و از زن بقالی کہ در ہم سایہ ایشال بود بعد از قاتہا جزوی قرض نمودہ اوقات گذاری خود می نمودند۔“

روزے زن آل بقال گفت اگر من در ہماںگی شما نمی بودم کار شما بہلاکت می رسید۔ این سخن بطبعیت ایشال گراں آمد۔ عہد کردند

۱۵ سیر العارفین۔ ۱۵ صفحہ الاولیاء۔ ص ۹۵، ۹۴



کہ از قرض نگیرند۔ روزی اس قرضہ را بغرض خواجہ رسا نیدند  
 فرمودند کہ ہرگز من از کسے قرض نمی گیرم و در وقت حاجت بطاقتی  
 کہ در حجرہ ماست دست انداختہ بقدر حاجت نان پنختہ بردارند  
 و صرف خود کنند و بہر کہ خواهند بدہند۔ بعد از ان ہر گاہ کہ می خواستند  
 از ان طاق می گرفتند ان نان را کاک می گویند۔“

ترجمہ : . . . . اور کاک اس وجہ سے کہتے ہیں کہ جب دہلی میں سکونت اختیار کی، آپ  
 فتوحات کسی سے قبول نہ فرماتے تھے اور ہمیشہ استغراق میں رہتے تھے، اور آپ  
 کے لڑکوں (تعلقین) کی حسرت سے گذراوقات ہوتی تھی۔ وہ ایک بقال کی  
 بیوی سے کہ وہ ان کے پڑوس میں رہتی تھی، خاقد ہونے پر کچھ قرض لے لیتے تھے،  
 اور اس سے اپنا وقت گزارتے تھے۔

ایک روز اس بقال کی بیوی نے کہا، اگر میں تمہارے پڑوس میں نہ ہوتی تو  
 تمہارا بہت ہی بُرا حال ہوا ہوتا۔ یہ بات ان کو ناگوار گذری۔ انہوں نے،  
 عہد کیا کہ اس سے قرض نہ لیں گے۔ ایک دن یہ واقعہ خواجہ (خواجہ قطب صاحب)  
 کے گوش گزار ہوا۔ آپ نے فرمایا کہ میں کبھی کسی سے قرض نہیں لیتا ہوں۔ ضرورت  
 کے وقت اس طاق میں سے جو ہمارے حجرے میں ہے ہاتھ ڈال کر ضرورت  
 کے مطابق چکی ہوئی روٹیاں نکال لیں اور خود صرف کریں، اور جس کو چاہیں  
 دیں۔ اس کے بعد جب چاہتے اس طاق سے نان نکالتے۔ ان نانوں کو  
 کاک کہتے ہیں۔“

آپ کو کاک کہنے کی ایک دوسری وجہ بھی بتائی جاتی ہے۔ ایک دن حضرت  
 امیر خسرو نے حضرت نظام الدین اولیاءؒ سے دریافت کیا کہ قطب الاقطاب حضرت  
 خواجہ قطب الدین کو کاک کی کیوں کہتے ہیں۔

سلطان المشائخ نے جواب دیا :

” ایک دن آپ مع احباب حوض شمسی پر تشریف فرما تھے۔ ہوا سرد چل رہی تھی۔ یاروں نے عرض کیا کہ اگر اس وقت کا کہانے گرم ملتے تو خوب ہوتا۔ آپ یہ سن کر پانی میں تشریف لے گئے، اور کا کہانے گرم پانی سے نمکال کر یاروں کو عطا فرمانے لگے۔ اس روز سے آپ کا کی مشہور ہونے پہلے

**ابتدائی زندگی** آپ اپنے والدین کے سایہ عاطفت میں پرورش پائے تھے کہ آپ کے والد اور والدہ آپ پر نازاں تھے۔ گھر کی برکت کو وہ اپنے شیرخوار بچے سے منسوب کرتے تھے۔

ابھی حضرت قطب صاحب کی عمر مبارک ٹیڑھ سال کی تھی کہ والد کا سایہ آپ کے سر سے اٹھ گیا۔

**آپ کی پرورش** اب آپ کی پرورش کا پورا بار آپ کی والدہ محترمہ پر تھا۔ انہوں نے آپ کی تعلیم و تربیت کو ایک مقدس فریضہ سمجھا۔ آپ کی ابتدائی تعلیم والدہ کی آغوش میں ہوئی۔

**بسم اللہ خوانی ۱۱۷۷ھ / ۱۷۶۳ھ ہجری**

جب حضرت قطب صاحب کی عمر چار سال چار ماہ اور چار دن کی ہوئی تو آپ کی والدہ کو آپ کی بسم اللہ خوانی کی فکر دامن گیر ہوئی۔ اتفاق سے ان ہی ایام میں حضرت خواجہ معین الدین حسینیؒ اوش میں مقیم تھے۔ آپ سیر و سیاحت کرتے ہوئے اوش میں

۱۵ روغنتہ الاقطاب ص ۱۸

آئے ہوئے تھے۔ آپ کی برگزیدگی کا شہرہ سائے اوش میں تھا۔ حضرت قطب صاحب کی والدہ ماجدہ نے حضرت خواجہ غریب نواز کا اوش میں قیام اپنے اور اپنے لڑکے حضرت قطب صاحب کے لئے فال نیک سمجھا۔ آپ نے طے کیا کہ خواجہ غریب نواز جیسے علیل القدر بزرگ سے وہ اپنے لڑکے کی بسم اللہ پڑھوائیں گی۔ آپ نے حضرت قطب صاحب کو خواجہ غریب نواز کی خدمت بابرکت میں بسم اللہ خوانی کی غرض سے بھیجا۔

خواجہ غریب نواز نے حضرت قطب صاحب کی تختی لکھنا چاہی۔ غیب سے آواز آئی کہ :

”اے خواجہ! ابھی لکھنے میں توقف کرو۔ قاضی حمید الدین ناگوری

آتا ہے۔ وہ ہمارے قطب کی تختی لکھے گا اور تعلیم دے گا۔“

یہ آواز سُن کر خواجہ غریب نواز رگ گئے۔

اتنے میں قاضی حمید الدین ناگوری آگئے۔ خواجہ غریب نواز نے تختی ان کو دے

دی۔ قاضی حمید الدین ناگوری نے حضرت قطب صاحب سے دریافت کیا کہ :

”تختی پر کیا لکھیں؟“

حضرت قطب صاحب نے جواب دیا۔

مُتِمَّانَ الَّذِي أَشْرَى بِعَبْدٍ كَيْلًا مِّنَ الْمَسْجِدِ الْحَرَامِ ط

قاضی حمید الدین ناگوری یہ سُن کر سخت متحیر ہوئے۔ آپ نے دریافت کیا!

یہ تو پندرہویں سیپارہ میں ہے۔ تم نے قرآن مجید کس سے پڑھا۔

حضرت قطب صاحب نے جواب دیا۔

”میری والدہ ماجدہ کو پندرہ سیپارہ یاد ہیں۔ وہ میں نے شکم ماؤ

میں حق تعالیٰ کی تعلیم سے یاد کر لئے۔“

یہ سن کر قاضی صاحب نے تختی پر لکھا :

سُبْحَانَ الَّذِي أَسْرَى بِعَبْدِهِ لَيْلًا - إِلَى آخِرِ السُّورَةِ

آپ نے حضرت قطب صاحب کو چاروں میں قرآن شریف یاد کرا دیا۔

جب حضرت قطب صاحب کی عمر پانچ سال کی ہوئی تو  
مکتب میں داخلہ آپ کی والدہ محترمہ نے آپ کو مکتب میں داخل کرانا  
چاہا۔ یہ ایک خوشی کا موقع تھا۔ اس خوشی میں آپ کی والدہ محترمہ نے دعوت کی،  
کچھ مٹھائی اور کچھ روپیہ دے کر حضرت قطب صاحب کو ایک خادم کے ہمراہ محلہ  
کے مکتب میں بھیجا۔ جب آپ خادم کے ساتھ محلہ کے مکتب میں جا رہے تھے تو راستے  
میں آپ کو ایک بزرگ ملے۔ ان بزرگ نے خادم سے دریافت فرمایا :

”اس سعید اذلی کو کہاں لئے جاتے ہو؟“

خادم نے جواب دیا :

”محلہ کے معلم کے پاس لئے جا رہا ہوں“

یہ سن کر ان بزرگ نے زور دیتے ہوئے کہا :

”اس کو مولانا ابھفص کے پاس لے جانا چاہئے کہ وہ کامل ہیں

اور اس لڑکے کی تعلیم ان سے ملا کر رکھتی ہے“

ان بزرگ کی رائے کے موافق آپ بجائے محلہ کے معلم کے مولانا ابھفص کی

خدمت میں پہنچے، جب آپ وہاں پہنچے تو ان بزرگ نے مولانا ابھفص سے کہا :

”اس بچے کی تعلیم اچھی طرح سے کرو کہ اس سے بہت کام لینے

ہیں۔“

حضرت قطب صاحب کو مولانا ابھفص کے پاس سپرد کر کے وہ بزرگ چلے

گئے ان کے جانے کے بعد مولانا ابھفص نے خادم سے پوچھا :

”کیا تو جانتا ہے یہ بزرگ کون تھے؟“

خادم نے جواب دیا :

”مجھے معلوم نہیں۔“

مولانا ابانص نے بتایا :

”یہ حضرت خضر علیہ السلام تھے۔“

**تلاشِ حق** قطب الاقطاب حضرت خواجہ صاحب نے تلاشِ حق کے جذبے سے متاثر ہو کر اپنے وطن کو چھوڑا۔ آپ ایک شہر میں پہنچے، اس شہر میں کچھ دن قیام کیا، آبادی سے کچھ فاصلہ پر ایک مسجد تھی۔ مسجد کے صحن میں ایک درخت چائیا رہا تھا۔

حضرت قطب صاحب کو ایک ایسی دعا معلوم تھی کہ اگر اس دعا کو کھلی رات میں بعد اوائے دو گنا مینارہ پر پڑھا جائے تو دعا کے پڑھنے والے کو حضرت خضر علیہ السلام کی ملاقات نصیب ہو، آپ نے اس موقع کو قیمت سمجھا، دو گنا دعا کیا پھر دعا پڑھی۔ مینارہ سے نیچے اترے اور حضرت خضر علیہ السلام کا انتظار کرنے لگے۔ بعد میں کوئی شخص نظر نہ آیا۔ آپ مسجد سے باہر آگئے۔ ایک بزرگ کو دیکھا۔ ان بزرگ نے حضرت قطب صاحب سے دریافت کیا۔

”تو اس سنان میدان میں تین تنہا کیا کر رہا ہے؟“

حضرت قطب صاحب نے حضرت خضر سے ملنے کا شوق اور آپ سے ملنے کے لئے دعا پڑھنے کا حال بتایا۔

یہ سن کر ان بزرگ نے پوچھا :

فرشتہ جلد ویم (حالاتِ قطب صاحب) صولتِ انسانی ص ۶۲۹ سیر العارفین ص ۱۔

”کیا تو دنیا چاہتا ہے!“

حضرت قطب صاحب نے جواب دیا:

”نہیں!“

پھر ان بزرگ نے دریافت کیا:

”کیا تو کسی کا قرعہ دار ہے؟“

حضرت قطب صاحب نے جواب دیا:

”نہیں!“

ان بزرگ نے زور دیتے ہوئے کہا:

”پھر تو حضور کو کیوں تلاش کرتا ہے۔ وہ تو خود مثل تیرے سرگرداں

ہے۔ چنانچہ اس شہر میں ایک بزرگ حق تعالیٰ کے ساتھ مشغول

ہیں۔ اس نے ان سے (حضرت حضور سے) ملنے کی بات بارخواست

کی مگر مستیر نہ ہوئی۔“

گفتگو ہو ہی رہی تھی کہ ایک اور بزرگ مسجد سے باہر آئے اور پہلے بزرگ

کے قریب کھڑے ہو گئے۔ ان بزرگ نے حضرت قطب صاحب کا ہاتھ پکڑا اور پہلے

بزرگ سے کہنے لگے:

”یہ نہ دنیا چاہتا ہے نہ کسی کا قرعہ دار ہے، یہ تو صرف آپ

کی ملاقات کا متمنی ہے۔“

قطب صاحب نے جب یہ سنا تو آپ کو خوشی ہوئی۔ آپ سمجھ گئے کہ پہلے بزرگ

حضرت خضر علیہ السلام ہیں اور دوسرے بزرگ رجال الغیب میں سے ہیں۔ اتنے میں

کیا دیکھتے ہیں کہ دونوں بزرگ غائب ہو گئے۔

۱۵ سیر العارفين - سیر الاولیاء -



حضرت خواجہ قطب الدین بختیار کاکیؒ مرید ہونا چاہتے تھے۔ حضرت شیخ محمود اصفہانی ایک درویش کامل تھے۔ حضرت قطب صاحب کو آپ سے گہرا تعلق اور عقیدت تھی، قطب صاحب ان سے بیعت کرنا چاہتے تھے لیکن ہوتا تو وہ ہے جو منظورِ خدا ہوتا ہے۔ ان ہی دنوں میں خواجہ خواجگان حضرت خواجہ معین الدین چشتی بخاری بسلسلہ سیر و سیاحت اصفہان پہنچے۔ حضرت قطب صاحب کو جب یہ معلوم ہوا کہ حضرت خواجہ غریب نواز اصفہان میں تشریف فرما ہیں تو آپ کو ان سے ملنے کی خواہش ہوئی آپ ان کی خدمت بابرکت میں حاضر ہوئے۔ حضرت خواجہ غریب نواز اس وقت دوتائی اور سے ہوئے تھے۔ وہ دوتائی آپ نے حضرت قطب صاحب کو مرحمت فرمائی یہ دوتائی دینے کے معنی یہ ہوئے کہ خواجہ غریب نواز نے حضرت قطب صاحب کو شرفِ مریدی بخشا۔ حضرت قطب صاحب کو خواجہ غریب نواز کی جدائی گوارا نہ تھی۔ آپ ان کے ہمراہ رہنے لگے۔ سفر میں بھی خواجہ غریب نواز کے ہمراہ رہتے گئے۔

پیرو مرشد کے ساتھ سفر خواجہ غریب نواز نے رختِ سفر باندھا۔ آپ اصفہان سے خانہ کعبہ کی زیارت کے لئے روانہ ہوئے۔ قطب صاحب آپ کے ہمراہ تھے۔ اس سفر کے حالات کے متعلق حضرت قطب صاحب فرماتے ہیں کہ:

”جب دُعا گو (قطب صاحب) خواجہ معین الدینؒ کے ساتھ

لہ دوتی۔ گئے میر العارفین مکہ۔ مکہ معین الہند از لاکھن پور اہن شارب صلا

کعبہ کے سفر میں تھا۔ ایک دن صبح کی نماز کے بعد روانہ ہو کر ہم ایک شہر میں پہنچے۔ یہاں ایک بزرگ سے ملاقات ہوئی۔ یہ صومعہ کے اندر مقفل تھے۔ ایک غار میں مثل سوکھی لکڑی کے اپنی آنکھیں ہوا میں کھولے عالم حیرت میں کھڑے تھے۔ ایک ماہ تک ہم ان کے پاس رہے۔ اس عرصہ میں وہ صرف ایک مرتبہ عالم صحو میں آئے۔ ہم نے اُنھ کو سلام کیا۔  
 انہوں نے جواب دیا اور فرمایا:

”اے عزیز! تمہیں میرے اس حال سے صدمہ ہوا، مگر تمہارے اس ملال سے مکافات میں بخشش ہوگی۔ کیوں کہ اہل صفا فرماتے ہیں کہ جو درویش کی خدمت کرتا ہے وہ شہول ہوتا ہے۔“  
 الغرض انہوں نے بیٹھنے کے لئے فرمایا۔ ہم بیٹھ گئے، پھر فرمانے لگے:

”میں شیخ محمد اسلم طوی کا فرزند ہوں۔ تیس سال سے عالم تحییر میں مستغرق ہوں، نہ مجھے دن کی خبر ہے، نہ رات کی، خدا نے تعالیٰ تمہاری وجہ سے آج مجھے عالم صحو میں لایا ہے۔ تمہیں دو بارہ آنے سے تکلیف ہوگی۔ مگر یہ بات اس فقیر کی یاد رکھنا کہ جب تم نے طریقت میں قدم رکھا ہے تو ہوائے نفس سے دنیا کی طرف متوجہ نہ ہونا۔ خلقت سے عزت رکھنا۔ جو کچھ ملے اسے صرف کر دینا۔ اس میں سے کچھ نہ بچانا۔ کیوں کہ ذخیرہ جمع کرنا شومی ہے۔ سوائے حق تعالیٰ کے مشغول نہ ہونا تاکہ خستہ نہ ہو۔“  
 وہ بزرگ یہ نصیحت کر کے پھر عالم تحییر میں مشغول ہو گئے۔

حضرت قطب صاحب  
حرمین شریف کی زیارت ۱۱۸۷ھ/۵۸۳ھ میں خواجہ غریب

نواز کے ساتھ مکہ معظمہ پہنچے۔ زیارت کعبہ سے مشرف ہوئے۔

مدینہ منورہ سے خواجہ غریب نواز مع حضرت  
قطب صاحب بغداد شریف پہنچے۔ بغداد  
پہنچ کر آپ نے وہاں کچھ دن آرام کیا۔

حضرت قطب صاحب کی بیعتِ خلافت سے مشرف ہونے کی تفصیل  
خلافت حسب ذیل ہے:

خواجہ خواجگان حضرت خواجہ معین الدین حسن چشتی نے چالیس روز متواتر سرور  
کائنات حضرت محمد رسول اللہ صلی اللہ علیہ وسلم کو مع ارجاعِ مشائخین کرام خواب میں  
یہ ارشاد فرماتے ہوئے دیکھا:

”اے معین الدین! قطب الدین خدا کا دوست ہے۔ اس کو  
خلافت دے اور خرقہ گلیم پہنا۔“

ایک دن خواجہ غریب نواز نے فرمایا:

”آج رات میں نے حضرت ذوالجلال قادر باکمال کو خواب میں  
دیکھا۔ وہاں بھی یہ حکم ہوا کہ:

اے معین الدین! قطب الدین اختیار کاکل کو درویشی کا خرقہ اور  
خلافت عطا کر۔ کیوں کہ قطب الدین ہمارا دوست اور محمد (صلی اللہ  
علیہ وسلم) کا بھی دوست ہے۔ ہم نے اسے برگزیدہ بندہ بنا دیا

۱۔ سیرالقطاب ص ۱۴۵۔ بیع سنابل ص ۲۳، ۱۳۱۔ معیر العارفین ص ۱۴۲، ۱۴۳۔

ہے اور اس کا نام اپنے دوستوں میں درج کیا ہے۔“

پس خواجہ غریب نواز نے ۵۸۵ ہجری میں حضرت قطب صاحب کو خواجہ

ابواللیث سمرقندی کی مسجد میں بیعتِ خلافت سے مشرف فرمایا۔

اس موقع پر حضرت شیخ شہاب الدین بہروردی، شیخ داؤد کرمانی، شیخ برہان الدین

محمدی اور شیخ تاج الدین محمد اصفہانی موجود تھے۔

حضرت قطب صاحب کا شجرۂ طریقت حسب ذیل ہے:

**شجرۂ طریقت** قطب الدین دہلوی، خواجہ معین الدین حسن سجری و ہومن خواجہ عثمان

ہارونی چشتی و ہومن حضرت حاجی شریف زندنی و ہومن حضرت قطب الدین بود و چشتی

و ہومن حضرت خواجہ ناصر الدین ابو یوسف چشتی و ہومن حضرت خواجہ ابو محمد چشتی و ہومن حضرت

خواجہ ابو احمد ابدال چشتی و ہومن حضرت خواجہ ابواسحاق چشتی و ہومن حضرت خواجہ شمساد علی

ذینوری و ہومن حضرت شیخ امین الدین ہبیرۃ البصری و ہومن حضرت سدید الدین حلینۃ المشرقی

و ہومن حضرت سلطان ابراہیم بن ادھم بلخی و ہومن حضرت ابو فضیل بن عیاض و ہومن خواجہ

عبدالواحد بن زید و ہومن حضرت خواجہ حسن بصری و ہومن امام الاولیاء سیدنا حضرت

علی کرم اللہ وجہہ۔

**بغداد سے روانگی** آخر کار خواجہ غریب نواز نے کوچ کیا۔ آپ ۵۸۶ھ مطابق

۶۱۱۹ء بغداد سے روانہ ہوئے۔ حضرت قطب صاحب اپنے

پیر و مرشد حضرت خواجہ غریب نواز کے ہمراہ تھے۔ بغداد سے روانہ ہو کر خواجہ غریب

نواز مع حضرت قطب صاحب چشت میں رونق افروز ہوئے، بعد ازاں خواجہ غریب

نواز مع حضرت قطب صاحب ہرات پہنچے۔

۱۔ سالک السالکین جلد دوم ص ۲، ۱۹۷۔ شیر الاقطاب۔

۲۔ سالک السالکین جلد دوم ص ۱۶۶۔ خزینۃ الاصفیاء جلد اول ص ۱۵۸۔

ہرات سے خواجہ غریب نواز اور حضرت قطب صاحب سبزوہ دار میں رونق  
افروز ہوئے۔

سبزوہ دار میں کچھ دن قیام کر کے حضرت قطب صاحب بہ ہمراہی خواجہ غریب  
نواز لاہور پہنچے۔ لاہور سے آپ اور خواجہ غریب نواز سکانا ہوتے ہوئے دہلی سے  
گذرے۔ دہلی سے روانہ ہو کر خواجہ غریب نواز اور حضرت قطب صاحب جمیر  
پہنچے۔ اس سفر کے متعلق حضرت قطب صاحب فرماتے ہیں کہ:

”لاہور سے روانہ ہو کر ۵۸۷ میں دو ماہ سفر میں رہنے کے بعد  
دارو جمیر ہوئے۔۔۔۔“

## بابا فرید الدین گنج شکر کی باریابی

کچھ دن جمیر میں قیام کرنے کے بعد خواجہ غریب نواز غزنی تشریف لے  
گئے۔ آپ کے مریدین و معتقدین بھی آپ کے ہمراہ ہوئے۔ حضرت خواجہ قطب صاحب  
کو اپنی والدہ محترمہ سے رخصت ہوتے کافی عرصہ ہو گیا تھا۔ آپ اوش تشریف  
لے گئے۔ جب خواجہ غریب نواز واپس جمیر تشریف لے آئے تو حضرت قطب صاحب  
بھی ہندوستان روانہ ہوئے آپ ۱۱۹۲ھ/۵۹۰ میں ملتان میں رونق افروز ہوئے۔  
ان دنوں ملتان علم و فنون کا مرکز تھا۔ بڑے بڑے عالم یہاں رہتے تھے۔  
لوگ دور دراز سے تحصیل علم کی غرض سے ملتان آتے تھے۔ حضرت بابا فرید الدین  
گنج شکر تلاش علم میں ملتان آئے۔ آپ نے مولانا منہاج الدین ترمذی کی مسجد  
میں قیام کیا۔

۱۱۹۲ھ تذکرۃ الاولیاء ہند۔ ۱۱۹۲ھ دلیل العارفین از حضرت قطب صاحب۔

ایک دن کا واقعہ ہے کہ بابا فرید الدین گنج شکر قبلہ رو بیٹھے کتاب پڑھ رہے تھے۔ اس کتاب کا نام ”نافع“ تھا۔ حضرت قطب صاحب جب ملتان میں رونق افروز ہوئے تو آپ اسی مسجد میں گئے، جہاں بابا فرید الدین گنج شکر مطالعہ میں مشغول تھے، جوں ہی حضرت بابا صاحب نے حضرت قطب صاحب کو دیکھا آپ بے چین ہو گئے۔ حضرت قطب صاحب کے رونے مبارک پر جو آپ کی نظر پڑی تو آپ ایک والہانہ جذبے سے متاثر ہو کر بے اختیار کھڑے ہو گئے۔ آداب بجالانے۔ تعظیم کے اظہار کے بعد بابا صاحب ایک طرف موڑ بانہ بیٹھ گئے۔

حضرت قطب صاحب نے دو گانہ تھیۃ المسجد ادا کیا۔ پھر بابا صاحب کی طرف مخاطب ہوئے :

آپ نے بابا صاحب سے دریافت فرمایا :

”تم کیا پڑھتے ہو؟“

بابا صاحب نے موڑ بانہ جواب دیا :

”کتاب نافع پڑھتا ہوں۔“

یہ جواب سُن کر حضرت قطب صاحب نے زبان فیض ترجمان سے فرمایا :

”جانتے ہو کہ نافع سے تمہیں نفع ہوگا۔“

حضرت بابا فرید گنج شکر نے نہایت عاجزی سے عرض کیا :

”مجھے تو حضرت کی سعادتِ قدم بوسی نافع ہوگی۔“

یہ کہہ کر حضرت بابا صاحب والہانہ انداز میں اُٹھے اور حضرت قطب صاحب کے قدموں پر اپنا سر رکھ دیا۔

حضرت قطب صاحب کی نظر کیا اثر اپنا کام کر چکی تھی۔ حضرت بابا صاحب کو اب حضرت قطب صاحب کی جدائی گوارا نہ تھی۔ ہر وقت حضرت قطب صاحب

کی صحبت میں رہنے لگے۔ آپ کو حضرت قطب صاحب سے بے پناہ عقیدت ہو گئی۔

ملتان میں کچھ دن قیام فرما کر حضرت قطب صاحب دہلی روانہ ہو گئے۔ حضرت بابا صاحب نے بھی آپ کے ہمراہ دہلی جانا چاہا، لیکن حضرت قطب صاحب نے حضرت بابا فرید گنج شکر کی مکمل تعلیم پر زور دیا۔ حضرت بابا صاحب تین منزل تک حضرت قطب صاحب کے ہمراہ آئے۔ وہاں سے رخصت ہو کر ملتان تشریف لے گئے۔ ملتان سے بلخ و بخارا تشریف لے گئے یہ آپ حضرت قطب صاحب سے ملنے کو بے چین تھے۔ دہلی پہنچ کر حضرت قطب صاحب کے دیوار سے مشرف ہوئے۔

**حضرت بابا صاحب کا بیعت ہونا ۵۹۰ھ** حضرت بابا فرید الدین گنج شکر پہلی ہی مجلس میں قطب الاقطاب حضرت خواجه قطب الدین بختیار کاکی کے دستِ حق پرست پر بیعت ہو گئے یہ حضرت نظام الدین اولیاء نے بوقت بیعت حضرت بابا صاحب کی عمر پندرہ سال تباقی ہے

**حضرت بابا صاحب کا دہلی میں قیام** بابا صاحب کا دہلی میں کچھ عرصہ قیام رہا۔ اپنے پیر و مرشد حضرت قطب صاحب کا حکم پکڑ کر آپ قندھار روانہ ہو گئے۔ وہاں آپ نے علم ظاہری حاصل کرنے میں اتھائی محنت کی۔ وہاں سے آپ بعد تحصیل علم ظاہری عراق، نراسان، ماوراء النہر، مکہ معظمہ و مدینہ منورہ ہوتے ہوئے اور شاخین عظام سے ملے اور روحانی فیوض حاصل کرتے ہوئے اپنے پیر و مرشد حضرت قطب صاحب کی خدمت با برکت

۱۵ راحت القلوب ۱۵ آفتاب الانوار اور سیر الاولیاء میں آپ کے بیعت سے مشرف ہونے کا سال ۵۹۰ھ مذکور ہے  
۱۶ سیر الاولیاء صفحہ: ۶، ۶۱، سیر الاقطاب صفحہ: ۱۶۲، مدفن الاقطاب صفحہ: ۵۹



میں حاضر ہوتے۔

حضرت قطب صاحب کو بابا صاحب کی آمد سے بے حد خوشی ہوئی۔ بابا صاحب غزنی دروازہ کے قریب ایک حجرہ میں رہنے لگے۔ آپ اپنے پیر و مرشد حضرت قطب صاحب کے فرمان کے مطابق عبادات، ریاضات اور مجاہدات میں لگے رہتے۔ اس زمانے میں آپ نے سخت سے سخت ریاضتیں کیں۔ آپ اپنے پیر و مرشد کی خدمت میں روزانہ حاضر نہیں ہوتے تھے بلکہ دو ہفتہ کے بعد اپنے پیر و مرشد کے جمال پر انوار سے مشرف ہوتے تھے یہ

حضرت بابا فرید الدین گنج شکرؒ ابھی ریاضات و مجاہدات میں مشغول تھے کہ اجیر سے حضرت خواجہ غریب نواز دہلی تشریف لائے اور حضرت قطب صاحب کی خانقاہ میں قیام فرمایا۔ خواجہ غریب نواز کا دہلی میں قیام دہلی والوں کے لئے باعث برکت تھا۔ اب روحانی فیض کا چشمہ ان سے قریب تھا۔ عرفان کی بارش ہو رہی تھی۔ ہر قسم کی دولت تقسیم ہو رہی تھی۔ ہر شخص چاہتا تھا کہ اپنا دامن مراد بھر لے۔ ہر ایک کی قیمت تھی اور اس کا دامن تھا۔

حضرت قطب صاحب کے حصے میں وہ نعمت آئی کہ جس پر جتنا بھی فخر کیا جائے کم ہے۔ حضرت قطب صاحب نے اپنے مریدوں کو خواجہ غریب نواز کے حضور میں پیش کیا۔ ہر ایک اپنی قابلیت اور استطاعت کے مطابق خواجہ غریب نواز سے فیض یاب ہوا۔ جب خواجہ غریب نواز جی بھر کے عرفان کی دولت لٹا چکے تو آپ نے خود ہی حضرت قطب صاحب سے دریافت فرمایا:

”تمہارے مریدوں میں سے کیا کوئی نعمت پانے سے رو گیا ہے؟“

اے سالک الالکین۔ فرشتہ

قطب صاحب نے عرض کیا :

”مسعود (بابا فرید الدین گنج شکر) رہ گیا ہے۔ وہ چلہ میں بیٹھا ہے۔“  
یہ سن کر خواجہ غریب نواز کھڑے ہو گئے اور قطب صاحب سے مخاطب

ہو کر آپ نے فرمایا :

”آؤ، اسے دیکھیں۔“

حضرت خواجہ غریب نواز اور حضرت قطب صاحب اس مقام پر تشریف لے گئے جہاں حضرت بابا فرید گنج شکر چلہ میں بیٹھے ہوتے تھے۔ وہاں پہنچ کر چلہ کا دروازہ کھولا وہاں بابا صاحب بیٹھے ہوتے تھے۔ آپ اتنے کم زور ہو گئے تھے کہ خواجہ غریب نواز اور حضرت قطب صاحب کی تعظیم کے واسطے کھڑے نہ ہو سکے۔  
باجستم پر آب سر نیاز زمین پر رکھ دیا۔

حضرت بابا فرید الدین گنج شکر کا یہ حال دیکھ کر خواجہ غریب نواز نے

حضرت قطب صاحب سے فرمایا :

”اے قطب! کب تک اس بے چارے کو مجاہدہ میں گھلاؤ گے۔“

آؤ اسے کچھ عطا کریں۔“

یہ کہہ کر خواجہ غریب نواز نے حضرت بابا فرید گنج شکر کا دانا ہاتھ پکڑا حضرت قطب صاحب نے بایاں بازو پکڑا۔ اس طرح ہر دو بزرگوں نے بابا صاحب کو کھڑا کیا۔ خواجہ غریب نواز نے آسمان کی طرف منہ کر کے بارگاہ ایزدی میں بابا فرید الدین گنج شکر کے واسطے دعا فرمائی حضرت خواجہ غریب نواز نے عرض کیا :

”خدایا! ہمارے فرید کو تسبیل فرما اور اکمل درویش کے مرتبہ پر

پہنچا۔“

غیب سے ندا آئی :

”ہم نے فرید کو قبول کیا۔ یہ وحیدِ عصر ہوگا۔“

حضرت خواجہ غریب نواز نے پھر حضرت قطب صاحب کو اس امر کی تاکید کی اور ہدایت فرمائی کہ:

”اسمِ اعظم جو خواجگانِ چشت میں سینہ بہ سینہ چلا آتا ہے

اسے تلقین کرو۔“

اس اسمِ اعظم کی برکت سے، حضرت بابا صاحب خداری سید ہو گئے۔ آپ پر علم لدنی کا انکشاف ہوا، اور عجایب کے پردے اٹھ گئے۔

خواجہ غریب نواز نے بابا صاحب کو خلعت سے سرفراز فرمایا۔

حضرت بابا صاحب کا خلافت سے سرفراز ہونا حضرت قطب صاحب

فرید الدین گنج شکر کو دستار، مثال، اور خلافت کے دیگر لوازمات سے نوازا۔

بابا صاحب کے متعلق پیش گوئی اس موقع پر خواجہ غریب نواز نے حضرت بابا صاحب کے متعلق پیش گوئی فرمائی۔

آپ نے حضرت قطب صاحب کو مخاطب کر کے فرمایا:

”قطب! بڑے شہباز کو دام میں لائے۔ اس کا آشیانہ

صدرۃ المنتہی ہوگا۔“

اس محفل میں صوفیائے کرام، پیرانِ عظام اور شائخین والا احترام موجود تھے۔

قاضی حمید الدین ناگوری، مولانا علی کرمانی، سید نور الدین غزنوی، مولانا مبارک، شیخ

نظام الدین ابوالموائد، مولانا شمس الدین ترک، خواجہ محمد مونیہ دوز اور دیگر اصحاب

موجود تھے۔

ایک شاعر نے جو اس مبارک موقع پر موجود تھا، فی البدیہہ حسبِ فیل اشعار پڑھے:

بخشش کوئین از بخین شد در باب تو بادشاہی یافتن از بادشاہان جہاں  
 مملکت دنیا و دین گشتہ مسلم بر ترا عالم گمن گشتہ اقطاع تو لے شاہ جہاں

حضرت قطب صاحب اپنی والدہ محترمہ سے ملنے کے  
 سفرِ اوش اور واپسی لئے بے چین تھے۔ آپ ۶۰۲ھ میں اپنی والدہ محترمہ  
 کی قدم بوسی کی غرض سے اوش تشریف لے گئے۔

اوش سے آپ بغداد تشریف لے گئے۔ وہاں آپ حضرت شیخ شہاب الدین  
 عمر سہروردی اور شیخ احمد الدین کرمانی سے ملے۔ ان کے علاوہ اور کئی دیگر شاہنشین  
 کبار سے ملے۔

بغداد میں آپ کو حضرت جلال الدین تبریزی سے معلوم ہوا کہ آپ کے پیرو  
 مرشد حضرت خواجہ معین الدین حسن سمرقانی خراسان سے ہندوستان تشریف لے گئے  
 ہیں اور وہی میں قیام ہے۔

جب حضرت قطب صاحب کو یہ خبر  
 ملتان میں آمد ۶۱۲۴/۶۱۱۱ھ ملی تو آپ اپنے پیرو مرشد کی قدم بوسی  
 کے شوق میں ہندوستان روانہ ہو گئے۔ شیخ جلال الدین تبریزی آپ کے ساتھ ہوئے۔  
 آپ مع شیخ جلال الدین تبریزی ملتان میں رونق افروز ہوئے۔ یہ زمانہ سلطان  
 شمس الدین لٹمس کا تھا۔ قباچہ بیگ ملتان کا حاکم تھا۔ ملتان میں حضرت بہار الدین  
 زکریا ملتانی رشد و ہدایت فرما رہے تھے۔

حضرت قطب صاحب  
 قباچہ بیگ کی درخواست ۶۱۲۴/۶۱۱۱ھ نے وہی کا قصد کیا۔

لے ساک ساکین جلد دوم لے ساک ساکین جلد دوم۔ فرشتہ جلد دوم۔

تباہ بیگ آپ کو ملتان میں روکنا چاہتا تھا۔ اس نے بصدما بجزی حضرت قطب صاحب سے عرض کیا کہ حضور ملتان میں سکونت اختیار فرمائیں۔

حضرت قطب صاحب نے اس کی یہ درخواست منظور نہ کی، آپ نے فرمایا: ”یہ مقام عالم غیب سے شیخ بہار الدین ذکر کیا کے ذمہ لکھا گیا ہے۔

علاوہ ازیں میں اپنے پیر و مرشد خواجہ معین الدین کی اجازت کے بغیر کہیں بھی سکونت پذیر نہیں ہو سکتا۔“

حضرت قطب صاحب دہلی روانہ ہو گئے۔ ملتان

رواگی ۶۱۲۱۴/۶۱۱ھ سے آپ لاہور پہنچے، اور لاہور سے آپ دہلی میں رونق افروز ہوئے۔ شیخ جلال الدین تبریزی یہاں سے واپس غزنی تشریف لے گئے۔

ملتان میں حضرت قطب صاحب سے لوگ بیعت کرنا چاہتے تھے لیکن حضرت قطب صاحب نے اس وجہ سے منع فرمایا کہ ملتان کو حضرت شیخ بہار الدین زکریا ملتانی کی ولایت سے علاقہ ہے۔

حضرت قطب صاحب جب ملتان سے روانہ ہوئے تو کچھ لوگ آپ کے ہمراہ ہوئے۔ آپ نے ان لوگوں کو ملتان کی حدود سے باہر مقام ہانسی شرف بیعت سے نوازا۔

## حضرت قاضی حمید الدین ناگوری کا خواب

حضرت قاضی حمید الدین ناگوری نے اسی زمانہ میں ایک خواب دیکھا: آفتاب جہاں تاب نے دہلی میں آکر ملک کو روشن کر دیا ہے اور

۱۵ فرشتہ جلد دوم۔ ۱۵ سالک السالکین جلد دوم۔

وہ ان کے گھر میں آیا ہے اور کہتا ہے کہ میں تیرے گھر میں رہوں گا۔

جب اس خواب کی تعبیر لی تو معلوم ہوا کہ

آفتاب سے مراد وہی کامل ہے جو دہلی میں رونق افروز ہوگا اور

قاضی صاحب کے گھر میں سکونت پذیر ہوگا۔

حضرت قطب صاحب نے دہلی پہنچ کر کیلو کرڈی میں قیام فرمایا۔

دہلی میں آمد آپ کی جائے قیام کافی فاصلہ پر تھی۔ لوگوں کو اور خود بادشاہ کو

وہاں آنے جانے میں کافی وقت لگتا تھا۔

سلطان شمس الدین التمش نے حضرت خواجہ

قطب صاحب سے عرض کیا، کہ اگر آں حضرت

سلطان کی درخواست

بجائے کیلو کرڈی کے ہرولی میں رہنے لگیں تو وہ خود اور لوگ دور دراز سے آنے جانے

کی تکلیف سے بچ جائیں گے۔ سلطنت کے کام میں بھی کوئی ہرج نہ ہوگا، اور لوگوں

کو بھی سہولت پہنچے گی۔

حضرت قطب صاحب نے ازراہ عنایت و کرم سلطان شمس الدین التمش کی

درخواست منظور فرمائی۔ آپ کیلو کرڈی سے ہرولی تشریف لے آئے پہلے ایک

نانائی کے یہاں قیام فرمایا۔ یہ نانائی حضرت قطب صاحب سے عقیدت رکھتا تھا۔

حضرت قاضی حمید الدین ناگوری پھر آپ کو اپنے گھر لے آئے۔ کچھ دن

بعد آپ نے وہاں قیام فرمایا۔ پھر آپ نے مسجد اعزا الدین کے قریب رہنا سہنا شروع کر دیا۔

حضرت جمال الدین محمد بسطامی دہلی میں شیخ الاسلام کے

جلیل عہدہ پختا کرتے۔ ان کے انتقال کے بعد سلطان

دوسری درخواست

۱۵ سیر الاقطاب منہ ۱۵ سیر العارین ص ۱۴۱۔ ۱۵ سالک ان کلین۔

شمس الدین التمش کی خواہش تھی کہ حضرت قطب صاحب پہ عہدہ قبول فرمائیں۔  
جب سلطان التمش نے حضرت قطب صاحب سے اس امر کی درخواست کی تو آپ  
نے عہدہ قبول کرنے سے صاف انکار کر دیا۔ سلطان التمش نے آخسر کار شیخ  
نجم الدین صغریٰ کا اس عہدہ پر تقرر کیا۔

حضرت قطب صاحب کو اپنے پیرو مرشد حضرت خواجہ  
آپ کا معروضہ معین الدین حسن چشتیؒ کی قدم بوسی کا بے حد اشتیاق تھا۔  
آپ نے حضرت خواجہ غریب نواز کی خدمت میں ایک درخواست اجمیر بھیجی۔ اس  
درخواست میں آپ نے شوق قدم بوسی کا اظہار کیا اور خدمت میں حاضر ہونے کی  
اجازت چاہی۔

حضرت خواجہ غریب نواز نے جواب دیا :  
” اگرچہ در ظاہر بعد است اما در باطن قرب است ہما بنجا  
باید بود۔۔۔۔۔“  
ترجمہ : اگرچہ ظاہر میں دوری ہے، لیکن روحانی طور پر قریب  
ہو۔ وہیں رہو۔“

حضرت خواجہ  
خواجہ غریب نواز کی دہلی میں آمد ۱۲۱۴ھ / ۱۸۱۱ھ غریب نواز  
نے حضرت قطب صاحب کو دہلی آنے سے منع فرما دیا تھا۔ آپ بہ نفس نفیس دہلی تشریف  
لے گئے۔ آپ نے حضرت قطب صاحب کی خالقاہ میں قیام فرما کر حضرت قطب صاحب  
کی عزت افزائی فرمائی۔ دہلی میں کچھ دن قیام فرما کر اور عرفان کی دولت لٹا کر

۱۰ سالک التالکین ۲۵ سفینۃ الاولیاء ص ۹۵، سالک التالکین جلد دوم ص ۲۹۹، خزینۃ الاصفیاء جلد اول ص ۲۶۸۔

خواجہ غریب نواز اجمیر واپس تشریف لے آئے۔

اس مرتبہ حضرت خواجہ غریب نواز بنبر

دوسری مرتبہ ۱۲۲۲ھ ۶۳۱ھ اطلاع دہلی میں رونق افروز ہوئے لہ  
حضرت قطب صاحب کو سخت تعجب ہوا۔

اس مرتبہ حضرت خواجہ غریب نواز ایک کسان کی سفارش اور اپنے فرزند

حضرت خواجہ فخر الدین کے لئے موضع ماندن کی معافی کی غرض سے دہلی تشریف  
لے گئے تھے۔

حضرت قطب صاحب کو جب یہ معلوم ہوا تو آپ سلطان شمس الدین

التمش کے پاس تشریف لے گئے۔ آپ نے کسان کا معاملہ کسان کے حق میں طے  
کر دیا۔ خواجہ غریب نواز کو نہیں جانے دیا۔ آپ نے موضع ماندن کی معافی کا  
فرمان غریب نواز کے فرزند حضرت خواجہ فخر الدین کے حق میں حاصل کیا۔

شیخ نجم الدین صغریٰ دہلی میں شیخ الاسلام تھے۔ خواجہ غریب نواز کے  
بے رُحی ان سے دیرینہ تعلقات تھے۔ خراسان میں ملاقات ہو چکی تھی۔

خواجہ غریب نواز سے دہلی میں سب ملنے آئے لیکن نجم الدین صغریٰ نہ آئے۔ خواجہ  
غریب نواز کو تعجب ہوا کہ وہ کیوں نہ آئے۔ آپ خود ہی ان سے ملنے ان کے مکان پر  
تشریف لے گئے۔

اس وقت شیخ نجم الدین صغریٰ ایک صوفیہ تعمیر کر رہے تھے۔ انہوں نے

خواجہ غریب نواز کی طرف سے بے رُحی برتی۔ اس بے رُحی کے بتاؤ سے خواجہ  
غریب نواز کو رنج ہوا۔

۱۰۰ میں درج ہے۔



آپ نے شیخ نجم الدین صغریٰ سے فرمایا :  
 ”اے نجم الدین! ایسی کیا تہجد پر بلا آئی کہ شیخ الاسلامی کے نقشے میں  
 انسانیت سے درگزرا، اور راہ و رسم دیرینہ اور وضع داری قدیم  
 کو یک بارگی ترک کیا۔“

شیخ نجم الدین صغریٰ یہ سن کر شرمندہ ہوئے۔ آپ نے خواجہ غریب نواز کے  
 قدموں پر سر رکھا۔ معذرت کے خواہاں ہوئے اور عرض کیا :

## آپ سے رشک و حسد

”میں پہلے جیسے آپ کا مخلص تھا، ویسا ہی اب ہوں، مگر  
 قطب الدین کا کی نے میری منزلت برباد کر دی ہے۔ جب  
 سے وہ آپ کا مرید یہاں آیا ہے تمام مخلوق اس کی طرف  
 رجوع ہے، میں راستے نام شیخ الاسلام ہوں، کوئی میری پریش  
 نہیں کرتا۔“

دراصل شیخ نجم الدین صغریٰ کو خواجہ غریب نواز سے شکایت تھی کہ اے  
 ”تو خلیفہ خود را در این جا گذاشتی کہ ہمہ مردم شہر دہلی بر در شش  
 چنداں ہجوم دارند کہ کسے مرا بیک برگ سبزے ہم یاد نمی کند۔“  
 ترجمہ : آپ نے اپنے خلیفہ کو اس جگہ چھوڑ دیا ہے۔ دہلی کی ساری  
 مخلوق اس کے در پر جمع رہتی ہے اور مجھ کو ایک سبز پتے سے بھی کوئی  
 یاد نہیں کرتا۔ کوئی میری پریش نہیں کرتا۔

اجمیر کو روانگی یہ سن کر خواجہ غریب نواز مسکرائے۔ آپ نے شیخ نجم الدین  
صغریٰ کو مخاطب کرتے ہوئے فرمایا :

”تو خاطر جمع رکھ۔ میں اس بار گراں کو جو تیرے دل پر ہے، اپنے

ہمراہ اجمیر لے جاؤں گا۔“

دہلی سے روانگی کے وقت حضرت خواجہ غریب نواز نے حضرت قطب صاحب

سے فرمایا :

”بابا قطب الدین تو ہمراہ ہم بیا کہ بعضے مرد ماں ایں حب از تو

ناراض اند۔“

ترجمہ : بابا قطب الدین تم بھی میرے ہمراہ آؤ (چلو) کیوں کہ

بعض لوگ تم سے یہاں خفا ہیں۔

خواجہ غریب نواز نے دہلی سے اجمیر کو روانہ ہوتے وقت حضرت قطب صاحب

کو اپنے ہمراہ لیا پس حضرت قطب صاحب برکاب سعادت اپنے پیرو مرشد روانہ ہوئے۔

یہ خبر سارے شہر میں پھیل گئی۔ لوگ آپ کے پیچھے ہوئے۔ حضرت قطب صاحب دہلی

میں اس قدر ہر دل عزیز تھے کہ آپ کی جدائی کسی کو گوارا نہ تھی۔ سلطان شمس الدین

التمش کو جب یہ خبر ملی تو وہ خواجہ غریب نواز کی خدمت میں حاضر ہوا، اور آپ سے

عرض کیا :

”حضور! قطب صاحب کو اجمیر نہ لے جائیں یہیں رہنے دیں۔“

خواجہ غریب نواز کو لوگوں کی دل شکنی پسند نہ تھی۔ جب آپ نے دیکھا کہ

دہلی کے لوگ حضرت قطب صاحب کے جانے سے رنجیدہ ہیں تو آپ نے حضرت

سیرالقطاب (فارسی) ص ۱۵۷

قطب صاحب سے فرمایا :

” یا یا قطب! تم یہیں رہو۔ تمہا لکے جانے سے اہل شہر پریشان و  
بے قرار ہیں، میں نہیں چاہتا کہ اتنے لوگوں کے دلوں کو تمہاری  
آنکھ بسدائی سے کباب کروں۔ میں نے اس شہر کو تمہاری حمایت  
میں چھوڑا۔“

حسب فرمان پیر و مرشد حضرت قطب صاحب واپس آگئے، اور دہلی میں  
رہنے لگے۔

**شوق قدم بوسی** کچھ مدت دہلی میں قیام فرمانے کے بعد حضرت قطب صاحب  
اپنے پیر و مرشد کی قدم بوسی کے لئے بے چین ہوئے۔ آپ  
نے ایک عریضہ اپنے پیر و مرشد حضرت خواجہ معین الدین حسن چشتیؒ کی خدمت اقدس  
میں بھیجا۔

آپ کے پیر و مرشد کا جواب آیا کہ:

”مانیزی خواستیم تا آن فرزندار جنبدر البطم در این اشناء  
مراسلہ رسید۔ می باید کہ زود بیایند کہ این ملاقات آخریت در دنیا“  
ترجمہ: میں بھی چاہتا تھا کہ فرزندار جنبد کو بلاؤں کہ اسی اشناء میں  
مراسلہ ملا۔ تم کو چاہئے کہ جلد آؤ کہ یہ ملاقات اس دنیا میں آخری ہے۔

**پیر و مرشد کی خدمت** حضرت قطب صاحب یہ جواب ملتے ہی اجمیر شریف  
روانہ ہو گئے۔ اجمیر پہنچ کر آپ اپنے پیر و مرشد حضرت  
خواجہ معین الدین حسن چشتیؒ کے دیدار سے مشرف ہوئے۔ خدمت بابرکت میں رہنے لگے۔

۱۵ سیرالقطاب (فارسی) ص ۱۵۰

انہری مجلس کے حالات حضرت قطب صاحب نے اس طرح تحریر فرماتے ہیں:

.... چوں خواجہ این تمام کرد بگریست۔ فرمود کہ اے درویش! مارا کہ این جا آوردہ اند مدفن ما این جا خواهد بود۔ میان چند روز ماسفر خواہیم کرد۔

ترجمہ:.... حضرت خواجہ یہ فرما کر رونے لگے۔ فرمایا کہ اے درویش اس سرزمین میں جو مجھے پہنچا گیا ہے تو اس کا سبب یہی ہے کہ یہیں میری قبر بنے گی۔ چند دنوں میں ہم سفر کریں گے۔

**تبرکات کی سپردگی** اسی مجلس میں حضرت خواجہ غریب نواز نے احکام نافذ فرمائے۔ حضرت قطب صاحب تحریر فرماتے ہیں:

شیخ علی سجری حاضر بودند اور فرمان شد کہ شمال نویں بردست شیخ قطب الدین بختیار کاکی مابعدہ تا دروہلی رود کہ خلافت اورا دادیم کہ وہلی مقام اوست۔

بعد ازاں شمال تمام شد بردست دعا گو داد۔ روتے بر زمین آوردم۔ فرمان شد کہ نزدیک بیا۔ نزدیک تر شدم۔ دستار باکلاہ بر سر من بردست خود نہاد، عصائے شیخ عثمان ہارونی رم وروا۔ در برد دعا گو کرد مصلحت و مصلحت نیز داد۔

فرمود این امانتے است از رسول اللہ صلی اللہ علیہ وآلہ وسلم۔ از خواجگان چشت بار سیدہ است من ترا دادم۔ باید کہ چنانچہ از ایشان ما بجا آوردیم شما نیز حق این بجا آرید۔ تا فرمائے قیامت

لے دلیل العارفين لے دلیل العارفين۔

بیان خواجگان مارا شرمندہ نگروانی۔

ترجمہ : شیخ علی سبزی حاضر تھے۔ ان کو حکم دیا کہ فرمان لکھا جائے اور ہمارے شیخ قطب الدین بختیار کاکی کو دیا جائے تاکہ وہ وہلی جائے۔ ہم ان کو خلافت دیتے ہیں، اور وہلی ان کے قیام کے لئے تجویز کرتے ہیں۔

پھر جب فرمان مکمل ہو گیا۔ دعا گو قطب صاحب کو عطا فرمایا۔ میں آداب بجالایا۔ حکم ہوا کہ نزدیک آ۔ میں اور نزدیک ہو گیا۔ دستار اور کلاہ اپنے دست مبارک سے میرے سر پر رکھا۔ حضرت خواجہ عثمان ہارونی کا عصا اور خرقة عنایت فرمایا۔ قرآن مجید اور مصلیٰ بھی عنایت فرمایا۔ ارشاد فرمایا فرمایا کہ یہ رسول اللہ صلی اللہ علیہ وآلہ وسلم کی مقدس امانت ہے جو خواجگان چشت کے ذریعے ہم تک پہنچی ہے، میں تم کو یہ سونپ رہا ہوں۔ تم کو لازم ہے کہ جس طرح ہم نے ان چیزوں کو اپنے پاس رکھا ہے، تم بھی اسی طرح رکھو گے، تاکہ کل قیامت کے دن خواجگان کے سامنے مجھے شرمندگی نہ اٹھانی پڑے۔

حضرت قطب صاحب فرماتے ہیں کہ اس کے بعد

”دعا گو سر بر زمین آورد۔ دو گانہ نماز گزارد۔

فرمود، برو۔ بخدا سپردم و ترا بمنزل گاہ عزت رسانیدم“

ترجمہ : دعا گو (قطب صاحب) پھر آداب بجالایا۔ دو رکعت

لے دلیل العارفين۔

نہاڑھکراتہ آداکی۔

ارشاد ہوا، جاؤ۔ میں نے تم کو خدا کے سپرد کیا، اور تمام عزت اور بزرگی پر فائز کیا۔

**پیرومُرشد کی نصیحت**  
حضرت قطب صاحب کے پیرومُرشد خواجہ غریب نواز نے آپ کو نصیحت فرمائی کہ چار باتیں بڑی خوبی کی ہیں۔ ان پر عمل کرنا باعثِ خیر و برکت ہے۔ ان چاروں باتوں میں سے؛  
پہلی بات تو ایسی دردِ لشی ہے کہ جس سے تو تگری ظاہر ہو۔  
دوسری بات بھوکوں کا پیٹ بھرنا ہے۔  
تیسری بات یہ ہے کہ غم کی حالت میں خوشی کا اظہار کرے۔  
چوتھی بات یہ ہے کہ اگر کوئی دشمنی سے پیش آئے تو جواب میں دوستی کا مظاہرہ کرے۔

**پیرومُرشد کی دعا**  
اس آخری مجلس کا واقعہ ہے۔ حضرت خواجہ غریب نواز نے حضرت قطب صاحب سے فرمایا؛  
”آؤ“

حضرت قطب صاحب آگے بڑھے۔ قدم بوس ہوئے۔ خواجہ غریب نواز نے فاتحہ سنیر پڑھ کر فرمایا؛  
”رہنے نہ خراشی۔ مرد شدہ بیاش“  
ترجمہ : رنجیدہ خاطر نہ ہو۔ مرد بن کر رہو۔

**اجمیر سے واپسی**  
حضرت قطب صاحب اپنے پیرومُرشد سے رخصت ہو کر دہلی واپس تشریف لائے اور دہلی میں سکونت اختیار کر کے

لہ دلیل العارفين۔

بقیہ عمر وہیں گزاری۔

آپ کی روانگی کے میں دن بعد آپ کے پیرومرشد حضرت خواجہ  
عظیم صدمہ معین الدین چشتی واصل گئی ہوتے۔

آپ کا خواب  
جس دن آپ کو اپنے پیرومرشد کی وفات شریف کی خبر  
موصول ہوئی آپ حالت غم ورنج میں مصلے پر نماز پڑھ کر لیٹ  
ہے۔ آپ نے اپنے پیرومرشد کو خواب میں دیکھا، آپ قدم بوس ہوئے کیفیت  
حال دریافت کی۔ ارشاد ہوا کہ اے

”خداوند تعالیٰ نے رحمتِ خاص سے نوازا اور فرشتوں اور

ساکنانِ عرش کے نزدیک جگہ دی۔ میں یہیں رہتا ہوں“

آپ کی پہلی شادی آپ کے وطن اوش میں ہوئی تھی۔ آپ  
ازواج و اولاد کی والدہ ماجدہ نے آپ کا عقد ایک خاتون کے ساتھ

کر دیا۔ تین روز بعد حضرت قطب صاحب نے بیوی کو طلاق دے دی۔ اس شادی سے  
آپ کے اوراد میں فرق آیا اور یہ بات آپ کو گوارا نہ ہوئی۔

حضرت قطب صاحب کا ورد تھا کہ رات کو سوتے وقت تین ہزار مرتبہ درود

شریف پڑھا کرتے تھے جو درود شریف آپ پڑھتے تھے وہ یہ ہے :

اللَّهُمَّ صَلِّ عَلَى مُحَمَّدٍ عَبْدِكَ وَنَبِيِّكَ وَحَبِيبِكَ وَرَسُولِكَ

الَّتِي الْأُمَّةُ وَالْأُمَّةُ وَالْأُمَّةُ

شادی کے بعد آپ تین شب درود شریف نہ پڑھ سکے۔

تیسرے دن آپ کے ایک مُرد نے جن کا نام رئیس احمد تھا، خواب دیکھا کہ

لہ دلیل العارفين ص ۵۶۔

ایک عالی شان محل ہے، خلقت کا ہجوم ہے، اور ایک شخص جس کی صورت لورانی ہے، محل میں بلا تکلف آ جا رہے ہیں۔ لوگوں کا پیغام لے کر محل میں جاتے ہیں، اور پیغام کا جواب لے کر باہر آتے ہیں۔ — آہوں (رئیس احمد) نے محل اور ان بزرگ کے متعلق ایک شخص سے معلوم کیا۔ اس شخص نے ان کو بتایا کہ سرورِ عالم حضرت محمد صلی اللہ علیہ وسلم اس محل میں تشریف رکھتے ہیں اور وہ بزرگ جو آتے جاتے ہیں، ان کا نام حضرت عبداللہ بن مسعود ہے۔

رئیس احمد یہ سُن کر حضرت عبداللہ بن مسعود کے پاس گئے اور ان سے عرض کیا، کہ ان کا پیغام بھی سرورِ عالم کو پہنچا دیں کہ وہ بھی دیدارِ شخص الانوار کا مشتاق ہے۔

حضرت عبداللہ بن مسعود یہ پیغام لے کر محل میں گئے اور وہاں سے جواب لاتے کہ سرورِ عالم کا اشارہ ہے کہ

”ابھی اس شخص میں میرے دیدار کی اہلیت اور لیاقت نہیں ہے، میرا سلام قطب الدین اوشی کو پہنچا اور میری طرف سے کہنا کہ کیا بات ہے کہ جو تمہارے ہر رات ہمارے پاس بھیجتے تھے اب تین رات سے نہیں بھیجا۔“

رئیس احمد کی آنکھ کھلی تو آپ سرورِ عالم کا یہ پیغام پہنچانے کے لئے بلے بن گئے۔ آپ نے حضرت قطب صاحب کی خدمت میں حاضر ہو کر خواب سنایا۔ قطب صاحب نے جو سرورِ عالم کا پیغام سنا تو کھڑے ہو گئے، اور رئیس احمد سے پوچھنے لگے: ”اں کیا فرمایا ہے؟“

رئیس احمد نے عرض کیا کہ سرورِ عالم نے فرمایا ہے کہ ”جو تمہارے بلے ہر شب بھیجا کرتے تھے وہ تین شب سے کیوں نہیں بھیجا۔“

حضرت قطب صاحب فوراً بھگتے کہ تمہارے کیا مراد ہے بشارت کی



وجہ سے تین رات سے درود شریف ناغہ ہو گیا تھا۔ پس :

”خواجہ ہمال نے کہ خواستہ برد بطلبیدہ و ہرا و بدور سائید  
و طلاق داد باز بہ اور او و طائف خود مشغول گشت“ لہ

ترجمہ : خواجہ نے (قطب صاحب) اس عورت کو جس سے آپ  
کی شادی ہوئی تھی بلایا اور اس کا ہراس کے حوالے کیا، اور  
اس کو طلاق دے دی، اور پھر اپنے اور او و طائف میں مشغول  
ہو گئے۔“

اس کے بعد آپ نے ایک مدت تک شادی نہیں کی۔

**دوسرا نکاح** آپ نے دوسری شادی دہلی میں سکونت اختیار کرنے کے بعد  
کی۔ یہ شادی آپ نے آخری عمر میں کی لہ آپ کے دو لڑکے

ہوئے، ایک لڑکے کا نام احمد تھا اور دوسرے کا نام شیخ محمد تھا۔ شیخ محمد کا سات  
سال کی عمر میں انتقال ہو گیا۔ جب اُن کے انتقال پر اُن کی والدہ کے رونے کی  
آواز حضرت قطب صاحب کے کانوں تک پہنچی تو آپ نے شیخ بدرالدین سے  
پوچھا کہ ”یہ رونے کی آواز ہمارے گھر سے کس وجہ سے آرہی ہے؟“

انہوں نے عرض کیا : ”مضور کے صاحبزادے شیخ محمد کا انتقال ہو گیا

ہے۔ اُن کی والدہ رورہی ہیں۔“

یہ سن کر حضرت قطب صاحب نے فرمایا کہ افسوس اُن کو خبر نہ ہوئی۔  
اگر ان کو خبر ہوتی تو وہ خداوند تعالیٰ سے اس کی زندگی مانگتے اور اگر :  
”می خواستم می یافتم“۔ اگر مانگتا تو ضرور پاتا۔

لہ اقتباس الانوار مکہ ایضاً۔

آپ اپنی اہلیہ محترمہ کو صبر کی تلقین فرما کر مراقبہ میں پھر مشغول ہو گئے۔  
 آپ کی نسل آپ کے بڑے صاحبزادے خواجہ احمد سے چلی۔ آپ خواجہ  
 احمد تاجی کے نام سے مشہور ہوئے۔ آپ بلند پایہ بزرگ تھے۔  
 وفات سے قبل ایک عید کے موقع پر حضرت قطب صاحب عیدگاہ سے  
**مدفن** چالیس پر ایک افتادہ اور غیر آباد زمین پر تشریف لائے۔ یہی وہ مقام  
 ہے جہاں اب آپ کا مزار مبارک ہے۔ یہاں کچھ دیر تک آپ سوچ بچار میں  
 رہے۔ جو لوگ ہمراہ تھے انہوں نے عرض کیا کہ "حضور کس کس میں ہیں؟" آپ نے  
 جواب دیا کہ: "میں"

"مرا زمین زمین بونے دلہا می آید۔ مالک این زمین را حاضر کنید۔"  
 ترجمہ : مجھ کو اس زمین سے دلوں کی بلو آتی ہے۔ اس زمین کے  
 مالک کو حاضر کرو۔

مالک زمین حاضر ہوا۔ حضرت قطب صاحب نے اس زمین کو اپنے زرخاں  
 سے خرید لیا اور اس زمین کو اپنے مدفن و مرقد مطہر کے لئے مقرر کر لیا۔  
**جائے مدفن کی فضیلت** اس جگہ کو جہاں حضرت قطب صاحب کا مزار  
 مبارک ہے خاص فضیلت حاصل ہے۔ حضرت  
 سلیمان علیہ السلام کا تخت اڑتے اڑتے ایک بار اس جگہ پہنچا، جہاں حضرت  
 قطب صاحب کا جائے مدفن ہے۔ آپ کو یہ دیکھ کر سخت تعجب ہوا کہ عرش سے  
 فرشتے تک نور ہی نور ہے، اور نور کے طبق فرشتے آسمان سے لارہے ہیں اور اس  
 زمین پر ڈال رہے ہیں۔ حضرت سلیمان نے دریافت فرمایا کہ یہ خوب صورت جگہ

۱۵ فرشتہ جلد دوم صفحہ: ۲۸۰، ۲۸۱۔ سیرالاقطاب (فارسی) صفحہ: ۱۵۹۔  
 ۱۶ سیرالاقطاب (فارسی) صفحہ: ۱۵۹۔ سیرالاولیا۔ مالک السالکین۔

اور یہ پُر فضا مکان کس مرد یا صفا کا مسکن یا مدفن ہے۔ فرشتوں نے عرض کیا کہ اے  
 ”ایں سرزمین مسکن و مدفن خواجه قطب الدین محبوب اللہ است  
 کہ در امت رسول اللہ آخر الزماں صلی اللہ علیہ وسلم پیدا خواہد بود ہم  
 دریں بقعہ خواہد آسود“

یہ سرزمین مسکن و مدفن اللہ کے محبوب خواجه قطب الدین  
 کا ہے کہ پیغمبر آخر الزماں حضرت محمد مصطفیٰ صلی اللہ علیہ وسلم کی  
 اُمت میں پیدا ہوں گے اور اس جگہ آسودہ ہوں گے۔

آخری ایام  
 ایک روز شیخ علی سجری کی خانقاہ میں محفل سماع ہو رہی تھی۔ صاحب  
 حال اور اہل کمال درویش محفل میں شریک تھے۔ حضرت قطب صاحب  
 بھی بنفس نفیس تشریف رکھتے تھے۔ قوال یہ شعر پڑھا ہے کہ تھے  
 عاشق رویت کجا بیند مکن  
 بستہ رویت کجا یاد خلاص

حضرت قطب صاحب پر وجد طاری ہوا۔ قوال اس شعر کو کچھ دیر تک گاتے  
 رہے۔ اس کے بعد قوالوں نے حضرت احمد جامؒ کی غزل گانا شروع کی۔ جب  
 صلاح الدین اور اس کے لڑکوں، کریم الدین اور نصیر الدین نے یہ شعر پڑھا ہے  
 کشتگانِ خنجر تسلیم را  
 ہرزماں از غیب جانِ دیگر است

تو حضرت قطب صاحب پر ایسا وجد طاری ہوا کہ آپ اس کیفیت میں بے ہوش ہو گئے۔  
 قاضی حمید الدین ناگوری اور شیخ بدر الدین غزنوی آپ کو اسی حالت میں مکان پر

لائے، قوال بھی ساتھ آئے۔ قوالی ہوتی رہی۔ جب آپ کو کسی قدر ہوش آتا تو آپ اس شعر کی تکرار کا حکم فرماتے اور پھر آپ پر وجد طاری ہو جاتا۔ چار روز تک آپ پر یہ کیفیت رہی۔ آپ بے ہوش تھے۔ نماز کے وقت آپ کو ہوش آ جاتا۔ آپ نماز ادا کرتے، اور پھر وہی حالت ہو جاتی۔

تیسرے روز آپ کے ہر بون منہ سے تسبیح اسم ذات کی آواز آتی تھی اور ہر بون منہ سے خون کے قطرے ٹپکنے لگتے، جو قطرہ زمین پر گرتا اس سے نقش اللہ پیدا ہوتا اور اس دل کش نقش سے اللہ کی آواز آتی تھی۔ دوسرے روز ہر بون منہ سے سبحان اللہ کی آواز آتی تھی اور خون کا قطرہ جو گرتا اس سے نقش سبحان اللہ ظاہر ہوتا۔

قوالی جاری رہی۔ جب قوال پہلا مصرعہ پڑھتے تو حضرت قطب صاحب کے غالب سے روج مبارک فائب ہو جاتی اور جب قوال دوسرا مصرعہ پڑھتے، تو روج مبارک واپس آ جاتی۔ جب آپ آہ کرنا یا نعرہ لگانا چاہتے تو قاضی عمید الدین ناگوری آپ کا دہن مبارک بند کرتے اور کہتے کہ کیا آپ یہ چاہتے ہیں کہ ساری دنیا کو جلادیں۔ آپ کا دہن مبارک تو بند رہا، لیکن آپ کا جسم مبارک سوختہ و گداختہ ہو گیا۔

آپ کی نبض دیکھ کر حکیم شمس الدین نے کہا :  
 ”یہ مرض عشق ہے۔ آتش عشق نے دل و جسم کو بالکل جلادیا ہے۔  
 اب علاج کی کوئی گنجائش نہیں۔“

آپ پر ۱۰ ربیع الاول ۶۳۳ھ کو کیفیت طاری ہوئی تھی۔ چار شبانہ روز یہی حالت رہی۔ پانچویں شب میں جب کہ مصرعہ اولیٰ کی تکرار ہو رہی تھی قطب الاقطاب۔

۱۵ سیر الاقطاب (فارسی) صفحہ : ۱۶۰۔ سالک اتنا لکین جلد دوم، خزینۃ الاصفیاء  
 جلد دوم، صفحہ الاقطاب صفحہ : ۶۹۔ سالک اتنا لکین جلد دوم

حضرت قطب الدین بختیار کاکیؒ نے ۱۴ ربیع الاول ۶۳۳ھ مطابق ۲ نومبر ۱۲۲۵ء کو رحلت فرمائی۔

آپ کی وفات کی خبر و ہشت اثر سے دہلی میں کہرام مچ گیا۔ سلطان شمس الدین اتمش، دہلی کے فقراء، مشائخ، صوفی، عوام اور خواص غرض سب ہی نے نماز جنازہ میں شرکت کی۔

جنازہ جب تیار ہو گیا تو مولانا ابو سعید نے حضرت قطب صفاؒ کی وصیت بیان کی۔ آپ نے کہا کہ:۔

”حضرت خواجہ ما وصیت فرمودہ کہ امامت جنازہ من کے کندک

از اور بندش بحرام نہ کشادہ باشد و سنت نماز عصر و تکبیر اولے

گا ہے از وفوت نہ شدہ باشد“

ترجمہ : ہمارے خواجہ نے وصیت فرمائی ہے کہ میرے جنازہ کی

نماز وہ شخص پڑھائے کہ جس نے کبھی حرام نہ کیا ہو اور جس سے

سنت عصر اور تکبیر اولے کبھی فوت نہ ہوئی ہو۔

جب حضرت قطب صاحب کی یہ وصیت لوگوں کو معلوم ہوئی تو نماز جنازہ لوگ حیران تھے کہ آخر وہ کون خوش قسمت شخص ہے کہ جو آپ کے جنازہ کی نماز پڑھائے گا۔ کچھ دیر سکوت طاری رہا۔ آخر سلطان شمس الدین اتمش آگے بڑھے۔ آپ نے کہا کہ :

”مجھے ہرگز منظور نہ تھا کہ کسی کو میرے حال سے آگاہی ہو۔ مگر

حضرت قطب الاقطاب کی مرضی سے چارہ نہیں“

۱۵ سیر الاقطاب صفحہ : ۱۶۰۔

سلطان شمس الدین التمش نے امامت کے فرائض انجام دئے۔

**جلوسِ جنازہ** آپ کے جنازہ کے ساتھ لوگوں کی کثیر تعداد تھی۔ سلطان  
التمش نے نماز پڑھانے کے بعد ایک طرف سے جنازہ کو  
کاٹھا دیا اور دوسرے اہل دہلی نے باقی تین طرف سے جنازہ کو کاٹھا دیا۔ آپ  
کو اسی جگہ پر دفن کیا گیا کہ جس جگہ کو آپ نے اپنی حیات ظاہری میں اپنی آخری  
آرام گاہ کے لئے منتخب فرمایا۔

آپ کا مزار پُرانوار مہرولی (قریب نئی دہلی) میں واقع ہے اور مربع خاص و  
عام ہے۔ ہر سال آپ کا عرس مبارک ۱۲ اور ۱۴ ربیع الاول کو مہرولی میں پڑے  
تڑک و احتشام سے ہوتا ہے۔ اجمیر میں بھی آپ کے چلہ پُران ہی تاریخوں میں آپ کا  
سالانہ عرس ہوتا ہے۔

**آپ کے بعض خلفاء** حضرت فرید الدین مسعود گنج شکرؒ کو حضرت  
قطب صاحب کا خلیفہ اکبر اور جانشین ہونے کا

فخر حاصل ہے۔ آپ کے بعض خلفاء حسب ذیل ہیں :

شیخ بدر الدین غزنویؒ، شیخ برہان الدین بلخیؒ، شیخ نصیر الدین مولانا فخر الدین حلوانیؒ،  
مولانا برہان الدین حلوانیؒ، شیخ محمد ساجیؒ، شیخ احمد بلخیؒ، شیخ حسینؒ، شیخ نصیر روزؒ،  
شیخ بدر الدین موئے تائبؒ، شاہ خضر قلندرؒ، شیخ نجم الدین قلندرؒ، شیخ سعد الدینؒ، شیخ  
محمود بہارکئیؒ، مولانا محمد جاجری، سلطان نصیر الدین غازیؒ، بابا بھری بھر دریاؒ

**حضرت بابا صاحب کا تبرکات پانا** حضرت بابا صاحب اپنے پیرو  
مرشد حضرت قطب صاحب

کی خدمت میں رہ کر روحانی فیوض و برکات سے مستفیض ہوتے رہے۔

ایک دن کا واقعہ ہے کہ حضرت بابا صاحب اپنے پیرو مرشد حضرت

قطب صاحب کی خدمتِ بابرکت میں حاضر تھے۔ آپ ایک دم اٹھے اور ہانسی جانے کی اجازت طلب کی۔ حضرت قطب صاحب کو حضرت بابا فرید صاحب سے انتہائی محبت تھی۔ آپ آنکھوں میں آنسو کھیر لائے اور فرمایا :

”اے فرید! البتہ تم جاؤ گے“

حضرت بابا صاحب نے عرض کیا۔

”جیسا حکم ہو سجالاؤں“

حضرت قطب صاحب نے فرمایا :

”جاؤ۔ میں کیا کروں۔ منشا نے قدرت اسی طرح ہے کہ میری

وفات کے وقت تم موجود نہ ہو، اور میں بھی حضرت خواجہ

(حضرت خواجہ معین الدین چشتیؒ) کی وفات کے وقت موجود

نہ تھا۔“

حضرت قطب صاحب نے اس قدر فرمایا اور پھر عجیب غور و خوش میں

سر مبارک جھکا لیا۔ پھر آپ نے سر اٹھایا، اور حاضرین مجلس کی طرف

مخاطب ہو کر فرمایا :

”اؤ، ہم سب مل کر اس درویش کی دین و دنیا کی نعمت کی

ترقی اور استقامت کے لئے سورۃ فاتحہ و اخلاص پڑھیں“

سب نے سورۃ فاتحہ و اخلاص پڑھی۔

حضرت قطب صاحب نے بھی فاتحہ پڑھی اور بابا فرید صاحب کے

واسطے دعائے خیر کی کہ :

”خداوند تعالیٰ تجھ کو شاخ کبار میں سے بنائے اور استقامت

کے درجہ تک پہنچائے۔“

پھر حضرت قطب صاحب نے خاص مصلے اور عضا بابا فرید الدین گنج شکر  
کو عنایت کیا اور فرمایا :

” میں تمہاری امانت یعنی سجادہ باخرقہ دستار اور نسلیں ، کہ جو  
دست بدست پیرانِ چشت سے مجھ کو پہنچی ہیں قاضی حمید الدین  
ناگوری کے سپرد کر دوں گا اور جب تم پانچویں روز (وفات  
کے) ہاٹی سے میری قبر پر آؤ گے ، وہ یہ امانت پیران تم کو پہنچا  
دیں گے اور خرقہ پہنادیں گے۔ میرے مقام کو خود اپنا مقام سمجھو  
اور تم اس جگہ ذوق و راحت سے ساتھ بیٹھو گے اور رشد و  
ہدایت کرو گے اور اپنے فیض سے خاص دعاء کو فائدہ  
پہنچاؤ گے “

قطب الاقطاب حضرت قطب صاحب نے جب یہ بات چیت ختم کی  
مجلس میں ایک شور برپا ہوا۔ حاضرین مجلس رونے لگے۔ سب نے حضرت بابا فرید  
گنج شکر کے واسطے دعائے خیر کی۔

حضرت قطب صاحب نے جس محفل سماج میں وصال فرمایا، اسی محفل  
وصیت میں حضرت قاضی حمید الدین ناگوری اور حضرت بدر الدین غزنوی کو  
وصیت فرمائی کہ تبرکات پیران عظام جران کے پاس ہیں وہ حضرت بابا فرید الدین  
گنج شکر کو بوب وہ ان کے وصال کے بعد یہاں آئیں، دے دینا۔ حضرت بابا  
فرید کی امانت ان تک پہنچا دینا، اور نہایت عزت کے ساتھ حضرت بابا فرید صاحب  
کو خرقہ پہنانا۔

۱۵ دستار الاقطاب صفحہ ۶۸۰



حضرت قطب صاحب نے اس محفلِ سماج میں تبرکات، خرقہ خاص، عصا، نعلین چوبیس، اور دو مائی سوزنی حضرت قاضی حمید الدین ناگوری اور حضرت بدر الدین غزنوی کو دکھائے۔

جس رات حضرت قطب صاحب واصل بحق ہوئے، اسی رات **خواب** بابا فرید صاحب نے خواب دیکھا کہ حضرت قطب صاحب اُن کو بلائے ہیں۔

یہ خواب بابا صاحب کے لئے کافی اشارہ تھا۔ آپ سمجھ گئے کہ حضرت قطب صاحب کا وصال ہو گیا۔ اقبال و خیراں، پریشان و حیران آپ ہاشمی سے روانہ ہوئے۔ آپ کی آنکھوں سے اشکوں کا دریا بہ رہا تھا۔ ادھر حضرت قاضی حمید الدین ناگوری نے حضرت بابا صاحب کی خدمت میں ایک آدمی بھیجا۔ ہم پر حضرت بابا صاحب کی حضرت قاضی صاحب کے فرستادہ آدمی سے ملاقات ہوئی۔ وہ خط جس میں حضرت قطب صاحب کی وفات کی اطلاع تھی، حضرت بابا صاحب کو ملا۔

حضرت بابا فرید صاحب چوتھے روز وہلی پہنچے۔ پانچویں روز حضرت قطب صاحب کے مزار پر انوار کی زیارت سے مشرف ہوئے۔

حضرت قاضی حمید الدین ناگوری اور شیخ بدر الدین غزنوی نے حسب فرمان قاضی الاقطاب حضرت قطب الدین نجیاری کا کی تمام تبرکات حضرت بابا صاحب کو سپرد کئے۔

حضرت بابا فرید صاحب نے اپنے پیرومرشد کا خرقہ پہنا۔ اس مصلے پر دو گانہ ادا کیا۔ آپ نے اپنے پیرومرشد کے مکان میں قیام فرمایا۔

۱۵ فرشتہ جلد دوم صفحہ ۲۸۲ - سیرالادیب صفحہ ۷۳ - روضۃ الاقطاب صفحہ ۶۹۔

کچھ دن دہلی میں قیام کر کے حضرت بابا فرید صاحب ہانسی تشریف لے گئے۔ آپ نے فرمایا: لہ

نعتی کہ حق در حق من عطا کردہ ہمراہ من است۔ چہ در شہر و چہ

در بیابان“

ترجمہ: خدا تعالیٰ نے جو نعمت مجھے عطا کی ہے وہ میرے ساتھ ہے خواہ شہر ہو یا جنگل۔

سیرت پاک رسول فی الہند کے نائب ہیں۔ آپ خواجہ معین الدین حسن حشتی کے نائب نلیئم اکبر اور جانشین ہیں۔ آپ قطب شاہی ہیں۔ حضرت شیخ عبدالحق محدث دہلوی نے آپ کے متعلق تحریر فرمایا ہے کہ: لہ

”از اکابر اولیاء واجلہ اصفیلاست“

ترجمہ: (آپ) اکابر اولیاء اور جلیل القدر صوفیائے کرام میں سے ہیں۔

آپ کی بزرگی اور بزرگی میں کسی شک و شبہ کی گنجائش نہیں۔ اس میں کسی کو اختلاف کی گنجائش نہیں کہ:

”جمع مشائخ العصر معتقد و حلقہ مجوسش آل حضرت بودند و شاننا

عظیم و رتبہ رفیع داشت و مستجاب الدعوات بود تا بہرچہ از زبان

مبارکش برآمدے ہاں شدے و ہر کہ صحبت پاک آل حضرت

اختیار کردے صاحب ولایت شدے بہر کہ نظر لطف نمودے

لہ روضۃ الاقطاب صفحہ ۶۹ لہ اخبار الاخیار۔

از عرش تا تری ہماں ساعت اور اکشف شدے: "۱۵  
 ترجمہ: اس زمانے کے تمام مشائخ آں حضرت کے معتقد اور حلقہ  
 بگوش تھے۔ بڑی شان والے اور بلند مرتبہ والے تھے۔ آپ کی  
 دعا قبول ہوتی تھی۔ جو کچھ زبان مبارک سے فرمائیے ویسا ہی ہو جاتا۔  
 جو شخص آں حضرت کی صحبت پاک میں رہتا وہ صاحب ولایت  
 ہو جاتا اور جس پر آپ نظر ڈالتے ہی وقت اس کو عرش سے تخت  
 تحت الشریعے تک منکشف ہو جاتا۔

**عبادات**  
 آپ کو عبادت میں بہت لطف آتا تھا۔ آپ حافظ قرآن تھے۔  
 روزانہ ایک قرآن ختم کرتے تھے۔ لوگوں سے چھپ کر آپ  
 عبادت کرتے تھے۔ آپ فرائض پنج گمانہ کی ادائیگی میں ہمیشہ مستعد رہتے تھے۔  
 اس کے علاوہ آپ تین سو رکعت نفل روزانہ پڑھتے تھے یہ رات کو سوتے وقت  
 تین ہزار مرتبہ درود شریف پڑھتے تھے۔

**گوشہ نشینی**  
 آپ عزلت اور گوشہ نشینی پسند فرماتے تھے، کم کھانا، کم سونا  
 اور کم بولت آپ کا شعار تھا۔ خالق سے مشغول تھے اور مخلوق  
 سے بے نیاز۔

حضرت محمد گیسو دراز نے آپ کے متعلق لکھا ہے کہ آپ ہمیشہ خاموش اور  
 رنجیدہ رہتے تھے۔ آپ گریہ و زاری میں زیادہ وقت گزارتے تھے۔ دروازہ بند  
 کئے تنہا بیٹھے رہتے۔ لوگوں سے الگ رہتے تھے  
 آپ کے متعلق شیخ نور بخش لکھتے ہیں کہ یہ

۱۵ سیر الاقطاب (فارسی) ص ۴۲۲ ۱۵ مرآة الاسرار ۱۵ جوامع الکلم ۱۵ سلسلہ الذهب

”خواجہ قطب الدین بختیار اوشی کان من الاولیاء السالکین  
والمرتاضین والمجاهدین بالخلوة والعزلة وقلة الطعام وقلة  
النوم وقلة الكلام والذکر بالدوام فی الاربعینات وفی الاحوال  
الباطنة شان کیسہ معین المکاشفین“

ترجمہ : خواجہ قطب الدین بختیار اوشیؒ اولیائے سالکین اور  
برگزیدہ مرتاضین و مجاہدین میں سے تھے۔ خلوت اور گوشہ نشینی  
میں بسر کرتے، کم کھاتے، کم سوتے، کم بولتے، اور پوشیدہ  
طور پر ذکر میں مشغول رہتے۔ اپنے حالات کو چھپانے میں  
کوشاں رہتے۔

**شب بیداری** اول اول تو آپ کچھ دیر رات کو سوتے اور تھوڑا آرام فرماتے۔  
لیکن آخر عمر میں رات کا آرام اور سونا آپ نے ترک کر دیا  
تھا۔ راتوں کو جاگتے تھے۔ قرآن مجید کی تلاوت اور ذکرِ حلی و خفی میں مشغول رہتے یہ  
**فقروفاقہ** حضرت قطب صاحب کو اپنے فقر و فاقہ پر فخر کی  
زندگی نہایت عسرت سختی اور تنگی میں گزرتی تھی۔  
کے اہل و عیال کو اور آپ کے والبتگان کو اکثر فاقہ رہتا تھا۔ لیکن کسی پر یہ ظاہر نہ  
کرتے تھے کہ گھر میں فاقہ ہے یہ فاقہ کی حالت میں بھی صبر و شکر کا دامن تھامے رہتے۔  
ابتدائے حال میں آپ کے گھر میں دسترخوان، رکابی اور پیالہ تک نہیں تھا۔

**مذرانہ سے امکار** آپ مذرانہ قبول نہیں فرماتے تھے۔ ایک مرتبہ کا واقعہ  
ہے کہ سلطان شمس الدین التمش نے کچھ روپے اور اشرفیاء

لے بیرا اولیاء لے راحت القلوب۔

آپ کی خدمت میں بھیجیں، اور آپ سے استعفا کی کہ یہ نذرانہ آپ قبول فرمائیں۔  
آپ نے قبول نہیں کیا لہ

**پیرانِ عظام کی پیروی**  
آپ اپنے پیرانِ عظام کی پیروی اپنے لئے باعثِ سعادت اور نجات سمجھتے تھے اور اس میں سخت کوشاں رہتے تھے۔ ایک مرتبہ کا ذکر ہے کہ سلطانِ اتمش کا وزیر حاضر خدمت ہوا اور چھ گناؤں کا فرمان اور ایک کشتی طلائی اشرفیوں سے بھری ہوئی پیش کی۔ وزیر نے عرض کیا کہ سلطانِ اتمش کی آرزو ہے کہ آپ اس کو قبول فرمائیں۔ یہ آپ کے خادمین اور مخلصان کے واسطے ہے۔ اس وقت بابا منیر الدین گنج شکر بھی حاضر تھے یہ

حضرت قطب صاحب مسکرائے اور فرمایا :

”میرے پیروں نے ایسی چیزیں کبھی قبول نہیں کی ہیں۔ میں کبھی قبول نہیں کر سکتا۔۔۔ اگر آج میں ان کی پیروی نہ کروں اور گناؤں اور اشرفیوں کو قبول کروں گا تو کل (قیامت کے دن) ان کو کیا منہ دکھاؤں گا۔ اور ان کے زمرہ میں کیوں کر شامل ہوں گا۔۔۔“

**استغراق**  
آپ دن رات مراقبہ میں رہتے تھے بلکہ نماز کے وقت آنکھیں کھولتے تھے بغیر فرماتے تھے اور تازہ وضو کر کے نماز پڑھتے۔ آپ کے استغراق کا یہ عالم تھا کہ جب کوئی آپ کی زیارت کے لئے آتا تو اس کو انتظار کرنا پڑتا تھا۔ اطلاع ہونے پر آپ ہوشیار ہوتے تھے۔ آپ کے کیف و وجد کا یہ حال تھا کہ ایک مرتبہ سات شبانہ روز آپ عالمِ تحسیر میں رہے۔ نماز کے

۱۵ تذکرۃ الاصفیاء کہ راحت القلوب کہ اسرار العارفين

بعد بوش میں آتے۔

توکل آپ مخلوق سے کنارہ کش رہتے تھے۔ بابا فرید الدین گنج شکر فرماتے ہیں کہ حضرت قطب صاحب کا توکل واقعی توکل تھا۔ آپ بیس سال تک عالم توکل میں رہے۔ کسی سے کوئی سروکار نہ رکھتے تھے۔ باورچی خانے کا خرچہ اس طرح چلتا تھا کہ جب ضرورت ہوتی خادم حاضر خدمت ہوتا۔ آپ کسی طرف اشارہ کر دیتے۔ جس قدر ضرورت ہو لے لو۔ جب صوفیوں کے لئے ضرورت ہوتی تو آپ مصلے کے نیچے سے اشرفیاں نکال کر خادم کو دے دیتے تھے۔ دن بھر کے خرچے میں یہ سب رقم حصر ہو جاتی تھی۔ کوئی مسافر یا ضرورت مند آپ کے در سے خالی ہاتھ واپس نہیں آیا۔

حضرت قطب صاحب اپنے حال کو لوگوں پر ظاہر کرنا پسند نہیں فرماتے تھے۔ زہد و ریاضت، عبادات و مجاہدات کو چھپاتے تھے۔ اپنے مریدوں کو بھی اس بات کی تلقین فرماتے تھے۔ ایک مرتبہ حضرت بابا فرید الدین گنج شکر نے آپ سے چلہ کشی کی اجازت چاہی۔ آپ نے اجازت نہیں دی، اور فرمایا :

”اس کی ضرورت نہیں، کیوں کہ ان باتوں سے بھی شہرت ہوتی ہے، اور فقیروں کے لئے شہرت کا ہونا آفت ہے۔ ہمارے پیروں میں کسی نے ایسا نہیں کیا۔“

ذوقِ سماع آپ کو سماع کا بے حد شوق تھا۔ سماع سے آپ کی طبیعت بھی سیر نہیں ہوتی تھی، سماع میں آپ پر کیفیت طاری ہوتی

۱۵ فوائد الفوائد

تو آپ کئی کئی روز بے خود اور بے ہوش رہتے تھے۔ بعض اوقات جب آپ پر وجد طاری ہوتا تو آپ کھڑے ہو جاتے اور صحن میں رقص کرنے لگتے۔ البتہ نماز کے وقت آپ کو ہوش آ جاتا۔ آپ نماز ادا کرتے اور پھر پہلی سی حالت ہو جاتی۔

ایک دن کا واقعہ ہے کہ محفلِ سماع ہو رہی تھی۔ حضرت قطب صاحب رونق افروز تھے۔ قوالوں نے یہ شعر پڑھا :

سرودِ چلیپت کہ چندیں فسوںِ عشقِ دروست  
سرودِ محرمِ عشقِ است و عشقِ محرمِ اوست

یہ شعر سن کر آپ پر وجدانی کیفیت طاری ہوئی۔ سات روز تک بے ہوش رہے، نماز کے وقت جب ہوش آتا تو آپ نماز ادا کر لیتے تھے۔

قطب الاقطاب حضرت خواجہ قطب الدین بختیار  
آپ کا علمی ذوق کاکی ایک بلند پایہ مصنف بھی ہیں۔ ایک اچھے شاعر بھی ہیں۔ آپ کی تصانیف حسب ذیل ہیں :

دلیل العارفين : اس کتاب میں آپ نے اپنے پروردگار حضرت خواجہ معین الدین حسن چشتی کے ملفوظات تحریر کئے ہیں۔

زبدۃ المتحلقين : یہ کتاب شائع نہیں ہوئی ہے۔

رسالہ : آپ نے ایک رسالہ بھی مرتب کیا ہے۔

مثنوی : ایک مثنوی بھی آپ سے منسوب کی جاتی ہے۔

آپ کا دیوان : یہ دیوان فارسی میں ہے اور شائع ہو چکا ہے۔ اس میں حضرت

۱۵ فوائد تکین

قطب صاحب کا تخلص کہیں "قطب الدین" ہے اور کہیں "قطب دین" ہے۔ آپ نے اپنی شاعری کو توحید عرفان اور حقیقت و معرفت کے اظہار کا ذریعہ بنایا۔  
 نمونہ کلام حسب ذیل ہے :

اے لال درشنائے صفات زبان ما

وے در صفات وحدت تو عقل مارا

بے چون و بے جگہ نہ و بے مثل آمدے

در کمنہ ذات تو زسد عقل انبیا

موجود از وجود تو باشد ہر آنچه ہست

فانی شوند جملہ و باشد ترا بت

سگرشتگان بادیہ عشق خویش را

ہم خود دلیل باش کہ ہستی تو رہنا

از بکسر خویش قطرہ بر قطب دین نشاں

تو بادشاہ حسی و او بسندہ گدا

زہ عمل یار خود بشا دانم امروز

کہ کردہ جانے اندر جانم امروز

بکام دل چشیدہ شربت وصل

خلاص از آتش ہجرانم امروز

نباشد احتیاجم با طبیعے

کہ کردہ یار خود در مانم امروز



زمن دوری جو کزدست رستم

انہیں حسرتِ جانانم امروز  
بگیر اے غم ز قطب الدین کتارہ  
کہ شادی خیمہ زد در جانم امروز

آنی کہ ترانیست مقام و منزل  
در ہر دو جہاں ذات تو کی می گنجد  
چیزے غیر تو نیست مارا حاصل  
یارب تو چگونہ جائے کردی در دل

ما شق باید کہ زرد باشد رنگش  
روزے صد بار اگر کند توبہ عشق  
وز جملہ کائنات آید نگش  
چوں شیشہ و گریبار زندہ رنگش

**آپ کی تعلیمات**  
حضرت قطب صاحب کی تعلیمات میں موجودہ مشکلات  
کامل ملتا ہے۔ آپ کے ملفوظات باریکات کو اپنے خلیفہ  
اکبر و سجادہ نشین حضرت بابا فرید الدین مسعود گنج شکر نے بطریق مجالس جمع فرمایا ہے۔  
آپ نے اپنی اس کتاب کا نام ”فوائد السالکین“ رکھا۔ ذیل میں چند مجالس کے حال سے  
حضرت قطب صاحب کی تعلیمات کی اہمیت و افادیت کا اندازہ ہوگا۔

**مرشد کا مشرّف**  
حضرت قطب صاحب نے مجلس کو مخاطب کرتے ہوئے  
فرمایا: لہ

”مرشد کو اس قدر قوت اور تفتیح خاطر چاہئے کہ جب طالب  
اس کی خدمت میں واسطے حصول بیعت کے حاضر ہوئے اُسے

لہ فوائد السالکین

۶۳

واجب ہے کہ ایک ہی نگاہ میں تمام الائنش دُنیا جو اس کے سینہ میں ہو من کل الوجوه نیکان ٹالے اور ایسا صاف کرے کہ کوئی کدورت، رنگ اور لگاؤ دنیاوی باقی نہ رہے بعدہ اُسے اپنی بیعت سے ممتاز کرنا اور اصل الی اللہ کرے۔ اگر اس قدر قوت پیر میں نہ ہو تو جانا چاہئے کہ پیر اور مرید دونوں باہرہٴ ضلالت میں ہیں۔“

**صاحبِ سجادہ** حضرت قطب صاحب نے حضرت خواجہ ابو بکر شبلیؒ کی ایک درویش سے ملاقات کا حال بیان فرمایا۔ ان درویش نے حضرت ابو بکر شبلیؒ سے صاحبِ سجادہ کی خصوصیت ان الفاظ میں بیان فرمائی :  
 ”اے شبلیؒ! سجادہ پر وہ شکن ہووے اور دوسرے کا ہاتھ وہ شخص پکڑے جسے صاحبِ سجادہ ہونے کی طاقت ہو۔ اور طاقت اس کی یہ ہے کہ جس کا ہاتھ پکڑے اسے صاحبِ سجادہ بنا دے۔“

**مرد کی کمالیت** حضرت قطب صاحب نے فرمایا :  
 ”اہل سلوک لکھتے ہیں کہ کمالیت مرد کی چار چیز سے پیدا ہوتی ہے، اول کم سونا، دوم کم بونا، سوم کم کھانا۔ چہارم خلق سے کم صحبت رکھنی۔“

آپ نے پھر بابا فرید الدین گنج شکر سے مخاطب ہو کر فرمایا :  
 ”اے درویش! جب تک تھوڑا نہ کھائے اور کم نہ سوئے اور کم نہ بولے اور خلق سے صحبت کم نہ رکھے ہرگز جوہر درویشی حاصل نہ ہوگا۔ درویش کا گروہ وہ گروہ ہے جنہوں نے سونا اپنی ذات

پر حرام کر لیا ہے اور صحبتِ خلق ماروا فنی سے بدتر جانتے ہیں۔“

**الاش دنیا** آپ نے حضرت بابا فرید الدین گنج شکر کو مخاطب کر کے فرمایا :  
 ”اے درویش! حضرت عیسیٰ علیہ السلام تجھ پر یاد  
 تفرید میں بدرجہ کامل اکمل تھے جب انہیں آسمان پر لے گئے  
 آواز آئی کہ انہیں الگ ہی رکھو کہ آتش دنیا ان کے ساتھ ہے  
 حضرت عیسیٰ علیہ السلام نہایت حیرت زدہ ہوئے۔ اسبابِ دنیوی  
 اپنے کپڑوں میں دیکھنے لگے۔ خرقة شریف میں ایک سوئی اور ایک  
 کاسہ چوبیس پایا۔ عرض کی، بار خدایا! اس کا کیا کروں۔ وحی  
 ربانی ہوئی پھینک دو۔ آپ نے اسے پھینک دیا۔ تب آسمان پر  
 گذر ہوا۔“

یہ واقعہ بیان کرنے کے بعد آپ نے فرمایا چلے  
 ”اے درویش! جب قلیل و کم مایہ چیز ہونے سے ایسے اولوالعزم  
 پیغمبر پر اعتراض ہوا تو افسوس اس بزرگ کے حال پر جو دنیا میں  
 بالکل آلودہ ہو رہا ہے۔“

**تسلیم و رضا** حضرت قطب صاحب نے فرمایا : ۱۷  
 ”حضرت یحییٰ علیہ السلام کے حلق پر معانزین نے چھری  
 رکھی اور گلا کاٹنے لگے۔ آپ نے شدتِ درد سے چاہا کہ شریاد  
 کریں، اسی وقت حضرت جبریل علیہ السلام آپ کے پاس تشریف  
 لاتے اور کہا، اللہ تعالیٰ فرماتا ہے اگر آپ نے اُفت کی تو نام

۱۷ فوائدِ تاکین ۱۷ فوائدِ تاکین

آپ کا جریمہ پتیا بیک سے محروم کر دیا جائے گا۔ حضرت یحییٰ  
 علیہ السلام نے اس حکم کے سنے پر اُفت تک نہ کی اور نہایت  
 صبر کے ساتھ جانِ جانِ آفریں کو سونپی۔“

**حضرت زکریا کا واقعہ** حضرت قطب صاحب نے پھر حضرت زکریا

علیہ السلام کا واقعہ بیان فرمایا کہ: ”اے  
 اسی طرح جب آ رہے حضرت زکریا علیہ السلام کے سر مبارک  
 پر رکھا گیا اور حیرنے لگے آپ نے بھی شدت تکلیف سے  
 آہ کرنی چاہی۔ حضرت جبریل علیہ السلام تشریف لائے اور وہی  
 حکم خداوندی سنایا۔ آپ بھی خاموش ہو رہے یہاں تک  
 کہ جسم مبارک کے آ رہے سے دو ٹکڑے ہو گئے۔“

**حضرت رابعہ بصری کا طریقہ** حضرت قطب صاحب نے فرمایا کہ: ”اے

عنها کی رسم تھی کہ جس روز ان پر بلا نازل ہوتی آپ نہایت خوش  
 ہوتیں اور فرماتیں کہ دوست نے میری یاد کی اور جس روز بلا  
 نازل نہ ہوتی فرماتیں اور بدرجہ اتم رنج کرتیں کہ کیا سبب ہوا  
 جو آج میری یاد نہ ہوئی۔“

**حسن اعتقاد** مریدوں کے حسن اعتقاد کے بارے میں گفتگو شروع ہوئی۔

حضرت قطب صاحب نے فرمایا کہ: ”اے  
 بغداد شریف میں ایک دلہن کو کسی اتہام میں پکڑ کر قاضی

لے فائدات لکین۔

کے روپرولابے۔ قاضی نے بعد تحقیقات کے حکم قتل کا سنایا۔  
 جلاد یہ حکم سن کر درویش کو سیاست گاہ میں لے گیا اور موافق  
 قاعدہ کے قبلہ رُخ کیا اور چاہا کہ قتل کرے۔ اس درویش نے  
 منہ قبلہ سے پھیر کر رُخ بجانب مزار اپنے پیر کے کر لیا۔ جلاد  
 نے کہا، وقت موت منہ بجانب قبلہ کرنا چاہئے۔ درویش نے  
 کہا کہ تو اپنے کام میں مشغول ہو۔ میں نے منہ اپنے قبلہ کی جانب  
 کر لیا ہے۔ وہ دونوں اسی حصے و حصے میں تھے کہ قاصد خلیفہ کا حکم  
 لے کر آیا کہ ہم نے قصور اس درویش کا معاف کیا، لازم ہے کہ  
 چھوڑ دیا جائے۔“

حضرت قطب صاحب نے اس واقعہ پر تبصرہ کرتے ہوئے فرمایا:  
 ”دیکھو، اس کی خوش عقیدگی نے صاف قتل سے بچالیا۔“

ایک روز تکبیر کہنے کے متعلق گفت گور پور ہی تھی کہ درویش گلی کو چے میں  
 تکبیر تکبیر کیوں کہتے ہیں، حضرت قطب صاحب نے فرمایا کہ بلکہ  
 ”یہ تو کہیں نہیں لکھا ہے کہ ہر گلی کو چے میں تکبیر کہی جائے اور  
 نہ یہ طریقہ نیاک ہے۔ البتہ واسطے شکرانہ نعمت کے تکبیر کہنا  
 حدیث شریف میں آیا ہے کہ تکبیر کہنے سے نعمت مزید ہوتی  
 ہے۔“ بعد ازاں ارشاد ہوا: لے

”تکبیر کے معنی حمد ہیں اور شکر نعمت میں حمد کرنی چاہئے۔“

آپ نے فرمایا کہ:  
 ”خدا کے خاص بندے“ خدا نے تعالیٰ کے ایسے بھی بندے

۲۵۵ روایات لیکن عہ جہاں سزا دی جاتی ہے۔

ہیں کہ جب اپنی جگہ ہوتے ہیں کعبہ کو حکم ہوتا ہے کہ اسی جگہ جاوے کہ وہ بزرگ اس کا طواف کریں“

ایک روز کا واقعہ ہے کہ مجلس ختم نہ ہوئی تھی کہ حضرت کھانے کا ادب قطب صاحب کے سامنے کھانا لایا گیا۔ آپ نے کھانا شروع کر دیا۔ اتنے میں شیخ نظام الدین ابوالمؤید آئے اور آداب بجا لائے۔ حضرت قطب صاحب نے التفات نہ برتا۔ سلام کا جواب بھی نہ دیا۔ جب آپ کھانے سے فارغ ہوئے تو شیخ نظام الدین ابوالمؤید نے اس امر کی شکایت کی۔ حضرت خواجہ قطب الدین بختیار کاکی نے جواب دیا: اے ” میں طاعت میں مشغول تھا۔ تجھے کیوں کر جواب دیتا، کیونکہ درویش کھانا واسطے قوت عبادت کے کھاتے ہیں۔ جب یہ نیت ہے وہ عین عبادت میں ہیں اور وقت طاعت جواب نہیں دیا جاتا۔ پس لازم ہے کہ جب کوئی کھانا کھائے تو سلام نہ کرے۔ بعد اکل طعام سلام کرے“

حضرت قطب صاحب کے چند اقوال پیش کئے جاتے ہیں جو حسب ذیل ہیں:

عارف: عارف وہ ہے کہ ہر لحظہ و ہر لمحہ اس پر عجیب حالات ظاہر ہوں اور وہ عالمِ سُکر میں غرق ہوں اگر اس وقت اس کے سینے میں زمین و زمان و مافیہا داخل ہو جائیں اُسے ان کے اترنے سے مطلق خبر نہ ہو۔

عارف وہ ہے کہ جس پر ایک ایک لمحہ میں ہزاروں عالم اسرار کھلیں، اور وہ

لہ قوائدت لکین۔

عالم مسکر میں ایسا محو ہو کہ اگر ہزار ہزار سالوں کے سینے میں داخل ہوں اور باہر آئیں  
لیکن اس مطلق خبر نہ ہو۔

● راہِ سلوک : راہِ سلوک میں درویشی دوسری چیز ہے۔ انبارداری دوسری چیز ہے۔  
● راہِ سلوک میں حوصلہ وسیع چاہئے تاکہ اسرار جگہ پکڑیں اور فاش نہ ہونے  
پائیں۔ کیوں کہ راز ستر دوست ہے۔

● سلطانِ راہِ سلوک وہ شخص ہے جو سر سے پاؤں تک دریائے محبت میں  
غرق ہے اور کوئی ایسی ساعت نہیں کہ اس کے سر پر عالمِ محبت سے بارش نہ ہوتی ہو  
سالک : سالک کے لئے دنیا سے بڑھ کر کوئی حجاب نہیں۔

● محبت : جو شخص محبت کا دعویٰ کرے اور تکلیف کے وقت فریاد کرے وہ  
محبت میں صادق نہیں بلکہ کاذب اور دروغ گو ہے۔

● کامل : جو شخص کامل ہوتا ہے وہ کبھی دوست کا راز فاش نہیں کرتا۔

● کامل اکمل لیے بھی ہوتے ہیں کہ ان سے کسی حالت میں بھی ستر دوست  
فاش نہیں ہوا، اور وہ دوسرے رازوں سے واقف ہوتے چلے گئے۔

● درویش : درویش وہ ہے جو بروقت رہرومی ہزاروں ملک پاؤں کے نیچے سے  
نکالے اور قدم آگے بڑھائے۔

● درویش کے ایک کلمہ میں آگ اور دوسرے میں پانی ہوتا ہے۔

● درویش جب کامل ہو جاتا ہے تو جو کچھ حکم دیتا ہے وہی ہوتا ہے۔

● درویش کو مقامِ قرب اس وقت تک حاصل نہ ہوگا جب تک وہ سب

یگانوں سے بے گانہ نہ ہو جائے اور تجرباً اختیار نہ کرے اور آلائش دنیا سے پاک و

صاف نہ ہو۔

● جو درویش دنیا کو دکھانے کی غرض سے اچھا لباس پہنے وہ درویش نہیں

بلکہ راہِ سلوک کا رہنما ہے۔

● جو درویش خواہش نفسانی سے پیٹ بھر کر کھانا کھائے وہ نفس پرست ہے درویش نہیں۔

● درویش کو مجبور رہنا چاہئے کہ اس سے اس کے مدارج کی ترقی ہوتی ہے۔

● درویش کا فاقہ بہ اختیار خود ہے۔

● حق تعالیٰ نے تمام ملکات درویش کے اختیار میں کی ہے۔

● درویش کے لئے ضروری ہے کہ ہمیشہ عالمِ تجرد میں رہے۔ ہر روز ایک ملک

سے گزرے اور ترقی کرتا رہے۔

● درویشی : درویشی راحت نہیں بلکہ دنیا کی مصیبتوں میں مبتلا رہنا ہے۔

● درویشی میں سب سے مشکل کام یہ ہے کہ رات کو فاقہ سے رہے، تاکہ

معراج کو پہنچے۔

● درویشی کی نعمت سے کوئی نعمت بالاتر نہیں ہے۔

● مرشد : پیر میں اتنی قوت ہونا ضروری ہے کہ مرید کے قلب کی سیاہی کو اپنی باطنی قوت سے صاف کر دے اور اس کو حق تعالیٰ تک پہنچا دے۔

● مرید : مرید کو پیر کے حضور وفیقت میں یکساں رہنا چاہئے اور جب ان کا وصال ہو جائے اس وقت زیادہ ادب کرنا لازم ہے۔

● اگر حضورِ مرشد جاہل نہ ہو اور توبہ میں لغزش واقع ہو تو اپنے پیر کے کپڑے آگے رکھے اور ان سے بیعت کرے۔

● سماج : جو لذت سماج میں ہے وہ کسی دوسری چیز میں نہیں ہے، اور وہ کیفیت ایسی ہے کہ بغیر سماج کے حاصل نہیں ہو سکتی۔

● انبیاء اور اولیاء : انبیاء علیہم السلام معصوم ہیں اور اولیائے کرام محفوظ ہیں۔



عالم سکر میں بھی کوئی فعل اُن سے خلاف شریعت سرزد نہیں ہوتا۔  
 حسنِ عمل : جو شخص مقامِ حقیقت میں پہنچا، حسنِ عمل سے پہنچا۔  
 خوفِ الہی : خداوند تعالیٰ کے خوف کا تازیانہ بندہ کی تادیب کے لئے ہے۔  
 جب دل میں جگہ پاتا ہے تو دل کو پارہ پارہ کر دیتا ہے۔  
 آدابِ مجلس : مجلس میں جب آئے جہاں خالی جگہ ہو بیٹھ جائے۔  
 کشف و کرامات : درحقیقت مردِ ہی ہے کہ کشف و کرامات کے مرتبے  
 میں اپنی ذات کو ظاہر نہ کرے تاکہ سلوک کے کل درجات حاصل ہو جائیں۔  
 ● کشف و کرامت کے اظہار سے بقیہ درجات سے محروم رہنا پڑے گا۔  
 ● جو بات عقل میں نہ آئے اور عقل کی اس میں رسائی نہ ہو وہ کرامت ہے۔  
 اکسیر : نیک بزرگوں کے کلمات اکسیر کی خاصیت رکھتے ہیں۔

## اوراد و وظائف

حضرت قطب صاحب کے بتائے ہوئے چند اوراد و وظائف حسب ذیل ہیں:

حاجت پوری ہونے کے لئے  
 حاجت پوری ہونے کے واسطے سورہ  
 بقرہ پڑھنا چاہئے۔

حضرت بابا فرید الدین گنج شکر فرماتے ہیں کہ ایک مرتبہ حضرت قطب صاحب  
 کو خداوند تعالیٰ سے کچھ حاجت تھی۔ آپ نے سورہ بقرہ پڑھنا شروع کی۔ ابھی  
 ایک ہی روز ہوا تھا، آپ نماز پورے طور پر پڑھنے نہ پاتے تھے کہ آپ کا  
 مقصد پورا ہو گیا۔

قرآن شریف حفظ کرنے کے واسطے سورۃ یوسف کا ورد مفید ہے یہ

حج کا ثواب سے جو شخص اول ماہ ذی الحجہ میں دو رکعت نماز اس طرح پڑھے کہ اول رکعت میں سورۃ فاتحہ کی پہلی آیت سورۃ النعام۔ اَعَدَّ لِلَّذِي خَلَقَ السَّمَوَاتِ سَعِيدًا مَّا تَلْبِثُونَ تک پڑھے، اور دوسری رکعت میں سورۃ فاتحہ کے بعد قُلْ يَا أَيُّهَا الْكَافِرُونَ تک ایک مرتبہ پڑھے۔ اللہ تعالیٰ حج کا ثواب اس شخص کے نامہ اعمال میں لکھے گا۔

آفت سے محفوظ رہنے کے واسطے حضرت قطب صاحب نے فرمایا کہ جو شخص آیتہ الکرسی پڑھ کر گھر سے باہر نکلے، اس کے تعلق حضرت محمد مصطفیٰ صلی اللہ علیہ وسلم نے فرمایا ہے کہ خداوند تعالیٰ اس کے گھر کو آفت سے محفوظ رکھتا ہے۔

معاش میں فراخی کے واسطے آپ نے فرمایا کہ جس شخص کی معاش میں تنگی ہو اسے چاہئے کہ اکثر اوقات یہ دعا پڑھتا رہے:

يَا ذَا ثَمَرِ الْعِزِّ وَالْمَلِكِ وَالْبَقَاءِ يَا ذَا الْجَبَلِ وَالْجَبودِ  
وَالْفِضْلِ وَالْعَطَاءِ يَا ذَا الْعَرْشِ الْمَجِيدِ يَا فَعَالَ تَمَا يُرِيدُ

کشف و کرامات کا کئی سے بہت سی کرامتیں ظاہر ہوئیں۔ یہ نظر احتقاً

۱۔ فوائد لیکن ص ۲۹ گہ راحت القلوب ص ۹۱۔ بابا فرید الدین گنج شکر فرماتے ہیں کہ حضرت قطب صاحب کے احوال میں برہانیت حضرت ابو ہریرہؓ منقول ہے گہ برہانیت حضرت بابا فرید الدین گنج شکر  
راحت القلوب ص ۸۲ گہ راحت القلوب ص ۸۲، ۸۳۔ برہانیت بابا فرید الدین گنج شکر۔

چند کراتیں پیش کی جاتی ہیں جو حسب ذیل ہیں :

آپ کو سماج کا بہت شوق تھا۔ جب آپ دہلی تشریف لاتے تو آپ اور قاضی حمید الدین ناگوری سماج سنتے تھے۔ جب اس کی اطلاع سلطان شہاب الدین کو ہوئی تو وہ بہت برا بیگنہ ہوا۔ اس نے کہا :

” اگر پھر مجھے معلوم ہوا کہ انہوں نے سماج سنا ہے تو اسی وقت دار پر کھنچو ادوں گا یا مثل عین القضاہ چلا کر خاک سیاہ کر دوں گا“

حضرت قطب صاحب نے یہ سن کر فرمایا :

” اچھا اگر وہ سلامت رہے گا تو میں دار پر کھنچو ادے گا، یا جلا کر خاک کر دے گا“

اس پہنچنے میں سلطان شہاب الدین خراسان کی طرف چلا گیا۔ چند روز کے اندر ہی اندر اس کا انتقال ہو گیا۔

حضرت قطب صاحب ملتان میں مقیم تھے۔ قباچہ بیگ (ناصر الدین قباچہ) ملتان کا حاکم تھا۔ ایک دن وہ حضرت قطب صاحب کی خدمت میں حاضر ہوا اور عرض کیا کہ :

” مغلوں کا لشکر ملتان فتح کرنے آیا ہے۔ مجھے مقابلہ و مجاہدہ کی قوت نہیں۔ خدا کے لئے میری امداد کیجئے“

حضرت قطب صاحب نے اس کو ایک تیرو دیا اور ہدایت کی کہ :

” مغرب کی نماز کے بعد برج حصار پر برآمد ہو کر یہ تیرو بندر لیجہ کمان دشمن کی طرف پھینک دینا اور خدا کی قدرت کا تماشہ

۱۵ سالک التالکین جلد دوم۔ سیرالاقطاب ۱۵۲، ۱۵۳ لے سیرالعارفین ص ۱۴۷

دیکھنا۔“

تباہی بیگ نے ایسا ہی کیا۔ تیرکاگزنا تھا کہ مغلوں کے لشکر نے راہِ سربار  
اختیار کی اور واپس چلا گیا۔

ایک روز قاضی حمید الدین ناگوری کے یہاں مجلسِ سماعِ کئی — حضرت  
قطب صاحب بھی رونق افروز تھے۔ سماعِ ختم ہونے پر قاضی صاحب نے حضرت  
قطب صاحب سے عرض کیا کہ حاضرین مجلس کو کھانا ملانا چاہئے۔ حضرت قطب صاحب  
نے اپنی آستین بھاڑی۔ پس حاضرین مجلس کے سامنے دو دو کاک مع گرم حلوی کے  
موجود تھے۔

ایک دن قاضی حمید الدین ناگوری کے یہاں مجلسِ سماعِ ہو رہی تھی۔ قاضی  
صاحب وجد میں تھے۔ قاضی صادق اور قاضی عماد کا وہی کے بڑے علماء میں شمار تھا۔  
یہ دونوں حضرات مجلس میں پہنچے۔ اس وقت حضرت قطب صاحب کی عمر اٹھارہ سال  
کی تھی۔ ریش مبارک برآمد نہیں ہوئی تھی۔ ان دونوں حضرات نے حضرت قطب صاحب  
سے مخاطب ہو کر کہا کہ :

”اہل تصوف کے مذہب میں ہر دو کا مغلِ سماع میں ہونا خلاف

قاعدہ ہے۔“

یہ سن کر حضرت قطب صاحب نے بسم اللہ الرحمن الرحیم پڑھ کر دونوں  
ہاتھ نہ پر پھیرے۔ ہاتھوں کا پھیرنا تھا کہ اسی وقت ڈاڑھی برآمد ہوئی۔  
آپ نے ان دونوں حضرات سے مخاطب ہو کر فرمایا :  
”میں امر نہیں ہوں بلکہ مرد ہوں۔“

۱۵ سیر العارفین ص ۱۴۱۔ ذرشتہ جلد دوم — سنگ اتا کین جلد دوم ص ۵۵ بیخ سابل

وہ دونوں عالم یہ کرامت دیکھ کر سخت حیران اور شرمندہ ہوتے رہے  
ایک دن سلطان شمس الدین التمش حضور سرور عالم صلی اللہ علیہ وسلم کی زیارت سے خواب  
میں مشرف ہوا۔ اس نے خواب میں دیکھا کہ سرور دین و دنیا گھوڑے پر سوار ہیں  
اور ایک مقام پر حبلہ افروز ہیں۔ ارشاد فرماتے ہیں :

”اے شمس الدین اس مقام پر حوض تیار کرانا کہ مخلوق خدا کو  
فائدہ پہنچے۔“

سلطان التمش نے خواب سے بیدار ہو کر حضرت قطب صاحب کو  
اطلاع کرائی کہ اس نے ایک خواب دیکھا ہے اور خدمت میں حاضر ہونے کی  
اجازت چاہی۔ حضرت قطب صاحب نے خواب میں سلطان التمش سے کہہ لیا  
بھیجا کہ :

”ماجرائے خواب مجھے معلوم ہے۔ میں اس مقام پر جاتا ہوں ،  
جہاں رسول خدا صلی اللہ علیہ وسلم نے حوض تیار کرانے کا حکم  
فرمایا ہے۔ تم جلد میرے پتہ پر چلے آؤ۔“

سلطان التمش ایک جگہ پہنچا۔ دیکھا کہ حضرت قطب صاحب نماز ادا کر رہے  
جب آپ نماز سے فارغ ہوئے تو سلطان التمش آداب بجالایا۔ اس نے جس  
جگہ سرور عالم کو خواب میں دیکھا تھا اسی جگہ گھوڑے کے سم کے نشان پائے۔  
پانی جاری تھا۔ اسی جگہ حوض شمس کی تعمیر کرائی۔

سلطان شمس الدین التمش کی داد و دہش کا بڑا شہرہ تھا۔ مشہور شاعر ناصر  
شاہی دربار میں باریابی کی غرض سے دہلی، حضرت قطب صاحب کی خدمت

غزنیۃ الاصفاۃ جلد دوم۔ سیرالقطاب ص ۱۵۲۔

بارکت میں حاضر ہو کر دعا کا طالب ہوا۔ آپ نے زبان فیض ترجمان سے فرمایا :  
 ”جاؤ بہت انعام پاؤ گے“

ناصری نے چھپن اشعار کا ایک قصیدہ سلطان کی تعریف میں لکھا اور دربار  
 میں پیش کیا۔ سلطان نے کچھ التفات نہ برتا۔ ناصری سخت پریشان ہوا۔ اس نے  
 اپنے دل میں حضرت قطب صاحب سے مدد چاہی۔ مدد کا چاہنا تھا کہ سلطان نے  
 ناصری کی طرف توجہ ہو کر کہا :  
 ”ہاں قصیدہ پڑھو“

اس نے قصیدہ پڑھا۔ قصیدہ کا مطلع یہ ہے :

اے قند از نہیب تو ز نہار خواستہ

تیغ تو مال و فیل ز کفار خواستہ

سلطان شمس الدین التمش قصیدہ سن کر بہت خوش ہوا۔ ناصری کو چھپن ہزار

روپے بطور انعام دئے۔ روپیہ لے کر ناصری خوش خوش حضرت قطب صاحب  
 کی خدمت میں حاضر ہوا۔ سب روپے آپ کے سامنے رکھ دئے۔ آپ نے اس  
 میں سے کچھ قبول نہیں فرمایا۔ وہ واپس وطن چلا گیا یہ

آپ کی وفات کے بعد بھی آپ کے فیض کا چشمہ جاری ہے۔ سلطان الشارح  
 اکثر آپ کے مزار پر انوار بر حاضر ہوا کرتے تھے۔ ایک دن مزار شریف کو جاتے ہوئے  
 آپ کو یہ خیال آیا کہ آنے جانے والوں کی آپ کو خبر بھی ہوتی ہے یا نہیں۔ جب آپ  
 مزارِ اقدس کے قریب پہنچے تو مزارِ شریف سے یہ آواز آئی : اے

مرا زندہ بندار چوں خوشین

من آیم بجلگہ تو آئی بہن

اے جو ہر فریدی ص ۱۸۱ کے سیر الاموال ص ۵۱۰۵

ایک فاسق و فاجر آدمی حضرت قطب صاحب کے پائیں دفن کیا گیا۔  
لوگوں نے اُسے خواب میں دیکھا کہ جنت کی سیر کر رہا ہے۔ اس سے دریافت کیا  
کہ کس عمل کے بدلے اسے جنت ملی۔ اس شخص نے جواب دیا:

”جب عذاب کے فرشتے میری قبر میں آئے تو آپ کی  
(حضرت قطب صاحب کی) روح مبارک کو تکلیف ہوئی  
پس خداوند تعالیٰ نے مجھ سے عذاب کو دور کر دیا اور  
مجھ کو بخش دیا“

آپ کا فیض باطنی جاری ہے۔ آپ کے تصرفاتِ باطنی سے لوگ اب  
بھی مستفیض ہو رہے ہیں۔

## باب ۳

# حضرت قاضی حمید الدین ناگوری

حضرت قاضی حمید الدین ناگوری جامع کمالات معنوی و صوری ہیں، آپ قطب الاقطاب حضرت خواجہ قطب الدین بختیار کاکیؒ کے اُستاد ہیں۔ آپ ایک بہت بڑے عالم تھے اور ساتھ ہی ساتھ ایک خدارسیدہ بزرگ تھے۔

**خاندانی حالات :** آپ بخارا کے شاہی خاندان سے تعلق رکھتے تھے۔

**والد ماجد :** آپ کے والد ماجد کا نام عطاء اللہ محمود ہے۔ آپ بخارا کے بادشاہ تھے۔ اسی لئے آپ سلطان عطاء اللہ محمود کہلاتے تھے۔

**نسب نامہ پدیری :** آپ کا نسب نامہ پدیری حسب ذیل ہے :  
شیخ محمد بن سلطان عطاء اللہ محمود بن سلطان احمد

لہ برہان الجالبین



بن سلطان محمد بن شیخ یوسف بن شیخ طیب بن شیخ اسمعیل بن طاہر بن یعقوب بن اسحق  
بن اسمعیل بن قاسم بن محمد بن امیر المومنین حضرت ابو بکر صدیقؓ بن قحاذ بن عامر بن عمر بن  
کعب بن سعد بن نسیم بن مرہ (کہ جدِ مفہم حضرت محمد مصطفیٰ صلی اللہ علیہ وسلم ہیں)

**ولادت شریف :** آپ ۴۶۲ ہجری میں پیدا ہوئے۔

نام : آپ کا نام محمد ہے۔

**خطاب** آپ مدینہ منورہ میں حاضر تھے۔ آپ کو "قاضی حمید الدین ناگوری" کا خطاب بارگاہ رسالت سے عطا ہوا۔ آپ اسی خطاب سے مشہور ہوئے۔

**ابتدائی زندگی** آپ نے اپنے والد ماجد کے سایہ عاطفت میں پرورش پائی۔ آپ کے والد ماجد نے آپ کی تعلیم و تربیت پر خاص توجہ دی۔

**تخت نشینی** آپ کے والد ماجد نے کچھ تو غصینی کی وجہ سے اور کچھ محبت کی وجہ سے آپ کو تخت پر بٹھا کر خود حکومت سے کنارہ کش ہو گئے۔ اس وقت حضرت قاضی صاحب کی عمر باون سال کی تھی۔ آپ نے اپنی ذمہ داریوں کو بحسن و خوبی انجام دیا۔

**پہلا صدمہ** آپ کی شریک حیات بی بی ماہرو نے داعی اجل کو لبیک کہا۔ حضرت قاضی صاحب کے لئے یہ صدمہ ایسا تھا کہ جس سے ان کی زندگی اور ان کے خیالات میں کافی تبدیلی واقع ہوئی۔

**زندگی میں کایاپلٹ** بیوی کے انتقال کے بعد حضرت قاضی صاحب اکثر تنہائی میں بیٹھ کر موت اور زندگی کے فلسفہ

کے متعلق سوچا کرتے تھے۔ اب آپ کو محسوس ہوا کہ دنیا ناپائیدار ہے۔ یہاں کی ہر چیز فانی ہے، پھر خالق سے کیوں دل نہ لگایا جاتے جس کو فنا نہیں۔ آپ انہیں خیالات میں رہتے تھے۔ ایک دن شکار کے لئے نکلے۔ آپ نے ایک ہرن کا پیچھا کیا آپ نے اس کے ایک تیر مارا۔ وہ زخمی ہوا۔ جب آپ اس ہرن کے قریب پہنچے تو اس ہرن نے آپ سے مخاطب ہو کر کہا :

”اے عزیز! تو بندہ پروردگار ہے۔ مجھ بے گناہ کو کیوں مارا ہے۔

اپنے پروردگار کو کیا جواب دے گا۔“

آپ محل واپس آئے تخت و تاج کو ٹھکرا کر تلاشِ حق میں نکلے۔

**کرمان میں قیام** بخارا سے روانگی کے وقت آپ کے والد ماجد بھی آپ کے ساتھ ہوئے۔ آپ کرمان پہنچے۔ کرمان میں آپ نے خواجہ ابو بکر کرمانی کے یہاں قیام فرمایا۔ کرمان میں آپ کی دوسری شادی خواجہ ابو بکر کرمانی کی لڑکی بی بی عمیرا سے ہوئی۔

**تلاشِ حق** آپ نے اپنے اہل و عیال کو کرمان میں چھوڑا اور خود مع والد بزرگوار کے تلاشِ حق میں نکلے۔ حضرت خواجہ خضر علیہ السلام کو حکم ہوا کہ محمد بن عطاء یعنی حضرت قاضی صاحب کو علم لدنی تعلیم کرو۔ حضرت خواجہ خضر نے بارہ برس تک آپ کو اپنی خدمت میں رکھا اور تعلیم دی۔ جب تعلیم پوری ہو گئی، خضر علیہ السلام نے آپ کو بغداد جانے کا حکم دیا۔

**بیعت و خلافت** جس وقت آپ بغداد پہنچے۔ آپ کے پاس اپنی چپار تصانیف تھیں۔ بغداد میں آپ حضرت شیخ شہاب الدین بہروردی کی بیعت سے مشرف ہوئے۔ آپ کے پیرو مرشد نے سرورِ عالم کا جبہ مبارک آپ کو عطا فرمایا۔ آپ کو خلافت سے سرفراز فرمایا۔

حضرت قطب الدین تختیار کاکی نے ۱۴ ربیع الاول ۶۳۳ھ مطابق ۲ نومبر ۱۲۲۵ء کو رحلت فرمائی۔

آپ کی وفات کی خبر دہشت اثر سے دہلی میں کہرام مچ گیا۔ سلطان شمس الدین التمش، دہلی کے فقراء، مشائخ، صوفی، عوام اور خواص غرض سب ہی نے نماز جنازہ میں شرکت کی۔

جنازہ جب تیار ہو گیا تو مولانا ابو سعید نے حضرت قطب صفا  
آپ کی وصیت

کی وصیت بیان کی۔ آپ نے کہا کہ:

”حضرت خواجہ ماوصیت فرمودہ کہ امامت جنازہ من کے کندک  
از او بندش بھرام نہ کشادہ باشد و سنت نماز عصر و تکبیر اولے  
گا ہے از وفوت نہ شدہ باشد“

ترجمہ: ہمارے خواجہ نے وصیت فرمائی ہے کہ میرے جنازہ کی  
نماز وہ شخص پڑھائے کہ جس نے کبھی حرام نہ کیا ہو اور جس سے  
سنت عصر اور تکبیر اولے کبھی فوت نہ ہوئی ہو۔

جب حضرت قطب صاحب کی یہ وصیت لوگوں کو معلوم ہوئی تو  
نماز جنازہ لوگ حیران تھے کہ آخر وہ کون خوش قسمت شخص ہے کہ جو آپ کے  
جنازہ کی نماز پڑھائے گا۔ کچھ دیر سکوت طاری رہا۔ آخر سلطان شمس الدین التمش آگے  
بڑھے۔ آپ نے کہا کہ:

”مجھے ہرگز منظور نہ تھا کہ کسی کو میرے حال سے آگاہی ہو۔ مگر  
حضرت قطب الاقطاب کی مرضی سے چارہ نہیں“

۱۵ سیر الاقطاب صفحہ: ۱۶۰۔

اوشس پہنچ کر ہمارے قطب کو تعلیم کرو۔“

آپ فوراً اوشس روانہ ہو گئے اور وہاں پہنچ کر قطب الاقطاب حضرت  
خواجہ قطب الدین بختیار کاکیؒ کو لیسم اللہ پڑھائی۔ حضرت قطب صاحب کو پندرہ  
پازے یاد تھے۔ آپ نے باقی پندرہ پازے حضرت قطب صاحب کو پڑھائے۔  
حضرت قطب صاحب کی تعلیم کے بعد آپ بغداد روانہ ہو گئے۔

بغداد سے آپ دہلی روانہ ہوئے۔ راستے میں پشاور میں قیام  
دہلی میں آمد فرمایا۔ پشاور سے اپنے اہل و عیال اور والد ماجد کو ہمراہ لے  
کر دہلی تشریف لائے۔ دہلی میں آپ نے ایک دھوئی کا مکان خریدیا اور اس میں  
رہنے لگے۔

وَالِدِ مَا جِدَّكَ اِنْتَعَالَ اَبَّكَ كَالْمَا جِدَّكَ اِنْتَعَالَ دَهْلِي مِيں ہوا۔

دہلی میں سماع کی مجلسیں حضرت قطب الدین بختیار کاکیؒ اور حضرت  
قاسمی صاحب نے دہلی میں سماع کی مجلسیں منعقد  
کیں۔ قاسمی سعد اور قاسمی عماد نے اعتراض کیا۔ بحث و مباحثہ کے بعد یہ طے پایا  
کہ پہلے حضرت قاسمی صاحب بغداد جا کر سماع جاری کرائیں، پھر دہلی میں بھی قاسمی  
کی مجلسیں نہیں رہے گی۔

بغداد کو روانگی حضرت قاسمی صاحب بغداد روانہ ہوئے۔ بغداد پہنچ کر  
آپ نے اپنے ایک مرید کے یہاں قیام فرمایا۔ بغداد میں  
سماع کی سخت مانعت تھی۔ آپ نے اپنے مرید کے یہاں شہنائی سنی۔ آپ کو توجہ  
ہوا۔ جب اس کی خبر شہر میں پھیلی، وہاں ایک شور برپا ہوا، حضرت قاسمی صاحب  
نے اپنے مرید کے یہاں ایک مجلس سماع کرائی، اور اس میں غنمی، قاسمی اور شہر کے

دیگر لوگوں کو بلایا۔ بحث و مباحثہ کے بعد حضرت قاضی صاحب کی رائے سے سب نے اتفاق کیا کہ اہل حق کو سماع حلال ہے اور نا اہل کو سماع حرام ہے۔ اس دعوت میں حضرت قاضی صاحب نے بہتر (۷۲) مزامیر جمع کئے تھے، اور مکان کے صحن میں ان پر سرپوش رکھ کر رکھ دئے تھے۔ جب قاضی صاحب نے ان مزامیر کی طرف توجہ کی وہ آواز دینے لگے۔ حاضرین پر وجد طاری ہوا۔ سب نے اترا کر کیا کہ سماع اہل کے واسطے مباح ہے۔ اور اہلیت ایک ایسی چیز ہے جس کو سوائے خدا کے اور کوئی نہیں جانتا۔ جو سماع کا اہل ہوتا ہے وہ اس کے اہل کو پہچان لیتا ہے۔ عام لوگ اس بات کو نہیں جانتے۔

**واپسی دہلی** بغداد سے حضرت قاضی صاحب دہلی واپس آئے۔ حضرت قطب صاحب اور آپ سماع سنتے تھے۔ حضرت قاضی صاحب کا اقتدار بعض لوگوں کو ناگوار تھا۔ انہوں نے سماع کی آڑ میں آپ کی مخالفت شروع کی۔ قاضی سعد اور قاضی عماد کو حضرت قطب صاحب کی ایسی بددعا لگی کہ ان دونوں کو اپنی جان سے ہاتھ دھوئے پڑے۔

**آپ کا ناگور کا قاضی ہونا** سلطان شمس الدین لٹمن نے آپ کو ناگور کا قاضی مقرر کیا۔ آپ نے اس عہدہ کو قبول کیا۔ تیس سال تک آپ نے قننار کے عہدے کو زینت بخشی۔ آپ نے قصبہ رحل آباد کیا۔ بہ فرمان سرور عالم آپ حرمین شریف چلے گئے اور قننار کا عہدہ اپنے دوسرے لڑکے مولانا ظہیر الدین صاحب کو سپرد فرمایا۔

مکہ معظمہ اور مدینہ منورہ سے دہلی واپس تشریف لائے۔

**ازواج و اولاد** آپ نے دو شادیاں کیں۔ آپ کی پہلی شادی بی بی ماہرو سے ہوئی تھی۔ آپ کی دوسری شادی بی بی حمیرا سے ہوئی۔

بن سے سات لڑکے اور دو لڑکیاں ہوئیں۔ لڑکوں کے نام حسب ذیل ہیں :  
 مولانا ناصر الدین۔ مولانا احمد ظہیر الدین۔ شیخ علیم الدین۔ شیخ  
 حام الدین۔ شیخ وجیہ الدین۔ شیخ عبداللہ۔

لڑکیاں : بی بی الہدیہ : بی بی صاحب دولت۔

نماز تراویح میں آپ نے قرآن شریف ختم کیا۔ نماز کے بعد  
**وفات شریف** سجدہ کیا، اور سجدہ میں انتقال فرمایا۔ لوگ یہ سمجھتے رہے  
 کہ آپ سجدہ میں ہیں۔ آپ کی وفات کا حال بہت دیر میں معلوم ہوا۔ آپ نے  
 ۹ رمضان ۶۴۲ھ میں وصال فرمایا۔ بوقت وفات آپ کی عمر ایک سو اسی (۱۸۰)  
 سال کی تھی۔ آپ کا مزار مبارک مہرولی میں واقع ہے۔

آپ کے خلفاء حسب ذیل ہیں :

**آپ کے خلفاء** شیخ احمد نہروانی۔ شیخ عین الدین قصاب۔ شیخ  
 شاہی مویتاب۔ شیخ محمود موئینہ دوز۔

حضرت قاضی صاحب، صاحب دل ہونے کے علاوہ صاحب  
**سیرت پاک** علم بھی تھے۔ آپ علم ظاہر و باطن میں کمال رکھتے تھے۔ آپ  
 سماع کا بہت شوق تھا۔ وہی میں سماع کا سکہ آپ ہی نے جمایا تھا۔  
 سماع کے بارے میں آپ نے بہتر (۷۲) رسالے لکھے  
**آپ کا علمی ذوق** ہیں۔ آپ کی مشہور تصانیف حسب ذیل ہیں :  
 طوابع الثموس شرح اہلئے حسنہ۔ لواع۔ لواع۔ سماع شرعاً چل  
 حدیث بکتاب ہفت اجاب۔ رسالہ (قاضی حید الدین ناگوری)

۱۵ سفینہ الاولیاء، گلزار ابرار لکھ ناول القوائد ص ۱۹۵

آپ کی تعلیمات، اسرار حقیقت و معانی طریقت  
کا بیش بہا خزانہ ہیں۔

خُدا کے ساتھ معاملہ ”آپ نے فرمایا کہ : اے  
جس شخص کا خدا کے ساتھ معاملہ نہیں ہے،  
اس کی بات کسی کے دل میں اثر نہیں کرتی۔ تو معلوم کر کہ نماز میں  
بکیر مقام ہدیت ہے۔ قیام مقام قربت ہے۔ قرأت مقام  
مکالمت ہے۔ رکوع مقام خوف ہے۔ سجود مقام شاہدہ ہے۔  
صعود مقام اُلفت ہے۔“

آپ نے فرمایا کہ : اے  
”قبلے چار ہیں :

۱۔ قبلہ حوارج ہے جو تمام مومن مسلمانوں پر فرض ہوا۔ جس کی طرف  
نماز پڑھتے ہیں۔

۲۔ قبلہ دل ہے کہ اصحاب طریقت کو اس سے توجہ ہے اور اس میں  
ان کی مشغولی ہے۔

۳۔ قبلہ پیر ہے کہ مریدوں کی توجہ شیخ کی جانب ہو۔

۴۔ قبلہ وجہ اللہ ہے اور تمام قبلوں کو محو کرنے والا ہے اور رسل و  
انبیاء و جملہ انھیں اولیاء کی توجہ اس جانب ہے۔“

بعض اقوال آپ کے بعض اقوال حسب ذیل ہیں :  
فراموشی نفس یادِ حق ہے۔ پس وہ دل نہیں مریا جو اس صفت

۱۵ رسالہ حضرت قاضی حمید الدین ناگوری ۱۵ رسالہ حضرت قاضی حمید الدین ناگوری۔

سے متصف ہو جس کو یاد حق نہیں ہے، وہ فانی ہو گا۔

● ہر چیز کی فایت ہے، اور فایت عبادت کی عقل ہے۔ اس واسطے کہ عبادت بے علم رنج بہودہ ہے اور علم بے عقل دردِ سر ہے، اور محبت روزِ قیامت ہی عقل ہے۔  
● احوالِ درویشِ بساری محبت و شیوخ ہے۔ جب درویشوں کو محبت غالب ہوتی ہے۔ دوست کی تجلی میں اس طرح محو ہو جاتے ہیں کہ اس وقت دوسرے کسی کا خیال نہیں رہتا۔

● روزہ، مجازی کھانے پینے سے باز رہنا ہے۔ روزہ حقیقی خواب و بیداری میں اور کٹھتے بیٹھے عبادت میں رہنا ہے۔

کراماتِ بغداد سے دہلی آتے ہوئے آپ کو ایک جوگی جس کا نام گیان ناتھ تھا بلا۔ اس نے آپ کو کسی گھاس کی جڑ پیش کی، جس سے اکیر بنتی تھی۔ حضرت قاضی صاحب نے وہ جڑی دریا میں پھینک دی۔ جوگی نے افسوس کیا۔ آپ نے دریا میں ہاتھ ڈال کر اس جڑی کو نکال دیا۔ پھر آپ نے اس سے آنکھیں بند کرنے کو فرمایا۔ جب اس نے آنکھیں بند کر کے کھولیں، وہ عرش سے تحت الثریٰ تک دیکھ سکتا تھا۔ ہر چہار طرف سونا نظر آتا تھا، وہ جوگی بہت متاثر ہوا، اور آپ سے بیعت ہوا۔

ایک مرتبہ دہلی میں بارش نہیں ہوئی۔ بادشاہ نے شاہجہ سے دُعا کی درخواست کی۔ حضرت قاضی صاحب نے سماع کی فرمائش کی۔ بادشاہ نے کھانے اور سماع کا انتظام کیا۔ کھانے کے بعد سماع شروع ہوا۔ ایسی بارش ہوئی کہ لوگ کہنے لگے کہ اب رک جائے تو بہتر ہے۔

۱۰ انوار الایوبیہ ۱۱ انوار الایوبیہ ۱۲ خیر المجاس (اردو ترجمہ) ص ۱۰۰۔



## باب ۲

### حضرت شیخ بدرالدین غزنوی

حضرت شیخ بدرالدین غزنوی مقبول بارگاہِ ایزدی ہیں قطب الاقطاب  
حضرت خواجہ قطب الدین مختیار کاشی کے مرید اور خلیفہ ہیں۔ آپ عربی کے رہنے  
والے ہیں۔

آپ کا خواب  
آپ نے ایک رات حضرت محمد مصطفیٰ صلی اللہ علیہ وسلم کو خواب  
میں دیکھا کہ آں حضرت مع صحابہ کرام اور مشائخ عظام کثرت  
فرما ہیں۔ آں حضرت صلی اللہ علیہ وسلم نے آپ کا ہاتھ پکڑ کر ایک درویش کے سرو  
کیا اور سنا دیا:

”اے بدرالدین! تو اس درویش کا مرید ہو۔ وہ درویش جوان تھے، اور  
ابھی ڈارمی مکمل نہ تھی۔ ان درویش کا نام خواجہ قطب الدین ہے،  
خواب سے بیدار ہو کر آپ نے یہ ارادہ کیا کہ جو درویش خواب  
میں دیکھے گئے ہیں، انہیں تلاش کریں گے۔ پیر کی تلاش

آپ کو شہر بہ شہر لئے پھری۔ اس تلاش میں آپ حیران و سرگرداں پھرتے رہے۔ اپنا گھر چھوڑا، اپنا وطن چھوڑا، اپنے ماں باپ، عزیز و اقربا کو چھوڑا۔ آپ غزنی سے روانہ ہوئے۔ اس سفر کا حال آپ نے خود ایک مرتبہ حضرت نظام الدین اولیاء سے بیان کیا۔ آپ نے ان کو بتایا کہ :

” میں غزنی سے لاہور آیا تو ان دنوں لاہور بالکل آباد تھا۔ کچھ مدت میں وہاں رہا۔ پھر وہاں سے میرا ارادہ سفر کا ہوا۔ ایک دن یہ چاہتا تھا کہ دہلی جاؤں، اور بھی چاہتا تھا کہ واپس غزنی جاؤں۔ میں سشش و سشش میں تھا۔ لیکن دل کی کشش غزنی کی طرف زیادہ تھی، کیوں کہ وہاں ماں باپ، بھائی اور خویش و اقربا رتے تھے۔ اور دہلی میں ایک داماد کے سوا اور کوئی نہ تھا۔“

آپ کچھ طے نہ کر سکے کہ کدھر جائیں۔ آخر کار آپ نے یہ طے کیا کہ قرآن شریف کی مثال دیکھنا چاہئے اور جیسا کچھ مثال میں نکلے گا اس کے مطابق قدم اٹھانا چاہئے۔ آپ خود فرماتے ہیں : یہ

” مختصر یہ کہ میں نے قرآن شریف سے قال دیکھنے کا ارادہ کیا۔ ایک بزرگ کی خدمت میں حاضر ہوا۔ پہلے غزنی کی نیت سے دیکھا تو مذاہب کی آیت نکلی۔ پھر دہلی کی نیت سے دیکھا تو بہشتی ندیوں اور بہشت کے اوصاف کی آیت نکلی، اگرچہ دل تو غزنی کی طرف جانے کو چاہتا تھا، لیکن قال کے مطابق دہلی آیا۔“

لے فوائد و فوائد (اردو ترجمہ) ص ۶۔

آخر کار وہی پہنچے، آپ فرماتے ہیں : لہ  
 دہلی میں آمد "جب شہر میں پہنچا تو سنا کہ میرا داماد قید میں ہے۔  
 میں بادشاہ کے دروازے پر آیا تاکہ اس کے حال کی اطلاع  
 دوں۔ میں نے دیکھا۔ تو گھر سے نکلا ہی تھا۔ ہاتھ میں کچھ روپے  
 لئے ہوئے تھا۔ مجھ سے نفل گہ ہوا اور نہایت خوش ہوا۔ مجھے  
 اپنے گھر لے گیا اور روپے میرے کچھے بیری دل  
 جمی ہوئی۔"

آپ نے خواجہ قطب الدین کے متعلق دریافت کیا۔ آپ کی مسرت کی کوئی  
 انتہا نہ تھی۔ جب آپ کو معلوم ہوا کہ وہ درویش جن کا نام خواجہ قطب الدین ہے اور  
 جن کو آپ نے خواب میں دیکھا تھا، دہلی میں تشریف رکھتے ہیں۔ ایک مشہور درویش ہیں  
 اور حضرت خواجہ قطب الدین اور حضرت قاضی حمید الدین ناگوری ایک ہی جگہ ساتھ  
 رہتے ہیں۔ پھر آپ نے عمر کے متعلق دریافت کیا۔ آپ کو بتایا گیا کہ حضرت قاضی حمید الدین  
 ناگوری ضعیف ہیں۔ ان کی عمر قریب ایک سو بیس سال کی ہے۔ لیکن خواجہ  
 قطب الدین صاحب کی جوانی کا آغاز ہے۔ قریب سترہ سال کے ہوں گے، ڈاڑھی  
 بھل رہی ہے۔

یہ سن کر آپ کو پورا پورا یقین ہو گیا کہ وہ درویش جن کو انہوں نے خواب میں  
 دیکھا تھا یہی بزرگ ہیں۔ آپ حضرت قطب صاحب کی خدمت میں حاضر ہونے  
 کے لئے بے چین تھے۔ کچھ لوگوں سے آپ کو حضرت قطب صاحب کی خالقاہ  
 کا پتہ معلوم ہوا۔ آخر کار آپ خالقاہ پہنچے۔ خالقاہ میں اس وقت سماج ہو رہا تھا۔

لہ فائد الفوائد (اردو ترجمہ) ص ۶۔

حضرت قطب صاحب تشریف رکھتے تھے یہ۔

بیعت و خلافت آپ بھی جا کر باادب بیٹھ گئے۔ جب سماع ختم ہوا تو آپ نے سر نیاز زمین پر رکھا۔ شوقِ قدم بوسی کا اظہار کیا، اور پھر نہایت عاجزی کے ساتھ عرض کیا کہ:

”بندہ بدرالدین حضرت کا مرید ہونا چاہتا ہے“

حضرت قطب صاحب نے ارشاد فرمایا کہ:

”اے بدرالدین! تو میرا مرید، اسی رات سے ہو گیا تھا، جس رات تو نے پیغمبر صلی اللہ علیہ وسلم کو خواب میں دیکھا تھا۔ اور آل حضرت صلی اللہ علیہ وسلم نے تجھے میرے پُر و کر دیا تھا اور فرمایا تھا کہ اے مرید بنالے، میں نے اسی رات اللہ تعالیٰ کے رو برو تجھے مرید کر لیا تھا اور بارگاہِ الہی میں میں نے عرض کی تھی کہ بدرالدین غزنوی کو مقبول کر“

بارگاہِ الہی سے حکم ہوا تھا کہ اے قطب الدین! ہم نے تیری دُعا قبول کر لی ہے، ہم نے بدرالدین غزنوی کو مقبول کر لیا ہے

اور اپنا دوست بنا لیا ہے۔۔۔۔“

آپ حضرت قطب صاحب کی فیضِ ترجمان سے یہ سُن کر بہت خوش ہوئے آپ یہ چاہتے تھے کہ خواجگانِ چشت کی رسم ادا کی جائے۔ عالمِ رویا کے علاوہ اس عالم میں بھی بیعت کا شرف بخشا جائے اور کلاہِ چہار ترکی عطا کی جائے۔ آپ نے حضرت قطب صاحب سے اس کے متعلق عرض کیا۔ حضرت قطب صاحب نے آپ

۱۵ سیر العارفین ۱۵۷۰۔ ۱۵ سیر العارفین ۱۵۷۰ء

کی درخواست منظور فرمائی۔ آپ کو شرفِ بیعت سے فوازا، اٹھ چہارتر کی آپ  
کو مرحمت فرمائی۔ پھر آپ سے مخاطب ہو کر فرمایا: اے  
”اے بدرالدین! آسمان کی طرف دیکھ“

آپ نے آسمان کی طرف دیکھا۔

حضرت قطب صاحب نے دریافت فرمایا کہ :

”اے بدرالدین تو نے کچھ دیکھا؟“

آپ نے جواب دیا کہ :

”میں نے عرش و کرسی کو دیکھا ہے۔“

پھر حضرت قطب صاحب نے فرمایا کہ :

”تو کس کا مرید ہے؟ آسمان کی طرف دیکھ کہ لوح محفوظ میں کیا

لکھا ہوا ہے؟“

آپ نے آسمان کی طرف دیکھا اور عرض کیا کہ :

”وہاں میں نے لکھا دیکھا ہے کہ میں آپ کا مرید ہوں۔“

پھر ارشاد ہوا کہ :

”زمین کی طرف دیکھ۔“

آپ نے زمین کی طرف دیکھا اب آپ تحت الثریٰ تک دیکھ

سکتے تھے۔ بیعت کے وقت آپ کی عمر ستر (۷۰) سال کی تھی۔

آپ پیر و مرشد کی خدمت میں رہ کر درجہ کمال کو پہنچے۔

حضرت قطب صاحب نے آپ کو خلافت عطا فرمائی۔ اپنے پیر و مرشد سے

آپ نے خرقہ بھی پایا۔ وصال سے قبل حضرت قطب صاحب نے آپ سے فرمایا کہ پہلے  
 ”اے بدرالدین! جو نعمت ہم نے اپنے پیروں سے حاصل کی تھی وہ  
 تجھے غایت کی، اور اللہ تعالیٰ سے التماس کی ہے کہ تو میرا  
 محبوب بنے۔“

**پیرومرشد کی نصیحتیں** و قطب الاقطاب حضرت خواجه قطب الدین  
 بختیار کاکی نے آپ کو چند نصیحتیں فرمائیں  
 جس پر آپ ساری عمر کاربند رہے۔ وہ نصیحتیں حسب ذیل ہیں :

”ہمارے پیروں کی پیروی کرو۔ فقر و فاقہ کو اختیار کرو۔ فقروں اور  
 غریبوں کو عزیز جانو۔ دنیا والوں سے میل جول نہ رکھو، دنیا سے  
 باز رہو، گدڑی پہنو۔ ہر وقت خدا کی یاد میں مشغول رہو۔  
 اللہ تعالیٰ کے دوستوں سے محبت کرو۔ دولت مندوں سے زیادہ  
 درویشوں کی عزت کرو۔ فقروں کے ہاتھ خود اپنے ہاتھ سے دھوؤ۔“

**آپ کے پیروخدمت** حضرت قطب صاحب خالقاہ کی امامت  
 آپ کے سپرد فرمائی۔ آپ نے اس خدمت  
 کو بہ حسن و خوبی انجام دیا۔

**صدمہ** دہلی آنے کے کچھ دنوں بعد آپ کو یہ معلوم ہو کر سخت صدمہ ہوا  
 کہ مغلوں نے غزنی کو برباد کر دیا اور آپ کے والدین، بہن،  
 بھائی اور خویش و اقربا کو شہید کیا۔

**پیرومرشد کی خدمت** آپ اپنے پیرومرشد کی خدمت میں ہر وقت  
 حاضر رہتے تھے لہٰذا اپنے پیرومرشد کی خدمت

لہ سیر العارفين ص ۱۶۰۔ لہ فوائد الفوائد ص ۱۲۰۔ لہ فوائد الفوائد ص ۱۲۰

کو اپنے لئے باعثِ سعادت سمجھتے تھے۔

پیر و مرشد کا ادب جب آپ اپنے پیر و مرشد کی خدمت میں حاضر ہوتے تو باادب بیٹھتے، اور سر جھکالیتے۔ آپ

کے پیر و مرشد آپ کا یہ ادب دیکھ کر فرماتے تھے

بمقیقت چراغ کشتہ شود

چوں بروں رفت از سرش روغن

ایک واقعہ ایک مرتبہ قاضی منہاج الدین کو حضرت شیخ بدر الدین غزنوی کے گھر بلایا گیا۔ قاضی صاحب نے آنے کا وعدہ کیا۔ وعطسے فارغ

ہو کر حسب وعدہ آپ آئے حضرت شیخ بدر الدین کے گھر پر مغل سماع منعقد ہوئی۔ یہ مغل بہت پر کیف تھی۔ قاضی صاحب پر وجد طاری ہوا، اور آپ نے دستار اور جامہ وغیرہ سب پھاڑ کر ٹکڑے ٹکڑے کر دئے تھے

قاضی صاحب کی چھڑ چھاڑ قاضی منہاج الدین آپ کو "شیر سُرُخ" کہا کرتے تھے یہ

دعا کے لئے التماس حضرت نظام الدین اولیاء نے ایک رات حضرت شیخ بدر الدین غزنوی سے خواب میں دعا کرنے کی درخواست کی۔ التماس امر کے واسطے دعا کرنے کی درخواست کی کہ آپ کو قرآن شریف یاد ہو جائے یہ

آپ کو اپنے پیر و مرشد قطب الاقطاب حضرت قطب الدین بختیار کاکیؒ کا خلیفہ اکبر، جانشین اور قائم مقام بننے کی آرزو تھی یہ آپ کی یہ آرزو

۱۵۱ فوائد ص ۱۱۱ ۱۵۲ فوائد ص ۱۵۵ ۱۵۳ فوائد ص ۱۵۶ ۱۵۴ فوائد ص ۱۵۹

پوری نہ ہوتی۔

مجلس وعظ - آپ کی مجلس وعظ میں ہر طبقے کے لوگ ہوتے تھے۔ آپ کی مجلس میں حضرت بابا فرید الدین مسعود گنج شکر، حضرت سید مبارک غزنوی، حضرت شیخ ضیاء الدین مرید غریب، مولانا محمد جاجری اور قاضی حمید الدین ناگوری نے شرکت فرمائی ہے۔

آخری ایام وفات سے قبل آپ شیخ امام الدین ابدال کو جو حضرت شیخ ضیاء الدین مرید غریب کے بھتیجے ہیں اپنا جانشین مقرر فرمایا۔ ان کو گڈڑی عطا کی اور ان کے لئے دعائے خیر کی۔

آپ ہر سال نماز درازی عمر پڑھا کرتے جو رجب کے آخر میں پڑھی جاتی ہے جس سال آپ کا وصال ہوا، آپ نے یہ نماز نہیں پڑھی۔ جب نماز ادا نہ کرنے کی وجہ پوچھی گئی تو آپ نے فرمایا کہ عمر باقی نہیں ہے۔

وفات شریف آپ کی عمر سو سال سے زیادہ ہوتی۔ آپ کا مزار مبارک حضرت خواجہ قطب صاحب کے قریب ہے۔ آپ کا سالانہ عرس ہوتا ہے۔

سیرت مقدسہ آپ حافظ قرآن تھے اور ایک قرآن دن کو اور ایک قرآن رات کو ختم کرتے تھے کہ آپ ایک بلند پایہ درویش تھے۔ ایک اچھے عالم تھے۔ رات کو جاگتے تھے۔ درویشوں کی خدمت کو آپ غفلت سمجھتے تھے۔ آپ دو سو شاخین سے بے اور ان سے روحانی فیض پایا ہے ان کی نگاہ لطف و کرم سے آپ مالا مال ہوئے۔ آپ کی بزرگی اور برگزیدگی کے سب معترف اور معتقد

۱۵ سیر العارفين ص ۱۵۹، روضۃ الاقطاب ص ۱۵۴ سیر العارفين ص ۱۶۱۔ لطائف اشرفی بان طوائف مسونی ص ۲۶۸۔  
۱۶ قواعد القوائد ص ۱۸۰ سیر العارفين ص ۱۵۹۔ ۱۷ سیر العارفين ص ۱۵۶۔



تھے۔ آپ دغظ بہت کہتے تھے۔

آپ کو سماج کا بہت شوق تھا۔ باوجود ضعف اور کمزوری کے آپ سماج میں خوب رقص کرتے۔ آپ سے دریافت کیا گیا کہ باوجود عمر اور کمزوری کے آنا رقص کیوں کرتے ہیں؟

آپ نے جواب دیا کہ

”اداز خود نمی رقصد عشق می رقصاند“

ترجمہ : وہ خود نہیں ناچتا ہے (بلکہ) عشق نچاتا ہے۔

آپ کو شاعری کا بھی شوق تھا۔ آپ کی غزل کا ایک شعر حسب ذیل ہے:

نوحہ می کرد من نوحہ گر در مجھے

آہ زیں سوزم برآمد نوحہ گرا آتش گرفت

**قولِ زریں** آپ نے فرمایا کہ :

”بے چارہ عاشق جو جمالِ ذوالجلال کا مشتاق ہے وہ توروں

کو کیا کرے“

**کرامات** آپ کی حضرت خضر علیہ السلام سے ملاقات تھی۔ ایک مرتبہ

آپ کے والد ماجد نے آپ سے کہا کہ :

”اگر مجھے حضرت خواجہ خضر کو دکھاؤ تو بہت اچھا ہو“

ایک دن دغظ ہو رہا تھا اور آپ کے والد بزرگوار بھی وہاں تشریف رکھتے

تھے۔ ایک اونچی جگہ پر جہاں کوئی نہیں بیٹھ سکتا تھا، ایک شخص بیٹھا ہوا تھا۔ حضرت

۱۵ روضۃ الاقطاب ص ۲۱، ۱۶ فوائد القوائد ص ۱۵۵، ۱۷ سیر العابدین ص ۱۶۲

بدرالدین غزنوی نے اپنے والد ماجد سے کہا کہ دیکھتے رہ حضرت خواجہ خضرؑ ہیں۔  
آپ کے والد نے وعظ کے بعد ملنا مناسب سمجھا۔ جب وعظ ختم ہوا تو اس جگہ کوئی  
بھی نہ تھا لہ

ایک مرتبہ دہلی میں بارش بہت کم ہوئی۔ سلطان شمس الدین التمش آپ سے  
دعا کا طالب ہوا۔

آپ نے فرمایا کہ : لہ

”جب تک بدرالدین زندہ ہے، کبھی دہلی میں قحط نہیں پڑے گا۔

اور نہ ہی بارش کی کمی ہوگی۔“

آپ کے یہ فرماتے ہی بارش ہونے لگی۔

آپ ہر جمعرات کو مکہ معظمہ اور مدینہ منورہ جاتے تھے اور خانہ کعبہ اور حضرت

مورعظمتؑ کے روضہ مبارک کی زیارت سے شرف ہوتے تھے۔

---

۱۵ سیر الاولیاء (فارسی) ص ۱۶۵، ۱۶۶، ۱۶۷ سیر العارفين ص ۱۶۰، ۱۶۱ سیر العارفين ص ۱۶۲۔



هُم مِّنْ خَشِيَةِ رَبِّهِمْ مُّسْفِقُونَ ۝

پ ۱۸۔ مومنون۔ ۴۲ ع

مَطْلَبُ: وہ اپنے پروردگار کے خوف سے ڈرتے رہتے ہیں۔

حصہ دوم



## باب ۵

### حضرت شیخ نجیب الدین متوکل

حضرت شیخ نجیب الدین متوکل صاحبِ دل تھے۔ آپ صاحبِ کشف و کرامات تھے۔ سداویا، اور محبتِ مشائخِ وقت تھے۔ آپ شہادت و مقالاتِ عالی میں یکتا تھے۔ تمام مشائخِ وقت آپ کے کمالاتِ صوری و معنوی کے مقرر تھے۔ آپ حضرت بابا فرید الدین مسعود گنج شکرؒ کے حقیقی بھائی مرید اور خلیفہ تھے۔

**خاندانی حالات** آپ فرخ شاہ کے خاندان سے تھے۔ فرخ شاہ کابل کے بادشاہ تھے۔ جب غزنی خاندان کا عروج ہوا، فرخ شاہ کے ہاتھ سے حکومت نکل گئی۔ کابل پر غزنی خاندان کا قبضہ ہوا۔ اس انقلاب کے بعد بھی فرخ شاہ نے کابل نہیں چھوڑا۔ ان کی اولاد بھی کابل میں رہی۔ چنگیز خاں نے غزنی کو تباہ و برباد کیا۔ حضرت نجیب الدین متوکل کے حسبِ بزرگوار کابل کی لڑائی میں شہید ہوئے۔

۱۵ سیرالاولیاء ص ۱۵۰

آپ کے دادا حضرت قاضی شعیب فاروقی مع تیس لڑکوں کے لاہور تشریف لائے۔ لاہور سے آپ قصور تشریف لے گئے۔ قصور کا قاضی آپ کے خاندان کی بزرگی، اور عظمت سے واقف تھا۔ اس نے آپ کے آنے کی اطلاع بادشاہ کو دی۔ بادشاہ نے آپ کو ٹیسواں میں قاضی مقرر کیا۔ آپ وہاں رہ کر اپنے فرائض انجام دینے لگے۔

یہ بھی کہا جاتا ہے کہ آپ کے والد ماجد سلطان شہاب الدین غوری کے عہد میں ملتان تشریف لائے۔ آپ ملتان سے قصبہ کوئٹراں میں رونق اندوز ہوئے اور وہاں قاضی کے عہدے کے فرائض انجام دینے لگے۔ وہاں آپ نے شادی کی۔

وَالِدِ مَا جِدُّ  
آپ کے والد کا نام شیخ جمال الدین سلیمان ہے۔ آپ امیر المؤمنین حضرت عمر فاروقؓ کی اولاد میں سے ہیں۔ علم و فضل میں آپ کو دستگاہ حاصل تھی۔

وَالِدَةُ مَا جِدَّة  
آپ کی والدہ ماجدہ کا نام بی بی قریم خاتون ہے۔ آپ مولانا وجیہ الدین خجندی کی لڑکی تھیں۔ آپ ایک پاک نہاد، پاک سیرت اور پاک باطن خاتون تھیں، آپ سے کراہتیں سرزد ہوتی ہیں۔ ایک رات کا واقعہ ہے کہ آپ کی والدہ عبادت میں مشغول تھیں۔ ایک چور گھر میں داخل ہوا۔ اس پر آپ کی والدہ ماجدہ کی ایسی دہشت عظمیٰ کہ وہ اندھا ہو گیا۔ چور بہت گھبرایا۔ اس نے آواز دی کہ :

”میں چور ہوں اور چوری کے لئے اس گھر میں آیا ہوں۔ البتہ“

۱۵ سیر الاولیاء۔ ۱۶ سیر العارفين از مولانا جمال الدین صاحب۔ ۱۷ جواہر فریدی ص ۱۹۱۔

یہاں کوئی ہے جس کی دہشت نے مجھے اندھا کیا۔ عہد کرتا ہوں کہ اگر

بنیائی آجائے تو پھر چوری نہ کروں گا۔“

آپ کی والدہ صاحبہ نے یہ سن کر اس چور کے لئے دعا فرمائی۔ آپ کی دعا سے اس کی آنکھوں میں روشنی آگئی۔ صبح وہ چور پھر آیا اور مع اہل و عیال کے مسلمان ہو گیا۔

**بھائی** آپ کے دو حقیقی بھائی اور ہیں۔ آپ کے بڑے بھائی کا نام اعز الدین محمود ہے، ان سے چھوٹے حضرت بابا فرید الدین مسعود ہیں۔ سب سے چھوٹے آپ خود ہیں۔

**نسب نامہ پدری** آپ کا نسب نامہ پدری حسب ذیل ہے :

شیخ نجیب الدین بن شیخ جمال الدین سلیمان  
فاروقی بن شعیب فاروقی۔ بن شیخ احمد بن شیخ یوسف فاروقی بن  
شیخ محمد فاروقی بن شیخ شہاب الدین بن شیخ احمد المعروف بہ فرخ  
شاہ کابلی فاروقی بن شیخ نصیر الدین فاروقی بن سلطان محمود المعروف  
بہ شہنشاہ فاروقی بن شیخ شادمان شاہ بن سلطان مسعود شاہ فاروقی  
بن شیخ عبدالشہاروقی بن شیخ واعظ اصغر فاروقی بن شیخ ابوالفتح  
کامخ فاروقی بن شیخ اسحق فاروقی بن حضرت ابراہیم فاروقی بن ناصر الدین  
فاروقی بن شیخ عبدالشہاروقی بن امیر المومنین حضرت عمر بن الخطاب۔

**ولادت شریف** آپ قبضہ کوئٹوال میں پیدا ہوئے۔

لہ جواب فریدی ص ۱۹۱



نامِ نامی آپ کا نام نجیب الدین ہے۔

**لقب** آپ کا لقب توکل ہے۔ آپ کے متوکل کہلانے کی وجہ یہ ہے کہ آپ یا وجود اہل و عیال کے توکل میں بیگانہ روزگار تھے۔ تنگ دستی اور عسرت میں گذر ہوتی تھی۔ ظاہر اسباب پر نگاہ نہ رکھتے تھے۔ آپ کا توکل مثالی تھا۔

**دہلی میں آمد** آپ حضرت بابا فرید الدین مسعود گنج شکر کے ہمراہ دہلی آئے۔ حضرت بابا صاحب دہلی سے اجودھن تشریف لے گئے، لیکن آپ حضرت بابا صاحب کے حکم کے مطابق دہلی میں رہنے لگے۔

**بیعت و خلافت** آپ اپنے بڑے بھائی حضرت بابا فرید الدین مسعود گنج شکر سے بیعت میں اور حضرت بابا فرید گنج شکر سے آپ نے خرقہ خلافت پہنا۔

**مسجد میں امامت** دہلی میں ایتم نامی ایک شخص رہتا تھا۔ اس نے ایک مسجد تعمیر کی اور اس مسجد کی امامت حضرت شیخ نجیب الدین متوکل کے سپرد کی اور اس شخص نے اپنی لڑکی کی شادی بڑے تزک و احتشام سے کی اور کافی روپیہ خرچ کیا۔ آپ نے اس شخص سے کہا کہ جتنا کہ اس شخص نے شادی میں خرچ کیا ہے اگر اس کا نصف خدا کی راہ میں خرچ کرتا تو نہ معلوم کیا سے کیا ہو جاتا۔ یہ بات اس شخص کو ناگوار گذری۔ اس نے آپ کو امامت سے برطرف کر دیا۔

**حضرت بابا صاحب کو اطلاع** آپ نے اجودھن جا کر اپنے بڑے بھائی حضرت بابا فرید الدین مسعود

گنج شکر کو اس واقعہ کی اطلاع کی حضرت بابا فرید نے یہ سن کر فرمایا :  
 مَا نَشَخَ مِنْ آيَةٍ اَوْ نَسِيَهَا نَاتٍ بِخَيْرٍ مِّمَّا آوَمِنَّا هَا  
 اس کے بعد آپ نے فرمایا: "اگر تیری گیا ایتکری پیدا ہوگا"  
 اسی زمانے میں ایتکری نام کا ایک شخص وہاں آیا۔ اس نے اس نماز کی  
 کی بہت خدمت کی۔

حضرت نظام الدین  
 اولیاءِ حبیب دہلی

حضرت نظام الدین اولیاء کی آپ کے عقیدت

تشریف لائے، آپ کے پڑوس میں سکونت اختیار کی۔ ان کو آپ سے کافی عقیدت  
 تھی۔ اپنی والدہ ماجدہ کے وصال کے بعد حضرت محبوب الہی زیادہ وقت آپ کی  
 صحبت میں گزارتے تھے۔ ایک مرتبہ انہوں نے آپ سے قاضی بننے کی زما کرنی چاہی  
 لیکن آپ نے دعا کی اور فرمایا کہ :

"تم قاضی نہ ہو گے، بلکہ اور ہی کچھ ہو گے"

ایک مرتبہ حضرت محبوب الہی نے آپ سے مرید ہونا چاہا۔ آپ نے مرید کرنے  
 سے انکار کیا اور فرمایا کہ اگر مرید ہونا ہے تو حضرت شیخ بہا الدین زکریا ملتانی یا حضرت  
 فرید الدین مسعود گنج شکر میں سے کسی کے مرید ہو جائیں

آپ ایک نیک اور بزرگ فاضل تھیں۔  
 ان کو آپ سے انتہائی محبت اور عقیدت

بی بی فاطمہ سام کی خدمت

تھی اور آپ بھی ان کو بہن سمجھتے تھے اور ان کے حال پر نہایت شفقت فرماتے  
 تھے۔ جب آپ کے یہاں فاقہ ہوتا، دوسری صبح سیر بھر کی یا آدھ سیر کی روٹیاں پکا

لہ سیر الاولیاء ص ۸

کر کسی کے ہاتھ وہ بھیج دیتی تھیں۔ ایک مرتبہ اس نے صرف ایک روٹی سمجھی۔ آپ نے خوش طبعی کے طور پر فرمایا کہ :

”پروردگار! جس طرح تو نے اس عورت کو ہمارے حال سے واقف کیا ہے، شہر کے بادشاہ کو بھی واقف کرتا کہ کوئی بابرکت چیز بھیجے۔“

پھر آپ مسکرائے اور فرمایا کہ :

”بادشاہوں کو وہ صفائی کہاں نصیب ہے کہ واقف ہوں۔“

**ایک سفر کا واقعہ** حضرت بابا فرید الدین مسعود گنج شکر نے اجودھن میں سکونت اختیار کرنے کے بعد آپ کو والدہ ماجدہ کے لانے کے لئے بھیجا۔ آپ گئے۔ راستے میں آپ نے درختوں کے سائے میں بیٹھ کر آرام کیا۔ پانی کی ضرورت ہوئی۔ جب آپ پانی لے کر واپس آئے۔ والدہ صاحبہ کو اس جگہ نہ پایا۔ آپ سخت حیران اور پریشان ہوئے۔ والدہ صاحبہ کو ہر جگہ تلاش کیا لیکن کوئی پتہ نہ چلا۔ آخر کار ناامید ہو کر وہاں سے چلے اور حضرت بابا فرید الدین گنج شکر کی خدمت میں پہنچ کر سارا قصہ عرض کیا۔ حضرت بابا فرید الدین گنج شکر نے یہ سن کر فرمایا کہ کھانا پکائیں اور صدقہ دیں۔

ایک مدت کے بعد آپ کا پھر اسی جنگل سے گذر ہوا جب آپ اسی پیڑ کے نیچے آئے آپ کو خیال ہوا کہ اس گاؤں کے چاروں طرف جا کر دیکھیں، شاید والدہ صاحبہ کا پتہ لگ جائے، آپ نے ایسا ہی کیا۔ آپ کو آدمی کی چند ہڈیاں ملیں۔ آپ نے یہ خیال کر کے کہ شاید یہی ہڈیاں والدہ صاحبہ کی ہوں اور لیکن ہے

لے قرآن العزاد ص ۱۹۹

ان کو کسی شیر یا کسی درندے نے ہلاک کر دیا ہو۔ ان ہڈیوں کو جمع کیا اور ایک تھیلے میں رکھا۔ وہ تھیلے کے ساتھ حضرت بابا فرید گنج شکر کی خدمت میں حاضر ہوئے اور سارا قصہ بیان کیا۔ حضرت بابا فرید گنج شکر نے یہ سن کر فرمایا کہ وہ تھیلی دکھاؤ اور اس کو جھاڑا۔ ایک ہڈی بھی برآمد نہ ہوئی۔

حضرت خواجہ خضر سے ملاقات  
ایک دن عید کے موقع پر آپ  
عید گاہ سے گھر واپس تشریف

لا رہے تھے۔ لوگ آپ کو گھیرے ہوئے تھے، اور آپ کے ہاتھ پاؤں چوم رہے تھے۔ کچھ درویشوں نے جنہوں نے آپ کو پہلے نہ دیکھا تھا، دریافت کیا کہ یہ کون بزرگ ہیں، جب ان کو آپ کا نام معلوم ہوا، ان درویشوں نے آپس میں طے کیا کہ ان کے یہاں چل کر کھانا کھانا چاہئے۔ وہ درویش آپ کے پاس آئے، اور کہا کہ ان سب کے لئے کھانے کا انتظام کیجئے۔ آپ نے ان کو مرجا کہا اور بٹھا دیا، اس روز آپ کے گھر میں فاقہ تھا۔ آپ نے اپنی بیوی سے کہا کہ اگر کچھ ہو تو پکالو۔ جب آپ کو یہ معلوم ہوا کہ گھر میں کچھ بھی نہیں ہے، آپ نے اپنی بیوی سے کہا کہ چادر سر سے اتار کر دے دو تاکہ روٹی اور شوربا بازار سے خرید لائیں، چادر دیکھی اس میں چند پونڈ لگے ہوئے تھے۔ اسے کون خریدتا۔ پھر آپ نے سوچا کہ اپنا مسئلہ فروخت کر دوں۔ مسئلہ دیکھا اس میں بھی کئی پونڈ لگے ہوئے تھے۔ مجبور ہو کر آپ نے وہی کیا، جیسا کہ عادت فقراء ہے کہ اگر درویش صاحب خانہ کے پاس کچھ نہ ہو تو وہ پانی کا کوزہ ہاتھ میں لے کر پائین مجلس کھڑا ہو جائے۔ آپ نے ان سب درویشوں کو پانی پلایا۔ ان درویشوں نے پانی کا کوزہ ہاتھ میں لے کر

لہ فائد الفوائد ص ۱۰۶ - سیر الاولیاء ص ۱۰۶

تھوڑا تھوڑا پانی پیا، اور آپ سے رخصت ہوئے۔

ان درویشوں کے جانے کے بعد آپ اپنے حجرہ میں تشریف لے گئے۔ آپ نے اپنے دل میں کہا :

”ایسا عید کا دن جاوے اور میرے اطفال کے منہ پر کچھ طعام

نہ جاوے اور مسافر آئیں اور نامراد جاویں“

آپ انہیں خیالات میں کھوئے ہوئے تھے کہ ایک شخص یہ شعر پڑھا ہوا

ظاہر ہوا سے

بادل گفتسم ولا حضرت را بینی

دل گفت مرا اگر نمائی بینم

آپ سمجھ گئے کہ یہ حضرت خواجہ خضر ہیں۔ تعظیم کے لئے کھڑے ہوئے۔ حضرت خضر نے فرمایا کہ کیا شکایت کرتے تھے۔ آپ نے کہا کہ دل سے لڑائی اس بابت تھی کہ گھر میں کچھ نہیں۔ حضرت خضر نے پھر آپ سے کچھ کھانا لانے کو کہا۔ آپ نے عرض پیش کیا۔ حضرت خضر نے فرمایا کہ جو کچھ گھر میں ہو لے آؤ۔ آپ گھر میں گئے۔ آپ نے دیکھا کہ ایک خزان کھانے سے بھرا ہوا رکھا ہے۔ بوی سے دریافت کرنے پر معلوم ہوا کہ ایک شخص یہ خزان رکھ کر چلا گیا۔ آپ اس میں سے کچھ کھانا لے کر اوپر آئے۔ جب اوپر آئے تو وہاں کوئی نہ تھا۔

آپ نے اپنے دل میں کہا : ”یہ سعادت جو مجھ کو ملی ہے بے لوائی اور بے سر و سامانی کی برکت سے ہے۔“

آپ کے تین لڑکے تھے۔ ایک لڑکے کا نام شیخ اسمعیل ہے  
آپ کی اولاد دوسرے کا شیخ احمد، اور تیسرے کا نام شیخ محمد ہے۔

۱۰۸  
۵۲، ۵۳۔ سیرالاولیاء، ص ۱۶۴۔ روضۃ المطالب، ص ۸۔

**وفات شریف** آپ حضرت بابا فرید الدین گنج شکر کی خدمت میں انیس مرتبہ حاضر ہوئے۔ آپ ہر مرتبہ رخصت ہوتے وقت حضرت بابا فرید گنج شکر سے اپنے لئے دعا کرایا کرتے تھے کہ آئندہ پھر خدمت میں حاضر ہوں۔ آخری بار جب آپ دعا کے خواستگار ہوتے، حضرت بابا فرید گنج شکر خاموش ہو گئے۔

حضرت نظام الدین اولیاء فرماتے ہیں کہ جب حضرت بابا فرید الدین گنج شکر نے خلافت نامہ عطا فرمایا، آپ کو تاکید کی کہ ہانسی میں حضرت مولانا جمال الدین کو اور دہلی میں قاضی منتخب کو خلافت نامہ دکھائیں۔ آپ کو اس بات کا سخت تعجب ہوا کہ آپ کا یعنی حضرت شیخ نجیب الدین متوکل کا نام حضرت بابا فرید گنج شکر کے نہیں لیا۔ آپ سمجھے اس میں کوئی مصلحت ہوگی۔ جب آپ دہلی آئے، آپ کو معلوم ہوا کہ سات رمضان کو آپ کا وصال ہو گیا۔

آپ کا مزار دہلی میں شیخ نجیب الدین شیر سوار کے نام سے شہور ہے۔ آپ کا مزار بی بی زینجا کے مزار کے قریب دہلی میں ہے۔

**سیرت پاک** آپ ایک بلند پایہ درویش تھے۔ آپ نے توکل کا ایک اعلیٰ نمونہ پیش کیا۔ آپ کے استغراق کا یہ عالم تھا کہ حضرت نظام الدین اولیاء فرماتے ہیں: ۱۵

”میں نے اس جیسا کوئی آدمی اس شہر میں نہیں دیکھا۔ اسے یہ معلوم نہ تھا کہ آج دن کون سا ہے، یا مہینہ کون سا ہے، یا فلہ کس بھاؤ بکتا ہے یا گوشت کس نرخ بیچتے ہیں۔ غرضیکہ کسی چیز

۱۵ جواہر فریدی ص ۲۲۹۔ ۱۶ فائدہ القوائد ص ۱۵۱۔

سے اسے واقفیت نہ تھی۔ صرف یاد الہی میں مشغول رہتا۔  
حضرت بابا فرید الدین گنج شکر نے ایک مرتبہ آپ سے فرمایا کہ :  
”تو بھی ابدال میں سے ہے“ لے

علمی ذوق آپ نے بارہا چاہا کہ ”جامع الحکایات“ لکھیں۔ آخر کار حمید  
نامی ایک شخص نے کتابت شروع کی، وہ کتاب جلد ہی ختم ہوئی۔ یہ  
پتلا مومن وہ شخص ہے کہ جو دوستی حق کو اولاد کی دوستی پر ترجیح دے لے  
اقوال جب دنیا ہاتھ سے جلتے فکر نہ کر رہنے والی نہیں ہے۔

ورد و وظیفہ آپ حسب ذیل دوا پڑھا کرتے تھے : لے

ایمنوا فی عباد اللہ حکم اللہ

کرامت آپ کے بدایوں میں ایک بھائی تھے۔ آپ ہر سال ان سے ملنے  
بدایوں جایا کرتے تھے۔ ایک مرتبہ دونوں بھائی شیخ علی سے جو  
دہاں ایک امیر خاندان کے فرد تھے، ملنے گئے۔ آپ نے ادب کی وجہ سے فرش  
تک پہنچنے سے دو چار قدم پہلے ہی اپنے جوتے اتار لئے۔ پس پہلے آپ نے زمین  
پر پیر رکھے اور پھر فرش پر جو مصلا تھا۔ شیخ علی اس بات سے رنجیدہ ہوا اور کہا  
کہ یہ پورا مصلے بے جس پر دونوں بھائی بیٹھ گئے۔ شیخ علی کے سامنے ایک کتاب  
رکھی تھی۔ آپ نے دریافت فرمایا کہ یہ کون سی کتاب ہے، شیخ علی نے برہنہ  
رہنیش کوئی جواب نہ دیا۔  
آپ نے پھر کہا :

لے فوائد الفوائد ص ۹۹۔ جمادی الثانی ۱۰۲۱ھ۔ فوائد الفوائد ص ۱۰۲۔ لے فوائد الفوائد ص ۱۰۳۔

”اگر اجازت ہو تو کتاب کو دیکھوں“  
اجازت لے کر آپ نے وہ کتاب کھولی۔ جب کتاب کھولی، اس میں یہ لکھا  
ہوا دیکھا کہ:

”آخر زمانے میں ایسے مشائخ ہوں گے کہ خلوت میں گناہ کرتے  
ہوں گے اور مجلس میں اگر ان کے فرش پر کسی کا پیر پڑ جائے تو  
قیامت کر دیں گے“

آپ نے وہ کتاب شیخ علی کو دی۔ شیخ علی وہ عبارت دیکھ کر شہان ہوا، اور  
اس نے آپ سے معذرت چاہی۔

---



## باب ۶

# حضرت خواجہ نظام الدین اولیاءؒ محبوبِ الہی

حضرت خواجہ نظام الدین اولیاء محبوب رب العالمین ہیں۔ حضرت بابا فرید الدین گنج شکر کے جانشین ہیں۔ خواجہ راستین ہیں۔ نظام الحق والشرع والہدٰی والدین ہیں۔ حضرت محبوب الہی کے خاندان کے افراد بخارا کے رہنے والے تھے لہٰذا آپ کے دادا حضرت سید علی اور آپ کے نانا حضرت سید عرب بخارا سے ہجرت کر کے مع اہل و عیال لاہور تشریف لائے۔ لاہور میں چند روز قیام کر کے بدایوں تشریف لے گئے، اور وہیں سکونت اختیار کی۔ بدایوں اس زمانے میں صوفیوں اور عالموں کا مرکز تھا۔ حضرت سید علی اور حضرت

سیر الاولیاء ص ۹۴

سید عرب نہایت متقی اور پرہیزگار تھے۔ دینی عزت اور دولت کے علاوہ یہ حضرت دنیاوی ثروت و مہشت سے بھی مالا مال تھے۔

**وَالِدِ مَاجِدٍ** آپ کے والد ماجد کا نام خواجہ سید احمد ہے۔ آپ مادر زاد ولی تھے۔ آپ کو ارادت و خلافت اپنے والد حضرت خواجہ سید علی سے ملی تھی۔ آپ نے چند روز قضا کے عہدے کو زینت بخش کر ترک و تہجد اختیار کیا۔ آپ بالکل گوشہ نشین ہو گئے۔

**وَالِدَةُ مَاجِدِهِ** آپ کی والدہ ماجدہ حضرت خواجہ سید عرب کی صاحبزادی ہیں۔ آپ صبر و شکر اور سلیم و رضا میں یکتا تھیں۔ آپ زہد و ورع اور علم و حلم کے واسطے مشہور تھیں۔

**نَسَبِ نَامَةِ پَدْرِ مِی** آپ کا نسب نامہ پدیری حسب ذیل ہے :

حضرت خواجہ نظام الدین اولیاء بن سید احمد بن سید علی البخاری بن سید عبداللہ بن سید حسن بن سید علی بن سید احمد بن سید عبداللہ بن سید علی اصغر بن سید جعفر بن امام علی ہادی لقی بن امام محمد لقی الملقب یہ جو ادب حضرت امام علی رضا بن حضرت امام موسیٰ کاظم بن حضرت امام جعفر صادق بن حضرت امام محمد باقر بن حضرت امام علی الملقب بہ زین العابدین بن حضرت سیدنا امام حسین بن حضرت امام الاولیاء سیدنا حضرت علی کرم اللہ وجہہ۔

**نَسَبِ نَامَةِ مَادِرِی** آپ کا نسب نامہ مادری حسب ذیل ہے :

حضرت بی بی زینب بنت خواجہ سید عرب البخاری بن سید ابوالعلاخر بن سید محمد اظہر بن سید حسین بن سید علی بن سید احمد بن سید عبداللہ بن سید علی اصغر بن سید جعفر بن امام علی

ہادی نقی بن امام محمد تقی الملقب بہ جواد بن حضرت امام علیؑ  
 حضرت امام موسیٰ کاظم بن حضرت امام جعفر الصادق بن حضرت  
 امام محمد باقر بن حضرت امام علی الملقب بہ زین العابدین بن حضرت  
 سیدنا امام حسین بن حضرت امام اولیاء حضرت علی کرم اللہ وجہہ۔

پس آپ سادات سے ہیں۔ والد ماجد اور والدہ محترمہ کی طرف سے  
**نسب** آپ سید النسب حسینی ہیں۔

آپ ۲ صفر ۶۲۶ھ میں آخری چہار شنبہ کے دن  
**ولادت یا سعادت** بعد طلوع آفتاب اس عالم میں رونق افروز ہوئے۔

**نام نامی** آپ کا نام نامی محمد نظام الدین ہے۔

**خطاب** آپ کے خطابات حسب ذیل ہیں:

سُلْطَانُ الْمَشَاحِجِ - مَحْبُوبُ الْاِلهِی

حضرت محبوب الہی کی ابھی بہت ہی کم عمر تھی کہ آپ کے  
**بچپن کا صدمہ** والد ماجد حضرت خواجہ سید احمد کا وصال ہو گیا یہ بھی  
 کہا جاتا ہے کہ جس وقت آپ کے والد ماجد نے رحلت فرمائی، اس وقت حضرت  
 محبوب الہی کی عمر پانچ سال کی تھی۔

آپ کی والدہ محترمہ نے آپ کو مکتب میں بھیجا۔ وہاں آپ نے  
**آپ کی معلم** حضرت مولانا شادی مقرنی سے ایک ہی پارہ پڑھا اور اس  
 ہی پارہ کی برکت سے آپ نے تمام قرآن شریف ختم کیا۔ اس کے بعد آپ نے

لہ سیر الاولیاء لکھ سیر العارفین لکھ فوائد العوائد۔

کتا میں پڑھنا شروع کریں۔ آپ نے مشہور کتاب "قدوری" حضرت مولانا علاء الدین اصولی سے پڑھی۔ جب کتاب ختم ہوئی تو مولانا علاء الدین اصولی نے تمام علماء و اولیاء کی موجودگی میں دستار اپنے ہاتھ میں لی اور کھول کر حضرت محبوب الہی سے فرمایا: "قرباً اور اس دستار کو اپنے سر پر باندھو۔"

اُستاد کے حکم کے موافق آپ نے دستار اپنے سر پر باندھی۔

آپ نے مولانا شمس الدین سے جو شمس الملک کے خطاب سے مشہور ہیں، "مقاماتِ حریری" حفظ کی۔ مولانا شمس الملک ادب و لغت میں دوسرا ثانی نہیں رکھتے تھے۔ شہر کے بہت سے علماء و فضلاء ان کے شاگرد تھے لہ

آپ نے تمام علوم ظاہری یعنی فقہ، حدیث، تفسیر و کلام، معانی، منطق، حکمت، فلسفہ، ہیئت، ہندسہ، لغت، ادب اور قرأت وغیرہ میں کمال حاصل کیا۔ ساتوں قرآنوں کے ساتھ آپ نے قرآن شریف یاد کیا۔ دہلی پہنچ کر آپ نے مولانا کمال الدین محدث سے "مشارق الانوار" کی سند حاصل کی۔

آپ نے اپنے پیر و مرشد حضرت بابا فرید الدین سعود صغیر شکر کی خدمت میں اجمود من رہ کر قرآن شریف کے چھ پارے پڑھے۔ تین کتابیں اور بھی پڑھیں جن میں سے ایک میں قاری اور دو میں سامع تھے۔ ان کتابوں کے علاوہ آپ نے "عوارف" کے چھ باب بھی پڑھے اور تمام تہید ابو شکر سالمی بھی اجمود من رہ کر پیر و مرشد کی خدمت میں پڑھی۔

آپ نے علوم ظاہری میں کمال حاصل کیا۔ اسی کمال کے باعث **علمی فضیلت** آپ علماء و فضلاء کے طبقے میں "نظام الدین بجاٹ محفل شکن" کے

لے اخبار الاخبار۔

خطاب سے مشہور ہوئے۔

حضرت محبوب الہی بعد تحصیل علوم ظاہری بدالیوں سے ہجرت کر کے دہلی میں رونق افروز ہوئے۔ آپ کی والدہ محترمہ اور ہمیشہ بھی آپ کے ساتھ تھیں۔ دہلی میں آپ نے مستقل سکونت اختیار فرمائی۔ دہلی میں حضرت محبوب الہی کئی سال تک تحصیل علم میں مشغول رہے۔ آپ نے مولانا امین الدین احمد صاحب محدث کی صحبت سے کافی فیض اٹھایا۔

آپ جب دہلی تشریف لائے تو آپ نے حضرت بابا فرید الدین گنج شکر کے بھائی اور خلیفہ حضرت شیخ نجیب الدین متوکل کے پڑوس میں مکان کر اسے پر لے کر رہنا شروع کیا۔

دہلی میں آپ کی والدہ محترمہ کا انتقال ہو گیا۔ آپ کے لئے یہ صدمہ جانکاہ تھا۔ اب شیخ نجیب الدین متوکل کی صحبت آپ کی مونس اور بہدم تھی۔

ایک روز آپ قطب الاقطاب حضرت خواجہ قطب الدین بختیار کاکی کے مزار پر انوار پر حاضر ہوئے وہاں ایک مجذوب سے ملاقات ہوئی یہ آپ نے ان مجذوب سے درخواست کی کہ وہ ان کے لئے دعا کریں کہ وہ قاضی ہو جائیں۔

ان مجذوب نے جواب دیا :

”نظام الدین! قاضی ہونا چاہتے ہو، اور میں تم کو دین کا بادشاہ کھینا ہوں۔ تم ایسے مرتبے پر پہنچو گے کہ تمام عالم تم سے فیض لے گا۔“

لے خواہ فریدی۔

قاضی بننے کی خواہش ایک دن آپ نے حضرت شیخ نجیب الدین متوکل سے بھی عرض کیا کہ وہ ان کے قاضی بننے کے واسطے

دعا فرمائیں۔ حضرت نجیب الدین نے حضرت محبوب الہی کو مخاطب کر کے فرمایا :  
 ”تم انشاء اللہ تعالیٰ قاضی نہ ہو گے بلکہ ایک ایسی چیز بنو گے کہ

جس کو میں جانتا ہوں۔“

حضرت محبوب الہی  
 بابا فرید الدین گنج شکر سے فاسیانہ ارادت کی عمر بارہ سال تھی۔

آپ بدایوں میں مقیم تھے اور علم لغت کے حاصل کرنے میں مشغول تھے۔ ایک دن کا واقعہ ہے کہ آپ کے استاد حضرت مولانا علاء الدین اصولی کے پاس ایک شخص ملتان سے آیا، اس شخص کا نام ابو بکر خراط تھا۔ اس کو ابو بکر قوال بھی کہتے تھے۔

آپ کے استاد نے اس شخص سے اس طرف کے مشائخین اور اولیاء کا حال دریافت فرمایا۔ اس شخص نے حضرت شیخ بہار الدین زکریا ملتانی کی بہت تعریف کی۔ اس نے کہا کہ اس نے ان کو قوالی بھی سنا ہے۔ ان کی عبادت اور ریاضت بیان سے باہر ہے۔ ان کی کینزوں تک کا یہ حال ہے کہ کام کی حالت میں بھی ذکر کرتی رہتی ہیں۔ اس خطے کو انہوں نے اپنے فیض و کرم سے منور کر دیا ہے۔

حضرت محبوب الہی یہ سنتے رہے۔ پھر ابو بکر قوال نے اجودھن کا حال بیان کیا کہ وہاں حضرت شیخ فرید الدین مسعود گنج شکر رہتے ہیں۔ وہ ان کی خدمت میں حاضر ہوا۔ ان کو ایک ماہ تمام پایا۔ انہوں نے اپنے نور معرفت سے تاریک دلوں کو روشن کر دیا ہے۔ لوگوں کے دلوں کو انہوں نے مسخر کر لیا ہے۔ بہت لوگ ان کے حلقہ بگوش ہیں۔

حضرت محبوب الہی نے جب حضرت بابا فرید الدین گنج شکر کی یہ تعریف سنی

تو آپ کے دل میں محبت کا ایک جذبہ موجزن ہوا۔ غائبانہ طور پر آپ کو حضرت بابا فرید الدین گنج شکر سے ارادت پیدا ہوئی۔ قدم بوسی کا شوق ہوا، اس محبت، ارادت اور عقیدت میں روز بروز ترقی ہوتی رہی۔ حضرت محبوب الہی کا اب یہ ورد ہو گیا کہ آپ ہر نماز کے بعد دس بار شیخ فرید اور دس بار مولانا فرید کہتے تھے۔ یہ الفت ہلنی پھینے والی نہیں تھی۔ آپ کے دوستوں کو بھی اس کا علم ہو گیا۔ اب جب وہ آپ کو قسم دیتے تو شیخ کی محبت یعنی بابا فرید الدین گنج شکر کی محبت کی قسم دیتے۔ آپ جب بدایوں سے دہلی میں سکونت اختیار کرنے کی غرض سے روانہ ہوئے تو ایک شخص جس کا نام عیوض تھا، آپ کے ساتھ ہوا۔ جب راستے میں کوئی خوف یا کوئی خطرہ پیش آتا تو وہ بے ساختہ کہتا:

”یا پیر حاضر باش کہ مادر پناہ تو می رودیم“

ترجمہ: اے پیر موجود رہئے کہ ہم آپ کی پناہ میں جا رہے ہیں۔ حضرت محبوب الہی نے جب یہ کلمات سُنے تو آپ نے اس شخص سے دریافت فرمایا کہ:

”یہ تمہارے پیر کون ہیں اور کہاں رہتے ہیں، جن کی پناہ، اور مدد چاہتے ہو؟“

اس شخص نے جواب دیا:

”میرے پیر وہی ہیں، جنہوں نے تمہارے دل کو اپنی طرف سے کھینچ لیا ہے اور تم کو اپنی محبت کا فریقہ بنایا ہے یعنی حضرت شیخ فرید الدین مسعود گنج شکر“

یہ سن کر حضرت محبوب الہی کا اخلاص اور اعتقاد اور بڑھ گیا۔ دہلی میں آپ حضرت شیخ نجیب الدین متوکل کی صحبت میں زیادہ وقت گزارتے

تھے۔ وہاں حضرت بابا فرید الدین گنج شکر کے اوصاف و محاسن و محاسن کر حضرت  
محبوب الہی کے ذوق و شوق اور اشتیاق قدم بوسی میں اور اضافہ ہو گیا۔ وقت گزرتا  
رہا اسی حالت میں تین سال گزر گئے۔

زندگی میں کایا پلٹ  
آپ رات جامع مسجد میں بسر کرتے تھے۔ ایک  
روز جب صبح ہوئی تو مؤذن نے مینار پر چڑھ کر

یہ آیت پڑھی :

الْمَدِينِ الَّذِينَ آمَنُوا أَنْ تَتَّخِعَ قُلُوبُهُمْ لِذِكْرِ اللَّهِ

ترجمہ : کیا مومنوں کے واسطے وہ وقت نہیں آیا ہے کہ ان  
کے دل ذکر الہی کے واسطے جھک جائیں۔

حضرت محبوب الہی نے جب یہ آیت سنی تو آپ کے اوپر ایک عجیب  
کیفیت طاری ہوئی۔ آپ کے حال میں ایک نمایاں تبدیلی واقع ہوئی۔ آپ کا  
سینہ انوار الہی کی تجلیوں سے معمور ہو گیا۔ دنیا کی محبت جاتی رہی۔ اب آپ کی  
دنیاوی مراد، تمنا یا آرزو نہ تھی۔ ترکہ و تجرید آپ کا شعار ہو گیا۔

اجود من کورواکی  
آپ پر شوقِ ابادت غالب تھا۔ آپ بغیر کسی زادِ راہ  
اجود من روانہ ہو گئے۔ ہانسی پہنچ کر آپ کو قافلہ کا

انتظار کرنا پڑا۔ جب قافلہ جمع ہوا آپ بھی اس کے ساتھ ہولنے قافلہ کا سرا  
جب کوئی خطرہ محسوس کرتا، گھڑا ہو جاتا اور بلند آواز سے کہتا کہ :

”حضرت پیر دستگیر شیخ وقت رہنے۔“

ترجمہ : اے حضرت پیر دستگیر ہمارے شیخ وقت رہنے۔

حضرت محبوب الہی نے میرکارواں سے دریافت فرمایا کہ :

”تمہارے پیر کون ہیں جن کو تم پکارتے ہو اور مرد و طلب



کرتے ہو،

اس شخص نے جواب دیا کہ :

”میرے پیر حضرت قطب العالم شیخ فرید الدین گنج شکر ہیں۔

میں انہیں یاد کرتا ہوں“

یہ سن کر حضرت محبوب الہی کی حضرت بابا فرید الدین گنج شکر سے عقیدت

میں، اور اضافہ ہو گیا۔

اجودھن کے راستے میں سرسہ پڑتا تھا۔ سرسہ سے دو راستے جاتے تھے۔

ایک راستہ ملتان کو جاتا تھا اور دوسرا راستہ اجودھن کو۔ سرسہ پہنچ کر حضرت

محبوب الہی تین روز رُکے۔ کبھی ملتان کا خیال ہوتا اور کبھی اجودھن کا۔ تیسرے

دن رات کو آپ حضرت محمد مصطفیٰ صلی اللہ علیہ وسلم کی زیارت سے مشرف ہوئے۔

آل حضرت نے فرمایا :

”اے نظام الدین! اجودھن کا راستہ پکڑو“

اب آپ بغیر کسی پس و پیش کے ”فرید فرید“ کہتے ہوئے اجودھن کی طرف

روانہ ہوئے۔

**حضرت بابا فرید الدین گنج شکر کی خدمت میں آپدائے**

ہوئے، آخر کار منزل مقصود پر پہنچے۔ بدھ کے دن ۱۱۔ رجب المرجب ۶۶۵ھ میں

آپ اجودھن میں داخل ہوئے پہلے بعد نماز ظہر حضرت بابا فرید الدین مسعود گنج شکر کی

خدمت بابرکت میں حاضر ہوئے۔ قدم بوسی سے مشرف ہوئے۔

لہ فرشتہ نے جمعرات کا دن لکھا ہے۔

حضرت بابا فرید الدین گنج شکر نے آپ کو دیکھ کر یہ شعر پڑھا :

اے آتشِ فراقِ دلہا کیاب کروہ

سیلابِ اشتیاقِ جانہا خراب کروہ

ترجمہ : اے کہ تیرے فراق کی آگ نے دلوں کو کیاب کر دیا

(اور) تیرے اشتیاق کے سیلاب نے جانوں کو خراب کر دیا۔

حضرت محبوب الہی پر دہشت کا اس قدر غلبہ تھا کہ آپ پیدا حال عرض نہ

کر سکے، آپ اس قدر ہی کہنے پائے تھے کہ "اشتیاق پائے بوسی عظیم غالب تھا"

حضرت بابا فرید الدین گنج شکر نے یہ حال دیکھ کر زبانِ فیضِ ترجمان سے فرمایا :

"بِکَلِّ ذَاخِلٍ دَهْشَةٌ"

حضرت محبوب الہی اس واقعہ کا خود ذکر فرماتے ہیں : ۱۵

"جب میں جناب شیخ شیوخ العالم کی خدمت میں حاضر ہوا اور

آنجناب نے آثارِ دہشت میرے اندر ملاحظہ کئے" فرمایا :

مر جا خوش آمدی و صفا آوردی و از نعمت دینی و دنیوی

انشاء اللہ برخورداری۔

ترجمہ : شاباش۔ خوب آئے۔ انشاء اللہ دین اور دنیا کی

نعمتوں سے بہرہ مند ہو گے۔

بیعت اور خلافت کے  
حضرت بابا فرید الدین گنج شکر نے اسی روز حضرت  
محبوب الہی کو وہ ٹوپی دی، جو آپ اڑھے ہوئے  
تھے۔ ٹوپی کے علاوہ آپ کو اور تبرکات بھی عطا کئے، خرقة، نعلین چوبیس بھلائے

۱۵ فوائد القوائد فرشتہ ۲۹۲

اور عصا آپ کے سپرد فرمایا۔ پھر حضرت محبوب الہی سے مخاطب ہو کر حضرت بابا  
قرید الدین گنج شکر نے فرمایا کہ :

”اے نظام الدین! میں چاہتا تھا کہ ولایت ہندوستان کسی  
اور کو دوں مگر تم راستے میں تھے کہ مجھ کو غیب سے ندا پہنچی  
کہ ابھی کھڑے رہو۔ نظام بدایونی آتے ہیں اور وہی اس ولایت  
کے لائق ہیں۔ انہیں کو دینا چاہئے۔“

اس وقت حضرت محبوب الہی کی عمر شریف بیس سال کی تھی۔  
اپنے پیرو مرشد کے فرمان کے مطابق آپ اجودھن میں رہنے لگے۔ ایک  
دن حضرت محبوب الہی نے اپنے پیرو مرشد سے عرض کیا :

”میرے واسطے کیا حکم ہے، اگر ارشاد ہو، پڑھنے پڑھانے کو  
موقوف کر کے اور ادو نوافل میں مشغول ہوں۔“

حضرت بابا قرید الدین گنج شکر نے جواب دیا :  
”میں کسی کو پڑھنے پڑھانے سے منع نہیں کرتا۔ یہ بھی کرو، وہ  
بھی کرو۔۔۔۔۔ درویش کو قدرے علم ضروری ہے۔“

آپ کا شجرہ بیعت حسب ذیل ہے :

## شجرہ بیعت

نظام الدین و ہومن حضرت بابا قرید الدین مسعود

و ہومن حضرت قطب الدین بختیار کاکی و ہومن حضرت خواجہ

معین الدین سنجرئی و ہومن حضرت خواجہ عثمان ہارونی چشتی

و ہومن حضرت حاجی شریف زندانی چشتی و ہومن حضرت قطب الدین

مودودی چشتی و ہومن حضرت خواجہ ناصر الدین ابولوسف چشتی و ہومن

خواجہ ابو محمد چشتی و ہومن خواجہ احمد ابدال چشتی و ہومن حضرت

خواجہ ابوالاسحاق شامی ہشتی، ابوہومن حضرت خواجہ مشاد علاء دینوری  
 و ہومن شیخ امین الدین بہرہ الیصری، و ہومن حضرت شیخ سدید الدین  
 خلیفۃ المرعشی و ہومن حضرت سلطان ابراہیم ادم بلخی و ہومن حضرت  
 خواجہ ابوفضل بن عیاض، و ہومن حضرت خواجہ عبدالواحد بن زید  
 و ہومن حضرت حسن بصری و ہومن امام الاولیاء سیدنا حضرت  
 علی کرم اللہ وجہہ۔

**پیر و مرشد کی خدمت میں** اپنے پیر و مرشد کی خدمت میں سات  
 ماہ اور کچھ دن رہ کر آپ ان کے فیوض  
 طنی اور روحانی تصرفات سے مالا مال ہوئے۔ دہلی کو روانگی سے قبل حضرت بابا  
 صاحب نے فرقہ خاص جو آپ کو خواجگان چشت سے پہنچا تھا آپ کو پہنایا تھا  
 اور اس کی روز ۲ ربیع الاول ۶۵۶ھ کو آپ کو خلافت نامہ عطا فرمایا۔ خلافت عطا  
 کرنے کے بعد حضرت بابا فرید گنج شکر نے آپ کو یہ دعا دی۔

اَسْتَدْرِكُ اللهُ فِي الدَّارَيْنِ وَرَزَقَكَ عِلْمًا نَافِعًا  
 وَعَمَلًا مَقْبُولًا

ترجمہ : دونوں جہان میں خدا تعالیٰ تجھ کو نیک بخت کرے،  
 اور علم نافع و عمل مقبول روزی فرمائے۔

یہ دعا دے کر آپ کو تاکید کی کہ مجاہدہ میں بہت کوشش کرنا۔ آپ کو دہلی  
 نصت کرتے وقت حضرت بابا فرید گنج شکر نے ارشاد فرمایا کہ:

"مولانا نظام الدین کو بحکم الہی میں نے ہندوستان کی ولایت  
 بخشی۔ اور اس ملک کو ان کی پناہ میں چھوڑا اور اپنا صاحب  
 سجادہ کیا۔"

حضرت بابا فرید الدین مسعود گنج شکر نے خلافت نامہ عطا فرماتے وقت  
 حضرت محبوب الہی کو تاکید فرمائی تھی کہ وہ خلافت نامہ ہانسی میں مولانا جمال الدین  
 کو اور دہلی میں قاضی منتخب کو دکھالیں۔ حضرت محبوب الہی اپنے پیرو مرشد سے  
 رخصت ہو کر مولانا جمال الدین کے پاس ہانسی پہنچے اور ان کو حضرت بابا فرید  
 گنج شکر کا عطا کردہ خلافت نامہ دکھایا۔ مولانا جمال الدین بہت خوش ہوئے اور  
 خلافت نامہ پر یہ شعر لکھ دیا :

ہزاراں درود و ہزاراں سپاس

کہ گوہر سپرد ند گجوہر شناس

ترجمہ : ہزاروں درود اور ہزاروں شکر کہ گوہر سپرد کیا گوہر شناس کے۔

اجودھن سے دہلی واپس آ کر آپ با صدر رعنائی وزیر اعلیٰ پیرانِ حشت  
**واپسی دہلی** کی مسند پر متمکن ہوئے اور خلق اللہ کو رشد و ہدایت کرنے میں مشغول ہوئے  
 آپ تیس برس اپنے پیرو مرشد حضرت بابا فرید الدین گنج شکر کی حیات پر  
 اجودھن حاضر ہوئے اور ان کی وفات کے بعد سات مرتبہ روضہ مبارک کی زیارت  
 سے مشرف ہوئے۔

دہلی واپس آ کر آپ نے اپنے پیرو مرشد کے فرمان  
**ریاضات و مجاہدات** کے مطابق ریاضت و مجاہدہ میں وقت گزارا۔ آپ  
 دنیا کی تمام مرادوں، آرزوؤں اور تمناؤں سے الگ ہو گئے اور یاد الہی میں مشغول  
 رہنے لگے۔ آپ ہمیشہ روزہ رکھتے تھے۔

آبادی میں رہنے سے آپ کو عبادات میں مخلوق کے  
**سکونت میں تبدیلی** اژدہام سے خلل کا اندیشہ تھا۔ آپ اسی جگہ رہنا  
 چاہتے تھے کہ جہاں سکون و اطمینان کے ساتھ عبادت میں مشغول رہیں۔ آپ اس فکر

ہیں تھے کہ کہاں جائیں اور کہاں رہیں کہ ایک روز آپ حوض رانی کے پاس ایک باغ  
میں فروکش ہوئے۔ بعد ازاں یہی دعا مانگی:

”خداوند! میں اپنے اختیار سے کہیں رہنا نہیں چاہتا۔ جس  
جگہ میری بہتری ہو۔ وہیں مجھ کو رکھ۔“

ابھی آپ دعا میں ہی مشغول تھے کہ ایک طرف سے آواز آئی:

”تیری جگہ غیاث پور ہے۔“

آپ بفرمانِ الہی غیاث پور میں رہنے لگے۔

غیاث پور ایک چھوٹا سا گاؤں تھا لیکن کچھ عرصہ میں ہی امراء و رؤساء اور  
مآئدین شہر کی آمد و رفت اس طرف بڑھ گئی تھی۔ آپ نے غیاث پور سے سکونت  
کر کے شہر میں رہنے کا خیال کیا۔ کیوں کہ وہاں لوگوں کی آمد و رفت کم تھی۔ اتفاقاً آپ  
کی ایک خوب صورت نوجوان سے ملاقات ہوئی۔ وہ آپ کے پاس بیٹھ گیا اور یہ  
شعر پڑھنے لگا:

آں روز کہ مد شدی نمی دانستی کہ انگشت نمائی عالمی خواہی شد  
امروز کہ زلفت دلِ خلقے بر بود در گوشہ نشنت نمی دارد سود

اس نوجوان نے محبوبِ الہی کی خدمت میں عرض کیا کہ:

”... یہ کیا قوت اور کیا حوصلہ ہے کہ خلق سے جدا ہو کر گوشہ

خلوت ڈھونڈتے پھرے...“

حضرت محبوبِ الہی نے اپنا ارادہ بدل دیا، اور مصمم ارادہ کیا کہ اب کہیں اور  
نہیں جائیں گے۔ غیاث پور ہی میں رہیں گے۔ آپ نے باقی عمر غیاث پور ہی میں گزار لی۔  
شیخ الدین وکیل عماد الملک نے وہاں ایک شاندار عمارت تعمیر کرائی۔

سیر الاولیاء مددۃ القلوب

حضرت محبوب الہی نے حیاتِ ظاہری کے آخری دنوں میں کھانا  
**آخری ایام** پینا بہت ہی کم کر دیا تھا۔ وفات شریف سے چالیس روز پہلے  
 آپ نے کھانا بالکل چھوڑ دیا تھا۔ ایک روز شوربا آپ کو پیش کیا گیا۔ آپ نے پینے  
 سے انکار کیا اور فرمایا:

” جس کے سید عالم صلی اللہ علیہ وسلم شائق ہوں، اس کو طعام دینا  
 سے کیا کام۔“

آپ نماز کئی کئی مرتبہ ادا فرماتے اور دریافت فرماتے کہ نماز ادا کی ہے یا نہیں  
 خداوند تعالیٰ کے سامنے بار بار سجدہ کرتے تھے اور بہت روتے تھے۔ یہ مصرعہ آپ  
 کے وردِ زبان تھا:

میر ویم و میر ویم و میر ویم

ترجمہ: ہم جاتے ہیں اور ہم جاتے ہیں اور ہم جاتے ہیں۔

گھر میں کسی قسم کی کوئی چیز نہیں رکھی۔ اقبال کو حکم دیا کہ سب غلہ نشتہ  
 کو تقسیم کر دے۔

**تبرکات کی تقسیم** وقتِ رخصت جب قریب پہنچا تو آپ نے ایک مصلیٰ خاص،  
 دستار اور پیرہن مولانا برہان الدین غریب کو دے کر دکن  
 کی طرف جانے کی اجازت دے دی۔ ایک دستار پیرہن اور مصلیٰ شیخ یعقوب کو عطا  
 فرما کر گجرات کی طرف جانے کی اجازت دی۔ مولانا شمس الدین حسینی کو بھی آپ نے  
 ایک دستار مصلیٰ اور پیرہن عطا فرمایا۔

حضرت نصیر الدین چیراغ بھی اس روز خدمت میں حاضر تھے لیکن اس روز

۱۵ فرشتہ ۱۵ سیر العارفین۔

آپ کو کچھ عطا نہ کیا۔ سب کو تعجب تھا۔ حضرت محبوب الہی نے بدھ کے روز بعد نماز ظہر حضرت نصیر الدین چسراغؒ کو طلب فرمایا اور عصا، مصلیٰ، تسبیح، نعلین چوبیس اور فرقہ اور حضرت بابا فرید الدین گنج شکر کے دیگر تبرکات آپ کے سپرد فرمائے پھر حضرت نصیر الدین چسراغؒ سے مخاطب ہو کر فرمایا کہ :

”تم کو دہلی میں رہ کر لوگوں کی جفا و قضا اٹھانی چاہئے“

**وفات شریف**  
آپ چار مہینے اور کچھ دن بیمار رہے اور اٹھارہ ربیع الثانی ۷۲۵ھ بروز بدھ بعد طلوع آفتاب جوار رحمت میں داخل ہوئے۔

آپ کے جنازہ کی نماز شیخ الاسلام حضرت رکن الدین ملتانی نے پڑھائی۔ جنازہ مبارک کو جب دفن کے واسطے لے جا رہے تھے، تو الٰہی شعری کی مشہور غزل گائی گئی تھی، جس کا پہلا شعر یہ ہے :

سرو سیمارا بھرامی روی

لیک بد عہدی کہ بھمانی روی

تو الٰہی جب اس شعر پہنچے :

اے تماشا گاہ عالم روئے تو

تو کھجبا بہر تماشا می روی

جسم اقدس میں جنبش پیدا ہوئی۔ حال اور وجد جنازہ مبارک پر طاری ہوا۔ یہ حالت

دیکھ کر حضرت مولانا رکن الدین نے سماع بند کر دیا۔

یہ بھی کہا جاتا ہے کہ آپ نے جنازہ سے ہاتھ نکالا اور فرمایا :

لہ بیع سنابل



”من نمی روم“

ترجمہ : میں نہیں جاتا ہوں۔

آپ کے خلیفہ اکبر اور جانشین حضرت نصیر الدین چراغ نے عرض کیا :

شیخا شیخا باش، دست درکش قدم سید در میان است۔

حضرت محبوب الہی نے اسی وقت ہاتھ کھینچ لیا۔

آپ کا مزار پر الوار غیاث پورہ دہلی کے قریب جس کو اب نظام الدین کہتے

ہیں، میں واقع ہے۔ آپ کا سالانہ عرس بڑے تزک و احتشام سے ہوتا ہے۔

حضرت شیخ نصیر الدین محمود چراغ آپ کے خلیفہ اکبر اور

آپ کے خلفاء جانشین ہیں۔ آپ کے خاص خاص خلفاء حسب ذیل ہیں :

حضرت امیر خسرو۔ مولانا شمس الدین محمد بن حسینی۔ شیخ قطب الدین

منور۔ مولانا فخر الدین نداوی۔ مولانا حسام الدین ملتانی۔ خواجہ

ابوبکر مندہ۔ مولانا شہاب الدین امام۔ امیر حسن بن علاء السنجرمی

مولانا ایرہان الدین غریب۔ مولانا وجہ الدین یوسف کلاکھڑی عرف

چندیری۔ مولانا علاء الدین نیلی۔ مولانا شمس الدین مروزی۔ مولانا

فیض الدین۔ مولانا کریم الدین سمرقندی۔ خواجہ مودت الدین۔ مولانا

ضیاء الدین برنی۔ قاضی محی الدین کاشانی۔

سیرت پاک آپ نے زندگی بھر شادی نہیں کی۔ تمام عمر تجرد میں گزار دی۔

آپ کو اپنے پیرو شکر حضرت بابا فرید الدین

پیرو مرشد سے محبت گنج شکر سے انتہائی محبت تھی۔ آپ کا اخلاص

خلوص، فرمانبرداری اور حسن اعتقاد آپ کی سعادت کی دلیل ہے اور اس کی بدولت

حضرت بابا فرید الدین گنج شکر نے آپ کو بے شمار نعمتوں سے نوازا۔ آپ کے دل میں اپنے پیرومرشد کی طرف سے اخلاص و اعتقاد روز بروز بڑھتا رہا۔ آپ کے پیرومرشد حضرت بابا فرید الدین گنج شکر اکثر فرمایا کرتے تھے کہ..... لیکن یہ غریب مولانا نظام جس روز سے میرے پاس آیا ہے اور مرید ہوا ہے اس کے اخلاص و اعتقاد میں خلل واقع نہیں ہوا“

ایک مرتبہ آپ کے پیرومرشد نے لوگوں سے مخاطب ہو کر فرمایا کہ ہم ”مرید و فرزند کو راج ایسا ہونا چاہئے جیسے کہ نظام ہیں“ آپ نے اپنے پیرومرشد کو ایک خط میں ایک رباعی لکھی تھی۔ اس رباعی سے آپ کے خلوص محبت اور اعتقاد کا بخوبی اندازہ ہوتا ہے۔ کچھ دن بعد آپ اپنے پیرومرشد کی خدمت میں حاضر ہوئے۔ آپ کے پیرومرشد نے وہ رباعی پڑھنے کو کہا۔ جب آپ نے وہ رباعی پڑھی تو حضرت بابا فرید الدین گنج شکر پر اسی کیفیت طاری ہوئی کہ آپ ذوق و شوق کی حالت میں رقص کرنے لگے۔ وہ رباعی یہ ہے :

زاں روتے کہ بندہ تو دانند مرا      بر مرد کا ب دیدہ نشاند مرا  
لطف و کرمت ز فاتیہ فرزدہ است      ورنہ من حکیم و خلق چہ دانند مرا

**شانِ محبوبی** دلِ کامل جب قطبیت اور فروانیت کے درجوں سے گزرتا جاتا ہے اور مرتبہ محبوبیت تک پہنچ جاتا ہے اس وقت وہ منظر اسرار الہی ہو جاتا ہے اور اس کا اراد خداوند تعالیٰ کا ارادہ ہو جاتا ہے۔

لہذا ان فوائد کے راحت القلوب کے فوائد ان میں درسا شعر اس طرح ہے :  
لطف و کرمت فاتیہ فرزدہ است ؛ ورنہ چہ حکیم خلق چہ دانند مرا کہ سیرا لایا۔

حضرت محبوب الہی غوثیت اور فردانیت کے مراتب سے گذر کر مرتبہ محبوبی پر پہنچے تھے۔ مرتبہ محبوبی کی شان آج بھی آپ کے مزار پر انوار سے ظاہر ہے، آپ کے پاس سے ایسی خوشبو آتی تھی کہ عود کا گمان ہوتا تھا۔

آپ کا ابتدائی زمانہ بہت ہی عسرت اور تنگی میں گذرا۔ اس زمانے میں آپ کے پاس ایک چٹیل (ایک سگہ) بھی نہ تھا کہ جس سے دو تین روٹیاں خرید لیتے تھے

ایک دن کا واقعہ ہے کہ آپ کے یہاں آتش جو پک رہا تھا۔ ناگاہ ایک فقیر جو گڈری پہنے ہوئے تھا آپ کے پاس آیا، اور آپ سے کہا کہ جو کچھ پکا ہوا ہے۔ آپ نے آتش جو کی پگتی اور جوش کھاتی ہوئی ہانڈی اس گڈری پوشش فقیر کے سامنے لا کر رکھ دی۔ اس فقیر نے بغیر انتظار کئے ہوئے ویسے ہی کھانا شروع کیا۔ کھانے کے بعد اس نے ہانڈی کو زمین پر دے مارا اور حضرت محبوب الہی سے مخاطب ہو کر کہا :

”مولانا نظام الدین! نعمت باطنی سے تم کو بابا فرید الدین نے

سرفراز کیا ہے اور تمہارے فقر ظاہر کی ہانڈی میں نے توڑ دی“

اس روز سے فتوحات اس قدر شروع ہوئیں کہ شمار اور حساب سے باہر

ہیں تھے آپ پر چاروں طرف سے فتوحات کے دروازے کٹا دے ہوئے۔

حضرت بابا فرید الدین گنج شکر نے آپ کو دعادی تھی کہ :

لنگر ”خدا کرے ستر (۷۰) من نمک روزانہ تمہارے باورچی

خانے میں سرچ ہو“ تھے

لہ بحر المعانی لہ روضۃ الاقطاب لہ خیر المجالس لہ تذکرۃ الاتقیاء

آپ کے پیرو مرشد کی یہ دعا قبول ہوئی۔ آپ کے باورچی خانے میں روزانہ ستر من نمک خرچ ہوتا تھا۔ ستر اونٹ پازو لہن کے مھلکے روز آپ کے باورچی خانے سے نیکلتے تھے۔

**دنیائے نفرت** آپ دنیا اور اہل دنیا سے بے تعلق تھے۔ شاہانِ وقت کو آپ کی زیارت کی تمنا رہتی۔

**سناوکت** آپ کی سخاوت کا یہ حال تھا کہ جو کچھ آتا، شام تک سب خرچ ہو جاتا۔ ایک مرتبہ غیاث پور میں آگ لگی۔ بہت سے مکاناں جل گئے۔ حضرت محبوب الہی کو لوگوں کی اس تکلیف اور بربادی سے صدر ہوا۔ آپ نے خواجہ اقبال کو حکم دیا کہ جن لوگوں کے مکانات جل گئے ہیں، ان کو دو خوان کھانا، دو پانی کے شگے اور دو شرفیاں پہنچادی جائیں۔ خواجہ اقبال نے ایسا ہی کیا۔ آپ کے یہاں سے بہت سے لوگوں کی پرورش ہوئی تھی اور بہت سے طلباء اور بہت سے حافظوں کو امداد دی جاتی تھی۔ آپ کی سخاوت اور زیادتی پر شاہانِ وقت کو تعجب ہوتا تھا۔

**ذوقِ سماج** آپ کو سماج کا بہت شوق تھا۔ ایک مرتبہ کا واقعہ ہے کہ آپ ایک جگہ سے گزر رہے تھے، وہاں ایک شخص کو دیکھا کہ کنوئیں پر پسوں سے پانی کھینچ رہا ہے اور اپنے ساتھی سے چلا کر کہتا ہے:

”باہر رے بھتیا باہر“

حضرت محبوب الہی نے جب یہ الفاظ سنے، آپ پر وجد طاری ہو گیا، جو لوگ آپ کے ہمراہ تھے وہ راستے میں ہی پڑھتے رہے۔

لہ خیر المجالس لہ بیع سنابل

عظمت و بزرگی حضرت محبوب الہی سے ایک وفد حضرت محمد مصطفیٰ صلی اللہ  
 علیہ وسلم نے خواب میں فرمایا :  
 ”تم فلک الفقراء المساکین ہو“

ایک مرتبہ مولانا وجیہ الدین پانکی کی کوئی مشکل حضرت خواجہ خضر نے حل  
 کر دی۔ مولانا نے حضرت خواجہ خضر سے دریافت کیا کہ :  
 ”اگر آئندہ مجھ کو مشکل درپیش ہو تو مجھ سے کہاں ملاقات ہوگی“  
 انہوں نے جواب دیا :

”حضرت محبوب الہی خواجہ نظام الدین اولیاء کے مطبخ میں“

ایک روز خواجہ خواجگان حضرت خواجہ معین الدین سحری کی مردان غیب  
 سے ملاقات ہوئی۔ ان میں سے ایک نے حضرت خواجہ صاحب سے عرض کیا کہ :  
 ”اے خواجہ! آپ نے دنیا کے شہروں میں ایک شور برپا کر دیا  
 ہے“

خواجہ غریب نواز نے یہ سُن کر تعجب سے فرمایا :  
 ”میں نے؟“

اس ابدال نے عرض کیا :  
 ”نہیں“

پھر آپ نے دریافت کیا :  
 ”قطب الدین نے؟“

اس ابدال نے جواب دیا :  
 ”نہیں“

پھر آپ نے دریافت فرمایا تو :

”کیا فرید الدین نے“

اس ابدال نے جواب دیا :

”نہیں“

پھر آپ نے دریافت فرمایا :

”نظام الدین نے“

اس ابدال نے کہا :

”جی ہاں۔ انہوں نے“

حضرت خواجہ غریب نواز نے فرمایا کہ :

”وہ تو مجھ سے چوتھے درجے میں ہیں“

اس ابدال نے عرض کیا :

”آپ کے فرزندوں سے جو بات ہوگی وہ بھی آپ ہی کی طرف

منسوب کی جائے گی“

**عبادات** آپ رات کو حجرے میں تنہا رہتے تھے۔ کسی کی مجال نہیں تھی کہ حجرے میں داخل ہو، حجرے کا دروازہ رات کو بند رہتا تھا۔ صبح کے وقت آپ کی آنکھیں مست و عمور نظر آتیں۔ رات کو جاگنے کی وجہ سے آپ کی آنکھیں ٹخن رتیں یہ حضرت امیر خسرو کا یہ شعر اسی طرف اشارہ کرتا ہے۔

تو شبانہ می نہائی میرے کہ بودی ایشب

کہ ہنوز چشم مست اثر خم سار دارد

**علم و دوق** آپ نے اپنے پیرو مرشد کی مجالس کے حالات قلم بند فرمائے ہیں۔ اس کتاب کا نام آپ نے ”راحت العلوب“ رکھا۔ اس میں بابا

سے سراج الہدایت لے اخبار الاخیار

فرید الدین گنج شکر کے ملفوظات بابرکات آپ نے تحریر فرمائے ہیں۔ یہ کتاب شائع ہو چکی ہے۔

آپ کا مذاق سخن آپ کی حسب ذیل نعت سے ظاہر ہے۔

صبا بسوئے مدینہ روکن ازیں دعا گو سلام برخواں  
بگرو شاہِ مدینہ گرد و لبدا تفرغ پیام برخواں

یہ باب رحمت گمے گذر کن بہ باب جبریل گمے حبیبی سا  
سلام ربی علی نبی گمے بہ باب سلام برخواں

بشور من صورتِ مثالی نماز بگذار اندر آں جا  
بہ لحن خوش سوره محمد تمام اندر قیام برخواں

بند بچندیں ادب طرازی سر ادا دت بخاک آں کو  
صلوٰۃ وافر بہ روح پاک جناب خیر الانام برخواں

بہ لحن داود ہم نوا شوبہ نالہ درو آستنا شو  
یہ بزم پیغمبریں غزل راز عبدعابتر نظام برخواں

آپ کی تعلیمات اسرار الہی کے اشارات ہیں۔ یہ  
ایسے غیبی جواہرات ہیں، جو انمول ہیں۔ ذیل میں آپ کی  
چند مجالس کا حال پیش کیا جاتا ہے۔

ترکِ دنیا حضرت محبوب الہی نے فرمایا: اے  
”ہمت بلند رکھنی چاہئے اور دنیا کی آلائشوں میں نہیں  
پھنسا چاہئے، حرص و شہوت چھوڑ دینی چاہئے“

لہ فائدہ القوائد (اردو ترجمہ) ص ۵

ایک دوسری مجلس میں آپ نے فرمایا : اے  
 " اگر کوئی شخص دن کو روزہ رکھے اور رات کو جاگتا رہے اور حاجی  
 ہو تو بھی اصل اصول یہ ہے کہ دنیا کی راستی اس کے دل میں نہ ہو۔"

آپ نے فرمایا کہ :

**تلاوتِ قرآن** . جب پڑھنے والے کو کسی آیت کے پڑھنے سے

ذوق اور راحت حاصل ہو تو اسے بار بار پڑھنا چاہئے۔ تلاوت  
 اور سماج کی حالت میں جو سعادت حاصل ہوتی ہے، اس کی  
 تین قسمیں ہیں : انوار احوال اور آثار۔ وہ تین عالم یعنی ملک،  
 ملکوت اور جبروت سے نازل ہوتی ہیں اور وہ تین مقامات  
 ارواح، قلوب اور جوارح پر نازل ہوتی ہیں۔ انوار ملکوت سے  
 انوار ارواح پر۔ احوال جبروت سے قلوب پر اور آثار ملک سے  
 جوارح پر۔"

صدقے کے بارے میں آپ نے فرمایا کہ : اے  
**صدقہ** "جب صدقے میں پانچ شرطیں ہوں تو بے شک صدقہ  
 قبول ہوتا ہے۔ ان میں سے دو عطا سے پہلے، دو عطا کے وقت  
 اور ایک بعد میں ہوتی ہے۔ عطا سے پہلے کی دو شرطیں یہ ہیں  
 کہ جو کچھ دے وہ حلال کی کمائی ہو، دوسرے کسی نیک مرد کو دے  
 جو اسے بڑے کام میں خرچ نہ کرے۔  
 عطا کے وقت کی دو شرطیں یہ ہیں کہ اول تو منع اور ہنسی

۱۔ فوائد الفوائد ص ۶۹ ۲۔ فوائد الفوائد ص ۲۸، ۲۹۔ ۳۔ فوائد الفوائد ص ۲۹۔



خوشی سے دے۔ دوسرے پر شدید دے۔ بعد کی شرط یہ ہے کہ  
جو دے اس کا نام تک نہ لے بلکہ کھول جائے۔“

**صبر و رضا** صبر و رضا کے متعلق آپ نے ارشاد فرمایا کہ : لہ  
”صبر اس بات کا نام ہے کہ جب کوئی اختلاف طبع بات  
نارے کو پہنچے تو اس کی شکایت نہ کرے۔ لیکن رضا اس بات کا نام  
ہے کہ مصیبت سے کسی طرح کی اسے کراہت نہ ہو۔ ایسا معلوم ہو  
کہ گویا اس پر مصیبت نازل ہی نہیں ہوئی۔“

**توکل** توکل کے بارے میں آپ نے فرمایا کہ : لہ  
”توکل کے تین مرتبے ہیں : پہلا مرتبہ یہ ہے کہ کوئی شخص کسی  
آدمی کو اپنے دعوے کے لئے وکیل کرے اور وہ وکیل اس  
شخص کا دوست بھی ہو اور عالم بھی تو وہ توکل بالکل بے کھٹکے  
ہوگا کہ میں ایسا وکیل رکھتا ہوں جو دعوے کے کاموں میں بھی مانا  
ہے اور میرا دوست بھی ہے۔ اس صورت میں توکل بھی ہوگا اور  
سوال بھی۔ یہ توکل کا پہلا درجہ ہے کہ توکل بھی اور سوال بھی۔  
دوسرا مرتبہ توکل کا یہ ہے کہ ایک شیر خوار بچہ ہو جس کی ماں  
اسے دودھ پلاتی ہو، اسے توکل ہی ہوگا۔ سوال نہ ہوگا۔ بچہ یہ  
نہیں کہتا کہ مجھے فلاں وقت دودھ دینا۔ صرف روتا ہے، لیکن  
تقاضا نہیں کرتا، اور نہ ہی کہتا ہے کہ مجھے دودھ دے۔ اس  
کے دل میں شفقت مادری کا پورا بھروسہ ہوتا ہے۔“

توکل کا تیسرا درجہ یہ ہے کہ جیسے مردہ نہلانے والے کے ہاتھ کہ  
وہ مردہ نہ حرکت کرتا ہے نہ سوال۔ جس طرح نہلانے والا چاہے

اسے حرکت دے اور دعوتے، یہ درجہ بہت بلند اور اعلیٰ ہے۔

طااعت کی قسمیں آپ نے فرمایا کہ :

طااعت لازمی اور متعدی ہے۔ لازمی وہ ہے جس کا نفع صرف کرنے والے کی ذات کو پہنچے اور یہ نماز، روزہ، حج، درود اور تسبیح ہے۔

متعدی وہ ہے جس سے اوروں کو فائدہ پہنچے۔ اتفاق، مشقت، غیر کے حق میں مہربانی کرنا وغیرہ۔ اسے متعدی کہتے ہیں، اس کا ثواب بے شمار ہے۔ لازمی طااعت میں اخلاص کا ہونا ضروری ہے تاکہ مقبول ہو لیکن متعدی طااعت خواہ کسی طرح کی جائے ثواب مل جاتا ہے۔“

دعا کرنے کا طریقہ آپ نے فرمایا کہ : اے

”دُعا کے وقت کئے ہوئے گناہوں کا خیال دل میں نہیں لانا چاہئے اور نہ ہی کی ہوئی عبادت اور طااعت کا۔ اگر ایسا کرے اور دعا قبول نہ ہو تو بڑے تعجب کی بات ہے۔ اگر گناہ کا خیال دل میں لائے تو دعا کے ایقان میں سستی پیدا ہوتی ہے۔ پس دُعا کے وقت اللہ تعالیٰ کی رحمت پر نظر رکھنی چاہئے، اور یقین رکھنا چاہئے کہ یہ دُعا ضرور مقبول ہو جائے گی۔“

آپ نے یہ بھی فرمایا کہ :

”دونوں ہاتھ دُعا کے وقت کھلے رکھنے چاہئیں اور سینے کے

لہ فوائد الفوائد ص ۵۔

برابر۔ اور یہ بھی آیا ہے کہ دونوں ہاتھ بلا کر رکھنے چاہئیں۔  
 اور بہت اوپر۔ ایسی شکل اختیار کرنی چاہئے کہ ابھی کوئی  
 چیز ملے گی۔“

آپ نے فرمایا کہ ۱۵ :  
**ایمان کامل** ”حق تعالیٰ پر بھروسہ رکھنا چاہئے اور اس کے  
 سوا کسی سے امید نہ رکھنی چاہئے۔“

پھر آپ نے فرمایا کہ :  
 ” آدمی کا ایمان اس وقت تک کامل نہیں ہوتا جب تک اس  
 کی نگاہ میں تمام خلقت پھر سے بھی کم حقیقت نہ معلوم ہو۔“  
**مشغولی حق** مشغولی حق کے بارے میں آپ نے فرمایا کہ : ۱۵  
 اصل کام یاد حق ہے اور اس کے سوا جو ہے سب یاد  
 حق کا مانع ہے۔“

آپ نے فرمایا کہ : ۱۵  
**اقسام رزق** ”شاخ کا قول ہے کہ رزق چار قسم کا ہوتا ہے :  
 (۱) رزق مضمون (۲) رزق مقسوم (۳) رزق ملوک (۴) اور  
 رزق موعود۔ رزق مضمون وہ ہے جو کھانے پینے وغیرہ کی چیزیں  
 اور آمدنی سے ہو۔ اس رزق کا اللہ تعالیٰ عطا من ہوتا ہے۔“  
 رزق مقسوم وہ ہے جو ازل میں اس کے حصہ میں آچکا ہے، اور  
 لوح محفوظ میں لکھا جا چکا ہے۔

۱۵ فائدہ القوائد ص ۸۴ ۱۶ فائدہ القوائد ص ۸۴

رزق ملوک وہ ہے جو ذخیرہ کیا جاتے۔ مثلاً روپیہ، پیسہ، کپڑا اور اسباب۔

رزق موعود وہ ہے جس کا وعدہ اللہ تعالیٰ نے نیک بندوں سے کیا ہے :

تتمل کے بارے میں آپ نے فرمایا کہ :

”لوگ آپس میں تین طرح کا سلوک کرتے ہیں :

اول وہ لوگ جن سے کسی کو نہ فائدہ پہنچتا ہے اور نہ نقصان، ایسے لوگ بمنزلہ جمادات ہیں۔

دوسرے وہ جن سے فائدہ پہنچتا ہے، لیکن نقصان نہیں پہنچتا۔ تیسرے ان دونوں سے اچھے ہیں۔ یعنی وہ لوگ جن سے لوگوں کو فائدہ پہنچتا ہے۔ اگر انہیں دوسروں کی طرف سے نقصان پہنچے تو وہ اس کا بدلہ نہیں لیتے بلکہ برداشت کرتے ہیں، جو صدیقیوں کا کام ہے۔“

آپ نے فرمایا : اے

سماع جب چند چیزیں موجود ہوں تو سماع سنا چاہئے۔ وہ چیزیں

یہ ہیں۔ مسموع۔ مسموع۔ مسموع اور آلاتِ سماع۔۔۔ مسموع کہنے والے کو کہتے ہیں جو بالغ اور مرد ہو۔ نہ کہ لڑکا یا عورت۔

مسموع جو کچھ وہ گائے وہ فحش اور فضول نہیں ہونا چاہئے مسموع وہ جو سنے۔ سننے والا بھی یاد حق سے پرہیز اور اس وقت باطل

لہ فوائد الفوائد ص ۲۰۰

خیال نہ ہو۔ سماع کے آلات چنگ اور رباب وغیرہ ہیں۔ یہ مجلس میں نہیں ہونے چاہئیں۔ ایسا سماع حلال ہے۔“

پھر آپ نے فرمایا :

”سماع ایک موزوں آواز ہے۔ یہ حسرام کیوں کر ہو سکتی ہے۔ نیز اس میں قلب کو حرکت ہوتی ہے۔ اگر وہ حرکت یا وحی کی وجہ سے ہو تو مستحب ہے اور اگر بُرے خیال سے ہو، تو حرام ہے“

آپ کے چند اقوال حسب ذیل ہیں :

**اقوال** اصل دانائی یہ ہے کہ دنیا کو ترک کیا جائے۔

● درویش کو چاہئے کہ نہ خوشی سے خوش ہو نہ غمی سے غم ناک۔

● جب ایک مرتبہ پیٹ بھر جائے تو پھر اور نہیں کھانا چاہئے۔ البتہ دو شخصوں کو کھانا جائز ہے۔ ایک وہ جس کے ہاں مہمان آتے ہوئے ہوں، اور وہ ان کی خاطر ان کے ساتھ مل کر اور کچھ کھالے اور دوسرے وہ جو روزہ رکھتا ہے اور سمجھتا ہو کہ سحری کے وقت شاید کچھ نہ مل سکے۔

● مرد جب علم سیکھتا ہے تو اسے شرف حاصل ہوتا ہے اور جب طاعت کرتا ہے تو اس کے کام کی بہتری ہوتی ہے۔ اس موقع پر پیر کو چاہئے جو دونوں کو توڑے یعنی علم اور عمل دونوں کو اس کی نظر سے گرا دے گا کہ خود پسندی میں مبتلا نہ ہو جائے۔

● عین وقتوں میں نزول رحمت ہوتا ہے۔ ایک سماع کی حالت میں۔ دوسرے وہ کھانا کھاتے وقت جو طاعت کی قوت کی نیت سے کھایا جائے اور عیس اور رویشیوں کے حالات بیان کرتے وقت۔

● سالک جب پیر کی بیعت میں مستقیم ہو تو جو کچھ اس سے پہلے کر گزرا ہو اس کے لئے اس سے مواخذہ نہیں کیا جاتا۔

- معاملے کے وقت اس قسم کی گفتگو کرنی چاہئے، جس سے گردن کی رگیں نمودار نہ ہوں، یعنی تعصب اور غضب کی ملامت نہ پائی جائے۔
- ہر ایک کا ظلم سہنا چاہئے اور اس کا بدلہ لینے کی نیت بھی نہیں کرنی چاہئے۔
- جس میں علم و عقل و عشق ہو وہ خلافتِ مشائخ کے شایان ہوتا ہے۔
- اولیاء کا عشق ان کی عقل پر غالب ہوتا ہے۔
- جس کی طبع لطیف ہو وہ جلد ہی برہم ہو جاتا ہے۔

**اوراد و وظائف** آپ نے فرمایا کہ دُعا نزولِ بلا سے پہلے کرنی چاہئے۔ سحر کے وقت دُعا اکثر قبول ہوتی ہے۔ دُعا کے واسطے یہ وقت بہت اچھا ہے۔ حضرت بابا فرید گنج شکر نے آپ کو بتایا کہ رقت و گریہ کے وقت دُعا کو نصیحت سمجھنا چاہئے کیوں کہ اس وقت کی دُعا ضرور قبول ہوتی ہے۔ حضرت محبوب الہی نے فرمایا کہ تعویذ کو بازو پر باندھنا بہتر ہے۔ محلے میں لکھانا نہیں چاہئے۔ حضرت محمد صلی اللہ علیہ وسلم نے لکھانے سے منع فرمایا ہے۔ آپ کے بعض اوراد و وظائف حسب ذیل ہیں :

**مشکلات حل ہونے کے لئے** حضرت محبوب الہی فرماتے ہیں کہ جب کوئی مشکل درپیش ہو تو ہینے

کی پندرہویں شب با وضو قبلہ رو ہو کر بیٹھے۔ انیس ہزار مرتبہ

وَاللّٰهُ الْمُسْتَعَانُ

پڑھے۔ ہر ہزار پر ستر سجدہ میں رکھنا چاہئے اور تیس بار آمین کہنا چاہئے۔

**اسم اعظم** حضرت محبوب الہی فرماتے ہیں کہ عربی زبان میں اسم اعظم

مِا حَتّٰی مِا قَبْلُہٗ ہ ہے اور فارسی زبان میں اُمید اُمیداران ہے۔

بغیر اسباب کے خوش زندگی گزارنے کے واسطے ہر روز سو مرتبہ

دعا پڑھنا چاہئے:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ

گم ہونی چیز کے واسطے آپ فرماتے ہیں کہ گم ہونی چیز کے مل جانے کے واسطے حسب ذیل دعا پڑھنا چاہئے۔

يَا جَامِعَ النَّاسِ لِيَوْمٍ لَا رَيْبَ فِيهِ اجْمَعْ عَلَيَّ مَنَّا لَتِي۔

دینی اور دنیاوی مراد کے واسطے آپ نے فرمایا کہ ہر نماز کے بعد سجدہ میں سر رکھ کر حسب ذیل دعا کئی مرتبہ پڑھے:

اللَّهُمَّ إِنَّا نَسْتَفْتِحُكَ بِأَمِّ بَيْحِي ابْنِ ذَكْرِيَا يَا مَالِكِ يَوْمَ الدِّينِ

بِحَقِّ إِيَّاكَ نَعْبُدُ وَإِيَّاكَ نَسْتَعِينُ ط

دشمن پر غالب ہونے کے واسطے آپ نے فرمایا کہ دشمن کے مقابل ہو کر حسب ذیل دعا پڑھنا چاہئیں:

يَا سُبُوْحُ يَا قُدُّوْسُ يَا غَفُوْرُ يَا وُدُوْدُ

بیماری سے اچھا ہونے کے واسطے آپ نے فرمایا کہ ہر ایک بیماری سے اچھا ہونے کے واسطے حسب

ذیل دعا لکھ کر پانچ ماہ تک پڑھئے:

اللَّهُ شَافِيُ اللَّهِ الْكَافِيُ اللَّهُ النَّافِيُ

حاجت پوری ہونے کے واسطے حضرت محبوب الہی فرماتے ہیں کہ حسب ذیل دعا حاجت پوری ہونے

کے واسطے نہایت زود اثر ہے۔ يَا حَقِّي يَا حَلِيْمُ يَا عَزِيْزُ يَا كَوِيْمُ بِنِ كَارِ صَعْبِ

اَسْلِمِ بِحَقِّ إِيَّاكَ نَعْبُدُ وَإِيَّاكَ نَسْتَعِينُ ط

روزئی فراخ ہونے کے واسطے آپ نے فرمایا کہ روزی فسراخ ہونے کے واسطے ہر رات کو سورۃ

جمعہ پڑھنا چاہئے اور وَاللّٰهُ خَيْرٌ السَّادِقِيْنَ کی تین مرتبہ یا سات مرتبہ یا اکیس مرتبہ تکرار کرنا چاہئے۔ اگر سورۃ جمعہ روز نہ پڑھ سکیں تو جمعہ کی ہر رات کو ضرور پڑھنا چاہئے۔ آپ نے فرمایا کہ وصعت رزق کے واسطے ہر روز صبح کے وقت کَلِمَةَ لَاحَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ سو بار پڑھنا چاہئے۔

دُعَائے مائورہ آپ نے فرمایا کہ جب رنج و بلا سے کسی طرح خلاصی نہ ہو تو جمعہ کے روز عصر کی نماز سے لے کر شام تک حسب ذیل تین اسماء کو پڑھتا ہے اور کوئی کام نہ کرے رنج و بلا سے نجات پلے گی۔

يَا اللّٰهُ - يَا رَحْمٰنُ - يَا رَحِيْمُ

کشف و کرامات حضرت محبوب الہی صاحب کشف و کرامات تھے لیکن ان چیزوں کی آپ کی نگاہ میں کوئی اہمیت نہ تھی۔ آپ فرمایا کرتے تھے کہ کشف و کرامات راستہ میں حجاب ہیں۔ محبت میں کام استقامت سے نکلتا ہے۔ عاجز بن کر رہنا چاہئے تاکہ اصلی مقصد حاصل ہو۔ کرامتیں ظاہر کرنا بزرگی اور برگزیدگی کی دلیل نہیں۔ اسرار کو پوشیدہ رکھنا چاہئے لیکن اس کے واسطے بڑے جو عملے کی ضرورت ہے۔

حضرت محبوب الہی فرماتے ہیں کہ سلوک کے تئو درجے ہیں، سرواں درجہ کشف و کرامت کا ہے، جو سالک اس درجے میں رہ گیا وہ نہیں بڑھ سکتا۔

آپ فرماتے ہیں کہ خارق عادت کی چار قسمیں ہیں:

۱۔ معجزہ۔ معجزہ پیغمبروں سے ظاہر ہوتا ہے۔

۲۔ کرامت۔ کرامت اولیاء سے ظاہر ہوتی ہے۔

۳۔ معونت۔ جب کوئی بات خلاف عادت بعض بے علم، اور



بے عمل مجذوبوں اور دیوانوں سے ظاہر ہو، اسے  
معونت کہتے ہیں۔

۴- استدراج۔ جب کوئی خلافِ عادت بات ایسے لوگوں سے  
ظاہر ہو جو ایمان نہیں رکھتے، اس کو استدراج کہتے ہیں۔

آپ نے فرمایا کہ کرامت سے تین چیزیں حاصل ہوتی ہیں۔

پہلی چیز علم بے تعلیم۔ بغیر پڑھے لکھے عالم ہونا۔

دوسری چیز یہ ہے کہ اولیاءِ بیداری میں وہ چیزیں دیکھتے ہیں جو  
عام لوگ خواب میں دیکھتے ہیں۔

تیسرے یہ کہ جیسے عام لوگوں کا خیال خود ان کے اندر اثر کرتا  
ہے اولیاء کا خیال غیروں میں وہی اثر کرتا ہے۔

آپ کی بعض کرامات کا حال ذیل میں بیان کیا جاتا ہے :

ایک مرتبہ قاضی محی الدین کاشانی سخت بیمار ہوئے بظاہر آپ کے بچنے  
کی اُمید نہ تھی۔ حضرت محبوب الہی آپ کو دیکھنے تشریف لے گئے۔ قاضی صاحب  
جاں کنی کے عالم میں تھے۔ حضرت محبوب الہی کے قدموں کی برکت سے قاضی صاحب  
کی سب بیماری دُور ہو گئی۔ آپ نے کھڑے ہو کر حضرت محبوب الہی کو تعظیم دی۔

آپ کی خانقاہ میں باؤلی کھودی جا رہی تھی۔ پانی کھاری نہ نکلا۔ ایک روز  
آپ ساط میں تشریف رکھتے تھے، آپ نے خواجہ اقبال سے دعواتِ روشنائی، کاغذ  
اور قلم منگوا یا۔ آپ نے کاغذ پر کچھ لکھ کر خواجہ اقبال کو وہ کاغذ باؤلی میں ڈالنے کو  
دیا۔ پرچے کے ڈالنے سے پانی میٹھا ہو گیا۔

۱۵ جمادی الثانیہ۔

۱۴۴

آپ کے ایک مرید مولانا بدرالدین نے ایک مرتبہ رات کے وقت آپ کی ڈیز پر ایک اونٹ کھڑا دیکھا۔ آپ اس اونٹ پر سوار ہوئے۔ اونٹ ہوا میں اُڑتا ہوا چلا گیا۔ آخر رات میں دیکھا کہ وہ اونٹ پھر واپس آیا اور حضرت محبوب الہی اونٹ پر سے اترے اور خانقاہ میں تشریف لے گئے۔

آپ کے ایک مرید کے دل میں یہ خیال آیا کہ اگر آپ اس کو اپنا جھوٹا پانی دیں گے تو یہ آپ کی کرامت ہوگی حضرت محبوب الہی اس کے خطرے سے آگاہ ہوئے اور آپ نے اپنا جھوٹا پانی اس کو عنایت فرمایا۔

دہلی کے ایک بادشاہ کا عجیب واقعہ ہے۔ سلطان غیاث الدین تغلق اگرچہ بظاہر محبوب الہی سے کچھ نہ کہتا تھا، لیکن دل میں آپ کی طرف سے کدورت رکھتا تھا۔ ایک مرتبہ وہ بنگال سے دہلی روانہ ہوا تھا۔ اس نے حضرت محبوب الہی کو پیغام بھیجا کہ اس کے آنے تک وہ دہلی نہ ہوں اور اس کے بعد غیاث پور سے بھی چلے جائیں۔ آپ اس وقت کچھ رنجیدہ ہوئے اور آپ نے جواب دیا: لے

”ہنوز دہلی دُور است“

یعنی ابھی دہلی دُور ہے۔

آخر کار ایسا ہوا کہ ابھی دہلی نہ پہنچا تھا کہ تغلق آباد کا محل غیاث الدین تغلق پر پرگرا، اور وہ مرگیا۔ اس کو دہلی پہنچا نصیب نہ ہوا۔ اب بھی بطور ضرب المثل کے لوگ کہتے ہیں: ”ہنوز دہلی دُور است“

باب ۷

## حضرت نصیر الدین محمود چراغ دہلوی

حضرت نصیر الدین محمود چراغ دہلوی خاندانِ چشت کے روشن چراغ ہیں۔ آپ حضرت نظام الدین اولیاء کے جانشین ہیں۔ آپ مرد میدانِ دین ہیں، اور فرد میدانِ یقین ہیں۔

آپ کے جد امجد حضرت شیخ عبداللطیف نیروی خراسان کے رہنے والے تھے وہاں سے ہجرت کر کے لاہور تشریف لائے۔ ان کے لڑکے حضرت شیخ یحییٰ لاہور سے سکونت ترک کر کے اودھ میں رونق افروز ہوئے۔

آپ کے والد حضرت شیخ یحییٰ اور آپ کی والدہ اودھ میں سکونت پذیر والدین تھے۔ آپ کے والد صوفی متش تھے۔ آپ کی والدہ ماجدہ تہایت نیاک تھیں۔ زیادہ وقت عبادت میں گزارتی تھیں۔ وہ اپنے زمانے کی راجہ تھیں۔ آپ کے والد خوش حال تھے۔ پشمینہ فروخت کرتے تھے۔ آپ کے یہاں غلام بھی تھے۔

۱۷ سیر الاولیاء (فارسی) ص ۲۳۸۔

۱۳۶

**نسب نامہ پدری آپ کا نسب نامہ پدری حسب ذیل ہے :**

حضرت شیخ نصیر الدین محمود بن شیخ یحییٰ بن عبداللطیف بن یوسف  
بن عبدالرشید بن سلیمان بن شیخ احمد بن شیخ یوسف بن شیخ محمد بن شیخ  
شہاب الدین بن شیخ سلطان بن شیخ اسحاق بن شیخ مسعود بن شیخ  
عبدالقدیر بن حضرت واعظ اصغر بن واعظ اکبر بن اسحاق بن سلطان  
ابراہیم بن ادہم بلخی بن شیخ سلیمان بن شیخ ناصر بن حضرت عبداللہ  
بن امیر المومنین حضرت عمر بن خطاب۔

**ولادت باسعادت آپ اودھ میں پیدا ہوئے۔**

**نام نامی آپ کا نام نصیر الدین ہے۔**

**خطاب آپ کا خطاب محمود ہے۔**

**لقب** آپ کا لقب "چراغ دہلی" ہے۔ آپ کے چراغ دہلوی کہلانے کی چند وجوہات  
ہیں۔ حضرت مخدوم جہانیاں گشت جب مکہ معظمہ پہنچے اور حضرت امام  
یافعیؒ سے ملے تو باتوں باتوں میں دہلی کے بزرگان کا ذکر آگیا۔ حضرت امام یافعیؒ نے فرمایا،  
"پہلے تو دہلی میں بہت بزرگان تھے۔ وہ سب واصل بحق ہو گئے۔"  
پھر حضرت امام یافعیؒ نے فرمایا کہ :

"اب تو شیخ نصیر الدین اودھی کہ دہلی کے چراغ ہیں۔ باقی ہیں۔" لہ

لہ تاریخ فرشتہ افاری (ص ۲۹۹) - سیر العارفين

حضرت مخدوم جہانیاں جہاں گشت سید بظاہر کچھ عرصے کے بعد مکہ معظمہ سے دہلی واپس آئے اور حضرت نصیر الدین محمود چراغ دہلی سے بیعت ہوئے اور بعد ازاں خلافت سے مشرف ہوئے۔ آپ کے ”چراغ دہلی“ کہلانے کی دوسری وجہ یہ ہے کہ :

” ایک مرتبہ چند درویش بسلسلہ سیاحی دہلی آئے اور حضرت نظام الدین اولیاء سے ملے۔ وہ درویش حضرت محبوب الہی کی خدمت میں بیٹھے ہوئے تھے کہ اتفاق سے حضرت نصیر الدین محمود چراغ دہلوی بھی حضرت محبوب الہی کی خدمت بابرکت میں حاضر ہوئے۔ حضرت محبوب الہی نے آپ کو بیٹھنے کا حکم دیا، آپ نے عرض کیا :

” درویشوں کی طرف میری بیٹھ ہو جائے گی “

حضرت محبوب الہی نے فرمایا کہ :

” چراغ کی روپشت نہیں ہوتی “

اپنے پیر و مرشد کے حکم موافق آپ بیٹھ گئے، آپ کی روپشت یکساں ہوئی۔ جیسے کہ آپ آگے سے دیکھتے تھے۔ اب پشت کی طرف سے بھی دیکھنے لگے، اسی روز سے آپ ”چراغ دہلی“ کے لقب سے مشہور ہوئے۔

تیسری وجہ یہ ہے کہ ایک دفعہ بادشاہ نے جو حضرت محبوب الہی سے حسد رکھتا تھا اور جس کو ان کا اقتدار ناپسند تھا، عین عرس کے موقع پر حضرت محبوب الہی کی خانقاہ کے واسطے تیل بند کر دیا۔ حضرت نصیر الدین چراغ دہلی نے یہ واقعہ حضرت محبوب الہی کے گوش گزار کیا۔ آپ نے دریافت فرمایا :

” باؤلی جو کھدری ہے، اس میں کچھ پانی نہ نکلا ہے “

حضرت نصیر الدین چراغ دہلی نے عرض کیا :

”حضور! ہاں بھلا ہے“

حضرت محبوب الہی نے حکم دیا :

”اسی کو چراغوں میں پُر کر کے روشن کرو“

آپ نے ایسا ہی کیا۔ تمام چراغ تیل سے نہیں پانی سے روشن ہو گئے۔ حضرت نصیر الدین محمود سارے جہان میں چراغِ دہلی کے لقب سے مشہور ہو گئے۔

جب آپ کی عمر نو سال کی ہوئی، والد ماجد کا سایہ عافیت سر سے اٹھ گیا۔

**بچپن کا صدمہ**

والد کے انتقال کے بعد آپ کی تعلیم و تربیت کا بار آپ کی والدہ ماجدہ نے بھُن و خوبی اٹھایا۔ انہوں نے اپنی پوری

**تعلیم و تربیت**

ذمہ داری محسوس کی اور آپ کی تعلیم و تربیت میں بہت کوشش کی۔

آپ کو مولانا عبدالکریم شیروانی کے سپرد کیا، اور ان کی وفات کے بعد آپ نے

مولانا افتخار الدین گیلانی سے تحصیلِ علم کی۔ آپ نے علوم ظاہری سے جلد فراغت

حاصل کی، اور بیس سال کی عمر میں تمام علوم حاصل کر کے تعلیم کا سلسلہ ختم کیا۔

آپ شروع ہی سے مجاہدہٴ نفس میں لگے رہتے تھے۔

**درویش کی صحبت**

آپ نے ایک درویش کی صحبت میں رہنا شروع کیا۔ یہ درویش شہر سے دُور جنگل میں رہتے تھے۔ دُنیا سے اُن کو کچھ غرض نہ تھی۔ گھاس

اور پتے کھا کر گزارہ کرتے تھے۔

آپ تینتالیس سال کی عمر میں دہلی میں رونق افروز ہوئے۔ یہ دہلی

دہلی میں آمد پہنچ کر آپ حضرت نظام الدین اولیاء کی خدمت میں حاضر ہوئے

لہ بعض کا خیال ہے کہ آپ کی عمر اس وقت چالیس سال کی تھی۔

آپ ایک مدت تک حضرت محبوب الہی کی خدمت میں رہے۔

**بیعت و خلافت** حضرت محبوب الہی نے آپ کو بیعت سے مشرف فرمایا۔

عدا نال خرقہ خلافت عطا کیا۔ — آپ پر حضرت

محبوب الہی کی خاص نوازش اور مہربانی تھی۔ آنحضرت نے آپ کو اپنا صاحبِ سجاد

اور جانشین بنایا۔ وہ تمام تبرکات جو آپ کو حضرت بابا فرید الدین مسعود گنج مشکر

سے ملے تھے، حضرت نصیر الدین محمود چراغ دہلوی کے سپرد فرمائے اور نصیحت

فرمائی کہ وہ ان تبرکات کو اسی طرح اپنے پاس رکھیں، جس طرح انہوں نے اور خواجگان

چشت نے بعد احترام و ادب رکھا ہے۔

آپ کا شجرۂ بیعت اٹھارہ واسطوں سے امام الاولیاء حضرت علی کرم اللہ وجہہ

سے ملتا ہے۔

**ایک واقعہ** حضرت بہا الدین زکریا کے مرید خواجہ محمد گلازرونی ایک مرتبہ

حضرت محبوب الہی کے پاس آئے۔ آپ اس رات خانقاہ میں

رہے۔ جب تہجد کی نماز کا وقت آیا تو آپ نے وضو کرنے کی غرض سے اپنی رضائی

اتاری۔ رضائی ایک جگہ رکھ کر وضو کرنے چلے گئے جب وضو کر کے واپس آئے تو

اس جگہ رضائی کو نہ پایا۔ آپ خانقاہ کے خادم خواجہ محمد کو سخت مست کہنے لگے۔

حضرت نصیر الدین چراغ دہلوی خانقاہ میں عبادت میں مشغول تھے۔ آپ نے

جب یہ گفتگو سنی، آپ اٹھے اور اپنی رضائی خواجہ محمد گلازرونی کو دے کر قصہ ختم کیا۔

کسی نے یہ خبر حضرت محبوب الہی کو پہنچائی۔ حضرت محبوب الہی نے آپ کو اور پر

بلایا اور اپنی خاص رضائی آپ کو عطا کی، آپ کے لئے دوائے خیر فرمائی، اور آپ

کو ربی و دنیاوی نعمت سے سرفراز فرمایا۔

پیر و مرشد کی خدمت میں معروضہ کچھ تو پاس ادب کی وجہ سے اور کچھ اس وجہ سے کہ حضرت

امیر خسرو کو بارگاہِ محبوب الہی میں خاص قرب حاصل تھا۔ جب چاہتے تھے حضرت محبوب الہی کی خدمت میں حاضر ہو جاتے تھے، آپ نے خود تو عرض نہیں کیا بلکہ حضرت امیر خسرو سے کہلوا یا کہ شہر میں رہنے سے مشغولی میں فرق آتا ہے، عبادت میں خلل واقع ہوتا ہے، لوگ ہر وقت آتے جاتے رہتے ہیں۔ اگر حکم ہو تو صحرا یا پہاڑ میں سکونت اختیار کر لوں اور وہاں سکون اور اطمینان کے ساتھ عبادت میں مشغول ہوں۔ حضرت امیر خسرو نے حضرت محبوب الہی سے عرض کیا، حضرت محبوب الہی

نے جواب دیا کہ: اے

ان سے کہہ دو کہ شہر میں رہنا چاہئے اور مخلوق کی جفا و قضا کو برداشت کرنا چاہئے، اور اس کے بدلے ان کے ساتھ بذل و ایثار اور عطا کرنی چاہئے۔

مجاہدات آپ نے سخت سے سخت مجاہدے کئے۔ ایک مرتبہ نفس نے آپ کو پریشان کیا۔ آپ نے نفس کو مغلوب کرنے کی غرض سے اس قدر لیموں کھائے کہ آپ سخت بیمار ہو گئے۔

ایک دفعہ آپ نے دس روز تک کچھ نہیں کھایا۔ کسی نے حضرت محبوب الہی کو اس بات کی اطلاع کر دی۔ آنحضرت نے آپ کو اپنے سامنے بلایا۔ جب آپ خدمتِ اقدس میں حاضر ہوئے۔ حضرت محبوب الہی نے خواجہ اقبال کو حکم دیا کہ ایک روٹی لائیں۔ خواجہ اقبال ایک روٹی پر بہت سا علوہ رکھ کر لانے — حضرت

۱۵ سیر الاولیاء (فارسی) ص ۲۴۷۔



محبوب الہی نے آپ کو حکم دیا کہ وہ سب کھالیں۔ آپ حیران ہوئے کہ یہ سب ایک مرتبہ میں کیسے کھائیں گے لیکن پیرو مرشد کا حکم کیسے ٹالتے۔ سب کھالیا۔

**آپ کی وصیت** آپ نے شیخ زین الدین، اور شیخ کمال الدین کو وصیت فرمائی کہ ان کے وصال کے بعد ان کے شیخ کا خرقہ ان کی قبر میں ان کے سینہ پر اور کاسہ چوبیس ان کے سر ہانے اور تسبیح ان کی انگلی میں، اور عصا اور نعلین ان کی برابر رکھ لینا یہ

**وفات شریف** اپنے پیرو مرشد کے تین سال بعد آپ نے ۱۸۔ رمضان ۵۷ھ کو رحلت فرمائی یہ جس حجرے میں آپ رہتے تھے اسی میں آپ کا مزار مبارک ہے۔ آپ کا سالانہ عرس ہوتا ہے۔ آپ کا مزار زیارت گاہ خاص و عام ہے۔

**آپ کے خلفاء** آپ کے بہت سے خلیفہ ہیں بعض مشہور خلفاء حسب ذیل ہیں :

حضرت خواجہ بندہ نواز سید محمد گیسو دھارا حضرت شیخ کمال الدین (جو آپ کی بہن کے لڑکے ہیں) مخدوم جہانیاں جہاں گشت۔  
 حضرت شیخ صدر الدین طبیب دولہا۔ حضرت سید محمد جعفر  
 الملکی الحسینی۔ مولانا علاء الدین سندیلوی۔ مولانا خواجگی۔ مولانا احمد  
 تھانیسری۔ شیخ معین الدین خورو۔ قاضی عبدالمقشدر بن قاضی  
 رکن الدین۔ قاضی محمد شادی مخدوم شیخ سلیمان ردو لوی۔ شیخ  
 محمد متوکل۔ شیخ دانیال عرف مولانا عود۔ مخدوم شیخ قوام الدین

۱۵ مرآة الاسرار۔ ۲۵ سیرالاولیاء (فارسی) ص ۲۲۲

دہلی میں رہے۔ حضرت خواجہ بندہ نواز سید محمد گیسو دہلاز دہلی سے  
دکن تشریف لے گئے۔ حضرت شیخ کمال الدین دہلی میں رہے۔

**سیرت مقدسہ** آپ کی ذات پسندیدہ اور اوصاف برگزیدہ تھے۔ آپ علم،  
عقل اور عشق میں اپنی مثال نہیں رکھتے تھے۔ آپ تحمل،  
بردباری اور ایثار میں یگانہ روزگار تھے۔ آپ مخلوق کے جو درد ستم پر صبر کرتے تھے۔  
برائی کا بدلہ اچھائی سے دیتے تھے۔ آپ اہل ارادت کے لئے نظیر تھے۔ راہ سلوک  
میں بے نظیر تھے۔ آپ ایک مثالی پیر تھے۔ عین جوانی میں جو کہ کامرانی کا زمانہ سمجھا  
جاتا ہے، آپ نے دنیا کو ترک کر دیا تھا آپ امیر سے بے پرواہ تھے۔ وزیر سے کچھ  
غرض نہ رکھتے تھے۔ آپ اپنے پیر و مرشد کی پیروی میں ہمہ تن مشغول تھے۔ آپ کو  
ساح کا شوق تھا۔

**عفو و درگزر** ایک روز کا واقعہ ہے کہ ایک قلندر آپ کی خانقاہ میں آیا۔  
حضرت نصیر الدین چراغ دہلوی حجرہ میں تشریف رکھتے تھے۔  
وہ قلندر حجرہ میں داخل ہوا۔ خانقاہ میں اس کے حجرہ میں داخل ہونے کا کسی کو پتہ نہ  
چلا۔ اس نے آپ کے چہرہ مبارک پر اٹھارہ زخم لگانے۔ آپ اس درجہ متعزق  
میں تھے کہ آپ کو کچھ پتہ نہ چلا۔ حجرہ کی نالی سے جب خون باہر نکلا تو لوگ حجرہ کے  
اندر آگئے۔ قلندر کو پکڑا۔ آپ نے قلندر کو سزا دینے سے منع فرمایا۔ آپ نے  
اس قلندر کو ایک تیز رفتار گھوڑا، اور سچا اس اشرفیال مرحمت فرمائیں اور اس سے  
فرمایا کہ "جلد شہر سے باہر چلے جاؤ تاکہ تمہیں لوگ تکلیف نہ پہنچا سکیں۔" اس قلندر  
نے ایسا ہی کیا۔

لہ تاریخ فرشتہ (فارسی) ص ۲۹۹۔

## شعرو سخن کا فوق حسب ذیل غزل آپ کے شعرو سخن کی آئینہ دار ہے :

بے کارم و باکارم چوں مدح حساب اندر  
 گو یا تم و خاموشم چوں خط بکتاب اندر  
 اے زاہدِ ظاہر میں از قرب چہ می پرسی  
 او در من و من دروے چوں بو بگلاب اندر  
 دریا است پراز چشم لب تر نہ شود ہرگز  
 ایں طرفہ عجائب میں تشنہ است بآب اندر  
 گہہ شادم و گہہ عنم گمیں از حال خودم غافل  
 می گریم و می خندم چوں طفل بخواب اندر  
 در سینہ نصیر الدین جز عشق نمی گنجد  
 ایں طرفہ عجائب میں دریا بحساب اندر

**تعلیمات** آپ کی بعض تعلیمات حسب ذیل ہیں :

**پیر کی صفات** آپ نے فرمایا کہ :  
 "اے درویش! راہ سلوک میں پیرا سے  
 کہتے ہیں، جسے مرید کے باطن پر تصرف حاصل ہو، اور ہر لحظہ اور  
 گھڑی مرید کی ظاہری اور باطنی مشکلات کو معلوم کر کے حل کر سکے۔  
 ماورا اس کے آئینہ باطن کو صاف کر سکے۔"

**مرید کے فرائض** آپ نے فرمایا کہ :  
 "صادق مرید اسے کہتے ہیں جسے جو کچھ پر حکم کرے،

۱۔ نفاح الثاقین (اردو ترجمہ) ص ۲۔

۱۵۳

بجالائے اور جو کچھ اسے دکھائے وہی دیکھے اور ہر وقت پیر کو حاضر و ناظر مجھے۔ جو کچھ اس کے دل میں نیک یا بد خیالات گزریں ان کا اظہار اپنے پیر سے کرے۔ اگر مرید کے دل میں ذمہ کبھی خیال بھی پیر کے برخلاف ہو تو وہ صادق مرید نہیں کہلا سکتا۔“

آپ نے فرمایا کہ: اے

**فقیری کا سرمایہ** ”فقیری کا سرمایہ مجاہدہ ہے۔ وہ بھی صدق

دل سے، نہ اس غرض سے کہ مخلوق اس کو عابد، زاہد، صاحب مجاہدہ جانیں بلکہ یہ مجاہدہ خاص اللہ تعالیٰ کے واسطے ہو، اور جب مجاہدہ باخلاص ہوگا تو میسر فرمائیے ہوگا اور اللہ تعالیٰ اسے مقام مقصود تک پہنچا دے گا۔“

آپ نے فرمایا کہ: اے

**اصلی کام** ”اصل کار محافظت نفس کی ہے۔ مراقبہ میں صوفی کو لازم ہے کہ اپنے نفس کو نگاہ رکھے یعنی سانس روکے تا جمیعت باطن حاصل ہو، جب سانس لے گا تو باطن پریشان ہوگا اور خرابی پاوے گا۔“

آپ کے چند اقوال پیش کئے جاتے ہیں جو حسب ذیل ہیں :

**اقوال**

تمام کاموں میں نیت خالص درکار ہے۔

لقمہ تجارت اچھا لقمہ ہے۔

جن قدر سالک کو معرفت خدا تعالیٰ حاصل ہوتی ہے، اسی قدر تعلقات کم ہوتے جاتے ہیں۔

۱۹ خیر المجالس ۱۹۹۱ء خیر المجالس ۱۹۹۱ء

● درویش کو چاہئے کہ اگر اس پر فاقہ گذرے تب بھی اپنی حاجت غیر سے نہ کہے۔  
 ● طلب دنیا میں اگر نیت خیر کی ہو تو وہ فی الحقیقت طلبِ آخرت ہے۔  
 ● سماعِ درو مندوں کے لئے بمنزلہ علاج ہے جس طرح ظاہری درد کے لئے علاج ہوتا ہے، اسی طرح باطنی درد کے لئے سماع کے سوا اور کوئی علاج نہیں۔

## اورادو وظائف

آپ کے بتائے ہوئے چند اورادو وظائف حسب ذیل ہیں :

حق تعالیٰ کی محبت کے واسطے آپ نے فرمایا کہ عصر کی نماز کے بعد پانچ مرتبہ سُوْرَةُ عَمَّ پڑھنا

مفید ہے۔

آپ نے فرمایا کہ عشا کی نماز کے بعد دو رکعت پڑھنا چاہئے، ہر رکعت میں

سُوْرَةُ فَاتِحَہ کے بعد اِنَّا اعطینا من مرتبہ پڑھنا چاہئے، اور پھر سجدہ میں یہ پڑھے :

”مستغنی بسمعی وبصری وجعلها الوارث“

## بعض کرامات

ایک دن عزیز الدین آپ کی خدمت میں حاضر تھے حضرت نصیر الدین چراغ دہلوی نے ایک کاغذ پر کچھ لکھا، اور وہ کاغذ عزیز الدین کو دیا کہ اس کو حضرت نظام الدین اولیاء کے روضہ مبارک میں پیش کر دینا۔ عزیز الدین نے اس کو پڑھنا چاہا لیکن نہیں پڑھا۔ انہوں نے سوچا کہ پہلے حکم کے موافق کاغذ روضہ مبارک میں پیش کر دیں پھر پڑھیں۔ روضہ مبارک میں کاغذ پیش کرنے کے بعد جو انہوں نے نگاہ ڈالی تو کاغذ

بالکل صاف تھا اور اس پر کچھ نہیں لکھا ہوا تھا۔  
 سلطان محمد بن تغلق ٹھٹہ روانہ ہوا۔ دہلی کے مشائخین و بزرگان کو اپنے ہمراہ لیا۔  
 حضرت نصیر الدین چراغ دہلوی کو بھی ساتھ لینا چاہتا تھا۔ آپ نے فرمایا کہ :  
 ” سلطان کو اس سفر میں میرا ساتھ لینا مبارک نہیں ہے کیوں کہ وہ  
 صحیح سلامت واپس نہ آئے گا۔

چنانچہ ایسا ہی ہوا۔ سلطان محمد بن تغلق کا انتقال ہوا، اور آپ کی دعا سے فیروز شاہ  
 بادشاہ ہوا۔

آخر عمر میں حضرت نصیر الدین چراغ دہلوی کے جسم سے ایسی ہی خوش بو آنے  
 لگی تھی جیسی کہ حضرت نظام الدین اولیاء کے جسم سے آتی تھی۔

## باب ۸

### حضرت امیر خسرو

حضرت امیر خسرو بادشاہ سلطنتِ شمالی ہیں اور خسرو ملکیتِ فضائل ہیں۔

آپ حضرت نظام الدین اولیاء کے مرید اور خلیفہ ہیں۔

**خاندانی حالات** آپ ہزارہ بلخ کے ایک تراز خانمان سے وابستہ تھے۔ علم اور دولت اس خانمان کی خصوصیات ہیں۔

**والد ماجد** آپ کے والد ماجد کا نام امیر سیف الدین محمود ہے۔ آپ ہزارہ بلخ کے امیر زادوں میں سے تھے۔ چنگیز خاں کے زمانے میں ہندوستان تشریف لائے اور شاہی دربار میں تراز عہدے پر فائز ہوئے۔

**بھائی** آپ کے دو بھائی تھے۔ ایک بھائی کا نام اعزاز الدین علی شاہ ہے اور دوسرے بھائی کا نام حسام الدین ہے۔

**پیدائش** آپ موہن آباد میں جناب پٹیالی کے نام سے مشہور ہے پیدا ہوئے آپ کا نام ابوالحسن ہے۔

## لقب آپ کا لقب یمن الدین ہے یہ

**تعلیم و تربیت** آپ نے اپنے والد بزرگوار کے سایہ عاطفت میں تعلیم و تربیت پائی۔ جب آپ کی عمر نو سال کی ہوئی، والد کا سایہ آپ کے سر سے اٹھ گیا۔ والد کے انتقال کے بعد آپ کی والدہ کے ایک دور کے رشتہ دار نے آپ کی تعلیم و تربیت پر کافی التفات اور توجہ دی۔ عماد الملک جو اپنے ہم عصروں میں ایک نمایاں حیثیت رکھتے تھے، اور جن کی عمر ایک سو تیس سال کی تھی، آپ کے جد مادری تھے۔ آپ کی تعلیم و تربیت دہلی میں ہوئی۔

**بیعت اور خلافت** جب آپ کی عمر آٹھ سال کی ہوئی، آپ کے والد آپ کو اپنے ہمراہ لے کر حضرت نظام الدین اولیا کی خدمت میں حاضر ہوئے۔ آپ چاہتے تھے کہ اپنے پیر کا انتخاب خود کریں۔ آپ کے والد یہ سن کر حضرت محبوب الہی کی خدمت میں اندر چلے گئے۔ لیکن آپ دروازہ پر باہر بیٹھ کر کچھ اشعار رکھنے لگے۔ آپ نے وہاں بیٹھے بیٹھے حسب ذیل قطعہ لکھا:

تو آل شاہی کہ بر ایوانِ قصرت      کبوتر گرنشیند باز گرد

غریبے مستندے بردر آمد      سیابد اندروں یا بازار گرد

آپ سوچنے لگے کہ حضرت محبوب الہی شیخ کامل ہیں تو آپ کے اشعار کا جواب دیں گے اور آپ کو اپنے پاس بلائیں گے۔

حضرت محبوب الہی نے اپنے ایک خادم سے فرمایا کہ باہر جو لڑکا بیٹھا ہے اس کے پاس جا کر یہ اشعار پڑھ دو۔

لہ نفحات الانس ص ۵۴۔



بیاد اندروں مردِ حقیقت کہ با ما یک نفس ہم از گرد

اگر ابلہ بود آں مرد نادان از اں را ہے کہ آمد باز گرد

آپ نے جب یہ اشعار سنے فوراً حضرت محبوب الہی کی خدمت میں حاضر ہوئے۔ بیعت سے مشرف ہوئے۔ خلوص، اعتقاد اور محبت نے اپنا کام کیا، اور کچھ ہی دنوں میں آپ کو اپنے پیرو مرشد کی عنایت، محبت اور شفقت اس درجہ حاصل ہوئی کہ جس کی مثال ملنا مشکل ہے۔ حضرت محبوب الہی نے آپ کو خرقہ خلافت پہنایا۔

آپ کی خواجہ حسن سے محبت عشق کے درجے تک  
خواجہ حسن سے محبت پہنچ گئی تھی اس ماضی، اور معشوقی کا چرچہ ہونے

پر شہزادہ سلطان خاں نے خواجہ حسن کے چند کوڑے مارے۔ شہزادہ سلطان خاں نے آپ کو بلایا اور اس محبت کے بارے میں دریافت کیا۔ آپ نے جواب دیا کہ ”دری ہمارے درمیان سے اٹھ چکی ہے۔“ شہزادہ سلطان نے کہا ”اس کا ثبوت؟“ آپ نے اپنی آستین اٹھا کر دکھائی۔ جس جگہ خواجہ حسن کے کوڑے لگے تھے اسی جگہ آپ کے ہاتھ پر کوڑوں کے نشان موجود تھے۔

آپ اور خواجہ حسن سلطان غیاث الدین بلبن  
بادشاہوں سے تعلقات کے لڑکے شہزادہ محمد سلطان خاں کے پاس

ملازم تھے۔ شہزادہ سلطان سلطان میں رہتے تھے۔ آپ نے کئی بار نوکری سے استعفیٰ دینا چاہا لیکن شہزادہ سلطان نے آپ کو اجازت نہیں دی۔ جب شہزادہ سلطان سلطان میں شہید ہوا، آپ نے دہلی آکر امیر علی کی ملازمت اختیار کی۔ سلطان جلال الدین خلجی کے تخت پر بیٹھنے کے بعد آپ اس کے مقرب ہوئے۔ غرض سلطان قطب الدین

۱۶ تاریخ فرشتہ ۱۶۰

بارگ شادہ تک آپ پر ہر بادشاہ نے ہر و محبت اور لطف و کرم کی نظر رکھی۔ شاہی دربار میں آپ کی کافی عزت تھی۔ سلطان غیاث الدین تغلق جس کے نام پر آپ نے تغلق نامہ لکھا ہے، سب بادشاہوں سے زیادہ آپ کی عزت اور احترام کرتا تھا۔ یہ ایک دفعہ سلطان علاء الدین حسینی نے کچھ تحفے آپ کے ساتھ کر کے

## حضرت قلندر صاحب کے ملاقات

آپ کو حضرت شیخ ابو علی قلندر پانی پتی کی خدمت میں بھیجا۔ حضرت قلندر صاحب آپ کا کلام سن کر بہت خوش ہوئے اور پھر اپنا کلام آپ کو سنایا۔ آپ قلندر صاحب کا کلام سن کر رونے لگے۔ حضرت قلندر صاحب نے آپ سے پوچھا:

”خروا صرف روتا ہے۔ یا کچھ بھیجا بھی“

آپ نے جواب دیا:

”اسی وجہ سے روتا ہوں کہ کچھ سمجھ میں نہیں آتا“

حضرت قلندر صاحب یہ جواب سن کر بہت خوش ہوئے اور سلطان علاء الدین حسینی کے بھیجے ہوئے تحفے قبول فرمائے۔ یہ

آپ کا آئندہ خطاب مخلص دل میں ایک دن یہ خیال گذرا کہ آپ کا مخلص دنیا داروں کا ماہی ہے۔ کیا اچھا ہوتا کہ آپ کا مخلص فقیروں سے منسوب ہوتا۔ آپ نے اپنے پیرو مرشد سے اس کا ذکر کیا۔

حضرت محبوب الہی نے فرمایا: ”مشر میں تم کو ”محمد کا سہ لیس“ کے خطاب سے پکاریں گے“

آپ کی وصیت آپ کے پیرو مرشد کی زبان فیض تر جان سے جو محبت اور خفقت کے کلمات آپ کے متعلق نکلے تھے، ان سب کلمات کو

۱۵ تاریخ فرشتہ ص ۲۲۲ ۱۶ شرف الناقب ۱۷ نفحات الانس ص ۲۴۵

آپ نے ایک کاغذ پر لکھ کر بطور تعویذ گلے میں ڈال لیا تھا۔ آپ نے وصیت فرمائی کہ اس کاغذ کو جس پر وہ کلمات لکھے ہوئے تھے، آپ کے ساتھ قبر میں دفن کیا جائے تاکہ وہ کاغذ آپ کی بخشش کا ذریعہ بنے۔

**وفات شریف** حضرت محبوب الہی کی وفات کے وقت آپ دہلی میں نہیں تھے۔ اس وقت آپ سلطان غیاث الدین تغلق کے ساتھ لکھنؤ میں تھے۔ وفات کی خبر سن کر دہلی آئے۔ اپنے پیرو مرشد کے مزار پر انوار پر حاضر ہوئے۔ نوکری سے استغفا دیا۔ جو کچھ پاس تھا فقراء اور مساکین کو تقسیم کیا۔ سیاہ مانتی لباس پہنا، اور مزار پر رہنے لگے۔ چھ مہینے نہایت رنج و غم میں گزارے۔ آخر کار ۱۸ شوال ۷۲۵ھ کو رحمت حق میں پیوست ہوئے۔ آپ کا مزار حضرت محبوب الہی کے مزار کے پاس چوتراہ یاران کے نام سے مشہور ہے اور ہر سال آپ کا عرس بڑے تزک و احتشام سے ہوتا ہے۔

**سیرت پاک** آپ نہ صرف ایک خوش گو شاعر، ایک اچھے مصنف، ایک بڑے عالم، ایک بامذاق شخص۔ ایک کامیاب مقرب سلاطین تھے بلکہ آپ ایک صاحبِ دل، صاحبِ نسبت صوفی صافی۔ اور ایک درویش دلریش بھی تھے۔ آپ آخر شب میں بیدار ہوتے تھے۔ تہجد کی نماز میں قرآن مجید کے ساتھ پارے پڑھتے تھے، اور ذوق و شوق میں بے حد روتے تھے۔ باوجود نوکری کے آپ نے چالیس سال تک بارہ مہینے روزے رکھے۔ آپ نے حضرت محبوب الہی کے ہمراہ طے عرض کے طریق پر حج کئے ہیں۔

**پیرو مرشد سے محبت** آپ کو اپنے پیرو مرشد سے والہانہ محبت اور عقیدت تھی۔ آپ فنا فی الشیخ کے درجے پر پہنچ

۱۵ تاریخ فرشتہ ص ۲۰۲، ۲۰۳، ۲۰۴ تا تاریخ فرشتہ ص ۲۰۴، سفینۃ الاولیاء ص ۹۹، ۱۰۰ سفینۃ الاولیاء ص ۹۹

گئے تھے جب آپ دہلی میں ہوتے، زیادہ وقت اپنے پیرومرشد کی خدمت میں گزارتے تھے۔ ایک دن ایک شخص حضرت محبوب الہی کی خدمت میں حاضر ہوا۔ اس کے سات بیٹیاں تھیں۔ وہ ان کی شادی کرنا چاہتا تھا۔ حضرت محبوب الہی سے کچھ مالی امداد چاہتا تھا، لیکن اتفاق سے اس روز خانقاہ میں سوائے نعلین کے اور کچھ نہ تھا۔ آپ نے وہ نعلین ہی اس شخص کو دے دیں، بڑی اُتیدی لے کر آیا تھا، نعلین لے کر وہ کچھ خوش نہ ہوا۔ دہلی سے روانہ ہو کر ایک سرائے میں کھیرا۔ آپ بھی بہت کچھ ساز و سامان کے ساتھ دہلی جاتے ہوئے اسی سرائے میں ٹھہرے اس سرائے میں آپ کو اپنے پیرومرشد کی خوشبو آئی۔ آپ سرائے میں تلاش کرتے پھرے کہ دہلی سے کون آیا ہے۔ جب اس شخص سے ملاقات ہوئی، پہلے پیرومرشد کی خیریت معلوم کی، اس شخص نے باتوں باتوں میں نعلین کا بھی ذکر کیا۔ آپ نے وہ نعلین لے لیں اور سب سامان اس کو دے دیا۔ وہ نعلین آپ نے اپنے عام میں لپیٹ کر سر سے باندھ لیں، اور اس طرح سے حضرت محبوب الہی کی خدمت میں حاضر ہوئے۔

حضرت محبوب الہی کو بھی آپ کے انتہائی محبت تھی بلکہ ایک مرتبہ آپ نے فرمایا:

”خسرو! میں سب سے تنگ آتا ہوں، مگر تجھ سے تنگ نہیں آتا“

ایک مرتبہ ارشاد ہوا کہ:

”میں سب سے تنگ ہوتا ہوں۔ یہاں تک کہ اپنے آپ سے بھی تنگ ہوتا ہوں مگر تجھ سے تنگ نہیں ہوتا“

آپ کے پیرومرشد نے آپ کو ”ترک اللہ“ کا خطاب دیا تھا۔ ایک موقع پر آپ نے فرمایا کہ:

”میں بغیر اُس کے (اخیر سرور کے جنت میں قدم نہیں رکھوں گا۔ اگر وہ کا ایک قبر میں دفن کرنا جائز ہوتا تو میں وصیت کرتا کہ اُس کو میری قبر

۱۔ سفینۃ الاولیاء ص ۱۱۱ لطائف اشرفی فی بیان کوائف صوفی ص ۳۶ ۲۔ تاریخ فرشتہ ص ۱۶۳

میں دفن کیا جائے“

ایک اور موقع پر آپ نے فرمایا :

”روزِ قیامت ہر ایک سے پوچھا جائے گا کہ کیا لائے، مجھ سے پوچھیں

گے تو کہوں گا کہ اس ترک اللہ کے سینے کا سوز“ لہ

آپ فرماتے تھے کہ : لہ

”خداوند تعالیٰ مجھ کو اس ترک کے سینے کے سوز میں بچتے“

ایک مرتبہ آپ نے متقدمین پر کچھ اعتراض کیا اور خمسہ نظامی کا جواب لکھتے وقت

یہ شعر کہا :

دید یہ خسرویم چوں شد بلند زلزله درگور نظامی فگند

اسی وقت ایک برہنہ تلوار آپ کے سر پہ آئی۔ آپ نے حضرت محبوب الہی اور بابا فرید الدین

گنج شکر سے امداد طلب کی۔ ایک ہاتھ نمودار ہوا، جس نے آستین کاٹی۔ پھر تلوار غائب

ہو گئی۔ آپ محفوظ رہے۔ آپ حضرت محبوب الہی کی خدمت میں حاضر ہوئے۔ چاہتے تھے

کہ سب حال بیان کریں۔ حضرت محبوب الہی نے آپ کو وہ آستین دکھائی۔ آپ نے سرِ نیا

زمین پر رکھا یہ

حضرت محبوب الہی نے حسبِ ذیل اشعار آپ کی تعریف میں ارشاد فرمائے :

خسرو کہ بنظم و نثر مثلش کم خاست ملکیت ملک سخن از خسرو ماست

ایں خسرو ماست تا مخر خسرو نیست زیرا کہ خدا نام را این خسرو ماست

شعرو شاعری آپ نے پانچ لاکھ سے کم اور چار لاکھ سے زیادہ اشعار کہے ہیں یہ

نوسال کی عمر میں آپ نے اپنے والد ماجد کی وفات پر ایک مرتبہ

کہا جس کا حسبِ ذیل مطلع ہے :

لہ سفینۃ الاولیاء ص ۹۹ لہ تاریخ فرشتہ ص ۲۳ لہ تذکرۃ الاتقیاء لہ نفحات الانس ص ۵۸۴

سیف از سرم گذشت و دل من دو نیم ماند دریاے مارواں شد و درہم ماند  
 آپ نے حضرت محبوب الہیؑ کی تعریف میں بہت سے اشعار لکھے۔ حسب ذیل اشعار پیر و مرشد کی  
 تعریف میں ہیں:

جدا از خانقاہ او بقدیم      عظیم کعبہ را ماند بہ تعظیم  
 ملک کردہ بسقش آشیانہ      چو اندر سقفا کنجشک خانہ

حضرت شیخ سعدی شیرازیؒ آپ سے ملنے کے لئے ہندوستان آئے: ملہ

ایک مرتبہ آپ کو حضرت خضر علیہ السلام سے ملنے کا شرف حاصل ہوا۔ آپ نے  
 حضرت خضر علیہ السلام سے درخواست کی کہ وہ لعابِ دہن مرحمت فرمائیں۔ حضرت خضر  
 علیہ السلام نے جواب دیا کہ وہ سعادت شیخ سعدی شیرازیؒ کے حصّہ میں آچکی ہے۔ آپ نے حضرت  
 محبوب الہیؑ سے اس کا ذکر کیا۔

حضرت محبوب الہیؑ نے اپنا لعابِ دہن آپ کے مونہہ میں ڈال دیا۔ اس کی برکت  
 سے آپ کے کلام کو وہ مقبولیت حاصل ہوئی کہ جو کسی کو نہیں حاصل ہوئی۔  
**خاص خاص کتابیں** آپ کی تصنیف کردہ بالوئے کتابیں ہیں۔ خاص خاص  
 کتابیں حسب ذیل ہیں:

راحت الحبین اس کتاب میں آپ نے حضرت محبوب الہیؑ کے ملفوظات تحریر کئے ہیں:  
 تحفۃ القنیر۔ وسط الحیات۔ غرۃ الکمال۔ بقیۃ نقیۃ نہایت الکمال۔ قرآن السعدین۔ مطلع الانوار۔ جواب  
 مخزن اسرار نظامی۔ شیریں خسروی لیلیٰ مجنوں۔ آئینہ سکندری۔ بہشت بہشت۔ تلج الفسوح۔  
 تہ سپہا عجاز خسروی، تعلق نامہ۔ خزائن الفسوح۔ مناقب ہند۔

شیخ نور الدین ابوالفتح ملتانی نے جب آپ کے جنازے پر ہاتھ اٹھا کر دعا کرنا چاہی۔  
**کرامت** آپ اٹھ بیٹھے اور یہ شعر پڑھا۔

ما بعشق پیر خود چندانکہ مستغرق شدیم      نیست مارا حاجتِ آمرزشِ آمرزگار

## باب ۹

# حضرت مولانا شمس الدین محمد رحیمی

حضرت مولانا شمس الدین محمد رحیمی شمس ملت ودین ہیں۔ آپ زاہد ممکن ہیں۔  
عابد متذین ہیں و صاف حقائق ہیں۔ کشاف و قائل ہیں۔

والد بزرگوار آپ کے والد بزرگوار کا نام نامی محمد رحیمی ہے۔

نام آپ کا نام شمس الدین محمد ہے۔

تعلیم و تربیت آپ نے مولانا ظہیر الدین سے ”بزودی“ پڑھی۔ آپ نے  
علم اصول، فقہ، تفسیر اور حدیث میں وہ درجہ حاصل کیا  
تھا کہ آپ کی شاگردی باعثِ فخر و مباہات تھی۔ بہت سے علمائے شہر آپ کے شاگرد  
تھے اور علوم ظاہری کی سند اور علوم دینی کی تحقیق آپ کی نسبت سے منسوب کرتے تھے۔

حضرت محبوب الہی کی خدمت میں باریابی آپ اور مولانا صدر الدین  
ناولی ساتھ ساتھ رہتے

تھے اور دونوں مولانا ظہیر الدین کے پاس پڑھتے تھے۔ جب تعطیل ہوتی آپ اور مولانا صدر الدین تاویلی دریائے جہنا پر کپڑے دھونے غیاث پور آتے تھے۔ آپ سنا کرتے تھے کہ حضرت محبوب الہی بڑی شان کے بزرگ ہیں۔ اُن کی عظمت و کرامات کے قہقہے سنتے تھے۔ آپ سنا کرتے تھے کہ شہر کے بڑے بڑے لوگ، علماء اور فضلاء روزگار حضرت محبوب الہی کی خدمت میں حاضر ہو کر زمیں بوس ہوتے ہیں اور قدم چومتے ہیں ایک دن آپ اور مولانا صدر الدین تاویلی غیاث پور کپڑے دھونے آئے دونوں میں آپس میں مشورہ ہوا کہ حضرت محبوب الہی کی خدمت میں چل کر دیکھنا چاہئے کہ وہ علم کیسے رکھتے ہیں، لیکن جب ہم اُن کے پاس جائیں گے، زمیں بوس نہ ہوں گے اور نہ قدم چومیں گے، بس اسلامی شعار کے موافق سلام علیک کر کے بیٹھ جائیں گے۔ اس صلاح و مشورہ کے بعد آپ اور مولانا صدر الدین تاویلی عجیب عجیب خیالات کے ساتھ حضرت محبوب الہی کی خدمت بابرکت میں حاضر ہوئے۔ حضرت محبوب الہی کے رونے اور پینچناہ پیتے ہی آپ پر مولانا صدر الدین پر جمال مبارک کا ایسا رعب طاری ہوا اور ایسی ہیبت طبعی کہ آپ دونوں نے سر نیاز زمین پر رکھ دیا۔

حضرت محبوب الہی نے آپ دونوں سے بیٹھے کو فرمایا۔ آپ دونوں باادب بیٹھ گئے۔ تھوڑی دیر کے بعد حضرت محبوب الہی نے دریافت فرمایا۔ "شہر میں رہتے ہو؟" آپ دونوں نے جواب دیا۔ "جی شہر میں رہتے ہیں۔"

پھر محبوب الہی نے پوچھا :  
 "کچھ پڑھتے ہو؟"

عرض کیا :

۱۹۶



”جی ہاں، مولانا ظہیر الدین سے بزودی کی بحث کرتے ہیں“

حضرت محبوب الہی نے ”بزودی“ کے اس حصہ میں جو انہوں نے پڑھ لیا تھا۔ ایک سوال پوچھا کہ جو مولانا ظہیر الدین سے بھی حل نہ ہوا تھا۔ دونوں کو سخت تعجب ہوا، نہایت ادب اور عاجزی سے عرض کیا:

”مخدوم، یہی مشکل مسئلہ حل ہونے سے رہ گیا ہے، ہمارے استاد

مولانا ظہیر الدین فرماتے تھے کہ اس مسئلہ کی تحقیقات کریں گے“

یہ سن کر حضرت محبوب الہی مسکرائے اور اس مسئلہ پر اتنی روشنی ڈالی کہ ان دونوں کی تسلی و تشفی بخوبی ہو گئی۔ واپسی کے وقت حضرت محبوب الہی نے مولانا شمس الدین کو پانسجامہ اور مولانا صدر الدین کو دستار دے کر سرفراز فرمایا۔

اس کے بعد جو آپ مولانا ظہیر الدین کے پاس پڑھنے گئے وہ پانسجامہ جو آپ کو حضرت محبوب الہی نے عطا فرمایا تھا، سر سے باندھ کر گئے۔

دوسری بار جو آپ حضرت محبوب الہی کی خدمت میں حاضر

## بیعت و خلافت

ہوئے، سعادتِ ارادت سے مشرف ہوئے۔ بیعت

سے مشرف ہونے کے بعد آپ حضرت محبوب الہی کی خدمت میں حاضر رہنے لگے۔ آپ کی خدمت، صدق، خلوص اور محبت نے اپنا کام کیا اور آخر کار خرقہٴ خلافت پا کر ممتاز و سرفراز ہوئے۔

آپ کے خلافت نامہ میں جو پند و نصائح حضرت محبوب الہی کے درج ہیں، ان کا ترجمہ حسب ذیل ہے یہ

## پند و نصائح

۱۱۱۱ سیرالاولیاء ص ۲۲۳

۱۱۱۱ سیرالاولیاء ص ۲۲۹

بِسْمِ اللّٰهِ الرَّحْمٰنِ الرَّحِیْمِ

”تمام تعریف اُس خدا کے واسطے ہے جس کے دوستوں کی بہت نے تمام عالم کو چھوڑ کر خاص اُسی کی طرف بلند پروازی کی اور اُن کے دل مقصد ایک بختے والے کے ساتھ از روئے نیک نامی کے وابستہ ہیں۔ پس اُن دوستوں پر اُن کے محبوب کے کوثر سے صبح و شام جام ہائے محبت دُور کرتے ہیں۔ ایسا دُور کہ جس کو زوال نہیں ہے اور جب رات آتی ہے تو اُن کے دل آتش شوق سے مشتعل ہو جاتے ہیں اور اُن کی آنکھوں سے آنسوؤں کا مینہ برسنا شروع ہوتا ہے۔ یہ دوست پوشیدہ طور پر اپنے حبیب کی مناجات سے نفع اُٹھاتے ہیں اور اپنی فکر کے ساتھ سرا پر دہ عزت کا طواف کرتے ہیں۔ ان میں سے ہمیشہ ایک نہ ایک ایسا شخص موجود ہوتا ہے جس کے دل پر عرفان کی تروتازگی اور اطرافِ عالم میں اس کے آثار ظاہر اور انوار روشن ہوتے ہیں۔ زبان اُن کی ناطق سخن اور وہ مخلوق خدا کی طرف پلٹنے والا ہوتا ہے تاکہ مخلوق کو ظلمت سے روشنی کی طرف نکالے اور پرندگار بختے والے کا مقرب بنائے۔“

پھر رحمتِ کاملہ روشن شریعت اور تابانِ طریقت والے رسولِ رحمت پر نازل ہو جو مقامِ بیعت میں پروردگار کی خلافت کے ساتھ مخصوص ہیں اور ان کے خلفائے راشدین پر جو ہر ایک مقام میں کامیاب اور اُن کی آل و اصحاب پر جو صبح و شام اپنے رب کو پکارتے ہیں۔ انا بعد بے شک خدائے واحد و لام کی طرف اُس کے بندوں کو بلانا مقاصدِ اسلامی کا بلند ترین مقصد اور ایمان کی محکم ترین دستگی

ہے۔ جیسا کہ حدیث شریف میں وارد ہوتا ہے۔ فرمایا، قسم ہے اس  
 ذات کی جس کے ہاتھ میں محمدؐ کی جان ہے اگر تم چاہو تو میں اور قسم  
 کھا کر بیان کروں کہ خدا کو اپنے سب بندوں میں زیادہ محبوب وہ بندے ہیں جو  
 خدا کو اس کے بندوں کا اور خدا کے بندوں کو خدا کا محبوب بناتے ہیں،  
 اور زمین میں چل پھر کر نصیحت اور نیک باتوں کا حکم کرتے ہیں اور خدا  
 نے اپنے ان بندوں کی تعریف فرمائی ہے جو یہ دعا کرتے ہیں کہ اے  
 پروردگار ہمارے، ہماری بیویوں اور اولاد میں سے ہماری آنکھوں کی  
 ٹھنڈک ہم کو نصیب فرما اور ہم کو پہنیز نگاروں کا رہنما بنا۔ اور نیز  
 خداوند تعالیٰ نے اپنے بندوں پر حضرت سید المرسلین و قائد الغر المحجلین کی  
 پیروی فرض کی ہے۔ فرمایا ہے کہ اے محمدؐ کہہ دو کہ اے لوگو! یہ  
 میرا راستہ ہے۔ میں خدا کی طرف تم کو بلاتا ہوں۔ بیٹائی پر میں اور  
 وہ لوگ جو میرے پیروں میں اور آل حضرت کی پیروی بغیر ان کے  
 اقوال کی نگہداشت اور ان کے اعمال و افعال کی اقتدار اور دل  
 کے وجود میں کل ماسوا اللہ سے پاک کرنے اور معبود کی طرف منقطع  
 ہو جانے کے حاصل نہیں ہوتی ہے پھر معلوم ہو کہ فرزندِ عزیز پر ہیرنگار  
 عالم پسندیدہ خدا کی طرف متوجہ ہونے والا شمس الملتہ والدين محمد بن محمد  
 خدائے واحد اپنے انوار اہل تقویٰ و یقین پر نازل فرمائے۔ جب ہماری  
 طرف اس کا قصد درست ہو اور ہم سے اس نے ارادت کا فرقہ پہننا  
 اور ہماری محبت سے پورا حقتہ حاصل کیا تو میں نے ان کو اجازت دی  
 کہ جب وہ تیرا کائنات کے قباغ اور طاعت و عبادت میں وقت  
 کو مصروف کرنے اور نفس کو نفسانی خواہشوں اور خطرات سے محفوظ رکھنے  
 پر قائم ہوں اور دنیا و انساں کے اسباب سے اعراض کریں۔

اور اہل دنیا کی طرف میلان نہ کریں۔

اور بالکل خدا کی طرف منقطع ہو جائیں۔

اور ان کے دل میں انوارِ قدسی اور اسرارِ ملکوتی روشن ہوں اور تعریفیاتِ الہیہ کی سمجھ کا دروازہ کھل جائے۔“

**آپ کے شاگرد** آپ کے بہت شاگرد تھے۔ حضرت نعیر الدین چرخِ دہلی آپ کے مایہ ناز شاگرد ہیں۔ حضرت مخدوم نے آپ سے ”بزودی“ پر مسمی تھی۔ حضرت مخدوم آپ کا بہت ادب و احترام کرتے تھے۔ یہ آپ نے اپنے استاد حضرت مولانا کی تعریف میں یہ شعر کہا ہے:

سَأَلْتُ الْعِلْمَ مِنْ حَيَاتِكَ حَقًّا

فَقَالَ الْعِلْمُ شَمْسُ الدِّينِ بَعِيًّا

ترجمہ: میں نے علم سے دریافت کیا کہ تجھ کو حقیقی طور سے کس نے زندہ

کیا ہے۔ علم نے جواب دیا کہ شمس الدین کھلی نے۔

**آخری ایام** عمر کے آخری حصے میں سلطان محمد بن تغلق نے آپ کو طلب کر کے کشمیر جانے کا حکم دیا۔ آپ واپس دولت خانے پر تشریف لائے اور کشمیر جانے کی تیاری میں معروف ہوئے۔ سلطان محمد بن تغلق نے آپ کو کشمیرے جانے کے واسطے کچھ لوگوں کو مقرر کر دیا تھا۔ آپ نے جو لوگ آپ کے دولت خانے پر موجود تھے ان کو مخاطب کر کے فرمایا:

”یہ لوگ کیا کہتے ہیں؟ میں نے اپنے پیر روشن ضمیر کو خواب میں دیکھا

ہے کہ مجھ کو طلب فرماتے ہیں۔ میں اپنے پیر و مرشد کی خدمت میں

جاتا ہوں، وہ لوگ مجھے کہاں بھیجے ہیں؟“

دوسرے دن آپ کے سینے پر ایک پھوٹا نکلا۔ نوبت یہاں تک پہنچی کہ شرکاف دیا گیا آپ

میرزا دلدار علی

کی بیماری کی خبر سلطان کو پہنچی۔ اس کو یقین نہ آیا۔ اس نے آپ کو دیکھ کر اپنا اطمینان کرنا چاہا۔ آپ پاکی میں بیٹھ کر سلطان محمد بن تغلق کے پاس تشریف کے گئے۔ وہاں سے آکر تکلیف بڑھ گئی۔

**وفات شریف**  
 آپ ۷۴۷ھ میں جوہار رحمت رب العالمین میں پیوست ہوئے۔ آپ کا مزار مبارک دہلی میں حضرت محبوب الہی کے آستانہ کے قریب واقع ہے۔

**سیرت پاک**  
 آپ نے شادی نہیں کی۔ ساری عمر مجاہدات، ریاضات، اور عبادت میں مشغول رہے۔ آپ کی زندگی کا طور طریق سالکانِ راہِ طریقت کی طرح تھا۔ آپ کا ظاہر و باطن پاک و صاف تھا۔ تعلق تزویج سے میرا تھے۔ تکلفات سے فاری تھے۔ دنیا دار سے ملنا آپ کو سخت ناگوار ہوتا تھا۔ آپ فتوحات کو دیکھتے تک نہ تھے۔ آپ کے خادم مسی فتوح ساری فتوحات کو لوگوں پر خرچ کر دیتے تھے۔ علماء میں آپ کا درجہ بہت اونچا تھا۔ آپ محققِ روزگار تھے۔ علومِ دینی سے متعلق آپ کی چند تصنیفات بھی ہیں۔ آپ شریعت اور طریقت میں ایک کامل فرد تھے۔ علمائے عصر اور مشائخِ روزگار آپ کے منقاد اور معتقد تھے۔ جس کو صادق پاتے اس کو بیعت کرتے۔ جہاں تک ممکن ہوتا گریز کرتے۔

**ذوقِ سماع**  
 آپ کو سماع کا شوق تھا۔ وصال سے چند روز قبل حضرت محبوب الہی کی درگاہ میں عرس کے موقع پر محفلِ سماع میں آپ، حضرت نصیر الدین چرغ دہلوی اور شیخ قطب الدین منور اور بہت سے لوگ تھے۔ آپ کو اس غزل پر وجد طاری ہوا، آپ کھڑے ہو گئے اور اپنے سینے پر ہاتھ ملتے ملتے کہتے یہ

## غزل

غمے کز تو دارم بہ پیش کہ گویم  
دوائے دل درد مند از کہ جویم  
اگر کشتہ گردم بہ تیغِ جفایت  
بہ پیش کس این ماجرا را نگویم

طیبیم تو باشی علاج از کہ خواہم  
اسیر تو باشم خلاص از کہ جویم

ز سعدی چہ گویم چہ جویم چہ پویم  
غمے کز تو دارم بہ پیش کہ گویم

**کشف و کرامت**  
حضرت نصیر الدین محمود چراغ دہلوی کے مرید مولانا سلیمان  
ایک مرتبہ جمعہ کی نماز کے بعد آپ کی خدمت میں حاضر  
ہوئے۔ آپ کپڑے اتار کر کتابت میں مشغول ہوئے۔ مولانا سلیمان کے دل میں یہ خیال گزرا  
کہ جمعہ کی نماز کے بعد مشائخ کے واسطے مشغولی کا وقت ہے اور یہ کیسے بزرگ ہیں کہ کتابت میں  
مصرف ہو گئے۔

مولانا سلیمان کے دل میں اس خیال کا آنا تھا کہ آپ نے سر اٹھایا اور فرمایا:  
”اے سلیمان۔ میں اس سے بھی عالی نہیں ہوں“ لہ

## باب ۱۰

# حضرت مولانا علامہ الدین نیلی چشتی

حضرت مولانا علامہ الدین نیلی چشتی قطب ربانی ہیں۔ گنج اسرار ذوالجلال ہیں۔ گوہر

دریائے فضل و کمال ہیں۔

نام آپ کا نام علامہ الدین ہے۔

آپ علوم ظاہری کی تحصیل و تکمیل سے جلد ہی فارغ ہوئے،

تعلیم و تربیت فقہ، حدیث، منطق، تفسیر اور علم سلوک میں دستگاہ رکھتے

تھے۔ آپ نے قرآن مجید بھی حفظ کیا۔ آپ ایک اچھے قاری تھے۔

آپ حضرت محبوب الہی کے حلقہ ارادت میں داخل ہوئے۔

بیعت و خلافت بیعت سے مشرف ہونے کے کچھ عرصہ بعد آپ خرقہ خلافت سے

سرفراز ہوئے۔

ایک دن حضرت محبوب الہی حسب معمول

بالائی منزل میں تشریف فرما تھے۔ آپ

حضرت محبوب الہی کا عطیہ

خانقاہ میں حاضر ہوئے اور جماعت خانے کے صحن میں نماز میں مشغول ہوئے۔ جن لوگوں نے نماز نہیں پڑھی تھی وہ آپ کے پیچھے نماز پڑھنے کھڑے ہو گئے۔ آپ کی قرأت اور خوش الحانی مشہور تھی۔ آپ کی قرأت اور خوش الحانی سن کر حضرت محبوب الہی کو ایک عجیب حال اور ذوق و شوق پیدا ہوا۔ حضرت محبوب الہی نے اپنے خادم اقبال کو حکم دیا کہ ان کا معنی خاص اس شخص کو جا کر دو جو امامت کر رہا ہے۔ یہ خواجہ اقبال نیچے آگئے۔ جب آپ نے نماز ختم کی۔ خواجہ اقبال نے حضرت محبوب الہی کا عطیہ آپ کو دیا۔ آپ نے بعد احترام و ادب وہ معنی لیا۔ اس کو بوسہ دیا۔ آنکھوں سے لگایا، سر پر رکھا اور اپنے بخت رسا پر فخر کیا۔

ایک مرتبہ کا واقعہ ہے کہ آپ مولانا شمس الدین حسینی اور چند لوگ اودھ سے دہلی آئے۔ آپ اور مولانا

## پیر و مرشد کا ادب

شمس الدین حسینی دہلی پہنچ کر حضرت محبوب الہی کی خدمتِ مبارکت میں حاضر ہوئے اور آداب بجالائے۔ حضرت محبوب الہی نے آپ کو اور شمس الدین حسینی کو چوتھے روز ہی اودھ جانے کا حکم دیا۔ آپ دونوں اس قدر جلد واپسی کے حکم پر کبیدہ خاطر ہوئے۔ لیکن پیر مرشد کا فرمان تھا، کیسے ٹالتے۔ آپ دونوں اُدھر روانہ ہو گئے۔ جب تپتہ پہنچے، آپ کو تیز بخار ہو گیا۔ آپ تپتہ میں رکنے پر مجبور ہوئے۔ حضرت محبوب الہی کی خدمت میں ایک عریضہ روانہ کیا اور اس میں اپنی بیماری کی اطلاع کے علاوہ یہ بھی تحریر کیا کہ اب فرمانِ عالی کیا ہے۔ جیسا حکم ہو اس پر عمل کیا جائے۔

حضرت محبوب الہی کو جب آپ کی بیماری کی اطلاع ہوئی، آپ نے خرچ کے لئے کچھ رقم اور سواری کے لئے اپنی خاص پاکی روانہ کی اور حکم دیا کہ واپس دہلی آ جاؤ۔

سے لطائف اشرفی فی بیان طوائف صوفی ص ۲۵۷

لکھ سیرالاولیاء ص ۱۶۱



یہ حکم پا کر آپ بہت خوش ہوئے۔ جب آپ سے پاکی میں بیٹھے کو کہا گیا آپ نے صاف انکار کر دیا، اور کہا کہ اتنی تاب، طاقت اور مجال کہاں کہ خاص پاکی میں بیٹھوں۔ غرض آپ ایک کرائے کے ٹیلے میں روانہ ہوئے یہ

روانہ ہوتے وقت آپ نے تاکید کی کہ پاکی آپ سے آگے چلے تاکہ آپ کی نظر اس پر پڑتی رہے اور اس کو دیکھتے رہنے کی برکت سے آپ کو صحت نصیب ہو سکے۔ آپ اسی طرح سے روانہ ہو کر دہلی پہنچے۔ جب حضرت محبوب الہی کی خدمت میں حاضر ہوئے، آپ نے بیماری کا حال عرض کیا۔ حضرت محبوب الہی نے اپنے خادم خواجہ اقبال کو حکم دیا کہ صبح کے نیچے ہوئے کھانے میں سے کچھ کھانا لاکر ان کو دو۔ خواجہ اقبال نے کچوری، روغن اور آہری لاکر آپ کو دی۔ آپ نے حسب فرمان اپنے پیرومرشد کے کچوری، روغن اور آہری کھائی۔ کھانے کے بعد آپ کا بتجار اتر گیا۔ حضرت محبوب الہی کو حسب یہ معلوم ہوا کہ آپ پاکی میں سوار نہیں ہوئے۔ آپ سے دریافت فرمایا کہ پاکی میں سوار کیوں نہ ہوئے۔ آپ نے بعد ادب عرض کیا کہ اگر حضرت مخدوم کرم و شفقت بندہ کے حال پر فرمائیں تو یہ عین بندہ نوازی ہے، لیکن بندہ کو بھی تو اپنے محل سے واقف رہنا چاہئے اور اس کو نہ بھولنا چاہئے۔ جب کبھی بھی آپ کی نظر اس پاکی پر پڑتی، آپ نہایت تعظیم و تکریم کرتے اور اس پاکی سے فیوض و برکات حاصل کرتے۔

حضرت مولانا حسام الدین ملتانی سے ملاقات  
 حضرت محبوب الہی کا یہ طریقہ تھا کہ جو کوئی اودھ سے آتا تھا، آپ اس کو قطب الاقطاب حضرت خواجہ قطب الدین بختیار کاکی

۱۷ سیر الاولیاء  
 ۱۸ سیر الاولیاء

کے مزار پر پانواں پر حاضر ہونے کا حکم دیتے اور بعد ازاں اپنی قدم بوسی کا شرف عطا فرماتے۔ آپ اور مولانا شمس الدین بھٹی ساتھ ساتھ اور وہ سے دہلی آئے۔ فرمان عالی کے مطابق آپ دونوں قطب الاقطاب حضرت قطب الدین بختیار کاکی رح کے مزار پر حاضر ہوئے۔ اس کے بعد شہر آکر کچھ لوگوں سے ملے۔ پھر آپ دونوں حضرت حسام الدین ملتانی کے در دولت پر گئے۔ مولانا حسام الدین گھر پر شریف نہیں رکھتے تھے۔ سھوڑی دیر میں مولانا حسام الدین آتے دکھائی دئے۔ ان کے ایک ہاتھ میں ایک کپڑا تھا جس میں کھچڑی بندھی ہوئی تھی اور دوسرے ہاتھ میں لکڑیاں تھیں۔ آپ دونوں نے چاہا کہ کھچڑی کی پوٹلی اور لکڑیاں ان کے ہاتھ سے لیں۔ لیکن مولانا حسام الدین نے اجازت نہیں دی۔ اور فرمایا کہ ”بوجہ اٹھانا میرا حق ہے“ آپ دونوں ایک پرانے بوردے پر بیٹھ گئے۔ مولانا شمس الدین نے ایک پانچ جامہ اور آپ نے ایک چاندی کا سکہ پیش کیا۔ سب نے کھچڑی کھائی۔ رخصت ہوتے وقت مولانا حسام الدین نے چاندی کا سکہ جو آپ نے پیش کیا تھا، مولانا شمس الدین تحسینی کے سامنے رکھ دیا اور مولانا شمس الدین بھٹی کا لایا ہوا پانچ جامہ آپ کے سامنے رکھ دیا، اور قبول نہ کرنے کی معذرت کی بلکہ

**سیرت مبارک**  
 اگرچہ آپ مجاز مطلق تھے، لیکن آپ نے کسی کو مرید نہ کیا۔ آپ  
 علماء کا سالباں زیب تن فرماتے تھے، لیکن باطنی طور پر درویشانہ  
 اوصاف سے متصف تھے۔ آپ تقریر بہت اچھی کرتے تھے۔ بڑے بڑے علماء آپ کی  
 تقریر پر عاشق تھے۔ آپ ایک بہت بڑے عالم تھے اور ساتھ ہی ساتھ ایک صاحبِ دل  
 اور صاحبِ کمال بزرگ بھی تھے۔ آپ کی آواز میں ایک عجب دل کشی تھی۔ قرآن مجید  
 قرأت سے پڑھتے تھے اور اپنے پیرو مرشد کا انتہائی احترام و ادب کرتے تھے۔ طبیعت

میں سادگی تھی۔ ترک و تجریدِ اعلیٰ درجہ کا تھا۔

زندگی کے آخری دنوں میں آپ نے سب کتابیں اور اولاد بلائے  
**آخری ایام** طاق رکھ دئے تھے۔ آپ صرف ایک کتاب پڑھتے تھے، اور آپ کا  
صرف ایک ورد تھا۔ آپ اپنے پیروں پر حضرت محبوبِ الہی کے ملفوظاتِ بابرکات "افضل  
الفوائد" پڑھتے تھے۔ ان سے روحانی انبساط حاصل کرتے تھے اور ان کو خود اپنے ہاتھ سے  
لکھتے تھے۔ ان کو کسی وقت بھی نگاہ سے اوجھل نہ ہونے دیتے تھے بلکہ

کسی نے آپ سے دریافت کیا کہ آپ کے پاس ہر علم کی معتبر کتابیں ہیں۔ سچ کیا  
وجہ ہے کہ صرف حضرت محبوبِ الہی کے ملفوظاتِ طیبات پڑھتے ہیں۔ آپ نے جواب  
دیا کہ "یہ صحیح ہے کہ دنیا سلوک کی کتابوں سے بھری ہوئی ہے، لیکن میرے لئے میرے  
مخدوم کے روح افزا ملفوظاتِ نجات کا ذریعہ ہیں۔"

آپ نے ۶۷۲ ہجری میں وفات پائی۔ آپ کا مزار مقدس  
حضرت محبوبِ الہی کے مزارِ پرنوار کے قریب چوتراہ یاراں

**وفات شریف**

میں مشہور ہے۔

سیرالاولیاء ص ۱۷۸

۱۷۸

## باب ۱۱

# حضرت خواجہ محی الدین کاشانی

حضرت خواجہ محی الدین کاشانی عارفِ ربّانی ہیں، نظامِ الحقیقت ہیں، تعمیرِ الطریقت

ہیں۔

## خاندانی حالات

آپ کے بزرگان نے ایک عرصے تک ممالکِ طبرستان میں حکومت کی۔ ان کا دارالخلافت کاشان تھا۔ آپ کے دادا حضرت خواجہ قطب الدین کاشانی کو چنگیز خاں کی قتل و غارتگری نے ترکِ سکونت پر مجبور کیا۔ آپ سلطان شمس الدین التمش کے عہد میں ہندوستان تشریف لائے۔ پ ملتان میں رہتے تھے اور علیحدہ مدرسے میں پڑھایا کرتے تھے۔ آپ علم و دیانت میں شہور تھے۔ حضرت شیخ بہار الدین زکریا ملتانی روز و رات جا کر نماز ادا کرتے تھے۔ ایک روز قاضی صاحب نے ان سے دریافت کیا کہ وہ کیوں اپنے یہاں سے اس قدر دور آ کر اور وقتِ سحر میں نماز ادا کرتے ہیں۔ حضرت شیخ بہار الدین زکریا نے جواب دیا: ”اس حدیث پر عمل کرتا ہوں: ”من صلی خلف عالم تقی کانتہ صلی خلف نبی مرسل“

(جس نے پرہیزگار علم کے پیچھے نماز ادا کی گویا اس نے نبی مرسل کے پیچھے نماز ادا کی) لہ  
 آپ ملتان سے دہلی تشریف لائے۔ ایک مرتبہ کا واقعہ ہے کہ بادشاہ نے آپ  
 کو طلب کیا۔ جب آپ تشریف لے گئے، بادشاہ حرم گاہ میں تھا اور سید نور الدین مبارک  
 بادشاہ کے دائیں طرف اور قاضی فخر الامتہ بادشاہ کے دوسری طرف حرم گاہ سے باہر بیٹھے  
 ہوئے تھے۔ قاضی صاحب جب باہر تشریف لائے، انہوں نے آپ سے دریافت کیا کہ  
 آپ کہاں بیٹھے گا؟“ قاضی صاحب نے جواب دیا کہ:  
 ”علوم کے سائے کے نیچے“

جب آپ بادشاہ کے قریب پہنچے اور سلام کیا۔ بادشاہ آپ کی تعظیم کے لئے  
 کھڑا ہوا۔ آپ کا دست مبارک پکڑا۔ آپ کو حرم گاہ کے اندر لے گیا اور نہایت عزت  
 سے اپنے پاس بٹھایا۔

آپ کے سپرد بادشاہ نے قنار اودھ کا ممتاز عہدہ کیا اور آپ اس عہدہ جلیلہ  
 پر فائز رہ کر اپنے فرائض بہ حسن و خوبی انجام دیتے رہے۔

آپ کے والد ماجد کا نام حضرت قاضی جلال الدین کاشانی ہے۔ اپنے  
**والد ماجد** والد حضرت قاضی قطب الدین کاشانی کی وفات کے بعد ان کی جگہ قنار  
 اودھ کے عہدے پر مامور ہوئے۔

**سلسلہ نسب** آپ کا سلسلہ نسب اس طرح ہے:

قاضی محی الدین کاشانی بن قاضی جلال الدین کاشانی بن قاضی قطب الدین

لہ فوائد الفوائد ص ۱۹۱۔

لہ فوائد الفوائد ص ۱۹۲۔

کاشانی از اولاد حضرت زید اسود بن سید ابراہیم بن سید محمد اسی بن امام  
 قاسم اسی بن حضرت ابراہیم طباطبایا سلطان طبرستان بن حضرت  
 اسمعیل بن حضرت ابراہیم بن حضرت عمر بن حضرت حسن مثنیٰ بن حضرت  
 امام حسن علیہ السلام بن امام الاولیاء حضرت مولانا علی کرم اللہ وجہہ۔  
 آپ کا نام محی الدین ہے، لیکن آپ مشہور قاضی محی الدین کاشانی کے  
 نام سے ہیں۔

آپ کی ابتدائی تعلیم والد ماجد کی آغوشِ عاطفت میں ہوئی۔  
 علومِ ظاہری کی تحصیل و تکمیل سے آپ جلد ہی فارغ ہو گئے۔  
 اپنے والد کے انتقال کے بعد آپ نے قنارہ اودھ کے ممتاز  
 عہدے کو عزت و زینت بخشی۔

تعلیم و تربیت

والد کا وصال

کچھ عرصے قنارہ کے عہدے پر مامور رہنے کے بعد آپ کا  
 دل دنیا سے اور دنیاوی معاملات سے یکسر سرد ہو گیا۔

بیعت و خلافت

آپ کو محبوبِ الہی حضرت نظام الدین اولیا کے حلقہٴ ارادت میں داخل ہونے کی سعادت  
 حاصل کرنے کی تمت حضرت محبوبِ الہی کی خدمتِ بابرکت میں لے گئی۔ حضرت محبوبِ  
 الہی نے بیعت سے آپ کو مشرف فرمایا اور پھر خرقہٴ خلافت سے آپ کو سرفراز فرمایا۔

حضرت محبوبِ الہی نے آپ کو اپنا  
 ایک کبیل عنایت فرمایا۔ آپ اس

حضرت محبوبِ الہی کا عطیہ

کبیل کو تعظیم و تکریم کے ساتھ اپنے گھرانے اور بہت احتیاط سے ایک صندوق میں  
 رکھ دیا۔ کچھ دنوں کے بعد آپ نے صندوق کھولا اور وہ کبیل نکالا۔ اس کو بوسہ دیا۔  
 آنکھوں سے لگایا۔ اس کبیل میں نہایت عمدہ خوشبو بسی ہوئی تھی۔ آپ اسی طرح سے  
 صندوق کھولتے رہے اور کبیل کی زیارت کرتے رہے۔ کئی سال گزر گئے، لیکن کبیل کی خوشبو

میں کوئی کمی نہ ہوئی۔ آپ کو سخت تعجب ہوا۔ آخر ایک دن کسبل کو خوب اچھی طرح دھویا۔ جتنا آپ کسبل کو دھوتے جاتے تھے، خوشبو تیز ہوتی جاتی تھی۔ یہ واقعہ آپ نے اپنے پیرو مرشد حضرت محبوب الہی کی خدمت میں عرض کیا۔ حضرت محبوب الہی نے چشم پڑا آب ہو کر فرمایا: قاضی صاحب۔ یہ میری ہمت ہے جس کو مہمان باری تعالیٰ کی ذات میں رکھا گیا ہے۔

حضرت محبوب الہی نے جو خلافت نامہ آپ کو عطا فرمایا تھا اس میں چند پند و نصائح تھے، وہ خلافت نامہ یہ ہے: لہ

بِسْمِ اللّٰهِ الرَّحْمٰنِ الرَّحِیْمِ

می باید کہ تارک دنیا باشی۔ بسوئے دنیا و ارباب دنیا مائل نشوی۔

و دیہہ قبول نہ کنی۔ وصلہ بادشاہاں نہ گیری۔ و اگر مسافراں بر

تو آئید و بر تو چیزے نباشد ایں حال را غنیمتے و نعمتے شمری از نعمت ہائے

الہی فان فعلت ما امرتک فظنی بک ان تفعل کذا الی

فانت سخطتني وان لم تفعل فالله صلیقتی علی المسلمین۔

ترجمہ: تم کو تارک دنیا رہنا چاہئے۔ دنیا و اہل دنیا کی طرف میل نہ کرنا اور جاگیر قبول

نہ کرنا اور بادشاہوں کا صلہ قبول نہ کرنا اور اگر مسافر تمہارے پاس مہمان آئیں اور

تمہارے پاس کچھ نہ ہو تو ایسے موقعہ کو خدا کی نعمتوں میں سے نعمت اور غنیمت سمجھنا۔

اگر تم نے ایسا ہی کیا اور مجھ کو یقین ہے کہ تم ایسا ہی کرو گے تب تم میرے

خلیفہ ہو، اور اگر تم نے ایسا نہ کیا تو خدا مسلمانوں پر خلیفہ ہے۔

۱۹۵۔ سیر الاولیاء

لطائف اشرفی فی بیان لطائف صوفی ص ۲۹۵۔

سعادۃٔ ازادت سے مشرف اور خرقۂ خلافت سے سرفراز ہونے کے  
**ترک و تجرید** بعد آپ دنیا اور اہل دنیا اور دنیاوی معاملات سے بالکل علیحدہ  
 ہو گئے۔ ترک و تجرید آپ کا شعار ہو گیا۔ قضاہ کے عہدے سے مستعفی ہو گئے اور سند قضاہ  
 حضرت محبوب الہی کی خدمت میں لا کر چاک کر دی۔

**سلطان کی پیشکش** دنیاوی وسائل منقطع کرنے کے بعد آپ کو سنت  
 و شوریٰ پیش آئی۔ فقر و فاقہ کی نوبت پہنچی۔  
 تنگی اور عسرت سے گزرنے لگی۔ آپ کے ایک معتقد نے بغیر آپ کے علم اور اجازت کے  
 اس حال کی خبر سلطان علاء الدین خلجی کو کی۔ سلطان علاء الدین خلجی کو جب آپ کا یہ  
 حال معلوم ہوا اس نے حکم دیا کہ قضاہ کا عہدہ جو قائمی صاحب کی میراث ہے، ان کو بہت  
 انعام و قریات کے ساتھ تفویض کیا جائے۔ چنانچہ قضاہ اور وہد کے عہدے کی سند تیار  
 کی گئی۔ سلطان علاء الدین خلجی نے بہت کوشش کی کہ وہ عہدہ آپ قبول فرمائیں۔

**معروضہ** آپ کو جب یہ معلوم ہوا، آپ اپنے پیر روشن ضمیر حضرت محبوب الہی کی  
 خدمت میں حاضر ہوئے اور پورا واقعہ عرض کیا کہ سلطان علاء الدین خلجی  
 بغیر ان کی درخواست اور خواہش کے ان کو قضاہ اور وہد کے عہدہ کی سند دینا چاہتا ہے۔  
 جیسا حکم عالی ہوا اس پر عمل کیا جائے۔

## جواب

حضرت محبوب الہی نے اس بات کو پسند نہ فرمایا۔ ارشاد ہوا کہ:  
 ”تمہارے دل میں اس کا خطرہ ضرور گزرا ہو گا جو یہ بات ظہور میں آئی ہے۔“

۱۰ سیرالاولیاء ص ۲۹۵۔

۱۱ سیرالاولیاء ص ۲۹۵۔



آپ کو رنج ہوا کہ ایسی بات حضرت محبوبِ الہی سے کیوں عرض کی، آپ نے اسی طرح سے فقر و فاقہ میں زندگی گزار لی۔ ترک و تجرید پر قائم رہے۔ فقر کو اپنے لئے باعثِ فخر اور سعادت سمجھا۔

**پیر و مرشد کی شفقت**  
 ایک بار آپ سخت بیمار ہوئے۔ بظاہر بچنے کی کوئی امید نہ تھی۔ حضرت محبوبِ الہی کو جب ان کی بیماری کا علم ہوا، بنفسِ نفیس عیادت کو تشریف لائے۔ آپ حضرت محبوبِ الہی کی تعظیم کے لئے اٹھے۔ اسی وقت سے مرض میں کمی ہوئی۔ جب حضرت محبوبِ الہی واپس تشریف لے گئے آپ نے کہا کہ حضرت محبوبِ الہی بظاہر عیادت کو تشریف لائے تھے، مگر درپردہ مرض کو سلب کر گئے۔ یہ

**آپ کے مشہور شاگرد**  
 حضرت بابا فرید الدین مسعود گنج شکر رح کی صاحبزادی حضرت بی بی مستورہ کے صاحبزادے حضرت شیخ عزیز الدین حکیم حضرت محبوبِ الہی آپ کے شاگرد ہوئے اور آپ سے تعلیم حاصل کی یہ حضرت نصیر الدین چراغِ دہلوی نے آپ سے "بزودی" پڑھی یہ

**وفات شریف** آپ ۱۵ ربیع الاول ۷۱۹ھ کو رحمتِ حق میں پیوست ہوئے۔

**سیرت مبارک**  
 آپ صاحبِ کرامت تھے۔ علم و علمِ عبادت و ریاضتِ زہد و تقویٰ و ورع میں مشہور تھے۔ آپ استادِ شہر تھے یہ کہ حضرت محبوبِ الہی کی بہت عزت کرتے تھے۔ آپ طریقہ اہل سلف پر کار بند تھے۔ طبیعت میں انتہائی سادگی تھی، تکلف سے بری تھے، ایشا ر پسند تھے۔ ارادت و خلافت سے مشرف ہونے کے بعد آپ دنیاوی معاملات سے کنارہ کش ہو گئے تھے۔ باقی زندگی فقر و فاقہ، عسرت و تنگی، قناعت و توکل میں گزار لی۔

۱۔ خیر المباحس اردو ترجمہ ص ۱۰۹۔ ۲۔ سیرالاولیاء ص ۲۰۲۔ ۳۔ خیر المباحس ص ۱۰۹۔ ۴۔ سیرالاولیاء ص ۲۹۲

## باب ۱۲

# حضرت خواجہ کمال الدین

حضرت خواجہ کمال الدین، کمالِ طریقت ہیں اور جمالِ حقیقت ہیں۔  
آپ حضرت نصیر الدین محمود چراغِ دہلوی کی بہن کے لڑکے ہیں۔  
آپ کا خاندان اودھ میں رہتا تھا۔ آپ کا نسب حضرت

خاندانی حالات  
امام حسن تک پہنچتا ہے یہ

والد بزرگوار آپ کے والد کا نام عبدالرحمن ہے یہ  
والدہ آپ کی والدہ اپنے وقت کی رابعہ تھیں یہ

۱۔ انوار العارفين ص ۳۱۳۔

۲۔ انوار العارفين ص ۳۱۳۔

۳۔ سیر للعارفين۔

سجائی زین الدین علی آپ کے سجائی ہیں۔ آپ حضرت نصیر الدین چراغ دہلوی کے خلیفہ ہیں یہ ولادت شریف آپ اودھ میں پیدا ہوئے۔

نام آپ کا نام کمال الدین ہے۔

لقب آپ ایک بہت بڑے عالم تھے اور کثرتِ علم کی وجہ سے علامہ مشہور ہوئے۔

بیعت و خلافت دہلی آکر آپ حضرت نظام الدین اولیاء کے مرید ہوئے اور خرقہ خلافت پایا۔ آپ کو حضرت نصیر الدین چراغ دہلوی سے بھی خرقہ

خلافت ملا یہ

احمد آباد میں قیام خرقہ خلافت پہننے کے بعد آپ احمد آباد تشریف لے گئے۔ وہاں آپ رشد و ہدایت فرماتے تھے۔ بہت لوگ آپ کے مقلد ارادت میں داخل ہوئے۔

مقامات مقدسہ کی زیارت آپ نے سات حج کئے۔ مدینہ منورہ میں روضہ مطہرہ رسول علیہ الصلوٰۃ والسلام کی زیارت

سے مشرف ہوئے۔ بیت المقدس بھی حاضر ہوئے حراسان ہوتے ہوئے واپس دہلی آئے۔ اس سفر میں بہت سے اہرار اور سلاطین آپ سے ملے۔ انہوں نے آپ کی عزت کی۔

فتوحات فتوحات کا یہ عالم تھا کہ جب دہلی واپس آئے، آپ کے ساتھ تیس اونٹ مال و اسباب سے بھرے ہوئے تھے۔ جس میں تیس ہزار اشرفیاں اور

روپے بھی تھے یہ دیکھ کر حضرت نصیر الدین چراغ دہلوی نے آپ سے فرمایا کہ:

۱۰ اخبار الاحیاء۔ ۱۱ مجالس حسنیہ۔ ۱۲ انوار العارفین۔

۱۳ مجالس حسنیہ۔ ۱۴ تکرر سیر الاولیاء ص ۱۵۱۔

”شیخ کمال الدین! اس قدر دنیا اپنے ساتھ کیوں لائے ہو؟“

آپ نے عرض کیا: لے

”مجھ کو راستے میں معلوم ہوا کہ سلطان المشائخ حضرت نظام الدین اولیاء نے رحلت فرمائی اور ان کی جگہ آپ سجادگی پر بیٹھے ہیں۔ پس اگر خالی ہاتھ جاؤں گا۔ میرے اپنے اور غیر کچھ کہیں گے اس وجہ سے میں اسباب ظاہر لایا ہوں۔ اب میں اس کو علماء، صلحاء اور مساکین میں تقسیم کر دوں گا۔“

چنانچہ آپ نے ایسا ہی کیا۔

تاتار خاں نے آپ کو اتنی روپے روزانہ بطور نذر پیش کرنا چاہے اور اس امر کا پروانہ لکھ کر آپ کو پیش کیا۔ آپ وہ پروانہ لے کر حضرت نصیر الدین چراغ دہلوی کی خدمت میں حاضر ہوئے اور عرض کیا کہ اس باب میں کیا حکم ہے۔ حضرت نصیر الدین چراغ دہلوی نے فرمایا: ”جو تک بغیر طلب اور قصد کے تم کو وظیفہ ملا ہے، اس لئے یہ بمنزلہ فتوح ہے۔ تم اس کو قبول کرو۔“

اپنے پیرو مشد کے فرمان کے مطابق آپ نے وظیفہ قبول فرمایا۔

آپ نے حضرت نصیر الدین چراغ دہلوی کے حکم سے شادی کی یہ شادی اور اولاد آپ کے تین لڑکے ہوئے اور ایک لڑکی تھی آپ کے سب سے بڑے لڑکے شیخ نظام الدین کا جوانی میں انتقال ہوا۔ آپ کے دوسرے لڑکے شیخ نصیر الدین آپ کی حیات میں تحصیل علم سے فارغ ہو گئے تھے۔ آپ کے تیسرے لڑکے شیخ المشائخ سراج الدین ہیں۔ آپ کی لڑکی کی شادی شیخ برہان الدین سے ہوئی۔

لے تکریر اولیاء ص ۱۶-۱۵۔ لے الوداع رفین۔ لے مجالس حسنیہ۔

## وفات شریف

آپ نے ۲۷ ذی قعدہ ۷۵۶ھ میں رحلت فرمائی۔ آپ کا مزار دہلی میں حضرت نصیر الدین چراغ دہلی کے مزار کے قریب

مرجع خاص و عام ہے۔

## سیرت پاک

آپ ایک باکرامت ہستی تھے۔ صاحب اجازت درویش تھے۔ آپ ایک بلند پایہ عالم تھے، مقتدانے عصر تھے۔ حضرت نصیر الدین چراغ دہلی آپ کی بہت عزت کرتے تھے۔ راتے میں جہاں کہیں بھی آپ مل جاتے حضرت نصیر الدین چراغ دہلی رک کر کھڑے ہو جاتے۔ حضرت بندہ نواز سید محمد گیسو دراز نے آپ کے بہت سے مناقب اپنی کتابوں میں تحریر فرمائے ہیں۔ حضرت مخدوم جہانیاں جہاں گشت نے آپ سے مشارق الانوار کی شرح پڑھی ہے۔ مولانا احمد تھانیسری، مولانا عالم پانی پتی، تاجا رخاں اور مولانا سنگریہ ملتانوی ان کے شاگردوں میں ہیں۔ یہ سلطان فیروز شاہ، امراء، وزراء، خاندان عوام غرض سب ہی آپ کے معتقد تھے۔ حضرت مخدوم جہانیاں جہاں گشت کو جو منشور خلافت حضرت شیخ نصیر الدین چراغ دہلی سے ملا، وہ آپ کے ہاتھ کا لکھا ہوا تھا۔

۱۔ مجالس حسنیہ۔

۲۔ مجالس حسنیہ۔

۳۔ مکملہ سیر الاولیاء ص ۱۶۱۔

لَا يَخَافُونَ يَوْمًا لَا تَأْتِيهِمْ

پ ۶ - مائدہ - ۴۸

مَطْلَبُ: وہ نیک کام میں کسی ملامت کرنے والے کی  
ملامت کی پرواہ نہیں کرتے۔

حِصَّةٌ سَوْمٌ



## باب ۱۳

# حضرت مخدوم سمار الدین سہروردی دہلوی

حضرت مخدوم سمار الدین سہروردی دہلوی شیخ انجمن توفیق ہیں، رکن روزگاہ میں۔  
صاحبِ کسور ہیں، تاج الاولیاء ہیں، سراج الاتقیاء ہیں۔

آپ کا سلسلہ نسب مولہ واسطوں سے حضرت معصوب بن حضرت  
خاندانی حالات زیرِ فہمک اس طرح پہنچتا ہے یہ

مخدوم سمار الدین بن مولانا شیخ فخر الدین بن شیخ جمال الدین بن اسماعیل  
بن ابراہیم بن شیخ حسن بن شیخ کمال الدین بن شیخ حسن بن عیسیٰ بن  
نوح بن محمد سلیمان بن داؤد بن یعقوب بن ایوب بن ہادی بن عیسیٰ  
بن معصوب بن زبیرؓ۔

لے معصوب العارفین۔

شمس التواتر شیخ جلد دوم ص ۱۰۰۔



والد ماجد آپ کے والد ماجد کا نام شیخ فخر الدین ہے۔ جو سید صدر الدین محمد عرف راجہ  
قتال کے مرید تھے یہ

بھائی حضرت مولانا مخدوم شیخ اسحاق دہلوی آپ کے بڑے بھائی ہیں یہ  
ولادت شریف آپ ۸۰۸ھ میں ملتان میں پیدا ہوئے یہ  
نام نامی آپ کا نام سمار الدین ہے۔

تعلیم و تربیت آپ نے میر سید شریف جرجانی کے مشہور شاگرد مولانا شہار الدین  
سے علوم ظاہری کی تحصیل و تکمیل کی اور فقہ، حدیث اور تفسیر

میں دستگاہ حاصل کی۔ آپ کا شمار صاحب کمال اور سرآمد فضلاء و روزگار میں ہونے لگا۔  
علوم باطنی کی تحصیل آپ نے اپنے والد ماجد سے کی۔ بارہ برس کی عمر میں آپ کے والد بزرگوار آدمی  
رات کے وقت اپنی خلوتِ خاص میں بلا کر آپ کو پند و نصائح کرتے تھے اور اسرار الہی و  
رموز و نکات کی تعلیم و تلقین فرماتے تھے۔ آپ کے لئے نہایت خشوع و خضوع سے دُعا  
کرتے تھے یہ

”یا الہی اپنے کرم عظیم و لطفِ عظیم سے سمار الدین کو سعادتِ ابدی و  
دولتِ سرمدی عطا فرما“

بیعت و خلافت اگرچہ آپ کے والد ماجد آپ کے مرشد و پیر تھے، لیکن آپ نے  
خرقہ خلافت دارشاد حضرت شیخ کبیر الدین اسماعیل سے جو شیخ  
کبیر کہلاتے تھے، حاصل کیا۔ آپ حضرت شیخ کبیر کی خدمت میں حاضر ہوئے اور بیعت سے  
مشرف ہونے کی درخواست کی اور عرض کیا کہ اُن کے کمالات میں ایسی صورت میں کچھ کمی نہ آئے گی یہ

۱۹ شاہیر ص ۱۹ - ۱۹ شاہیر ص ۱۹۔

۱۹ شاہیر ص ۱۹ - ۱۹ شاہیر ص ۱۹۔

کم نہ گردن تابش خورشید اگر  
 در بدخشاں لعل ساز دستگ را  
 ترجمہ : سورج کی روشنی میں کمی نہ ہوگی ، اگر بدخشاں میں پتھر کو لعل  
 کرے ۔

حضرت شیخ کبیر نے فرمایا کہ وہ اپنے بھائی حضرت شیخ فضل اللہ سے اُن کو خرقہ  
 دلائیں گے۔ آپ نے چند بار عرض کیا، لیکن وہی جواب ملا۔ آخر آپ نے ایک دن عرض کیا کہ:  
 ” بنا ارادت و معاملہ پیری و مریدی ربطِ قلب سے متعلق ہے۔ میں اس رابطہ  
 کو حضور کے ساتھ مستحکم اور مستقیم پاتا ہوں۔“

گر لطف کنی در نکند ارم  
 من در تو گر نیتیم دگر جائے ندام

ترجمہ : اگر آپ مہربانی کریں یا نہ کریں درتہیں چھوڑوں گا۔ میں نے  
 تمہارا در پکڑ لیا ہے دوسری جگہ نہیں ہے (نہیں رکھتا ہوں)  
 یہ سن کر حضرت شیخ کبیر بہت خوش ہوئے۔ آپ کو لعل میں لیا۔ اپنے حجرہ خاص میں لے جا  
 کر مریدی کا شرف بخشا اور ذکر تلقین فرمایا۔ بعد ادا تے دو گانہ آپ کو خرقہ خاص سے سرفراز  
 فرمایا۔

خرقہ خاص سے سرفراز ہونے کے بعد آپ کو خیال آیا کہ اب بہتر یہ معلوم ہوتا ہے  
 کہ تعلیم ظاہری کو ترک کر کے تصفیۂ باطن میں مشغول ہونا چاہئے۔ آپ کے پیرو مرشد  
 آپ کے اس خیال سے آگاہ ہوئے۔ انہوں نے آپ سے فرمایا کہ:

لہ الشاہیرۃ  
 کے سیر العارفين

”بنا بشرع و احسان دین ظلم سے قائم ہے اسے ترک نہ کرو۔ میں نے  
خداوند تعالیٰ سے چاہا ہے کہ اہل ظاہر و باطن دونوں تم سے فائدہ  
اٹھائیں اور حیں طرح ہمارے پیرانِ طریقت نعمتِ صدی و دولت  
منوی سے محروم ہونے میں، مجھ کو آئید ہے کہ تم بھی مثل اُن کے آراستہ  
پیرستہ ہو“

شجرہ طریقت  
آپ کا شجرہ طریقت حضرت شیخ شہاب الدین مہروردی  
تک اس طرح پہنچتا ہے :

”سماں الدین مرید اپنے والد حضرت شیخ فخر الدین و حضرت شیخ کبیر  
مرید حضرت سید صدر الدین محمد عرف راجو قتال و مرید حضرت سید  
احمد کبیر و مرید حضرت شیخ رکن الدین ابوالفتح و مرید حضرت شیخ صدر الدین  
عارف و مرید حضرت شیخ بہار الدین زکریا و مرید حضرت شیخ شہاب الدین  
مہروردی۔“

ترک سکونت  
ملتان سے سکونت ترک کر کے آپ کچھ عرصہ انتہور اور بیاتہ میں  
رہے۔ پھر سلطان بہلول لودی کے زمانے میں رونق افسرود  
ہونے اور وہیں سکونت اختیار کی۔

بادشاہوں کی باریابی  
سلطان بہلول لودی آپ کی خدمت میں حاضر ہوا۔  
آپ نے اس کو نصیحت فرمائی یہ  
”اے بادشاہ تو نے بڑھاپے میں سلطنت پائی ہے۔ خدا سے ڈرا اور  
کذب و معصیت سے بچا رہ۔ اس کا شکر بھیج۔ مگر نعمت کو بڑھا تاکہ

لے الشاہیر علیہ

۱۹۴

لَبِنٌ شَكَرْتُمْ لَا ذِيْنَ تَنكُمُ (شکر کرو گے تو اور دوں گا) اور معصیت سے کنارہ کش ہو۔ لَبِنٌ كَفَرْتُمْ اِنَّ عَذَابِيْ لَشَدِيْدٌ (اگر ناشکری کرو گے تو میرا عذاب سخت ہے) میں داخل نہ ہو جاوے۔“

آپ نے اپنا معمولائے خاص بادشاہ کو عنایت فرمایا۔ بادشاہ نے مہلتے سر پر رکھا اور واپس ہوا۔

سلطان بہلول لودی کے انتقال کے بعد اس کا لڑکا نظام خاں جو سلطان سکندر لودی کے لقب سے مشہور ہے، دہلی سے روانگی سے قبل آپ کی خدمتِ بابرکت میں حاضر ہوا اور استدعا کی کہ ”میں میزانِ انصاف حضرت سے پڑھنا چاہتا ہوں“ اس نے سبق کے بہانے سے اَسْعَدَكَ اللهُ فِي الدُّنْيَا وَالْآخِرَةِ کے معنی آپ سے پوچھے۔ آپ نے فرمایا کہ اس کے معنی یہ ہیں کہ نیک بخت کرے تجھ کو خدائے تعالیٰ دونوں جہان میں؛ شہزادہ نظام خاں نے عرض کیا پھر فرمائیے۔ اس طرح تین مرتبہ تکرار کرانی پھر اُس نے آپ کے ہاتھ چومے اور بعد عاجزی عرض کیا ”میری مراد حاصل ہو گئی۔ میں یہی چاہتا تھا کہ آپ کی زبانِ مبارک سے یہ کلمات نکلیں“ آپ کی اس کاٹنِ ادب بہت پسند آیا۔ آپ نے کچھ دیر مراقبہ کیا اور پھر زبانِ فیضِ ترجمان سے فرمایا یہ

”نظام! میں نے خدا سے چاہا کہ تو سکندرِ وقت ہو اور بہت بندگانِ خدا تجھ سے فائدہ اٹھائیں؛ چنانچہ نظام خاں سلطان سکندر لودی کے لقب سے مشہور ہوا۔“

آپ کے دورِ لڑکے تھے۔ ایک حضرت شیخ عبداللہ بیابانی اور دوسرے حضرت نصیر الدین جو آپ کے قائم مقام اور جانشین تھے۔

لے المشاہیر ص ۱۱۱۔

**آخری ایام** آپ کے خاص مرید اور خلیفہ حضرت مولانا شیخ جمالی نے سفر بیت اللہ سے واپس آکر آپ کے بڑے صاحبزادے حضرت شیخ عبداللہ بیابانی سے ملنے کا اشتیاق ظاہر کیا اور ان کو آپ کی خدمت میں لانے کی خواہش کا اظہار کیا۔ یہ سن کر آپ بہت خوش ہوئے۔ حضرت شیخ جمالی کو سینے سے لگایا اور ان کو ملیوں خاص عطا فرمایا۔ ایک خط لکھ کر آپ کے حوالے کیا۔

سرنامہ پر یہ شعر تحریر فرمایا:؎

طاقبِ صبرِ انیس دریں بحرِ طویل

قدمِ زودینہ بر سرِ این سپرِ علیل

دوسرے دن حضرت شیخ جمالی کو بلا کر فرمایا:

واللہ اطمینان میرے فرزند شیخ عبداللہ کا دیدار تم کو میسر ہو کہ نہ ہو۔ میں نہیں

چاہتا تھا کہ تم میرے پاس سے جدا ہو جاؤ۔ میرے جنازے کی نماز کے لئے

حاضر رہو۔“

**وفات شریف** اس کے ایک ہفتہ بعد، ۱ جمادی الاولیٰ ۹۰۱ھ کو آپ رحمتِ حق میں پیوست ہو گئے۔

**مدفن** وفات سے چند سال قبل آپ نے قطب الاقطاب حضرت خواجہ قطب الدین بختیار کالی کو خواب میں دیکھا کہ آپ حوضِ شمس کے کنارے کھڑے ہیں اور فرماتے ہیں کہ یہ جگہ تمہاری ہے۔ چنانچہ آپ کا مزار پرنالوار بہرولی میں (پرانی دہلی) حوضِ شمس کے قریب مرجعِ خلافت ہے۔ آپ کا عرس ہر سال ہوتا ہے۔ ”قفا“ ”ہتابِ جنت“ اور ”عارفِ متقی“ آپ کی وفات کی تاریخیں ہیں۔

۱۰ المشاہیر ص ۲۳۵ خزینۃ الاصغیاء۔

## آپ کے خلفاء

آپ کے ممتاز خلفاء حسب ذیل ہیں:

حضرت نصیر الدین، مولانا شیخ جمالی، شیخ ادہن۔

## سیرت پاک

آپ جامع علوم شریعت و طریقت تھے۔ آپ کی سخاوت کا یہ حال

تھا کہ ہزاروں روپے آتے تھے، لیکن آپ فتوح کے روپوں میں سے

کچھ بھی نہ بچاتے تھے۔ سب رقم فقراء، غرباء، مساکین اور یتیموں پر خرچ کر دیتے تھے۔ اکثر قرص

لے لکھا آپ دوسروں کی ضروریات پوری کرتے تھے۔ آپ کی ذات والا صفات صوری و

معنوی خوبیوں سے متصف تھی۔ حضرت شیخ عبدالحق محدث دہلوی فرماتے ہیں کہ بے

شیخ سماء الدین ورع و تقویٰ اور علوم ربی و حقیقی کے جامع تھے۔ جذب

خواطر میں آپ کو تصرف کامل تھا، جس بیمار کو بے نگاہ لطف دیکھ لیتے، امراض

روحانی سے سینہ اس کا پاک ہو جاتا اور جس طالب کی طرف مسکرا کر نظر

کرتے اس کا دامن اُتسیدگی ہائے مراد سے بھر جاتا۔

آپ نے لمعات شیخ الدین عراقی پر حواشی تحریر فرمائے ہیں ایک رسالہ

”مفتاح الاسرار“ آپ کی علمی یادگار ہے۔ یہ

## علمی ذوق

## تعلیمات آپ فرماتے ہیں:

”تین شخص خداوند تعالیٰ کے انعام مستدام سے محروم رہیں گے۔ اول وہ

بُورھے جو معصیت میں ڈوبے ہوتے ہیں دوسرے وہ جوان جو بے اُمید توبہ

گناہ نہیں چھوڑتے۔ تیسرے بادشاہ دروغ گو۔“

قولِ صادق صورت کی ریزہ چینی سے مراد یہ ہے کہ درویشوں کے طریق حالی کا اختیار

۱۰ اخبار و اخبار۔ ۱۰ المشاہیر ص ۶۲۔ ۱۰ المشاہیر ص ۶۲۔

اور تتبع کی تو فوق نہ ہو تو ان کے افعال، افعال اور اعمال ہی کی متابعت کی جائے تاکہ درویشوں کی ظاہری صحت کا اثر کم و زور باطنی کے رنگ کو دور کر دے۔

آپ آدمی رات کو اٹھ کر دھنوکہ کے نماز پڑھتے تھے۔ ایک پہر نوافل پڑھتے تھے۔ پھر صبح تک مراقبہ میں رہتے تھے۔ نماز فجر، نماز چاشت اور

## ورد و وظائف

نماز اشراق ادا کرتے تھے۔ ظہر کی نماز سے فارغ ہوتے۔ عصر کی نماز کے بعد سے مراقبہ میں رہتے۔ مغرب کی اذان سن کر آنکھیں کھولتے۔ مغرب کی نماز اور نوافل ادا کر کے کھپے مراقبہ کرتے اور عشا کی نماز ادا کر کے دولت خانہ تشریف لے جاتے۔

حضرت شیخ جمالی بیت اللہ سے واپس ہو کر گجرات تک آئے ہوں گے کہ آپ نے فرمایا ”الحمد لله جمالی نے

## کشف و کرامات

مراجعت کی۔ چند دن کے بعد ایک شخص ادھر سے آیا اور اس نے حضرت جمالی کی آمد کی خبر دی۔

حضرت جمالی بیان کرتے ہیں کہ سفر میں آپ کو بہت خطرات پیش آئے بعض اوقات

ایسا ہوا کہ زندگی سے بھی ناامید ہو گئے۔ ایسے موقعوں پر انہوں نے آپ کو اچھی طرح سے دیکھا

کہ خوشی خوشی ان کو برگ پان دیتے ہیں اور بہت باندھتے ہیں اور اطمینان دلاتے ہیں۔

حضرت جمالی فرماتے ہیں کہ آپ کی اس دستگیری و اعانت سے وہ زحمت فی الغور راحت و

اطمینان میں تبدیل ہو گئی۔

وَتَطْمَئِنُّ قُلُوبُهُمْ بِذِكْرِ اللَّهِ

(پ ۱۳ - رعد - ۴ ع)

مَطْلَبُ: اُن لوگوں کے دلوں کو خدا کی یاد سے تسلی ہوتی ہے۔

حصہ چہارم





## باب ۱۴

# حضرت خواجہ باقی باللہ

حضرت خواجہ باقی باللہ شمس حقیقت ہیں، شہبازِ طریقت ہیں اور جانِ شریعت ہیں۔ آپ رفیع المرتبت ہیں اور خیر المناقب ہیں۔

خانہ دانی حالات  
تعلق رکھتی تھیں یہ

نانا کی طرف سے آپ کا سلسلہ حضرت خواجہ احرار کے نانا حضرت شیخ عمر یافغانستانی تک پہنچتا ہے۔ آپ کی نانی خاندانِ سادات سے

والد ماجد  
آپ کے والد کا نام قاضی عبدالسلام ہے یہ حضرت قاضی صاحب نے کابل میں سکونت اختیار کر لی تھی۔ ان کا شمار اہل علم اور اربابِ کمال میں ہوتا تھا۔ آپ تصوف اور فقہ اور حدیث میں اپنی نظیر آپ تھے۔ مذہبی تقدس کے ساتھ ساتھ حضرت قاضی صاحب دنیاوی اعزاز اور دولت کے بھی مالک تھے۔

۱۴ حضرت اقدس مشائخ۔ لہذا العارفین مشائخ۔

**ولادت شریف** آپ کابل میں پیدا ہوئے۔ آپ کی تاریخ ولادت میں اختلاف ہے۔ بعض نے آپ کی تاریخ پیدائش ۱۸۹۱ء اور بعض نے ۱۸۹۲ء لکھی ہے۔

**نام نامی** آپ کا نام سید رضی الدین ہے۔ آپ خواجہ محمد باقی باللہ کے نام سے مشہور ہیں۔

**تعلیم و تربیت** آپ کے والد آپ کی تعلیم و تربیت سے غافل نہ تھے جب آپ پانچ سال کے ہوئے، آپ کو ایک مکتب میں داخل کر دیا۔ مکتب میں قرآن مجید ختم کیا۔ ابتدائی علوم سے فارغ ہو کر آپ مولانا صادق حلوانی کی خدمت میں پہنچے یہ آپ ان کے ساتھ کابل سے ماوراء النہر گئے۔ اجمعی علوم رسمہ پورے ہونے میں کچھ دیر تھی کہ آپ نے تصوف کے راستے میں قدم رکھا۔ ماوراء النہر کی ایک علمی مجلس کے ایک فاضل مکن نے افسوس کیا کہ آپ نے اتنی جلدی علوم رسمہ کی تحصیل کو کیوں ترک کر دیا۔ جب آپ نے یہ سنا تو فرمایا کہ وہ شکل سے شکل کتاب پیش کریں۔ اگر ان کی تسلی اور تشفی نہ ہو تو ان کا افسوس حق بجانب ہوگا۔

**تلاش حق** آپ نے تحصیل علوم ظاہری کی بجائے علوم باطنی کے اکتساب میں کوشش کرنا شروع کی۔ آپ ماوراء النہر میں درویشوں، فقیروں اور اہل دل کی تلاش میں گھومنا کرتے تھے۔ اسی تلاش میں آپ بلخ، بدخشاں اور مرقند شریف لے گئے۔ لاہور بھی تشریف لائے۔ جن بزرگان کے روحانی فیوض و برکات سے آپ مستفید و مستفیض ہوئے، ان میں حضرت خواجہ عبید، حضرت امیر عبداللہ بلخی، حضرت شیخ سمرقندی، حضرت شیخ بابائی عالی قابل ذکر ہیں یہ

**مجزوب سے ملاقات** لاہور میں ایک مجزوب رہا کرتا تھا۔ آپ نے اس سے ملنے کی بہت کوشش کی، لیکن ناکام رہے۔

آخر کار ایک دن اُس مجذوب نے آپ کو اپنے پاس بلا کر بہت سی دُعا میں اور بہت سی باطنی نعمتیں دیں۔

لاہور سے ماوراء النہر تشریف لے گئے۔ آپ نے حضرت خواجہ امکنگی کو خواب میں دیکھا کہ فرماتے ہیں:

**بیعت و خلافت**

اے فرزند! ہم تمہارے منتظر ہیں۔ جلد آؤ اور ہمارے انتظار کی تسلیش کو دُور کرو۔

آپ جلد ہی حضرت خواجہ امکنگی کی خدمتِ بابرکت میں پہنچے۔ آپ نے اُن سے بیعت کی۔ حضرت خواجہ امکنگی نے تین شبانہ روز اپنے پاس رکھا لیکن یہ تین دن آپ نے خلوت میں گزارے۔ ان تین دن میں آپ اپنے پیر و مرشد حضرت خواجہ امکنگی کے احوال اور مقامات سے بخوبی واقف ہوئے اور ان کے فیوضِ باطنی اور دیگر فوائد سے بہرہ مند ہوئے۔ آپ کے پیر و مرشد نے آپ کو خلافت سے مشرف فرمایا۔

یہ بھی کہا جاتا ہے کہ آپ حضرت خواجہ بہار الدین نقشبندی کی رُوح پر فتوح سے بھی فیض یاب ہوئے ہیں۔

اپنے پیر و مرشد کے حکم کے مطابق آپ ہندوستان

**ہندوستان میں قیام**

تشریف لائے اور دوبارہ لاہور پہنچ کر ایک سال وہاں قیام فرمایا۔ لاہور سے سکونت ترک کر کے آپ دہلی میں رونق افروز ہوئے۔ دہلی میں آپ نے قلعہ فیروزی میں قیام فرمایا۔ آپ پانچوں وقت کی نماز مسجد فیروزی میں ادا کرتے تھے۔

**ازواج و اولاد**

آپ نے دو شادریاں کیں۔ آپ کے دو بیٹے ہوئے۔ حضرت خواجہ محمد عیساؒ ایک بیوی سے ہیں اور حضرت خواجہ محمد عبداللہؒ

۱۰۰۰ الفوار العارضین ص ۲۰۲

دوسری بیوی سے۔ حضرت خواجہ محمد عبدالشہا اپنے بڑے خواجہ محمد عبداللہ سے چار سال  
چھوٹے ہیں بلکہ

یہ دونوں بھائی دو سال کے بھی نہ ہوئے تھے کہ والد ماجد کا سایہ سر سے اٹھ گیا۔  
**وفات شریف** آپ نے ۲۵ جمادی الآخر ۱۰۸۰ھ میں رحلت فرمائی۔ وفات  
کے وقت آپ کی عمر چالیس کی تھی۔ آپ کا مزار مبارک دہلی میں حج  
خاص و عام ہے۔

**آپ کے خلفاء** آپ کے خلفاء میں حضرت شیخ احمد سرہندی جو مجدد الف ثانی  
کے خطاب سے مشہور ہیں۔ سب سے زیادہ عالم، کامل اور  
ممتاز تھے۔ آپ نے حضرت شیخ احمد سرہندی کو تاکید فرمائی تھی کہ ان کے دونوں لڑکوں کو کچھ  
دن اپنی صحبت میں رکھیں۔ ان دونوں کو تعلیم و تلقین سے بہرہ مندریں بلکہ  
آپ کے دیگر ممتاز خلفاء حسب ذیل ہیں:

شیخ تاج الدین سنہلی۔ خواجہ حسام الدین۔ شیخ الہداد۔

**سیرت مبارک** حضرت خواجہ باقی باللہ سلسلہ نقشبندیہ میں ایک نمایاں اور ممتاز  
درجہ رکھتے ہیں۔ سلسلہ نقشبندیہ کی ہندوستان میں مقبولیت  
کار از حضرت خواجہ باقی باللہ کی پرکشش ذات والا صفات میں مغمم ہے۔ آپ تواضع، خشوع و  
خضوع، عجز و انکساری میں اپنی نظیر آپ تھے۔ آپ عزلت اور گوشہ نشینی کو پسند فرماتے تھے۔  
آپ زیادہ تر خاموش رہتے تھے۔ بہت کم بولتے تھے۔ درویشوں، عالموں، سادات  
کی بے حد عزت کرتے تھے۔ شفقت، ترحم اور حضور و درگزر میں آپ لاثانی تھے۔ رفعت طبع  
کا یہ حال تھا کہ کسی کی تکلیف نہیں دیکھ سکتے تھے۔ آپ نے تامل اور بردباری، زہد و استغناء

سے حضرات القدس ص ۲۶۲۔ مکہ زبدۃ المقامات۔

قیامی، سادہ مزاجی اور احتیاط کا ایک اعلیٰ نمونہ پیش کیا۔ آپ عبادات اور مراقبہ میں مشغول رہتے تھے۔ آپ تفریح میں اعلیٰ مرتبہ رکھتے تھے۔ آپ کا شوکت وقار آپ کے چہرے سے نمایاں تھا۔ آپ کی عظمت اور علو مرتبت کے سب معترف تھے۔

**علمی ذوق** آپ نے ایک رسالہ بھی تحریر فرمایا ہے یہ رسالہ آیت کریمہ **وَهُوَ مَعَكُمْ أَيْنَمَا كُنْتُمْ** اور **أَيُّهَا قَوْلًا فَنَشُدُّ وَجْهَ اللَّهِ**

کی تفسیر ہے بلکہ آپ کے مکتوبات بھی آپ کے علمی ذوق کا آئینہ دار ہیں۔ آپ کو شعرو شاعری کا بھی ذوق تھا۔ آپ نے اپنے دونوں لڑکوں کی پیدائش پر قصیدے لکھے ہیں۔  
**آپ کی تعلیمات** نقشبندیہ سلسلہ کی بنیاد چنانچہ اصلاحات پر ہے کہ وہ جب ذیل ہیں:

- (۱) ہوش دروم (۲) نظر بر قدم (۳) سفر در وطن (۴) غلوت در انجمن (۵) یاد کرو (۶) بازگشت (۷) نگہداشت (۸) یادداشت

ان کے علاوہ تین اور اصطلاحیں ہیں جو حسب ذیل ہیں:

- (۱) وقوفِ زمانی (۲) وقوفِ قلبی (۳) وقوفِ عددی۔

آپ کی تعلیمات معارف و حقائق کا خزانہ ہیں۔

**توکل** آپ نے فرمایا کہ

توکل یہ نہیں ہے کہ اسباب کو چھوڑ کر بیٹھ جائیں۔ بلکہ توکل کا مطلب یہ ہے کہ اسباب مشروع کو اختیار کریں اور سبب کی طرف نظر نہ کریں۔

**قطعِ علائق** آپ نے فرمایا کہ

”قطعِ علائق سے مراد یہ ہے کہ دل دنیا اور آخرت کی تمام نعمتوں

۱۔ حضرت اقدس ص ۲۳۱۔ ۲۔ قول قبل فی بیان سواہل (اردو ترجمہ) ص ۳۳۱۔ ۳۔ حضرت اقدس ص ۲۳۱۔ ۴۔ حضرت اقدس ص ۲۳۵۔ ۲۳۶۔

سے رہا ہو جائے اور تمام احوال اور مشاہدات سے یک سوئی  
اور بے نیازی ہو جائے اور کشش و قلق دائمی احدیت کی طرف ہو۔

## اقوالِ زریں

زہد یہ ہے کہ آدمی رغبت کے کاموں سے باز آئے۔  
قناعت فصول چیزوں سے نکل جانے اور بقدر حاجت پر اکتفا کرنے اور  
کھانے پینے اور رہنے کی چیزوں میں اسراف سے پرہیز کو کہتے ہیں۔  
صبر لذاتِ نفس سے نکل جانے اور مرغوب و محبوب اشیاء سے باز رہنے  
کو کہتے ہیں۔

پیر، تین طرح کے ہوتے ہیں: ایک پیرِ فرقہ، دوسرے پیرِ تعلیم، تیسرے  
پیرِ صحبت۔

جو لوگ خدا کے آگے گردن تسلیم و درناخم کئے ہوتے ہیں وہ مصیبت و بلا کو بلا  
کی صورت میں نہیں دیکھ سکتے۔

قوامِ مراقبہ بہت بڑی دولت ہے جو دلوں میں مقبولیت کا سبب ہوتی ہے۔

## اوراد و وظائف

ذکر کے علاوہ آپ اثباتِ مجرد کی تلقین فرماتے تھے۔ یعنی فقط اللہ کا ذکر کیا جائے۔  
بدونِ نغی اور اثبات کے کچھ کہ آپ ذکرِ قلبی کی تعلیم فرماتے۔ کچھ کو لا اِلهَ اِلَّا اللهُ اور کچھ  
اِسمِ اللهُ کا ذکر کرتے تھے۔

## کشف و کرامات

وقات سے کچھ دن قبل آپ نے فرمایا کہ بعض خواہوں سے ایسا معلوم ہوتا ہے کہ  
نقش بندی سلسلے کا کوئی بڑا شخص عنقریب فوت ہونے والا ہے۔

ایک روز آپ کے سائیس کا لڑکا آپ کی خدمت میں آیا اور عرض کیا کہ اس  
کے باپ کے پیٹ میں سخت درد ہے۔ آپ نے فرمایا کہ اس نے گھوڑے کا حق لیا  
ہے۔ گھوڑے کا حق گھوڑے کو واپس کر دے گا، اچھا ہو جائے گا۔ اس لڑکے نے  
اپنے باپ سے جا کر آپ کا فرمان سنا یا۔ سائیس نے کہا کہ واقعی گھوڑے کا حق غصب  
کیا ہے۔ کچھ روغن اور دانہ گھوڑے کو دیا اور وہ اسی وقت اچھا ہو گیا۔

آپ کے پڑوس میں ایک شخص رہتا تھا۔ اس پر ایک حاکم نے جبر و تشدد کیا اور  
اس کو گھر سے نکال دینے کی کوشش کی۔ یہ خبر آپ کو پہنچی۔ آپ نے اس ظالم حاکم سے فرمایا  
کہ محلے میں فقرا رہتے ہیں۔ ظلم کرنا جائز نہیں۔ وہ ظالم حاکم حکومت کے نئے میں اتنا  
پتھر تھا کہ آپ کے کہنے کی کچھ پیواہ نہ کی۔ ایک بار اس نے اس کو نصیحت فرمائی۔ اس  
پر کچھ اثر نہ ہوا۔ دو تین کے بعد وہ ظالم حاکم چوری کے الزام میں گرفتار ہوا اور معہ اپنے  
رشتہ داروں اور گھر والوں کے قتل کیا گیا۔

۱۵۸ - حضرات القدس ص ۱۵۸ - حضرات القدس ص ۱۵۸ - حضرات القدس ص ۱۵۸



## باب ۱۵

# حضرت شاہ عبدالحق محدث دہلوی

حضرت شاہ عبدالحق محدث دہلوی عالم ربانی ہیں، مرتاض حقانی ہیں۔ آپ شیخ العصر تھے، علامۃ الدہر تھے۔

**خاندانی حالات**  
آپ بنجارا کے ایک معزز خاندان سے ہیں۔ آپ کے دادا آغا محمد خاندانی دولت اور عظمت کے ساتھ ساتھ رومانی اور علمی دولت سے بھی سرفراز تھے۔ وسط ایشیا کے لئے تیرھویں صدی عیسوی ایک پُر آشوب دور تھا۔ قتل اور غارتگری عام تھی۔ آپ کے دادا آغا محمد سغلوں کے جبر و استبداد سے پریشان ہو کر بنجارا چھوڑنے پر مجبور ہوئے۔ سلطان علاء الدین خلجی کے زمانے میں ہندوستان آئے۔ شاہی دربار میں رسائی ہوئی۔ سلطان علاء الدین خلجی نے آپ کو اور دیگر خاص لوگوں کو گجرات فتح کرنے کے لئے بھیجا۔ گجرات کی فتح کے بعد آپ نے وہیں بوندوباش اختیار کی۔

آپ کے ایک بیٹے بیٹے تھے۔ سوا بیٹوں کا انتقال ہو گیا۔ اس جانکاہ صدمہ نے آپ کو گجرات میں نہ رہنے دیا۔ آپ اپنے ایک بیٹے کو ساتھ لے کر دہلی آئے۔ آپ نے

۱۷ رجب الثانی ۱۳۹۹ھ کو انتقال فرمایا۔

**والد ماجد** آپ کے والد ماجد کا نام مولانا سیف الدین ہے۔ آپ ایک اچھے شاعر اور ایک بڑے عالم ہونے کے علاوہ ایک صاحبِ دل بزرگ بھی تھے۔

**ولادت** آپ کی ولادت باسعادت محرم ۱۹۵۸ء میں ہوئی۔ آپ کا نام عبدالحق ہے۔

**تعلیم و تربیت** آپ کے والد بزرگوار نے آپ کی تعلیم و تربیت پر کافی توجہ کی۔ آپ کی ابتدائی تعلیم اپنے والد ماجد کی سرپرستی میں ہوئی۔ آپ بہت ذہین تھے۔ چند ماہ میں قرآن مجید ختم کر لیا اور بہت کم مدت میں حفظ بھی کر لیا۔ آپ نے اٹھارہ سال کی عمر میں علوم ظاہری کی تحصیل سے فراغت پائی۔

**حج بیت اللہ** آپ کو حج کا شوق ہوا۔ حج کے ارادے سے آپ دہلی سے روانہ ہوئے۔ آپ رمضان ۱۹۹۶ء میں شیخ عبدالوہاب منقی کی خدمت میں حاضر ہو کر ان کے فیوض و برکات سے بہرہ مند ہوئے۔ علم باطن کی تعلیم آپ نے شیخ عبدالوہاب منقی سے حاصل کی۔ تصوف کی کتابیں ان سے پڑھیں اور ان کی نگرانی میں حرم شریف میں عبادت کی۔ آپ خاص خاص مقامات پر حاضر ہو کر دعا بھی کرتے تھے۔ آپ فرماتے ہیں:

”یہ فقیر جب مکہ معظمہ میں تھا تو اناں حضرت صلی اللہ علیہ وسلم کے دولت کردہ پر جسے بیتِ خدیجہ کہتے ہیں اور وہ مکہ شریف میں بیت اللہ کے بعد سب مقامات سے افضل ہے، حاضر ہوتا تھا اور

۱۷ لطائفِ اکتیٰ اردو ترجمہ نکاتِ اکتیٰ۔

وہاں کھڑا ہو جاتا تھا اور فقیروں کی طرح چیختا تھا اور یہ کہتا تھا 'اے  
 رسول اللہ! کچھ مرحمت کیجئے اور یا رسول اللہ! یہ فقیر آپ کا سائل  
 اور آپ کے دروازے پر حاضر ہے۔ جو کچھ اس وقت موجود تھی کھٹی او  
 زبانِ حال گویائی دیتی تھی طلب کرتا تھا اور دامنِ اُمید بھر کر واپس  
 آتا تھا۔

**بیعت و خلافت**  
 آپ کے والد بزرگوار آپ کے پہلے روحانی مرشد و مشوا ہیں۔  
 اپنے والد ماجد کے حکم کے مطابق آپ حضرت سید موسیٰ  
 گیلانی سے بیعت ہوئے اور ان کی خصوصی توجیہ سے مستفید ہوئے یہ جب مکہ معظمہ پہنچے  
 وہاں حضرت شیخ عبدالوہاب منقی کے دستِ حق پرست پر بیعت کی۔ کچھ دنوں کے بعد حضرت  
 شیخ عبدالوہاب منقی نے آپ کو چشتیہ قادریہ شاذلیہ سلسلہ کی خلافت عطا فرمائی۔ اس طرح  
 بے آپ چاروں سلسلوں یعنی چشتیہ، قادریہ، شاذلیہ اور نقشبندیہ سے وابستہ ہو گئے۔  
**بشارت** آپ فرماتے ہیں کہ:

"مجھے خواب میں حضرت غوث الاعظم نے حضور سرورِ عالم صلی اللہ علیہ وسلم  
 کے اشارے پر مرید کیا تھا۔ بیعت ہونے کے بعد حضور سرورِ کائنات  
 نے فارسی زبان میں مجھے بشارت دی "بزرگ خواہی شد" یعنی تو  
 بزرگ ہو گا۔"

**واپسی دہلی**  
 حضرت شیخ عبدالوہاب منقی کا اشارہ پا کر آپ دہلی تشریف لائے۔ دہلی  
 میں آپ نے ایک مدرسہ قائم کیا، جہاں مذہبی تعلیم دی جاتی تھی۔ آپ  
 نے دہلی میں تمام عمر درس و تدریس، رشد و ہدایت اور تصنیف و تالیف میں گزاری۔

لے روضۃ الاقطاب ص ۹۵ کے زبیرۃ الآثار منتخب بہجتہ الاسرار۔

اولاد آپ کے صاحب زادے شیخ نورالحق صاحب دل بزرگ تھے۔

آپ ۲۱ ربیع الاول ۱۰۵۰ھ کو واصل بحق ہوئے۔

**وفات شریف** آپ کا مزار بہرولی میں (نزدیکی دہلی) حوض شمس کے واسطے کنارے زیارت گاہ خاص و عام ہے۔

**سیرت مبارک** آپ ایک عالم باعمل تھے۔ صاحب حال اور صاحب نسبت بزرگ تھے۔ عبادت اور ریاضت میں بہت مشغول رہتے تھے۔

ہندوستان میں آپ محدث کہلائے۔ آپ کو علم حدیث پر کافی عبور تھا اور آپ نے اس علم کو پھیلانے میں سعی بلیغ کی۔

**علمی ذوق** آپ کے علمی ذوق کا پتہ آپ کی تصانیف سے چلتا ہے۔ آپ کی تصانیف بہت ہیں۔ بعض نے آپ کی تصانیف کی تعداد سو سے زیادہ بتائی ہے۔

آپ کی تصانیف مختلف موضوعات پر ہیں۔ آپ کی مشہور تصانیف حسب ذیل ہیں یہ

اصول حدیث۔ مرجع البحرین۔ رسالہ در مسئلہ سماع۔ رسالہ در مسئلہ وحدت

وجود۔ اخبار الاخبار فی اسرار الارباب۔ لطائف الحق۔ اسماء الرجال۔ مدارج

النسبۃ۔ جامع الیہ کات تکمیل الایمان۔

## آپ کی تعلیمات (حدیث)

آپ فرماتے ہیں کہ:

”جمہور محدثین کی اصطلاح میں حدیث کا اطلاق رسول خدا صلعم کے

قول و فعل و تقریر پر ہوتا ہے۔ جس حدیث کی سند رسول خدا تک پہنچی اس

لے فرست تصانیف۔ لے اصول حدیث (ترجمہ) ص ۲۱۔

کو مرفوع کہتے ہیں، اور جس کی سند صحابی تک پہنچی، اس کو موقوف بولتے ہیں۔ جس حدیث کی سند تابعی تک پہنچی اس کو مقطوع بولتے ہیں۔ جو شخص سنت کے ساتھ مشغول ہے اور کو محدث اور جو تاریخ کے ساتھ مشغول ہے اس کو اخباری کہتے ہیں۔

## حدیث کے اقسام

آپ فرماتے ہیں کہ پہلے

”حدیث کے اقسام میں سے شاذ، منکر، معتزل ہے اور حدیث کی اصل اقسام تین ہیں۔ صحیح، حسن، ضعیف“

## راوی

آپ فرماتے ہیں کہ پہلے

”حدیث صحیح کا راوی اگر ایک شخص ہے تو وہ حدیث غریب ہے اور اگر دو راوی ہیں تو عزیز ہے اور اگر دو سے زیادہ راوی ہیں تو مشہور ہے اور اگر حدیث کے راوی کثرت میں اس حد کو پہنچ جاویں کہ عادت محال ہے ان کے اتفاق کرنے کو ٹھوٹ پر تو ایسی حدیث کو متواتر کہتے ہیں“

## چھ کتابیں

آپ فرماتے ہیں کہ پہلے

”وہ چھ کتابیں جو اسلام میں مقرر و مشہور ہیں، جن کو صحاح کہتے ہیں،

۱۔ اصول حدیث ص ۱۱۱۔ ۲۔ اصول حدیث ص ۱۱۱۔ ۳۔ اصول حدیث ص ۱۱۱۔ ۴۔ اصول حدیث ص ۱۱۱۔ ۵۔ اصول حدیث ص ۱۱۱۔ ۶۔ اصول حدیث ص ۱۱۱۔

ان کے نام یہ ہیں: صحیح بخاری - صحیح مسلم - جامع ترمذی  
سنن ابوداؤد - نسائی - سنن ابن ماجہ اور بعض کے نزدیک ابن ماجہ  
کی جگہ مؤطا امام مالک ہے۔“

آپ فرماتے ہیں کہ پہلے ”سالک کو راہ سلامت اور  
طالب کو سبیل استقامت یہ ہے کہ خوشِ فلسفیات کو

حرام جانے اور زیادتی دلائلِ کلامیہ سے پرہیز کرے اور دروازہ  
قیل و قال اہلِ سبخت و جنگ و عہدال کا بند رکھے۔ عقائد  
اہلِ سنت و جماعت میں یہی کافی ہے کہ دلائلِ اجمالیہ پر اکتفا کرے۔  
اور اسی کے اتباع میں رہے اور نقل کو معاملاتِ شریعت و احکام  
کتاب و سنت میں معزول جانے اور منقول کو تابع معقول نہ کرے  
اور تاویل و تشکیک سے باز رہے اور دائرہ اعتقاد و انقیاد سے  
باہر نہ جاوے اور اپنی فہم قاصر و عقل ناقص پر اعتماد نہ کرے۔“

آپ فرماتے ہیں کہ پہلے ”یہ گمان نہ  
کریں کہ طریقہ تصوف کا مخالف مذہب

شریعت اور کتاب و سنت کے ہے۔ حاشا و کلاہر گزندوں و نول فرتوں میں علم و منہایت  
نہیں اور نہ کسی قسم کی باہم مباہنت ہے۔ خاص و خلاصہ اس ملت کے صوفیاء  
گرام ہیں کہ وہ ظاہراً و باطناً چمکنے والے نورِ سنت اور کھونٹنے والے  
پر دوں حقیقت کے ہیں اور سلوکِ طریقت میں عملاً، حالاً اور تحقیق  
معنی میں تصدیقاً اور اخلاص میں یقیناً اور جاننے مگر نفس میں صریحاً  
اور واقفیت و آگاہی و رع و تہذیب اخلاق میں یکتا ہیں۔ سوائے

لہ مرج البحرین (ترجمہ ص ۱۱) لہ مرج البحرین ص ۱۱

اس کے تزکیہ ظاہر و تصفیہ باطن و تکلیف قلب و تزکیہ روح میں کوئی شخص ان سے سبقت نہیں لے گیا ہے اور جیسا کہ ان کو اعمال و احوال اور اخلاق و مقامات اور وجد و ذوق و نکات و اشارات بلکہ تمام کمالات نے ہاتھ دیا ہے ایسا کسی فرقہ کو نہیں دیا۔

آپ کے چند اقوال حسب ذیل ہیں:

**اقوال** ● خوش نصیبی اور کام یابی اور بلند اقبال اور نیک بختی کی نشانی

بزرگوں کی ملاقات ہے یہ

● اکثر آدمی غیرت اور عزت کی وجہ سے پر سرگاری اور نیک بختی کے پردے میں رہتے ہیں یہ

● فکر سے خالی بھینا اور قوتِ ذہنیہ سے کام نہ لینا کھلی نکمی بات ہے اور قوتِ نظری یعنی ذکاوت کے زائل ہونے کا سبب ہے یہ

● نعمت کی بے قدری موجب عتابِ باری ہے یہ

● ایک شے سے دھیان گنانا اور اس کو بخوبی حاصل کرنا اس کے ماسوا کے زائل کرنے کا سبب ہے یہ

● دل کی یک سوئی وحدت میں ہے اور پریشانی اور فتور کثرت میں یہ

● سب سے زیادہ بری چیز ناقصوں کی صحبت ہے اور اس بارے میں نفس

میرے نزدیک وہ شخص ہے جس کو کمال کا علم اور اپنے حال پر فسوس نہیں ہے

● محبتِ دنیا و اعتقادِ عقل و اطاعتِ نفس کی موجب کفر و منکالت کا ہے یہ

۱۰ لطائف الحق (زجر اور نکات الحق) ۱۱ ۱۲ ۱۳ ۱۴ ۱۵ ۱۶ ۱۷ ۱۸ ۱۹ ۲۰ ۲۱ ۲۲ ۲۳ ۲۴ ۲۵ ۲۶ ۲۷ ۲۸ ۲۹ ۳۰ ۳۱ ۳۲ ۳۳ ۳۴ ۳۵ ۳۶ ۳۷ ۳۸ ۳۹ ۴۰ ۴۱ ۴۲ ۴۳ ۴۴ ۴۵ ۴۶ ۴۷ ۴۸ ۴۹ ۵۰ ۵۱ ۵۲ ۵۳ ۵۴ ۵۵ ۵۶ ۵۷ ۵۸ ۵۹ ۶۰ ۶۱ ۶۲ ۶۳ ۶۴ ۶۵ ۶۶ ۶۷ ۶۸ ۶۹ ۷۰ ۷۱ ۷۲ ۷۳ ۷۴ ۷۵ ۷۶ ۷۷ ۷۸ ۷۹ ۸۰ ۸۱ ۸۲ ۸۳ ۸۴ ۸۵ ۸۶ ۸۷ ۸۸ ۸۹ ۹۰ ۹۱ ۹۲ ۹۳ ۹۴ ۹۵ ۹۶ ۹۷ ۹۸ ۹۹ ۱۰۰

۱۱ ۱۲ ۱۳ ۱۴ ۱۵ ۱۶ ۱۷ ۱۸ ۱۹ ۲۰ ۲۱ ۲۲ ۲۳ ۲۴ ۲۵ ۲۶ ۲۷ ۲۸ ۲۹ ۳۰ ۳۱ ۳۲ ۳۳ ۳۴ ۳۵ ۳۶ ۳۷ ۳۸ ۳۹ ۴۰ ۴۱ ۴۲ ۴۳ ۴۴ ۴۵ ۴۶ ۴۷ ۴۸ ۴۹ ۵۰ ۵۱ ۵۲ ۵۳ ۵۴ ۵۵ ۵۶ ۵۷ ۵۸ ۵۹ ۶۰ ۶۱ ۶۲ ۶۳ ۶۴ ۶۵ ۶۶ ۶۷ ۶۸ ۶۹ ۷۰ ۷۱ ۷۲ ۷۳ ۷۴ ۷۵ ۷۶ ۷۷ ۷۸ ۷۹ ۸۰ ۸۱ ۸۲ ۸۳ ۸۴ ۸۵ ۸۶ ۸۷ ۸۸ ۸۹ ۹۰ ۹۱ ۹۲ ۹۳ ۹۴ ۹۵ ۹۶ ۹۷ ۹۸ ۹۹ ۱۰۰

آپ یہ درود شریف پڑھا کرتے تھے: **أورد ووظائف**  
**اللَّهُمَّ صَلِّ عَلَى سَيِّدِنَا مُحَمَّدٍ بَعْدَ كُلِّ ذِكْرٍ أَلْفَ أَلْفٍ**

مَرَّةً

ترجمہ: اے اللہ پاک جناب محمد صلی اللہ علیہ وسلم پر ہر ذرے کے  
 شمار کے برابر ہزار ہزار دفعہ رحمت نازل کر۔

آپ فرماتے ہیں کہ علم، قدرت اور رحمت، اللہ پاک کی تین صفتیں  
 ہیں۔ طالب مقصود کے لئے ضروری ہے کہ ان تینوں صفتوں کی طرف  
 توجہ رکھے اور رحمت حاصل کرتا رہے، لیکن ان صفتوں کی طرف نظر  
 کرنے کے یہ معنی نہیں ہیں کہ اپنی کیفیت میں فتور ڈالے یہ

آپ فرماتے ہیں کہ یہ

”اللہ کی وحدت اور اس کے ذکر کی طرف رخ کرے اور کہے لَا إِلَهَ إِلَّا اللَّهُ  
 اللَّهُ مُحَمَّدٌ رَسُولُ اللَّهِ۔ اور کمال یک سوئی سے اس کلمہ کی تکرار  
 کرے اور اس ذکر میں فرق ہو جائے۔ اس کے بعد صرف لَا إِلَهَ إِلَّا اللَّهُ  
 کا ذکر کرے اور اگر ہو سکے تو اپنے تئیں اس پر قائم کرے اور اقرار  
 دے۔ پھر سے تو رسول اللہ کا جملہ چھوڑا نہیں جانا اور حضور صلی اللہ علیہ  
 وسلم کے ذکر کو میں ترک نہیں کر سکتا اور لَا إِلَهَ إِلَّا اللَّهُ کے حرف پر  
 نہیں ٹھہر سکتا، کیوں کہ حضور کا نور لَا إِلَهَ إِلَّا اللَّهُ کے نور میں اور حضور  
 کی یاد اس کے جمال اور کمال کو زیادہ کرتی ہے“

۱۰ وظائف الحق ۱۱ ۱۲ نکات الحق ۱۳ ۱۴ نکات الحق ۱۵



## باب ۱۶

# حضرت شیخ کلیم اللہ شاہ جہان آبادی

حضرت شاہ کلیم اللہ شاہ جہان آبادی مقبول بارگاہ ایزدی ہیں۔ آپ زیدۃ ارباب ریاضات و مجاہدات لامتناہی ہیں اور عارف اسرار معارف الہی ہیں۔

**خاندانی حالات** آپ کے آباؤ اجداد خجد (ترکستان) کے رہنے والے تھے یہ

**والد ماجد** آپ کے والد کا نام شیخ نور اللہ ہے۔ آپ کو حاجی بھی بتایا جاتا ہے۔ بعض تذکرہ نویسوں نے آپ کو شیخ حاجی نور اللہ لکھا ہے یہ آپ شاہ جہان کے زمانے میں ایک کامیاب اور قابل انجینیئر تھے۔

**نسب نامہ پدیری** آپ کا سلسلہ نسب پہلے خلیفہ امیر المؤمنین حضرت ابو بکر صدیق رضی اللہ عنہ تک اس طرح پہنچتا ہے کہ شیخ نور اللہ بن شیخ احمد بن حامد صدیقی... بے

۱۷ انوار العارفین ص ۲۲۹ ۱۸ انوار العارفین ص ۲۲۹ ۱۹ انوار العارفین ص ۲۲۹

**ولادت شریف** آپ شاہجہان آباد (دہلی) میں ۲۴ جمادی الثانی ۱۰۶۰ھ کو اس عالم میں تشریف لائے یہ آپ نے اپنی تاریخ پیدائش رقعہ

کلیبی میں تحریر فرمائی ہے۔ لفظ "غنی" سے آپ کی تاریخ پیدائش نکلتی ہے۔

**نام نامی** آپ کا اسم گرامی شیخ کلیم اللہ ہے۔

**تعلیم و تربیت** حدیث، فقہ اور دیگر علوم ظاہری آپ نے شیخ ابوالرضا سے پڑھے۔ ان علوم کی تکمیل کے بعد شیخ ابوالفتح قادری سے علوم باطنی حاصل

کرنے میں کوشاں ہوئے اور کچھ عرصہ بعد علوم باطنی میں بھی درجہ کمال کو پہنچے۔ آپ کو حضرت شیخ برہان الدین المعروف بہ شیخ بہلول بن کبیر محمد بن علی الصدیقی برہان پوری سے نسبت تلمیذ اور اجازت اعمال حاصل ہے یہ

**تلاشِ حق** آپ ایک بزرگ سے ملے۔ اس وقت بھی آپ مشغولی سے خالی نہ تھے۔ ان بزرگ نے آپ کو صوتِ سرمدی کی تلقین کی۔ صوتِ سرمدی کو

صوتِ لائزالی بھی کہتے ہیں۔ اور جوگ میں اس کو انہد کہتے ہیں۔ اس شغل سے آپ نے وہ آواز سنی جس کے متعلق ان بزرگ نے فرمایا تھا اگر آپ کو وہ چیز حاصل ہوئی جو اب تک آپ کو حاصل نہیں ہوئی تھی۔ آپ نے ان بزرگ سے کہا کہ مقصود جس کی وہ تلاش میں ہیں کب حاصل ہوگا۔ جب اس شغل سے مقصد براری نہیں ہوئی آپ نے وہ شغل ترک کر دیا یہ

**مجنوب سے ملاقات** ایام جوانی میں آپ ایک کھتری لڑکے پر شیفہ و فرقیہ ہوئے۔ اس لڑکے نے آپ کی طرف کچھ التفات

نہیں برتا کیونکہ شہر میں ایک مجنوب رہتے تھے۔ ان مجنوب کے متعلق یہ کہا جاتا تھا کہ جس

۱۔ انوار المادین ص ۲۲۹ تک سیر الاولیاء ص ۸۵-۸۶۔ ۲۔ تکملہ سیر الاولیاء ص ۴۸-۴۹۔ ۳۔ خانقاہ المعرفۃ۔ تکملہ سیر الاولیاء ص ۴۹۔

کسی کی کوئی چیز منظور کر لیتے ہیں، اس کا کام ہو جاتا ہے اور جس کی چیز منظور نہیں کرتے اُس کا کام نہیں ہوتا۔ آپ کچھ ریوڑیاں لے کر ان مجذوب کے پاس گئے۔ ان مجذوب نے آپ کی ریوڑیاں قبول کیں۔ دوسرے روز جب آپ اس لڑکے کے پاس گئے، اس لڑکے نے خود آپ کو اپنے قریب بٹھایا اور بہت انتہات برتا۔ اس انتہا کا آپ پر دوسرا اثر ہوا۔ آپ کا دل اس لڑکے سے برگشتہ ہو گیا۔ آپ ان مجذوب کے پاس آنے جانے لگے۔ ایک دن ان مجذوب نے آپ کو اپنے قریب بلایا اور اپنا سر آپ کی زانو پر رکھ کر سو گئے۔ جب وہ مجذوب سو کر اُٹھے آپ کے اندر جذب کی صورت پیدا ہوئی۔ آپ نے اپنے میں ایک نمایاں تبدیلی محسوس کی۔ جب پھر ان مجذوب کے پاس گئے، ان مجذوب نے آپ کا خطرہ محسوس کیا۔ اپنے قریب بٹھایا اور فرمایا:

”اگر تم اس قسم کی آگ چاہتے ہو تو یہ میرے پاس بہت ہے لیکن

پانی حضرت شیخ یحییٰ مدنی کے پاس ہے۔ اُن کے پاس جاؤ۔“

## زیارت کا شوق

مدینہ منورہ روانہ ہوئے۔

آپ کو مکہ معظمہ اور مدینہ منورہ حاضر ہونے کا شوق ہوا۔ چنانچہ آپ سلسلہ میں مکہ معظمہ پہنچے اور وہاں سے

## بیعت و خلافت

آپ قافلہ کے ہمراہ تھے۔ ایک نخلستان میں بیٹھے ہوئے تھے۔ حضرت شیخ یحییٰ مدنی نے ایک شخص کو حکم دیا کہ

نہر کے باہر قافلے کے ساتھ ایک شخص کلیم اللہ نام کا ہے۔ اس کو بلا لاؤ۔ وہ شخص وہاں گیا اور آواز دی، لیکن کوئی نہیں بولا۔ آپ نے آواز سنی، لیکن خیال کیا کہ وہ کسی اور شخص کو پکارتا ہے، اس لئے آپ خاموش رہے۔ اس شخص نے واپس آ کر حضرت شیخ

لے تکملاً ۷۹

بھی مدنی رح سے عرض کیا کہ وہاں اس نام کا کوئی شخص نہیں معلوم ہوتا۔ آواز دی لیکن کوئی نہیں بولا۔ حضرت شیخ یحییٰ نے اس شخص سے فرمایا کہ پھر جا کر کلیم اللہ جہاں آبادی کے نام سے آواز دو۔ اس شخص نے ایسا ہی کیا۔ جب آپ نے اس کی آواز سنی۔ آپ کو یقین ہوا کہ وہ آپ ہی کو پکارتا ہے۔ آپ نے اس کو جواب دیا اور اس کے ساتھ چل کر حضرت شیخ یحییٰ مدنی رح کی خدمتِ بابرکت میں حاضر ہوئے۔ یہ آپ نے حسب ذیل رباعی پڑھی:

اے کہ تو از نام قومی بار و عشق  
وز نامہ و پیام قومی بار و عشق  
عاشق شود آنکس کہ بکویت گذرد  
گذرد و بام قومی بار و عشق

حضرت شیخ یحییٰ مدنی رح یہ رباعی سن کر بہت خوش ہوئے۔ آپ نے بیعت ہونے کے لئے عرض کیا۔ حضرت شیخ یحییٰ مدنی رح نے آپ کی درخواست منظور فرمائی۔ آپ کو بیعت سے مشرف فرمایا اور خرقہ خلافت آپ کو مرحمت فرمایا۔ کچھ عرصے تک آپ اپنے پیرو مرشد کی خدمت میں حاضر رہے اور روحانیت کے اعلیٰ مقام طے کرتے رہے۔

اپنے پیرو مرشد کے حکم کے مطابق آپ ہندوستان واپس تشریف لائے آپ نے دہلی آکر جامع مسجد اور لال قلعہ کے درمیان رہنا پسند فرمایا۔ دہلی میں آپ نے درس و تدریس اور مرشد و ہدایت میں ساری عمر صرف کی۔ ہزاروں لوگ آپ سے مستفید ہوئے۔

آپ کا ایک مکان تھا۔ اس کا ڈھاتی روپے ماہوار کرایہ آتا تھا۔ آپ خود ایک کرائے کے مکان میں رہتے تھے۔ اسٹوڈنٹس یعنی بچاس پیسے اس مکان کا کرایہ دیتے تھے اور باقی دو روپے میں اپنا اونچے و ابٹنگان

۸۰۲

کا خرچہ پلاتے تھے یہ

**وفات شریف** آپ نے بچہ ۸ سال، ۱۹۶۹ء - ۲۳ ربیع الاول ۱۴۱۲ھ کو رحلت فرمائی۔ آپ کا مزار پرنسپال نوادر دہلی میں جامع مسجد اور لال قلعہ کے درمیان واقع ہے۔ آپ کا عرس مبارک ہر سال بڑی شان و شوکت سے زیر اہتمام نقیب الاولیاء صاحبزادہ محمد مستحسن فاروقی متولی و سجادہ نشین منعقد ہوتا ہے اور تین دن تک عرس کی محفلیں بڑے تزک و احتشام سے جاری رہتی ہیں۔

**اولاد** آپ کے صاحبزادے حضرت محمد غوث صاحب دل تھے۔ آپ حضرت مولانا فخر الدین فخر جہاں کے مرید اور خلیفہ تھے یہ

**آپ کے خلفاء** آپ کے خاص خاص خلفاء حسب ذیل ہیں :  
حضرت مولانا نظام الدین اورنگ آبادی، حضرت محمد ہاشم،  
مولانا شاہ ضیاء الدین صاحب، مولانا شاہ جمال صاحب۔ خواجہ یوسف۔

**سیرت پاک** آپ فانی فی اللہ ہیں۔ صاحب تجرید اور توحید ہیں۔ آپ کا شمار اکابر اور میں ہے۔ آپ بہت بڑے عالم تھے۔ آپ قلب زمانہ تھے۔ آپ مجاہدت اور ریاضات میں بے مثل تھے۔ آپ سنت رسول کے سخت پابند تھے۔ نفل بہت پڑھتے تھے۔ رات کو جاگتے تھے اور عبادت میں مشغول رہتے تھے۔ آپ جب تقریر فرماتے فصاحت اور بلاغت کے وہ جوہر دکھلاتے کہ سننے والے بے حد متاثر ہوتے۔ آپ کی طبیعت میں صفائی، نفاست اور پاکیزگی بدرجہ اتم موجود تھی۔ روزانہ صبح کو غسل کرتے تھے۔ آپ کا لباس نہایت صاف و شفاف ہوتا تھا۔ آپ کو سماع کا بے حد شوق تھا۔ تلاوت قرآن پاک آپ کا خاص مشغلہ تھا۔ آپ توکل اور قناعت میں یگانہ روزگار تھے۔

یہ تکریر سیر الاولیاء ص ۸۵، لکھنؤ، مناقب خیر، ص ۱۶۔

فرخ میر بادشاہ کو آپ سے کافی عقیدت تھی۔ اس نے بارہا کوشش کی کہ آپ کچھ قبول فرمائیں  
لیکن آپ نے جاگیر، مکان یا نذرانہ قبول نہیں فرمایا یہ

**علمی ذوق** آپ کے خطوط تصوف اور معرفت کا خزانہ ہیں۔ یہ خط مکتوباتِ کلیمی  
کے نام سے شائع ہو گئے ہیں۔

آپ کی مشہور تصانیف حسب ذیل ہیں:

سوار السبیل، تسنیم، عشرہ کاملہ، قرآن القرآن۔ مرقع شریف، کشکول۔

آپ نے اپنے خطبات، مکتوبات اور تصانیف سے لوگوں تک پیغام  
حق پہنچایا۔

**تعلیمات**

آپ نے اپنے خلیفہ حضرت شیخ نظام الدین کو تحریر فرمایا کہ  
اژدہام خلق موجب شکر الہی ہے۔ جتنا اژدہام خلق زیادہ  
ہو، اتنا ہی خداوند تعالیٰ کا شکر زیادہ کرنا چاہئے۔ رجوع  
خلائق محض خداوند تعالیٰ کا فضل و کرم ہے۔ اس سے تنگ نہ  
ہونا چاہئے۔ کیوں کہ یہ دولت ہر ایک کو حاصل نہیں ہے۔

**رجوع حق**

آپ نے فرمایا کہ: ”جو کچھ فتوحات آئیں ان کو فقرار میں خرچ کر دینا چاہئے۔  
اور جس دن نہ آئیں اس دن کو غنیمت جانا چاہئے کیونکہ فقر و فاقہ میں عظیم تاثیر ہے۔“  
آپ فرماتے ہیں کہ: ”وصل عبارت ہے جملہ اشیاء سے ترک تعلق کرنا اور کسی  
چیز کی طرف التفات نہ کرنا۔ بے رنگی محض میں گم اور ہلاک ہو جانے سے مراد  
ہے۔ مقدمہ ابتدا اس حال کی بے خودی جملہ حواس سے ہے۔ یہ حالت مثل  
موت کے ہوتی ہے۔ فرق صرف اس قدر ہے کہ موت میں حضور نہیں ہوتا اور  
اس میں حضور ہے۔“

**فتوحات**

**وصل**

۱۔ تکریر الاولیاء ص ۸۵۔ ۲۔ تکریر الاولیاء ص ۸۱۔ ۳۔ مکتوباتِ کلیمی۔ ۴۔ کشکول ص ۲۲۱

## ذکر و فکر آپ نے فرمایا کہ بلہ

• ذکر و فکر کو حاصل کرنے میں اپنی ساری ہمت اور تمام اوقات صرف  
کروے اور ایک ساعت اور ایک لمحہ ایسی چیز کی طرف مشغول و مصروف  
نہ ہو جو تیرے لئے ذکر و فکر کے حاصل کرنے میں قفل انداز ہو۔

آپ کے بعض اقوال ذیل میں درج کئے جاتے ہیں:

### ● اقوالِ زریں ●

● معرفت کی دو قسمیں ہیں۔ ایک علمی اور دوسری حالی۔

● توحید کے چار مرتبے ہیں۔ ایک توحیدِ ایمانی۔ دوسری توحیدِ علمی۔ تیسری توحیدِ  
حالی۔ چوتھی توحیدِ الہی۔

● محبت ہی ایک ایسی چیز ہے جس پر دنیا میں ایمان و عمل کی صحت و سقم کا دار و مدار اور آخرت  
میں مجازات کا حصہ ہے۔

● اس چیز کا گم کرنا فقر ہے جو خدا تعالیٰ کی طرف سے ڈھونڈی جاتی ہے۔

● اپنے تمام امور کو نسیان کے ہاتھ میں سونپ دینا توکل ہے۔

● روزہ تمام عبادتوں سے افضل اور اشرف عبادت ہے بلحاظ انعمادِ کتمان۔

● ذیل میں آپ کے بتائے ہوئے چند اوراد و وظائف پیش کئے جاتے

### اوراد و وظائف ہیں:

حضرت شیخ کلیم اللہ شاہ جہان آبادی  
فرماتے ہیں کہ نفلوں کے بعد تنہا

### حاجت پوری ہونے کے واسطے

گوشے میں بیٹھنا چاہئے اور آسمان کی طرف ہاتھ اٹھا کر سو بار یا زب یا رب کہے۔ جو خدا سے  
مانگے گا، پائے گا۔ اگر ہزار بار کہے تو کام یابی میں کوئی شک نہیں ہے۔

(۲) آپ فرماتے ہیں کہ حاجت روائی کے واسطے تکبیر یعنی اللہ اکبر کہنا بہت

منفید ہے، لیکن سو بار سے کم نہ کہنا چاہئے، بلکہ

۱۰ عشرہ کاملہ ۶۹۔ ۱۰۰ مرتبہ شریف ۱۱۹۔ ۱۰۰ مرتبہ شریف ۱۱۹۔

دشمن کو مغلوب کرنے کے واسطے آپ فرماتے ہیں کہ جب دشمن کے سامنے جائے یہ دعا پڑھے: **يَا سُبُوْحُ يَا قُدُّوسُ يَا عَفْوُدَّ**

آپ فرماتے ہیں کہ جو کوئی یہ دعا پڑھے گا مقصد میں کامیاب ہوگا: **يَا حَيُّ يَا عَلِيْمُ يَا عَزِيْزُ يَا كَرِيْمُ مَبْعَاثُكَ يَا كَرِيْمُ** تو کارکن صعب رسليم بَحَقِّ اِيَّاكَ نَعْبُدُ وَ اِيَّاكَ نَسْتَعِيْنُ۔

آپ فرماتے ہیں کہ روزی کشادہ ہونے کے واسطے ہر روز سو بار یہ پڑھے یہ

**لَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ**

آپ سے بہت سی کرامتیں ظاہر ہوئیں۔ آپ کی چند کرامتیں حسب ذیل ہیں:

● جب آپ مدینہ منورہ حاضر ہوئے ایک جگہ جو شہر سے کچھ دور تھی، قیام فرمایا۔ یہاں ایک آپ رباط عامر سے باہر تشریف لائے اور لوگوں سے بھی جو وہاں موجود تھے باہر آنے کو فرمایا۔ آپ کے باہر تشریف لاتے ہی رباط کی چھت گر گئی۔ سب کی جان بچ گئی۔

● آپ کے ایک سربید کے اردو کے باغ دو پیر خشک ہو گئے۔ اس نے آپ سے عرض کیا۔ آپ نے اپنے وضو کا پانی اس کو دیا اور فرمایا کہ وہ پانی سوکھے ہوئے دختوں کی جڑوں میں ڈالنا۔ اس نے ایسا ہی کیا سوکھے ہوئے پیر سبز و شاداب ہو گئے۔

● ایک سال دہلی میں بارش ہوئی۔ چند علماء آپ کی خدمت میں حاضر ہو کر طالب دعا ہوئے۔ آپ نے ہاتھ اٹھائے اور دعا کی کہ اے رب! اپنے بندوں پر رحم فرما۔ یہ دعا ختم ہوتے ہی خوب بارش شروع ہوئی۔

۱۹۔ مرقع شریف ص ۱۱۱۔ ۲۰۔ مرقع شریف ص ۱۱۵۔



باب ۱۰

مَحَبَّتِ النَّبِيِّ

## حضرت مولانا محمد فخر الدین فخر جہاں

محبت انبی حضرت مولانا محمد فخر الدین فخر جہاں فخر الاولین والآخرین ہیں۔ آپ قلعہ زمانہ ہیں، فردیگانہ ہیں، شہسوار عرصہ ولایت ہیں، حدیث نشین محفل کرامت ہیں۔ بواسطہ شیخ شہاب الدین مہروردی آپ کی نسبت نسبی امیر المؤمنین حضرت صدیق اکبر رضی اللہ عنہ تک پہنچتی ہے۔ حضرت مولانا فخر جہاں نے سلسلہ حدیث میں اپنے کو صدیقی لکھا ہے۔

خاندانی حالات

والد بزرگوار

آپ کے والد بزرگوار کا نام نامی اسم گرامی حضرت نظام الدین ہے۔ آپ کے خاندان کے بزرگ باہر سے تشریف لاکر قصبہ ٹکراؤں (کاکوری) اودھ میں سکونت پذیر ہوئے تھے۔ آپ کے والد حضرت نظام الدین دہلی آکر حضرت شیخ کلیم اللہ شاہ جہاں آبادی سے بیعت ہوئے اور خرقہ خلافت سے

! تکذیب الاولیاء ص ۹۷

۲۲۳

مشرق ہوئے۔ اپنے پیر و مرشد کے فرمان کے مطابق آپ دکن تشریف لے گئے اور اورنگ آباد میں سکونت اختیار کر کے وہیں رشد و ہدایت فرمانے لگے۔

**والدہ ماجدہ** آپ کی والدہ مکرمہ حضرت سید محمد گیسو دراز کے خاندان سے تھیں یہ

**بھائی** آپ کے چار بھائی تھے یکہ حضرت محمد اسماعیل آپ کے بڑے بھائی تھے اور

تین سوتیلے بھائی تھے (۱) غلام معین الدین (۲) غلام بہاؤ الدین (۳) غلام کلیم اللہ۔ یہ تینوں بھائی آپ سے بیعت تھے یکہ بہن آپ کی بہن بھی آپ سے بیعت تھیں۔

**ولادتِ باسعادت** آپ ۱۱۲۶ھ میں اورنگ آباد میں جلوہ گر ہوئے یکہ

**نام نامی** آپ کے والد ماجد نے آپ کی ولادت باسعادت کی خبر اپنے پیر و مرشد حضرت شیخ کلیم اللہ شاہ جہاں آبادی کو کی۔ حضرت شیخ کلیم اللہ شاہ جہاں آبادی بہت خوش ہوئے اور آپ نے اپنا ملبوس خاص آپ کے واسطے بھیجا۔ آپ نے آپ کا نام مولانا محمد فخر الدین رکھا اور فرمایا کہ ”یہ میرا فرزند ہے“ ۵

**آپ کے متعلق پیشین گوئی** حضرت شیخ کلیم اللہ شاہ جہاں آبادی نے آپ کے متعلق فرمایا: ۶

”یہ فرزند شہر شاہ جہاں آباد کو اپنے نور ہدایت سے منور و روشن کرے گا“

**لقب** آپ کا لقب محبت النبی ہے۔

آپ کے لقب النبی کے لقب سے ممتاز ہونے کی یہ وجہ بتائی جاتی ہے کہ جب

آپ خواجه غریب نواز کے دربار میں اجمیر شریف حاضر ہوئے، اس وقت ایک صاحبِ دل بزرگ

۵ علامہ الفوائد کے مناقب فخریہ ۱۵۰ تکملاً سیر الاولیاء ملنا مناقب فخریہ ص ۱۵۰ مناقب فخریہ ص ۱۵۰  
۶ تکملاً سیر الاولیاء ص ۱۵۰

اپنے کسی کام کے واسطے دربارِ غریب نواز میں حاضر تھے۔ ان بزرگ کو خواجہ غریب نواز نے بشارت دی کہ ان کو پہچان لو۔ مطلب ہمارا ان سے ہوگی۔ اُن کا نام ”محبِ النبی“ ہے۔ ان بزرگ نے آپ کو تلاش کیا اور خدمت میں حاضر ہو کر سارا قصہ بیان کیا۔ اس روز سے آپ اس لقب سے مشہور ہوئے۔

دوسری وجہ یہ بتائی جاتی ہے کہ ایک مرتبہ عرس کے موقع پر حضرت نصیر الدین چراغ دہلوی کے مزارِ پُرا نوار پر حاضر تھے۔ آپ نے دیکھا کہ حضرت نصیر الدین چراغ دہلوی نے آپ کو لنگرے کچھ تبرک دیا اور ارشاد فرمایا کہ:

”تم ”محبِ النبی“ ہو یہ اس روز سے آپ محبتِ النبی کہلانے لگے“

آپ نے چند کتابیں اپنے والد بزرگوار سے پڑھیں۔ آپ نے **تعلیم و تربیت** ”شرح وقایہ“ ”مشارق الانوار“ ”نفحات الانس“۔ ایک

کتاب علم طب میں اور ایک رسالہ تیر اندازی کے فن میں۔ یہ سب کتابیں اپنے والد ماجد سے پڑھیں۔ آپ نے میاں محمد جان جو سے اور کتابیں پڑھیں جن میں فصوص الحکم وغیرہ شامل ہیں۔ آپ نے مشہور کتاب ”ہدایہ“ مولوی عبدالحکیم سے پڑھی جو بہت بڑے عالم تھے اور فقہ میں ماہر تھے یہ

آپ کی عمر سات سال کی تھی کہ ایک روز آپ اپنے والد ماجد کے پیر دبار سے تھے۔ آپ پر غنودگی طاری

ہوئی۔ سرور دین و دنیا حضرت محمد مصطفیٰ صلی اللہ علیہ وسلم نے آپ کو جن کے پانچ دانے مرحمت فرمائے۔ جب آپ ہوشیار ہوئے، وہ جن کے پانچ دانے آپ نے اپنے ہاتھ میں دیکھے۔ آپ کے والد بزرگوار بھی جاگ گئے۔ آپ کا ہاتھ پکڑ کر انہوں نے

۱۔ تکملہ سیر الاولیاء ص ۱۱۲۔ کہ تکملہ سیر الاولیاء ص ۱۰۶-۱۰۷۔

فرمایا: "ان دنوں میں ہمارا حصہ بھی ہے۔ آپ نے اور آپ کے والد ماجد نے وہ دانے  
تناول فرمائے یہ

**بیعت و خلافت**  
آپ صغریٰ میں اپنے والد ماجد سے بیعت ہوئے۔  
جب آپ کی عمر نپندرہ سال کی ہوئی آپ کے والد ماجد  
نے آپ کو خرقہ خلافت سے سرفراز فرمایا۔

**والد ماجد کا وصال**  
خرقہ خلافت عطا کرنے کے ایک سال بعد آپ کے والد  
ماجد نے جان شیریں جان آفریں کے سپرد فرمائی۔ والد  
بزرگوار کے وصال کے وقت آپ کی عمر سولہ سال تھی۔

**ریاضت و مجاہدہ**  
والد بزرگوار کے وصال کے بعد آپ زیادہ وقت عبادت  
میں گزارتے تھے۔ آپ اپنے حال کی کسی کو خبر نہ دیتے  
تھے۔ جو لوگ آپ کے قریب تھے ان کو بھی آپ کی ریاضات، عبادت اور معاہدات  
کا علم نہ تھا۔ ایک دن آپ کے پیر سبانی اور ہم خرقہ خواجہ کامگار خاں نے آپ سے عرض  
کیا کہ آپ حلقہ ذکر منعقد کریں اور ذکر چہر کرایا کریں۔ آپ مسکرائے اور ان سے فرمایا کہ وہ  
آپ کے واسطے دعا کریں کہ خداوند تعالیٰ ان کو ان کاموں کی توفیق دیں۔ انہوں نے دُعا  
کے لئے ہاتھ اٹھائے، ان کو جو دولت و نعمت حاصل ہوئی کھتی وہ فوراً سلب ہو گئی۔  
اور وہ معافی کے خواستگار ہوئے۔ آپ نے ان کو معاف فرمایا اور وہ تمام دولت و نعمت  
جو سلب ہوئی کھتی، وہ اور اس کے علاوہ مزید نعمت مرحمت فرمائی یہ

**ملازمت**  
آپ کی خواہش پر نواب نظام الدولہ ناصر جنگ نے آپ کو عمدہ سپہ  
سالاری یا نائب بخشی تفویض کیا یہ آپ نے تین سال تک بحسن و خوبی

۱۔ تکریم سیر الایلیا ص ۱۰۵-۱۰۶۔ مناقب فخریہ ص ۵۔ ۲۔ مناقب فخریہ ص ۸۔ ۳۔ مناقب فخریہ ص ۸۔  
۴۔ مناقب فخریہ ص ۶۔

اپنے فرائض انجام دئے پھر مستعفی ہو کر اورنگ آباد شریف لے گئے۔

دہلی میں آمد۔ ایک روز کا واقعہ ہے کہ آپ عبادت میں مشغول تھے۔ آپ نے یہ آواز سنی۔

بندگیل باش آزاد اے پسر

یہ سن کر آپ کو دہلی جانے کا خیال پیدا ہوا۔ آپ اپنے والد ماجد کے مزار پر انوار پر حاضر ہوئے۔ جب مراقب ہوئے یہ آواز سنی۔

شہ اقلیم فخرم بے خودی تخت روان من

نہ چوں فراد مزدوم نہ چوں مجنوں زیندارم

یہ سن کر آپ نے دہلی جانے کا عزم ارادہ کر لیا۔

آپ ۱۱۶ھ میں دہلی میں رونق افروز ہوئے یہ

دہلی تشریف لانے کے چھ ماہ بعد آپ حضرت بابا فرید الدین پاک پٹن شریف میں آمد۔ مسعود گنج شکر کے مزار اقدس کی زیارت کے واسطے پاک پٹن حاضر ہوئے۔ پانی پت میں چار راتیں قیام فرمایا۔ حضرت بوعلی قلندر کے فیوض و برکات سے مالا مال ہوئے۔

شادی اور اولاد۔ ایک بیماری کے ازالہ کے واسطے آپ نے حکیموں کا مشورہ قبول فرما کر اورنگ آباد میں شادی کی۔ آپ کے ایک لڑکا ہوا۔ آپ نے ان کا نام غلام قطب الدین رکھا یہ

وفات شریف۔ آپ ۱۲۷ھ جمادی الثانی ۱۱۹۹ھ کو رات کے آخری حصہ میں اس جہان فانی سے رحمت زندانی کی طرف رحلت فرمائی یہ بوقت وفات

۱۱ مناقب فخریہ ص ۱۱۱ تکمیر الاولیاء ص ۱۱۱ مناقب فخریہ ص ۵۲-۵۱

آپ کی عمر ۳۲ سال کی تھی۔ آپ کا مزار بہرولی میں فیوض و برکات کا سرچشمہ ہے۔

**آپ کے خلفاء** آپ کے مشاہیر خلفاء حسب ذیل ہیں:

حضرت خواجہ نور محمد جہاروی، حضرت مولانا مسیر ضیاء الدین، حضرت مولوی خدابخش، نواب غازی الدین مسیر خاں المتخلص بہ نظام شاہ فتح اللہ، مولوی محمد غوث۔ شاہ روح اللہ شاہ قمر الدین اور حضرت محمد غوث۔

**سیرت پاک** آپ کی ذات والا صفات اور صاف ظاہری و باطنی کی جامع تھی۔ آپ نہایت خلیق و متواضع تھے۔ آپ ہر آنے والے کی تعظیم و تکریم بلا کسی امتیاز کے کرتے تھے۔ یہ بیماری میں بھی کھڑے ہو جاتے تھے۔ آپ میں ایثار نفس بدرجہا قائم تھا۔ عبادت، ریاضت، مجاہدہ اور مراقبہ میں زیادہ وقت گزارتے تھے۔ سخاوت کا یہ حال تھا کہ جو روپیہ اور چیزیں نذر میں آتی تھیں، سب کو تقسیم فرمادیتے تھے۔ آپ اپنے واسطے کچھ نہ رکھتے تھے۔ انکساری اس درجہ تھی کہ جب آپ کا خاکروب پیرا دوروز متواتر خانقاہ میں صفائی کے واسطے نہیں آیا، اور جب معلوم ہوا کہ وہ بیمار ہے، آپ بہ نفس نفیس اس کو دیکھنے اس کے گھر تشریف لے گئے۔ اس کو کچھ روپیہ دیا اور اس سے معذرت کی کہ اس کی خبر گیری میں اتنی دیر ہوئی یہ

**علمی ذوق** آپ کے خطوط گنجینہ معرفت ہیں۔ وہ "رقعاتِ مرشدی" کے نام سے شائع ہو گئے ہیں۔ آپ کی مشہور تصانیف حسب ذیل ہیں:

"فخر الحسن۔ عقائد نظامیہ۔ سیرت محمدیہ۔ عین الیقین۔"

**آپ کی تعلیمات** آپ کی تعلیمات اعلیٰ روحانی مقام کے حاصل کرنے میں امداد اور

لہ مناقب فخریہ ص ۱۱۱ لہ مناقب فخریہ ص ۱۱۸۔

رہنمائی کرتی ہیں۔

## مقام سیرا نفسی

آپ فرماتے ہیں کہ سیرا آفاقی میں یعنی عالم کبیر میں عارف محبوب حقیقی کا مشاہدہ کرتا ہے۔ سیرا نفسی میں بھی وہ اس دولت

سے مشرف ہوتا ہے۔ یہ کہنا چاہیے کہ اول تو محض آئینہ ہے اور ذات پاک کا ظہور اس میں بھی ہے۔ مگر دوم یہ کہ انسان "عالم صغیر" ہے۔ مصطفیٰ اور محلی آئینہ ہے۔ اس میں جو تجلیات عارف مشاہدہ کرتا ہے وہ پہلے مشاہدہ سے بہ مدارج فوق ہیں۔ مقام سیرا نفسی کا شمار تمام حاصل ہونے پر موقوف ہے۔ سالک کا باطن ماسوا اللہ سے پاک ہو جانا ہے اور خداوند تعالیٰ کی ہستی کا اس پر غلبہ ہوتا ہے تو مقام قرب لوافل حاصل ہوتا ہے۔

آپ فرماتے ہیں کہ اصل تمام کی حضور مع اللہ کا حاصل ہونا ہے۔  
**حضور مع اللہ** طریقے مختلف ہیں۔ خواہ یہ ذکر جہر سے ہو، یا ذکر خفی سے۔ خواہ

فکر سے ہو یا مراقبہ یا رابطہ سے ہو۔

آپ فرماتے ہیں کہ بے خودی ایک بڑی نعمت ہے۔ اس کا شکر کرنا ضروری ہے۔ لیکن سالک کو اس پر قناعت نہیں کرنا چاہئے، بلکہ

اس کو اصلی مقصد اور مدارج عالیہ حاصل کرنے کا ذریعہ سمجھنا چاہئے۔ بے خودی تو بھنگ اورافیون سے بھی پیدا ہو جاتی ہے۔ فرق یہ ہے کہ اس قسم کی بے خودی محمودہ نہیں ہے بلکہ مذمومہ ہے۔ جب بے خودی حاصل ہو تو ریاضت و مجاہدہ میں زیادہ مصروف ہونا چاہئے۔

آپ فرماتے ہیں کہ جس قدر بھی ہو سکے ذکر کرنا چاہئے، لیکن اتنا نہیں **ذکر اور محاسبہ** کہ جس کا صحت پر بڑا اثر پڑے۔ محاسبہ کرنا بھی ضروری ہے۔

۱۔ رقعاتِ مرشدی ص ۳۵۔ ۲۔ رقعاتِ مرشدی ص ۵۶۔ ۳۔ رقعاتِ مرشدی ص ۶۲-۶۳۔

۴۔ رقعاتِ مرشدی ص ۶۲-۶۵۔

● حضور و غیب کو دل سے دور کرنا چاہئے۔

● یاد مولے سب سے اولیٰ ہے۔

● اقوال

● دنیا آخرت کی کھیتی ہے۔

● سالک کو چاہئے کہ ضبط اوقات کو ہاتھ سے نہ دے۔

● سالک کو فریبِ نفسانی نہ کھانا چاہئے۔

● انسان مظہرِ جمیع مراتبات الہیہ و کونیہ ہے۔

آپؐ پاسِ انفاس“ اور ذکرِ علیٰ زہنی کی تلقین فرماتے ہیں۔ آپؐ فرماتے ہیں کہ اعمالِ صالحہ مثل نوافل، نماز و تہجد و کسراق

اور اوراد مثل درود شریف و تلاوت قرآن مجید کو اپنے اوپر لازم کرنا چاہئے۔ لے

اور اوراد مثل درود شریف و تلاوت قرآن مجید کو اپنے اوپر لازم کرنا چاہئے۔ لے

نواب میر غازی الدین خاں کو مسئلہ وحدت الوجود کے سمجھنے میں

سخت تردد تھا۔ آپ نے مکاشفہ سے ان کا تردد معلوم فرمایا۔

کشف و کرامات

ایک دن آپ نواب صاحب کے پاس تشریف لے گئے اور اپنی انگلیاں ان کی انگلیوں میں اور

دونوں پھیلیوں سے دونوں پھیلیاں ملائیں۔ پھر مسکرا کر نواب صاحب کی طرف دیکھا۔ نواب

صاحب بے ہوش ہو گئے۔ نواب صاحب کہتے ہیں کہ جب ہوش آیا تو تمام جمادات، نباتات

اور حیوانات ایک شے نظر آتے لگے۔ اورنگ آباد سے دہلی تشریف لاتے ہوئے راستے

میں ایک نابینا بڑھیا آپ کی خدمت میں آئی اور آپ سے عرض کیا کہ اس کی آنکھیں روشن

کر دیں۔ آپ نے اپنا ہاتھ اس بڑھیا کی آنکھوں پر پھیرا، اسی وقت اس بڑھیا کی آنکھوں میں

روشنی آگئی۔ آپ کے مرید قاضی الزیاض مدوح میں مبتلا تھے۔ آپ کی خدمت اقدس

میں حاضر ہوئے۔ آپ ان سے بغل گیر ہوئے۔ بغل گیر ہونے کے فوراً بعد ہی قاضی صاحب بالکل

اچھے ہو گئے اور اپنے اندر ایسی قوت محسوس کرنے لگے کہ گویا بیماری نہ تھی۔

لے رسالہ میں یقین ص ۹ لے لخر الطالبین ص ۳۳-۳۴ مناقب مخزومہ ص ۱۰





الشَّائِبُونَ الْعَابِدُونَ الْحَامِدُونَ  
 السَّائِحُونَ السَّاجِدُونَ  
 الْأَمْرُونَ بِالْمَعْرُوفِ وَالنَّاهُونَ عَنِ  
 الْمُنْكَرِ وَالْحَافِظُونَ لِحُدُودِ اللَّهِ

(پ ۱۱ - توبہ - ۴۱۳)

**مطلب:** توبہ کرنے والے عبادت گزار خدا کی حمد و ثنا کرنے والے - خدا کی راہ میں سفر کرنے  
 والے - رکوع کرنے والے - سجدہ کرنے والے - لوگوں کو نیک کام کی صلاح دینے والے  
 اور برے کام سے منع کرنے والے - اللہ نے جو حدیں باندھی ہیں ان کی نگاہ رکھنے والے۔

بخشیم  
 حصہ پنجم





نسب نامہ مادری آپ کا نسب مادری امیر صاحب قرآن تک پہنچتا ہے۔

والد بزرگوار آپ کے والد ماجد محرم خان نے اونٹنگ زیب کی خدمت میں زندگی گزار لی۔  
آخر عمر میں تارک الدنیا ہو گئے تھے۔ وہ طریقہ قادریہ کے ایک بزرگ سے  
مستفید تھے۔

ولادت باسعادت آپ کی پیدائش اور کرامت کے متعلق مولانا رومی نے  
پانچ سو سال قبل تحریر فرمایا تھا یہ

جان در اول منظر ہر درگاہ شد

جان جانان خود منظر ہر اللہ شد

آپ نے سلاطین میں اس عالم کو زینت بخشی یہ آپ کا نام شمس الدین ہے۔

والد ماجد کا انتقال جب آپ کی عمر سولہ سال کی ہوئی، آپ کے والد ماجد  
نے سلاطین میں انتقال فرمایا۔

تعلیم و تربیت آپ نے علوم متعارف والد ماجد کی حیات میں پڑھے تھے۔  
حدیث کی کتابیں آپ نے شیخ المحدثین شیخ عبداللہ بن سالم

مکی کے شاگرد حاجی محمد افضل سیالکوٹی سے پڑھیں۔ قرآن مجید آپ نے شیخ عبدالخالق شوقی  
کے شاگرد حافظ عبدالرسول دہلوی سے پڑھا۔

بیس سال کی عمر میں آپ کا دل دنیا سے سرد ہو گیا تھا۔ راہ فقر میں قدم رکھا۔

آپ حضرت سیدات سادات سید نور محمد بدایونی کی خدمت میں  
حاضر ہوئے۔ بیعت سے مشرف ہوئے اور طریقہ نقشبندیہ

کا خرقہ خلافت حاصل کر کے معزز و ممتاز ہوئے۔ اپنے پیرو مرشد کی خدمت میں رہ کر مجاہدات

۱۰ مفتاح التواریخ ۱۱ مکتوبات مرزا صاحب ص ۱۳۔

ریاضات میں مشغول ہوئے۔ اپنے پیرومرشد کے وصال کے بعد نقشبندی سلسلے کے بہت سے بزرگوں سے استفادہ و مستفیض ہوئے یہ

بعد ازاں آپ ایک عرصے تک حضرت شیخ الشیوخ شیخ محمد عبدالستامی کی خدمت بابرکت میں رہ کر ان کے فیوض روحانی سے مالا مال ہوئے۔ اُن سے۔ اُن سے خوتہ اجازت طریقہ قادریہ و سہروردیہ و چشتیہ حاصل کر کے رشتہ و ہدایت و تربیت طالبانِ خدا میں مشغول ہوئے۔

**آخری ایام** آخر عمر میں آپ و وظائف و عبادات میں زیادہ وقت گزارتے تھے۔ استغراق زیادہ بڑھ گیا تھا۔ بہت لوگ آپ کے حلقہ ارادت میں داخل ہوئے۔ بلا تعلیم کو جب آپ نے رخصت کیا، آبدیدہ ہو کر فرمایا کہ اب ہماری اور تمہاری ملاقات ہوتی نظر نہیں آتی۔ ایک روز خداوند تعالیٰ کی نعمتوں کا شکر کرتے ہوئے آپ نے فرمایا کہ کوئی آرزوئے دل ایسی نہیں کہ جو پوری نہ ہوئی ہو۔ منعم حقیقی نے سلام حقیقی سے مشورہ کیا۔ علم وافر بننا۔ نیک عمل کی توفیق دی۔ استقامت کی کرامت عطا کی۔ لوازم طریقہ میں جو کچھ چاہئے تھا وہ سب کچھ دیا۔ کشف و تصرف و کرامت سے نوازا۔ صلحاء کو کسب فیوض کے واسطے بھیجا اور ان کو مقاماتِ عالیہ تک پہنچایا۔ آپ نے شہادتِ ظاہری کی کہ جو قربِ الہی میں اونچا درجہ رکھتی ہے، آرزو ظاہری کی۔

**وصیت** آپ نے وصیت فرمائی کہ تمہیز و تکفین میں سنتِ رسول کی پوری پوری پابندی کی جائے۔ اپنے حلقہ ارادت والوں کے لئے آپ نے وصیت فرمائی کہ آخر دم تک اتباعِ سنت کے پابند رہیں اور مقصودِ حقیقی کو حق تعالیٰ سے فیر اور متبوع واجب الاتباع کو رسول اللہ صلی اللہ علیہ وسلم سے غیر نہ جائیں۔ رسوم و عادات

یہ مکتوبات مرزا صاحب ص ۱۳۱۔

درویشوں سے واقف رہیں اور دنیا داروں کی صحبت سے اجتناب اور احتراز کریں۔  
علوم دینی سے اپنے کو محروم نہ رکھیں۔

وفات شریف  
بدھ کی رات، محرم کو نجف خاں کے لشکر کے ایک آدمی نے آپ  
پر قاتلانہ حملہ کیا۔ تین دن تک خون بہتا رہا۔ ۱۰ محرم ۱۱۹۵ھ  
کو بعد نماز آپ نے جام شہادت نوش فرمایا۔

آپ کے خلیفہ  
حضرت شاہ عبداللہ المعروف بہ شاہ غلام علی احمدی آپ کے  
ممتاز خلیفہ ہیں۔

سیرت مبارک  
علم و عمل میں، آداب شریعت و طریقت میں، فصاحت و  
بلاغت میں اور ریاضت و مجاہدہ میں اپنی مثال آپ تھے۔  
علم ظاہر و سلوک باطن میں اعلیٰ درجہ رکھتے تھے۔ قطبِ وقت تھے اور پیرِ کامل تھے۔

علمی ذوق  
آپ کے ملفوظات طیبات اور آپ کے مکتوبات سے آپ کے علمی  
ذوق اور قابلیت کا بخوبی پتہ چلتا ہے۔ آپ کے ملفوظات اور  
مکتوبات تصوف کا ایک بیش بہا خزانہ ہیں۔

شعرو سخن کا ذوق  
آپ ایک خوش گوشت شاعر تھے۔ آپ کا کلام عارفانہ ہے۔  
جیسا کہ حسبِ ذیل اشعار سے ظاہر ہے:  
محمد از تومی خواہم خدا را      خدایا از تو عشق مصطفیٰ را

غلامِ عشق و لطف و کرم بہائے من است      کسے کہ بندہ بخواند مرا خدائے من است  
خدا نہ کردہ برہمن زبت کسند فریاد      تو واقعی کہ چہ از نالہ مدعا ئے من است

مشتِ خاکِ مے پرستاں چرخِ زندہ پیمانہ شد  
گشت از خوابِ عدم بیدار باز افسانہ شد

جوشِ زدستی و چشمِ دلبراں مے خانہ شد  
منظرِ خوش گونے مازِ آغاز و تماشِ میرس

چوں بیگم در آئینہ عکسِ جمالِ خویش  
روشن شود ز روشنی ذاتِ من جہاں  
کردہ ہمہ جہاں تحقیقتِ مصنوم  
گر پردہ صفاتِ خودم را فرودم

**تعلیمات** آپ کی تعلیمات زندگی کو بہتر و اعلیٰ بنانے کے لئے کافی ہیں۔

**نماز کی اہمیت** آپ فرماتے ہیں کہ:  
”نماز جامع کیفیات ہے کہ جو تلاوت، تسبیح، درود اور استغفار کے انوار، اذکار سے متضمن ہے۔ صحیح اور اصل ترین حالت نماز میں حاصل ہوتے ہیں۔ بشرطیکہ اس کے آداب بجالائے جائیں“

**رمضان کی فضیلت** آپ فرماتے ہیں کہ:  
”رمضان المبارک میں نسبت باطنی کی بہت ترقی ہوتی ہے۔ روزہ میں غیبت اور جھوٹ سے پرہیز کرنا واجب ہے، ورنہ روزہ فاقہ سے زیادہ نہیں ہے“

**اعمال کی جزا** آپ فرماتے ہیں کہ:  
”جو کچھ تکلیف، آزار و اذیت ہم کو لوگوں سے پہنچتی ہے وہ ہمارے اعمال کا نتیجہ ہے۔ اگر بڑوں سے ادب کے ساتھ اور چھوٹوں

۱۰ کلماتِ طیبات (ملفوظاتِ مرزا صاحب) ص ۸۴



سے ہر شفقت کے ساتھ پیش آئیں تو کوئی شخص تمہارے ساتھ بُرائی نہیں  
کر سکتا؟

**فتح الباب** طریقہ منطہریہ میں اول اول جو بشارت کہ طالب کو عطا فرماتے ہیں وہ یہی  
فتح الباب کی بشارت ہے۔ اس وقت قلب کو، جو اپنی اہلیت سے  
غافل ہو گیا تھا۔ اپنی اصل پھر یاد آتی ہے اور اپنے فوق کی جانب متوجہ ہوتا ہے۔ سٹوڈی ہی  
مدت میں وہ نور کا شعاع جو قلب سے اٹھنے لگا تھا اب قالب سے ظاہر ہوتا ہے۔

انسان کا دل اصل فطرت میں روشن و منور پیدا ہوا ہے، مگر عام طور پر کثرت تعلقات و  
موانع کی باعث کوئلہ کی مانند سیاہ و بے نور ہو گیا ہے۔ اسی وجہ سے وہ اپنے آپ اور اپنی  
اصل کو فراموش کر بیٹھا ہے۔ لیکن جب وہ طالب صادق بن کر اور حسن عقیدت و ارادت اپنے  
ہمراہ لے کر کسی کامل شیخ و مرشد کی خدمت میں حاضر ہو جائے تو وہ مرشد اس کی طرف متوجہ ہو کر  
اس کو ذکر کی تلقین کرتا اور اپنی توجہات اس کے حق میں معروض کرتا ہے تو اس کی توجہات کی  
برکت سے ذکر کا نور اس کے قلب میں پیدا ہو جاتا ہے اور وہ سیاہ کوئلہ اب دیکھنے لگتا ہے  
اور جب ذکر کے نور سے اس کا تمام دل متور ہو جاتا ہے تو اس کے دل سے نور کا ایک شعاع  
اٹھتا ہے۔ اس کو طریقہ منطہریہ میں فتح الباب کے نام سے موسوم کرتے ہیں یہ

**نصائح** ● طریقہ زرع و تقویٰ اختیار کرو۔  
● زندگی صبر و توکل کے ساتھ گزارو۔

- صحبت مشائخ میں یسوز بڑھاؤ۔ کیوں کہ دوستانِ خدا کی دوستی موجب قربِ خدا  
کا ہے۔
- قناعت اختیار کرو۔
- حرص و طمع کو دل سے نکالو۔

لے ہدایت الطالبین ص ۱۰۰

یاد داریا سے نا اُمید ہوا انسان کا ہونا نہ ہونا برابر سمجھو۔  
 کسی کو حقارت سے مت دیکھو۔  
 اپنے کو سب سے زیادہ کم تر و قاصر جانو۔  
 اپنی طاعت و عبادت پر ناز مت کرو۔  
 جتنا ممکن ہو محافضتِ نفس کرنی چاہئے، لیکن اس قدر بھی نہیں کہ تنگ ہو جائے  
 اور طاعت میں نشاطِ شوق نہ بڑھے۔

## اورادو و وظائف

آپ کے خاص اوراد و وظائف حسبِ ذیل ہیں:

**راحتِ دل کے لئے** آپ فرماتے ہیں کہ دعائے حزبِ البحر ہر روز پڑھنا چاہئے یہ

**برائے دفعِ شر** آپ فرماتے ہیں کہ آفات سے محفوظ رہنے کے لئے صبح و شام سورۃ لایلاف پڑھنا چاہئے۔

دفعِ شر کے لئے فجر کے نماز کے بعد سورۃ لایلاف ایک سو ایک بار پڑھیں، یا گیارہ مرتبہ۔ شروع اور آخر میں پانچ پانچ بار درود پڑھنا ضروری ہے۔

**خیر و برکت کے لئے** ختمِ خواجگان اور ختمِ حضرتِ مجددؑ صبح کی نماز کے بعد پابندی سے پڑھنا موجبِ خیر و برکت ہے۔

**کرامات** نعتِ خاں جس کے آدمی نے آپ پر حملہ کیا تھا، اسی سال مر گیا۔ تمام توابع و حواری بھی ختم ہو گئے۔ یہ

فجرِ زماں و قطبِ دوراں حضرت شاہِ محمد آفاقِ دہلوی آپ کی دماغ سے پیدا ہوئے تھے۔

۱۔ موقوفاتِ مرزا صاحب ص ۹۲۔ انوار العارفین ص ۲۲۵۔

## باب ۱۹

# حضرت شاہ ولی اللہ محدث دہلوی

حضرت شاہ ولی اللہ محدث دہلوی ناصرِ شرعیّت ہیں اور امامِ طریقت ہیں۔  
عدۃ الابرار ہیں، قدوۃ الاخیار ہیں۔ آپ وہ منبعِ فیض ہیں کہ جس سے ہندوستان قال اللہ  
قال الرسول کے انوار کی تجلیات سے منور ہوا۔

آپ کا شجرۂ نسب <sup>تینتیس</sup> واسطوں سے امیر المؤمنین حضرت عمرؓ  
ابن خطاب تک اس طرح پہنچتا ہے کہ ولی اللہ بن عبد الرحیم بن  
وجیہہ الدین شہید بن معظم بن منصور بن احمد بن محمود بن قوام الدین عرف قاضی قواذن بن قاضی  
قائم بن قاضی کبیر عرف قاضی مذہب بن عبد الملک بن قطب الدین بن کمال الدین بن شمس الدین  
المعنی عرف قاضی بیوان بن شیر ملک بن عطا ملک بن ابوالفتح ملک بن عمرو الحاکم بن مالک بن عاقل  
ملک بن قارون بن جرّحلیس بن احمد بن محمد شہر یار بن عثمان بن ہامان بن ہالیوں بن قریش بن  
سلیمان بن عفان بن عبد اللہ بن محمد بن عبد اللہ بن عمر بن خطاب رضی اللہ عنہما۔

شہ قرۃ العیون۔

۲۴۲

**والد بزرگوار** آپ کے والد بزرگوار حضرت شاہ عبدالرحیم علوم ظاہری و باطنی میں اپنی نظیر آپ تھے۔ حضرت شاہ سید عبداللہ اکبر آبادی سے بیعت تھے اور ان کے غلیفہ اعظم بھی تھے۔

**ولادت** آپ ۴۔ شوال ۱۱۱۱ھ کو اس عالم میں تشریف لائے یہ نام آپ کا نام احمد ہے۔ آپ خود فرماتے ہیں کہ بندہ ضعیف احمد ہے ولی اللہ کہتے ہیں یہ

**تعلیم و تربیت** جب آپ کی عمر پانچ سال کی ہوئی۔ آپ کے والد نے آپ کو ایک مکتب میں داخل کیا۔ سات سال کی عمر میں آپ نے قرآن مجید ختم کیا۔ پھر دیگر کتب کے مطالعہ میں مشغول ہوئے۔ آپ کے والد ماجد نے آپ کی تعلیم پر کافی دھیان دیا۔ پندرہ سال کی عمر میں آپ نے علوم ظاہری کی تکمیل کی اس سے فراغت پا کر آپ علوم باطنی کی طرف متوجہ ہوئے۔ آپ کے والد ماجد آپ کو سپرد وصال فرما کر علم مجلسی اور آدابِ محفل سکھایا کرتے تھے یہ آپ کے والد بزرگوار نے آپ کو تصوف کی تعلیم بھی دی۔ آپ خود فرماتے ہیں کہ:

”اور ان ہی سے علوم ظاہرہ اور آدابِ طریقت سیکھے اور ان سے کرامات دیکھے اور مشکلات پڑھے اور ان سے اکثر فوائد طریقت کے سنے“

**بیعت و خلافت** پندرہ سال کی عمر میں آپ اپنے والد ماجد سے بیعت ہوئے۔ آپ کے والد ماجد کو کئی سلسلوں سے اجازت حاصل تھی۔ اس کے متعلق آپ خود فرماتے ہیں:

لے لفظات شاہ عبدالعزیز ص ۵۱۔ لے فیصلہ وحدت الوجود و اشہود ص ۲۔ رسالہ درائشمن فی بشرات ابنی الامین ص ۱۰۰۔ لے انفاص العارضین۔ لے قول عیسیٰ فی بیان سوار اسبیل ص ۱۵۱-۱۵۲۔ لے قول عیسیٰ فی بیان سوار اسبیل ص ۱۵۱۔

” اور ہمارے اور بھی سلاسل ہیں جن کے بعض میں بنا برصیحت کے

اتصال ہے اور بعض میں بنا برصیحت یا خرقہ پوشی کے۔“

لیکن آپ کا اصلی سلسلہ نقشبندیہ ہے۔ بیعت ہونے کے دو سال بعد آپ کو آپ کے والدین نے خلافت عطا فرمائی اور آپ کو ارشادات اور بیعت کی اجازت دے کر اپنا خلیفہ اعظم بنایا۔ آپ نے حضرت شیخ ابوطاہر مدنی سے بھی خرقہ پایا۔ یہ خرقہ ”جمع خرقہ ہائے صوفیہ کا عادی“ کہلاتا ہے۔

**والد کا وصال**  
ابھی آپ کی عمر نوپے سترہ سال کی بھی نہیں ہوئی تھی کہ آپ کے والد ماجد کا وصال ہو گیا۔ ان کے وصال کے بعد آپ ان کی مسندِ رشد و ہدایت پر جلوہ افروز ہوئے اور تعلیم و تلقین میں مشغول ہو گئے۔

**زیارتِ حرمین شریفین**  
آپ نے ۱۱۴۳ھ میں حج کا فریضہ ادا کیا۔ مدینہ منورہ حاضر ہو کر سیون دربرکات سے مستفیض ہوئے۔

آپ مکہ معظمہ اور مدینہ منورہ میں بہت سے علماء اور مشائخین کی صحبت سے مستفید ہوئے۔ ان متبرک شہروں میں کچھ عرصہ قیام کر کے آپ نے امارت کی سندیں حاصل کیں۔

**واپسی**  
آپ ۱۱۴۵ھ میں دہلی واپس تشریف لائے اور دہلی میں اقامت گزری ہو کر آپ نے درس و تدریس، رشد و ہدایت اور تعلیم و تلقین میں اپنی زندگی صرف کر دی۔

**شادی اور اولاد**  
آپ کی شادی پندرہ سال کی عمر میں ہوئی تھی۔ آپ کے صاحبزادے حضرت شاہ عبدالعزیز محدث دہلوی کا حال اگلے باب میں درج ہے۔

آپ کے دیگر فرزند مولانا شاہ رفیع الدین، مولانا شاہ عبدالقادر اور شاہ عبدالغنی ہیں۔

**وفات شریف**  
آپ کا وصال ۱۹۔ محرم ۱۱۷۶ھ کو ہوا۔ آپ کا فرار دہلی میں ہے۔

لے محفوظات شاہ عبدالعزیز ص ۵۶۔

سیرت مبارک آپ کا شمار ہندوستان کے علمائے عظام و فضلاء ذوی الاکرام میں ہے۔ آپ کی بزرگی اور عظمت کے کسی کو انکار کی جرأت نہیں ہے۔ آپ افضل ترین علمائے عصر تھے۔ معقول و منقول اور حقائق و معارف میں یکتائے روزگار تھے۔ آپ تمام مہر تلعین اور علوم عقلی و نقلی کے علمائے دینیہ میں معروف اور مشغول رہے۔ زندگی میں سادگی انہما درجہ کی تھی۔

آپ کا علمی ذوق آپ نے بہت سی کتابیں لکھی ہیں۔ آپ کی مشہور تصانیف حسب ذیل ہیں:

لمعات - ہمعات - قول جمیل فی بیان سارا سبیل - انفاس العارفین - مکتوب ملنی (اردو ترجمہ الملقب بہ فیصلہ وعدۃ الوجود والشہود) رسالہ دارالاشمین فی مبشرات الہی الاین - مکتوبات مع مناقب ابی عبداللہ محمد بن اسماعیل البخاری و فضیلت ابن تیمیہ تفسیر قرآن تفسیحات الہیہ - مکاتیب عربی - انبیاہ فی اسناد احادیث رسول اللہ صلعم - خیر کثیر - قول الجمالی فی آثار الولی - بدوہ باز غم فیوض الحرمین - تاویل الاحادیث - غمہ رسائل - انصاف - قصیدہ اطیب الائمہ فی مدح سید العرب والعمم - عقد الجمید - چیل حدیث مع شرح منظوم الموسوم بپسینیر۔

شعرو سخن کا ذوق حسب ذیل اشعار آپ کے شعرو سخن کے ذوق کا آئینہ دار ہیں کیہ آپ کا تخلص امین تھا۔

من نہ دائم بادہ ام یا بادہ را بیجانہ ام	عاشق شوریدہ ام یا عشق باجانانہ ام
مبتلائے حیرتم جاں گویمت یا جانِ جاں	اصطلاح شوق بسیار است و من یوانہ ام

سیر الاخیار نگہ طغوفات شاہ عبدالعزیز محدث دہلوی مدظلہ۔

میل ہر عنصر کو دسویں مقررہ مسلیش  
 جذبہ اہل است سے شور شہستانہ ام  
 شوق موسیٰ دظہور آوردنا بر طور رسا  
 در تہاد شمع آتش می زند پر واسنہ ام  
 اے آئین برستیم نام تجدد تہمت است  
 دلائل پیش از زماں تعمیر شد میخانہ ام

**آپ کی تعلیمات** آپ کی تعلیمات علم ظاہر اور علم باطن کا ایک بیش بہا خزانہ ہیں

**آداب عالم حقانی** آپ فرماتے ہیں کہ:

”میں وصیت کرتا ہوں۔ طالب حق کو چند امور کی ازما بخند  
 یہ ہے کما غنیا اصحاب مارے صحبت نہ رکھے، مگر بہ نیت دفع کرنے قلم کے خلق پر  
 سے یا ان کو مستعد کرنے کے واسطے خیر یہ صحبت نہ اختیار کرے۔ صوفیا ان  
 جاہل کی اور نہ جاہلان عبادت شعا کی اور نہ فقیہوں کی جو د اہل خشک ہیں اور  
 نہ محدثین ظاہری کی جو فقہ سے عداوت رکھتے ہیں اور نہ اصحاب معقول اور  
 کلام کی جو معقول کو دلیل سمجھ کر استلال عقلی میں افراط کرتے ہیں۔“

**طالب حق کے واسطے ضروری باتیں** آپ فرماتے ہیں کہ:

عالم صوفی ہو۔ دنیا کا تارک ہر دم اللہ کے دھیان میں حالات بلند میں ڈوبا۔  
 سنت مصطفویہ میں راضی۔ حدیث اور آثار صحابہ کرام کا محبت سے۔ حدیث  
 اور آثار کی شرح اور بیان کا طلب کرنے والا یقینان محققین کے کلام سے جو  
 حدیث کی طرف مائل ہیں نظر سے اور ان اصحاب عقائد کے کلام سے جن کے  
 عقائد ماخوذ ہیں سنت سے۔ جو ناظر ہیں دلیل عقلی میں بطریق عدم لزوم کے

۱۲۶ قول جیل فی بیان سوا سبیل ص ۱۳۶ ۱۳۷ قول جیل فی بیان سوا سبیل ص ۱۳۷

اور ان اصحابِ سلوک کے کلام سے جو جامع ہیں علم اور تصوف کے تشدد کرنے والے نہیں اپنے نفوس پر اور نہ وقت کرنے والے سنت نبویہ پر بڑھ کر اور نہ صحبت اختیار کرے، مگر اس شخص سے جو مستشف صفات مذکورہ ہے۔

آپ فرماتے ہیں کہ:

گوشہ نشینی "گوشہ نشین اس قدر ہے کہ امورِ صالحہ میں نقصان نہ ہو۔ مثلاً:

عیادتِ مریض کی اور تعزیتِ مصیبت زدہ کی اور صلہ رحمی اور حاضری مجالس علم کی اور فحشوتِ طبع اور قبضِ خاطر کی اور مثل اس کے ان کے سوا باقی اوقات میں عزت اور گوشہ نشینی کرے!"

آپ فرماتے ہیں کہ پہلے

چار عادتیں "شرع شریف میں دوبارہ تہذیبِ نفس کے جو کچھ کہ مطلوب ہے

چار خصلتوں کا قائم کرنا اور ان کی اعتدال کا لہی کرنا ہے۔ ان میں سے ایک تو طہارت ہے..... دوم اللہ تعالیٰ کے واسطے خضوع کرنا اور دل کی بینائی کو اللہ تعالیٰ شانہ کی طرف متوجہ کرنا..... سوم سماحت ہے اور اس کی حقیقت یہ ہے کہ نفس جب انتقام اور بغل اور حرص وغیرہ خواہشاتِ بہیمیہ خسیہ کا مغلوب نہ ہووے..... چہارم عدالت ہے اور وہ ایسی خصلت ہے کہ انصاف اور کلی سیاست کا انتظام قائم رکھنے کا صدور اسی خصلت سے ہوتا ہے"

## اقوالِ زرین

افراد انسان میں مختلف استعدادیں پیدا کی گئی ہیں اور ہر شخص اپنی استعداد کے موافق کمال پیدا کرتا ہے۔



● حوادث کے اسباب میں سے ایک سبب بخت بھی ہے۔

● ہر زمانے میں ایک قرن ہے اور ہر قرن میں اللہ تعالیٰ کی رحمت کی تقسیموں کا ایک علم ہے جو اہل قرن کو پہنچاتا ہے۔

● بیعت سے مراد یہ کہام کرنا ہے مشروعات کا اور دیکنا اس کو خلاف شرع سے اور اس کی رہنمائی کی طرف تسکین باطنی کے اور دور کرنے نامی عادتوں کا اور حاصل کرنا صفات حمیدہ کا۔

## آورا و وظائف

آپ کے آورا و وظائف کشود کار کی کنجی ہیں۔ خاص خاص حسب ذیل ہیں:

عنائے باطنی و ظاہری کے واسطے آپ فرماتے ہیں کہ ہر روز گیارہ سو مرتبہ "یا مغنی" اور چالیس بار سورۃ مزمل پڑھنا چاہئے اور اگر چالیس بار پڑھ سکے تو گیارہ بار پڑھے۔

فاقے سے بچنے کے واسطے آپ فرماتے ہیں کہ جو شخص سورۃ واقعہ کو ہر رات پڑھے اس کو فاقہ نہیں ہوتا۔

حاجت پوری ہونے کے لئے آپ فرماتے ہیں کہ اس آیت کو بارہ سو بار بارہ دن تک پڑھنا چاہئے۔

حاکم کو مہربان کرنے کے لئے آپ فرماتے ہیں کہ حاکم کے سامنے جس سے ڈرتا ہو جب جائے تو کہے: کھایعص کفیت حقتسق حییت۔

داہنے ہاتھ کی ہر انگلی کو بند کرے۔ لفظ اول کے ہر حرف کے تلفظ کے ساتھ اور بائیں ہاتھ کی ہر انگلی کو قبض کرے لفظ ثانی کے ہر حرف کے نزدیک پھر دونوں ہاتھوں کی انگلیاں بند کئے جائے، پھر دونوں کو کھول دے۔

۱۵ ۱۴ ۱۳ ۱۲ ۱۱ ۱۰ ۹ ۸ ۷ ۶ ۵ ۴ ۳ ۲ ۱

## باب ۲۰

# حضرت شاہ محمد فرہاد دہلوی

حضرت شاہ محمد فرہاد دہلوی دنیاوی آلائش سے آزاد ہیں۔ آپ قدوہ اولیائے  
زناں ہیں۔ زبدۂ سالکال ہیں۔ معتدائے اہل طریقت ہیں۔ آفتاب سہر حقیقت ہیں۔  
والد ماجد آپ کے والد بزرگوار شاہی دربار سے منسلک تھے۔ امرائے دربار  
میں ممتاز تھے۔ برہان پور کی صوبے داری اکن کے سپرد تھی۔ صوبے داری  
نے ایضاً آپ برہان پور میں رہ کر انجام دیتے تھے۔  
ولادت باسعادت آپ دہلی میں پیدا ہوئے۔  
نام نامی آپ کا نام محمد فرہاد ہے۔

برہان پور میں قیام جب آپ کے والد بزرگوار برہان پور کے صوبے دار مقرر ہوئے تو  
آپ بھی والد ماجد کے سایہ ماطفت میں رہ کر تعلیم حاصل کرتے تھے۔  
حضرت سید دوست محمد بفرمان اپنے پیر و مرشد حضرت سیدنا شاہ امیر ابو العلاء  
احمدی اکبر آبادی برہان پور میں رہنے لگے تھے اور برہان پور کو اپنے فیضان و  
تلاش حق

کلمات سے محمود و منور فرما رہے تھے۔ آپ کا شہرہ سن کر لوگ دُور دُور سے آپ کی خدمت میں حاضر ہوتے تھے۔ آپ کے والد ماجد بھی مع آپ کے کبھی کبھی حضرت سید دوست محمد کی خدمت میں حاضر ہوتے تھے۔ ابھی آپ کی عمر بارہ تیرہ سال کی تھی۔ شوقِ قدم بوسی اس قدر بڑھا کہ آپ تن تنہا حضرت سید دوست محمد کی خدمتِ بابرکت میں حاضر ہونے لگے۔

**روک ٹوک** جب آپ کے والد ماجد کو یہ بات معلوم ہوئی کہ آپ تن تنہا حضرت سید دوست محمد کی خدمت میں جاتے ہیں آپ کو وہاں جانے سے روکا لیکن مشق اپنا کام کر چکا تھا۔ سخت بیمار ہونے والا تھا۔ یہ روک ٹوک بے کار ثابت ہوئی۔

**التماس** آپ کے والد ماجد نے جب یہ دیکھا کہ روٹوک کارگر نہ ہوئی تو انہوں نے یہ مناسب سمجھا کہ حضرت سید دوست محمد کی خدمت میں جا کر عرض کریں۔ چنانچہ آپ حضرت کی خدمت میں حاضر ہوئے اور عرض کیا کہ بے

”میرے صرف یہی ایک لڑکا ہے۔ اگر وہ حضور کے پاس آتا جاتا رہا تو

دنیا سے بے کار ہو جائے گا۔“

یہ سن کر سید دوست محمد نے فرمایا کہ:

”ہم اور تم دونوں مل کر منع کریں۔ اللہ بنا کرے۔“

**کوششِ ناتمام** آپ کو پھر منع کیا گیا لیکن آپ نے آنا جانا نہ چھوڑا۔ اس تیرہ مشق کا جو آپ کے سینے میں چبھ چکا تھا نکالنا از بس دشوار و محال تھا۔

**بار دیگر** آپ کے والد کے دل کو لگی ہوئی تھی۔ پھر اس بارے میں حضرت سید دوست محمد سے عرض کیا۔ اس پر تیرہ حضرت نے کچھ اور ہی جواب دیا۔ آپ نے فرمایا کہ:

”تم چاہتے ہو کہ وہ بادشاہ کے سامنے دست بستہ کھڑا ہو، لیکن خداوند تعالیٰ

چاہتا ہے کہ بادشاہ اس کے سامنے دست بستہ کھڑا ہو۔“

**بیعت و خلافت** آخر کار والد ماجد نے پھر آپ کو آنے جانے سے منع نہ کیا۔ کچھ دنوں کے بعد ہی آپ حضرت سید دوست محمد کے حلقہ ارادت میں داخل ہوئے۔ بیعت سے مشرف ہوئے اور خرقہ خلافت سے سرفراز ہوئے۔

**پیر و مرشد کی وصیت** آپ کے پیر و مرشد حضرت سید دوست محمد نے وصال کے قریب آپ کو وصیت فرمائی کہ ان کے بعد برہان پور میں نہ رہیں بلکہ وہلی میں بوجوب باش اختیار کریں اور وہاں رہ کر مخلوق کو رشد و ہدایت اور تعلیم و تلقین فرمائیں۔

**وہلی میں آمد** پیر و مرشد کی وصیت کے مطابق پیر و مرشد کے وصال کے بعد آپ برہان پور سے ترک سکونت کر کے وہلی میں رونق افروز ہوئے اور تمام عمر وہلی میں رہ کر لاہ حق دکھلاتے رہے اور مخلوق کی دستگیری فرماتے رہے۔ لوگ آپ کے فیض کا شہرہ سن کر دور دور سے آتے تھے انہیں آپ کے حلقہ ارادت میں داخل ہوتے تھے نسبت ابوالعلائیہ فریاد یہ سے سیکر و کوفیض پہنچا۔ بہت سے صاحبِ دل بزرگ ہو گئے۔

**وفات شریف** آپ نے ۲۵ جمادی الثانی ۱۲۳۵ھ کو وصال فرمایا۔ آپ کا مزار مبارک وہلی میں واقع ہے۔ آپ کے مزار سے اب بھی فیوض جاری ہیں۔

**آپ کے خلفاء** حضرت شاہ برہان الدین خلائقا اور حضرت شاہ اسلا اللہ آپ کے ممتاز خلیفہ ہیں۔

**سیرت مبارک** آپ وحید العصر اور قلب وقت تھے۔ آپ کی توجیر عظیمی کا یہ اثر ہوتا تھا کہ لوگ بے خود ہو جاتے تھے۔ آپ کے فیضِ محبت و تربیت سے لوگ مقامِ معرفت تک پہنچ گئے۔ آپ کو شیخ الجن والانس کہا جاتا ہے۔ جن انسانی صورت میں آپ کی مجلسِ محافت میں حاضر ہو کر فیوض و برکات حاصل کرتے تھے۔ آپ پر نسبت استغراقیہ اس وجہ غالب تھی کہ آپ خوراک و پوشاک سے بے خبر رہتے تھے۔ ذکر و فکر میں ہمہ وقت ہمہ تن مشغول و متغرق رہتے تھے۔ بعض اوقات ایسا ہوتا تھا کہ آپ منہ پر میٹھے ہوئے کچھ تلاش کرتے ہوتے تھے۔ لوگ پوچھتے: کیا تلاش کو ہے میں؟ آپ فرماتے: فریاد یہاں بیٹھا تھا کہاں گیا؟ عرض آپ کے اوصافِ بشری صفاتِ مکی میں تبدیل ہو گئے تھے۔

## باب ۲۱

# حضرت شاہ عبدالعزیز محدث دہلوی

حضرت شاہ عبدالعزیز محدث دہلوی مجمع فیوض سبحانی ہیں اور منبع علوم روحانی ہیں۔ آپ دُرِ دریائے معرفت ہیں اور گوہرِ کانِ حقیقت ہیں۔ آپ کے خاندان اور والد بزرگوار حضرت شاہ ولی اللہ محدث دہلوی کا ذکر پچھلے باب میں آچکا ہے۔ یہاں یہ کہنا کافی ہوگا کہ آپ کا خاندان علمِ حدیث اور فقہ کے لئے مشہور تھا۔

**ولادت** آپ کی ولادت ۱۱۵۹ھ میں ہوئی۔  
**نام** آپ کا نام عبدالعزیز ہے۔ آپ کا تاریخی نام غلام حلیم تھا۔  
**تعلیم و تربیت** آپ کی تعلیم آپ کے والد ماجد کی آغوش میں ہوئی۔ آپ نے اپنے والد سے جمیع علوم ظاہری و باطنی پڑھے۔

**بیعت و خلافت** آپ کو اپنے والد بزرگوار کا مرید اور خلیفہ ہونے کا شرف حاصل ہے۔ آپ کا طریق سلوک اپنے والد سے موسوم تھا۔ اس طریقے کو نزدیک ترین خلافت شناسی کا راستہ کہا جاتا ہے۔ آپ کے والد حضرت شاہ ولی اللہ فرماتے ہیں:  
ترجمہ: "البتة حق سبائة تعالیٰ نے مجھ پر اور میرے زمانے کے لوگوں

پر بہت بُرا احسان کیا۔ کیوں کہ مجھ کو وہ طریقہ سلوک عطا فرمایا جو دوسرے  
 طریقوں سے بہت نزدیک ہے اور وہ پانچ نفسیلتوں سے مرکب ہے۔  
 اول ایمانِ متقی۔ دوم قربِ نوافل۔ سوم قربِ وجوب۔ چہارم  
 قربِ فرائض۔ پنجم قربِ ملائک۔

جو شخص اس طریقے کے حصول کا ارادہ کرے گا، خداوند کریم اس کو مزید  
 عطا فرمائے گا۔ کیونکہ اللہ تعالیٰ نے مجھ کو الہام فرمایا ہے کہ ہم نے  
 تم کو اس طریقے کا امام مقرر کیا اور تم کو آسمانوں کی بلندی پر پہنچا دیا  
 اور آج سے کل طریقِ حصولِ قربِ حقیقتِ حیرتِ اس طریقے کے بند کر دئے  
 گئے اور وہ طریقہ صرف تیری محبت اور اتباع کا ہے۔ پس جو شخص کہ تم  
 سے دشمنی رکھے گا اس سے برکتیں آسمان و زمین کی مسدود کر دی گئیں،  
 یعنی تیرے دشمن بھیج برکاتِ حسنہ سے محروم کر دئے گئے۔“

**والد کا انتقال** آپ کی عمر جب سولہ سال کی رہی، آپ کے والد ماجد نے سلاخہ میں  
 اس دارِ فانی سے کوچ فرمایا اور آپ اپنے والد کے سایہِ عاطفت سے  
 محروم ہو گئے بظاہر آپ اپنے والد کی رہائی سے محروم ہو گئے، لیکن باطنی طور پر آپ اپنے والد ماجد  
 کے فیوضِ روحانی سے مستفید اور مستغنی ہوتے رہے۔ اپنے والد کا سندِ ہدایت پر چلنے پر مشورہ و  
 ہدایت اور تعلیم و تلقین فرمانے لگے۔

**درس و تدریس** آپ ساری عمر روایتِ حدیث کی ہدایات میں مشغول رہے۔ درس و  
 تدریس آپ کا محبوب مشغلہ تھا۔ حدیثِ نبویؐ کا پورا حوالہ آپ کے والد ماجد  
 نے ہندوستان میں لگایا تھا، آپ نے اس کو پروان چڑھایا۔ آپ نے درس و تدریس، افتاء،  
 فصلِ خصومات، تذکیر و وعظ اور تعلیم و تربیت میں عمر گزار لی۔ آپ کے بہت شاگرد تھے۔ آپ  
 سے سندِ تلمیذ فیوضِ ظاہری و باطنی باعثِ فخر سمجھی جاتی تھی۔ بہت لوگ آپ کے لمعاتِ ثبین

اور برکاتِ حسد سے منور و مستفید و مستفیض ہوئے۔ آپ کے بہت سے شاگردوں کا شمار بڑے  
علماء و فضلاء و فقیہوں و محدثین میں ہوتا ہے۔

حسبِ ذیل مشہور علماء و فضلاء و محدثین کو آپ کے شاگرد ہونے کا  
آپ کے شاگرد و فخر حاصل ہے۔ آپ کے سبائی مولانا شاہ رفیع الدین صاحب۔  
آپ کے نواسے شاہ محمد اسحاق محدث دہلوی۔ مفتی صدر الدین صاحب دہلوی۔ مولانا رشید الدین  
خال دہلوی۔ حضرت شاہ غلام علی شاہ۔ آپ کے داماد مولوی عبدالحئی۔ آپ کے حقیقی بھتیجے  
مولوی محمد اسماعیل شہید۔ مولانا میر محبوب علی دہلوی اور مولانا حسن علی لکھنوی۔

آپ کے کوئی لڑکا نہیں تھا۔ آپ کی تین لڑکیاں آپ کی حیات میں  
شادی اور اولاد قوت ہو گئیں۔ آپ کی بڑی لڑکی کی شادی عیسیٰ نے ہوئی۔ دوسری  
لڑکی کا نکاح شیخ محمد افضل بن شیخ احمد سے ہوا۔ تیسری لڑکی کی شادی مولوی عبدالحئی سے ہوئی۔  
آخری ایام آپ بیمار ہوئے اور کافی کم زور ہو گئے۔ آپ ہفتہ میں دو بار وعظ فرماتے تھے  
اس بیماری میں جب آپ کے وعظ کا دن آیا۔ آپ کی ہدایت کے موافق دو  
آدمی آپ کو پکڑے رہے۔ اور جب وعظ آپ نے شروع کر دیا وہ دونوں آدمی الگ ہو گئے۔  
آپ وعظ کہتے رہے۔ اس وقت آپ اس آیت شریفہ پر وعظ فرما رہے تھے یہ  
”ذَوِي الْقُرْبَىٰ وَالْيَتَامَىٰ وَالْمَسَاكِينِ وَابْنِ السَّبِيلِ“  
اس فرمان کے مطابق آپ نے اپنے تمام اسباب کے چھتے کئے۔

اس مصرع کو ”من نیز حاضر می شوم تصویر جاناں در نعل“ بدل کر اس طرح پڑھا  
”من نیز حاضر می شوم تفسیر قرآن در نعل“

آپ کرتہ دھوتر کا اور پانچا گارھے کا پہنتے تھے۔ آپ نے وصیت فرمائی کہ  
وصیت ”میرا کفن مثل میری زندگی کے پوشش کے ہو“

نمازِ جنازہ کے متعلق آپ نے وصیت فرمائی کہ شہر سے باہر ہو۔ بادشاہ کو جنازہ کے ساتھ رہنے

۱۹۱۱ء کالاب فریزی ص ۱۹۱۔

۲۵۳

سے منع کیا جائے یہ

**وفات** آپ نے شمال ۱۳۹۹ھ کو عالم قافی سے عالم جاودانی کی طرف کوچ فرمایا۔ آپ کی وصیت پر عمل کیا گیا۔ خلق کا بے حد ہجوم تھا۔ پچھن بار آپ کے جنازے کی نماز پڑھی گئی۔ آپ کا مزار پٹانوار آپ کے والد ماجد کے مزار کے قریب وہی (مہندیال) میں ہے۔ آپ کے مزار سے فیوض و برکات جاری ہیں۔

**سیرت پاک** آپ علوم ظاہری و باطنی میں بے نظیر تھے۔ فضل و ہنر میں بے عدیل تھے۔ لطف و کرم میں بے مثال تھے۔ علم و عمل میں بے مثل تھے۔ آپ کو فاطمہ المفسرین اور امام المحدثین کہا جاتا ہے۔ آپ صرف ایک صاحبِ دل بزرگ ہی نہ تھے بلکہ آپ ایک بلند پایہ محدث و مفسر و فقیہ تھے۔ آپ کو مرجع علماء و مشائخین ہونے کا فخر حاصل تھا۔ آپ کو فنونِ عقلیہ و نقلیہ اور علومِ متداولہ اور غیر متداولہ پر انتہائی عبور تھا۔ آپ کثرتِ تحفظِ علمِ تعبیرِ رویا۔ وعظ۔ انشاءِ نجوم۔ تحقیقاتِ نفائسِ علومِ مذاکرہ و مباحثہ میں ممتاز مشہور تھے۔ آپ عالمِ باعمل تھے۔ آپ صاحبِ تقویٰ، صاحبِ فہم و ذکا، صاحبِ فرست، صاحبِ دیانت، صاحبِ امانت اور صاحبِ ولایت تھے۔

**علمی ذوق** آپ کی تصانیف بہت مشہور ہیں۔ مشہور تصانیف حسبِ ذیل ہیں:

عجائز نافعہ المصنوعہ حدیث۔ لسان المحدثین۔ مجموعہ نمبر رسائل شرح میزان المنطق۔ رسالہ فضائل خلفاء اربعہ المعروف بہ عزیز الاقباس فی فضائل بنار القاس۔ رسالہ تحفہ اثنا عشری تفسیر فتح العزیز۔ رسالہ غنار۔ رسالہ بیح کینزان۔ رسالہ وسیلہ نجات۔ رسالہ تفصیل۔ رسالہ اصولِ مذہبِ ابی حنیفہ۔ رسالہ معادِ جسمانی۔

آپ کے فتوے مشہور ہیں۔ آپ کے مکتوبات مختلف مسائل کا حل پیش کرتے ہیں۔ آپ کو شعرو سخن کا بھی ذوق تھا جیسا کہ آپ کے حسبِ ذیل اشعار سے ظاہر ہے یہ

**شعرو سخن کا ذوق**

لہ کمالاتِ عزیزی ص ۱۹۱ لہ محفوظات شاہ عبدالعزیز ص ۱۱۱



گر بگوشن بگزری گل بردخت مفتول شود

و در نمائی قامت خود سرور امزول شود

کاتبی است و اتارانه یا نام نشان

خدیجہ یسلی ندارد بید اگر محبوں شود

مردِ مفلس را جہاں یک سرکل آفت است

شیشہ چوں خالی است گریادتش رسد اثرول شود

آپ کی رباعی جو سرورِ عالم صلی اللہ علیہ وسلم کی شان میں ہے لہ

يَا صَاحِبَ الْجَمَالِ وَيَا سَيِّدَ الْبَشَرِ مِنْ وَجْهِكَ الْمُنِيرِ لَقَدْ نَوَّلَ الْقَمَرُ

لَا يَمْلِكُ الشَّاءُ كَمَا كَانَ حَقَّهُ بَعْدَ أَنْ خَدَّ ابِزْرَگَ تَوَلَّى قَعْتَهُ فَخَمَرُ

آپ کی تعلیمات فیضِ رساں ہونے کے علاوہ معمولاتِ دینی و فیوض و برکات

گو ناگوں سے خالی نہیں ہیں۔

**آپ کی تعلیمات**

آپ نے فرمایا کہ: اولیا چار قسم کے ہوتے ہیں: بعض مستغرق ہوتے ہیں۔

بعض اہلِ حدیث ہوتے ہیں جیسے قطب اور فوت و غیرہ۔

**اولیا کی قسمیں**

بعض اہلِ تجرید اور اہلِ تفرید کہلاتے ہیں:

آپ نے فرمایا کہ: ”توجہ چار قسم کی ہوتی ہے:

اول العکاسی — دوسری القائی — تیسری جذبی —

**توجہ کی قسمیں**

چوتھی قسم یہ ہے کہ توجہ دینے والے کے تمام اوصاف طالب میں سراپت

کر جائیں۔ یہاں تک کہ صورتِ ظاہری بھی ایک ہو جاوے۔

آپ نے فرمایا کہ: ”بزرگ چار قسم کے ہوتے ہیں:

اول سالک مجذوب کہ ابتداء زمانہ میں بخود کوشش کی

**بزرگوں کی قسمیں**

اور آخر میں کشش ہوئی۔ یہ سب سے بہترین ہیں۔ دوسرے مجذوب سالک

۱۔ کلماتِ عزیزی ص ۱۹ ۲۔ ۳۔ ۴۔ ۵۔ ۶۔ ۷۔ ۸۔ ۹۔ ۱۰۔ ۱۱۔ ۱۲۔ ۱۳۔ ۱۴۔ ۱۵۔ ۱۶۔ ۱۷۔ ۱۸۔ ۱۹۔ ۲۰۔

کہ اولاً جذب سے سرفراز ہوتے پھر سلوک اختیار فرمایا جیسے حضرت موسیٰ  
 علیہ السلام آگ لینے تشریف لے گئے، تھکنی باری نصیب ہوئی۔ تیسرے  
 ملک بخت مشرف بجزب نہیں ہوتے ہیں۔ چوتھے مجذوب محض کہ تھکنی باری  
 کی وجہ سے ان کی عقل سلب ہو گئی ہے۔“

**خلافِ شرع افعال کا اثر** آپ نے فرمایا کہ: ”بے شک خلافِ شرع  
 افعال سے تکدر ضرور حاصل ہوتا ہے اور

بعض افعال خلافِ شرع کا تو یہ اثر ہے کہ جو نسبت طالب کو اللہ تعالیٰ کے  
 ساتھ حاصل ہوتی ہے، بالکل قطع کر دیتے ہیں۔ جیسے مکر، دغا بازی، فریب،  
 نخوت، تکبر، خود نمائی، طلب دنیا، طلب جاہ وغیرہ۔ بعض سے صرف یہ  
 ہوتا ہے کہ اگر سہواً گھبی کوئی گناہ منغیر ہو گیا تو دل پر بجائے نورانیت کے  
 ایک قسم کی ظلمت اور تاریکی معلوم ہونے لگتی ہے۔“

**پنچتہ عالم کی تعریف** آپ نے فرمایا کہ: ”پنچتہ عالم وہ ہے کہ جس کو چار  
 چیزوں میں ملکہ ہو (۱) درس و تدریس (۲) مطالعہ  
 کتب (۳) تحریر و تقریر (۴) مناظرہ۔“

**قرآن شریف کی تلاوت کے آداب** آپ نے فرمایا کہ: ”تلاوتِ قرآن شریف

میں تہذیب اور رُوبہ قبیلہ ہونا اور حروف کو بخوبی ادا کرنا اور تدریس کرنا چھوڑنا  
 اور مقامِ وقف میں ٹھہر جانا۔ یہ آداب ظاہری ہیں اور آدابِ باطنی یہ کہ  
 مبتدی کو چاہئے کہ یہ تصور کرے کہ گویا روبرو خداوند عالم کے پڑھ رہا ہے  
 اور اللہ تعالیٰ بجائے استاد کے بیٹھ کر سن رہا ہے اور منتہی کو چاہئے کہ  
 یہ تصور کرے کہ یہ کلامِ زبانِ خدا سے بلا واسطہ سن رہا ہوں۔۔۔۔۔“

**مناظرہ** ایک پادری مسٹر منگف کے ساتھ آپ کی خدمت میں آئے۔ یہ شرط ٹھہری کہ اگر پادری ہار گیا تو وہ دو ہزار روپے آپ کو دے گا اور اگر آپ ہار گئے تو آپ کی طرف سے دو ہزار روپے مسٹر منگف پادری کو دئے جائیں گے۔

پادری کا سوال: تمہارے پیغمبر صلیب اللہ علیہم اجمعین۔ تمہارے پیغمبر نے بوقت قتل امام حسین فریاد نہ کی۔ حالانکہ صلیب کا محبوب زیادہ تر محبوب ہوتا ہے۔ خداوند تعالیٰ ضرور توجہ فرماتا۔  
 آپ کا جواب: پیغمبر صاحب واسطے فریاد کے جو تشریف لے گئے پر وہ غیب سے آواز آئی: ہاں تمہارے نواسے پر قوم نے ظلم و ستم کیا اور شہید کیا، لیکن ہم کو اس وقت اپنے بیٹے عیسیٰ کے صلیب پر چڑھنے کا رنج تازہ ہو گیا۔ پس ہمارے پیغمبر صاحب خاموش ہے۔  
 اس جواب سے پادری لاجواب ہو گیا اور دو ہزار روپے بابت شرط آپ کو پیش کئے، یہ

**آپ کے فتوے** مسئلہ: طواف النوازل یعنی کسی عورتوں کے جنازہ کی نماز پڑھنی درست ہے یا نہیں؟

جواب: جو مرد ان کے آشنا ہیں، ان کے جنازے کی نماز پڑھتے ہیں تو ان کے جنازہ کی نماز بھی پڑھنا چاہئے یہ

ایک سونا گرنے دہلی سے روانہ ہوتے وقت اپنی بیوی سے کہا کہ اگر تم اپنے باپ کے گھر جاؤ گی تو میری طرف سے تم کو طلاق ہے۔ جب سونا گرنے گھر واپس آیا تو اس کو معلوم ہوا کہ اس کی بیوی اپنے باپ کے گھر گئی تھی۔ اس نے علماء سے فتویٰ طلب کیا۔ علماء نے فتویٰ دیا کہ طلاق ہو گئی۔ جب وہ شخص آپ کے پاس آیا تو آپ نے یہ فتویٰ دیا کہ: ”جب باپ اس عورت کا مر گیا، تب وہ گئی۔ اس صورت میں وہ گھر اس کے باپ کا نہ رہا بلکہ وہ گھر عورت کا ہو گیا۔ پس وہ اپنے گھر گئی نہ کہ باپ کے“

سب علماء نے آپ کی رائے سے اتفاق کیا یہ

لے کمالاتِ عزیزی ملکِ اقصاویٰ العزیزیہ صفحہ ۱۷۷ کمالاتِ عزیزی ملکِ اقصاویٰ العزیزیہ

اللہ کے ذکر سے قلب کو اطمینان ہوتا ہے۔

استعداد کے لئے محبت شرط ہے۔

## اقوال

سلوک اجتہادات کسی کا نام ہے۔

جذبِ محقق عنایتِ خداوندی ہے۔

ہردین میں پانچ حالات کی رعایت واجب ہے۔ عقل کی حفاظت، نفس کی حفاظت، دین کی حفاظت، نسب کی حفاظت، مال کی حفاظت۔

عبادت کا وجود بدون احسان کے ایسا سمجھنا چاہئے کہ جیسے رُوح بے بدن کے۔

انسان میں ہمدردی ہونا چاہئے، خاص کر قریب کے تعلقات میں وفاداری کا برتاؤ ضروری ہے۔

## اوراد و وظائف

آپ فرماتے ہیں کہ فراغتِ رزق کے واسطے چاشت کے وقت چار رکعت نماز پڑھے اور پھر سجدہ میں جا کر ایک سو چار مرتبہ **يَا فَهَّابُ** پڑھے۔ اگر فرصت نہ ہو تو سچا پس مرتبہ پڑھے۔

آپ فرماتے ہیں کہ ان آیتوں کے وسیلے سے جو دعا کرے قبول ہوگی

(۱) لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ فَاَسْتَجِبْنَاكَ وَبِجَنَانِ

مِنَ الْغَمِّ وَكَذَلِكَ نُنَجِّي الْمُؤْمِنِينَ

(۲) رَبِّ إِنِّي مَسَّنِيَ الْفَقْرُ وَأَنْتَ أَرْحَمُ الرَّاحِمِينَ

(۳) وَأَقْوَمُ مِنْ أَمْرِي إِلَى اللَّهِ إِنَّ اللَّهَ بَعِيرٌ بِالْعِبَادِ

(۴) قَالُوا احْسِبْنَا اللَّهُ وَنِعْمَ الْوَكِيلُ

(۵) رَبِّ إِنِّي مَغْلُوبٌ فَأَنْتُمْ

لہ فتاویٰ العزیزہ ص ۳۹۱ تا ۳۹۲ فتاویٰ العزیزہ ص ۳۹۲

آپ فرماتے ہیں کہ تسخیر حکام کے واسطے یہ دعا سترہ بار پڑھ کر ان کی طرف دم کرے۔

يَا رَحْمَنُ كُلِّ شَيْءٍ يَا رَحْمَنُ يَا رَحْمَنُ

اور اپنے مکان میں عالم کے مکان کی طرف رخ کر کے دو سو بار یہ پڑھے اور دعا کرے یہ

يَا مُقَلِّبَ الْقُلُوبِ

**کشف و کرامات** آپ جب جموں کے واسطے جامع مسجد جاتے، عمامہ آنکھوں تک باندھتے

تھے۔ ایک شخص مستی فصیح الدین نے اس کا سبب دریافت کیا۔ آپ نے اپنی ٹوپی اس کے سر پر رکھ دی۔ وہ

بے ہوش ہو گیا۔ اُس نے بتایا کہ جامع مسجد میں پانچ چھ ہزار آدمیوں میں صرف سو سو آدمیوں کی

شکل آدمی کی تھی باقی کوئی بندر، کوئی رکھ پھ کوئی کسی اور جانور کی شکل میں تھا۔ آپ نے اس شخص

سے فرمایا کہ یہ سب ہے۔ کس کی طرف دیکھیں یہ

کرنل اسکرز آپ سے عقیدت رکھتا تھا۔ اس کے اولاد نہیں تھی۔ اُس نے آپ سے نما

کی درخواست کی۔ آپ نے اُس کے واسطے دعا فرمائی اور یہ خوش خبری دی کہ لڑکا ہو گا۔ آپ نے

اس کو ہدایت فرمائی کہ جب لڑکا ہو تو اس کا نام یوسف رکھنا۔ جب لڑکا پیدا ہوا کرنل نے اس کا نام

جوزف اسکرز رکھا۔ جوزف اور یوسف ایک ہی بات ہے صرف زبان کا فرق ہے یہ

سہ نواوی العزیز ص ۳۷۷۔

۳۷۷ کمالاتِ عزیزی ص ۱۸۱، ۱۸۱۔

## باب ۲۲

# حضرت شاہ محمد آفاق دہلوی

حضرت شاہ محمد آفاق شہرہ آفاق ہیں۔ آپ قطبِ زمان تھے۔ فخرِ زمان و زمیں ہیں۔

غواہِ دریا نئے دین ہیں۔ محرمِ اکسار ہیں۔ مخزنِ انوار ہیں۔

حضرت حضرت جلین جاناں منظرِ شہید کی دعا سے پیدا ہوئے تھے۔

آپ کی ولادت باسعادت ۱۱۶ھ میں واقع ہوئی۔

**ولادت باسعادت**

نام نامی آپ کا نام بانی محمد آفاق ہے۔

آپ حضرت خواجہ ضیاء اللہ نقشبندی کے حلقہ ارادت میں داخل ہوئے

اور مریدی سے مشرف ہونے کے کچھ عرصے بعد آپ خرقہ خلافت سے

**بیعت اور خلافت**

سرفراز و ممتاز ہوئے۔ ریاضات و مجاہدات کے بعد درجہ کمال کو پہنچے۔

محمد آفاق مرید حضرت خواجہ ضیاء اللہ وہ مرید خواجہ محمد زبیر وہ مرید خواجہ

حجۃ اللہ محمد نقشبندی وہ مرید خواجہ محمد معصوم وہ مرید حضرت مجدد

**شجرہ بیعت**

سرور عالم صلی اللہ علیہ وسلم

لہ ضیاء القلوب ص ۶۳

**سیر و سیاحت**  
 آپ افغانستان تشریف لے گئے۔ وہاں لوگوں نے آپ سے بہت فیض پایا۔ بہت لوگ آپ کے حلقہ ارادت میں داخل ہوئے۔ شاہ افغانستان زماں شاہ آپ کا مرید، معتقد اور منقاد تھا۔

**آپ کی بزرگی**  
 آپ کی بزرگی اور بزرگی کا اندازہ اس سے ہوتا ہے کہ حضرت شاہ غلام علی اپنے بعض مریدوں کو آپ کی خدمت میں بھیجا کرتے تھے۔ یہ مرید آپ کی خدمت بابرکت میں بعد تعلیم و تکمیل حاضر ہوتے تھے، لیکن ان کی تکمیل اسی وقت پوری سمجھی جاتی تھی کہ جب آپ ان کو مکمل پاتے۔

**وفات شریف**  
 آپ، محرم ۱۲۵۱ھ کو جو رحمت میں پیوست ہوئے لہ آپ کا مزار فیض آثار دہلی میں حاجت روائے خلق ہے اور مشہور ہے۔

**آپ کے خلفاء**  
 حضرت مولانا فضل الرحمن گنج مراد آبادی اور حضرت مولانا نعیر الدین آپ کے ممتاز خلفاء ہیں۔

**سیرت پاک**  
 آپ صاحب جذب تھے۔ ہمہ وقت مستغرق رہتے تھے۔ نسبت عشق آپ پر غالب تھی۔ آپ جامع شریعت و طریقت تھے۔ اسرار حقیقت سے واقف تھے۔ آپ مرشد کامل تھے۔ فقر، توکل، قناعت، زہد و ورع، عبادات، ریاضات، مجاہدات اور تقویٰ میں اپنی نظیر نہیں رکھتے تھے۔ آپ شیخ وقت تھے لہ

**تعلیمات**  
 سلسلہ مجددیہ جس کے آپ ایک ممتاز بزرگ ہیں۔ ذکر نفی اثبات اور ذکر اہم ذات پر کافی زور دیتا ہے۔ حضرت مجدد نے کشف سے یہ بات دریافت کی کہ انسان دس لطائف سے مزین و مرکب ہے۔ پانچ لطائف عالم امر کے ہیں اور پانچ لطائف عالم خلق کے ہیں۔ قلب، روح، ستری، خفی اور اخفی عالم امر کے لطائف ہیں اور نفس و عناصر اربعہ عالم خلق کے لطائف ہیں۔

لہ مسائل السالکین جلد دوم ص ۱۲۱ لہ اسباب الظاہرین۔

عالم امر کا ہر ایک لطیفہ ایک پیغمبر کے زیرِ قدم واقع ہے۔ لطیفہ قلبِ حضرت آدم علیہ السلام کے زیرِ قدم واقع ہے۔ لطیفہ سرِ حضرت موسیٰ علیہ السلام کے زیرِ قدم واقع ہے۔ لطیفہ نَفی حضرت عیسیٰ علیہ السلام کے زیرِ قدم واقع ہے اور لطیفہ نَفی حضرت محمد صلی اللہ علیہ وسلم کے زیرِ قدم واقع ہے۔ اس کے بعد تین طریقے مقرر کئے۔ پہلا طریقہ ذکر، دوسرا طریقہ مراقبات اور تیسرا طریقہ توجہ مرشدیہ اصل اصول ہے۔

ذکر دو قسم کا ہے۔ ذکر اسم ذات اور ذکر نَفی اثبات۔

پہلا مراقبہ مراقبہ اُعدیت ہے۔ دوسرا مراقبہ فنا کے ذات۔ اس کو مراقبہ معیت بھی کہتے ہیں۔ پھر دائرہ ولایتِ صغریٰ کا مراقبہ ہے۔ پھر دائرہ کبریٰ کا مراقبہ ہے بعد ازاں دائرہ ولایتِ علیا کا مراقبہ ہے۔ پھر دائرہ کمالاتِ رسالت کا پھر دائرہ کمالاتِ اولوالعزم، پھر دائرہ حقیقتِ صلواتِ پھر دائرہ معبودیتِ صرف پھر دائرہ حقیقتِ ابراہیمی، پھر دائرہ حقیقتِ میسوی پھر دائرہ حقیقتِ محمدی پھر دائرہ حقیقتِ احمدی پھر دائرہ حقیقتِ پھر دائرہ لائین۔

توجہ مرشدیہ یہ مراد ہے کہ مرشد اپنے دل کو طالب کے دل کے مقابل کرے اور اس امر کی ہمت صرف کرے کہ ذکر کے انوارِ خواہ اس کے ذل میں ہیں وہ طالب کے دل میں جلوہ گر ہوں۔

آپ نے تصورِ شیخ پر بہت زور دیا ہے۔ آپ ذکرِ شش جہت کرتے تھے۔ یعنی لطیفہ عالم۔ اس کے بعد نَفی اثبات۔ بحسب دم باعدِ طاق یعنی ایک دم میں اکیس بار پہنچاتے تھے یہ آپ کی توجہ کے چار طریقے تھے: نظری، لسانی، قلبی اور روحی۔

## اقوال

آپ کے بعض احوال حسبِ ذیل ہیں:

ہم سب عزیز و اقربا، دوست و آشناؤں کو چاہتے ہیں کہ کچھ ہوسیں۔ لیکن کوئی نہیں



ہوتا، جس کو خدا چاہتا ہے ہو جاتا ہے۔  
 ایک توجہ میں سب مقامات طے ہو سکتے ہیں، لیکن مرید میں استعداد ہونی چاہئے۔  
 غوث ہو یا قطب جو خلاف شرع کرے کچھ بھی نہیں۔

## آورد و وظائف

آپ حسب ذیل درود شریف پڑھا کرتے تھے:  
 اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ  
 وَبَارِكْ وَسَلِّمْ

آپ روزانہ دس ہزار بار درود شریف پڑھتے تھے۔ اس کے علاوہ آپ کلید طیبہ روزانہ پچاس  
 ہزار مرتبہ پڑھتے تھے۔ نماز ظہر کے بعد حزب البحر پڑھنا آپ کا معمول تھا یہ

حافظ شرف صاحب شاعر نہ تھے۔ ایک روز آپ نے اپنی  
 ٹوپی اُن کے سر پر رکھ دی۔ اُسی روز سے وہ ایک اچھے  
 شاعر ہو گئے۔

حضرت مولانا فضل الرحمن صاحب دہلی سے اپنی والدہ کو پانچ روپے بھیجا چاہتے  
 تھے۔ آپ نے اُن سے روپے لے لئے اور فرمایا کہ بھیج دئے جائیں گے۔ بعد ازاں آپ نے  
 حضرت مولانا سے فرمایا کہ اُن کے روپے اُن کی والدہ کے پاس پہنچ گئے۔ کچھ دنوں کے بعد  
 جب حضرت مولانا صاحب والدہ سے ملنے گئے تو آپ کو معلوم ہوا کہ اُسی رات کو آپ نے  
 دروازے پر پکار کر وہ روپے آپ کی والدہ کو دئے، اور اُن کے بیٹے کی خیریت سے اُن کو  
 مطلع فرمایا۔

۱۰ ممالک السالکین جلد دوم ص ۱۶۶

باب ۲۳

## حضرت شاہ ابوسعید دہلوی

حضرت شاہ ابوسعید جگر گوشہ اولیاء ہیں۔ آپ مخزن اسرار الہی ہیں۔ معدن الوار لائنا ہی ہیں۔

خاندانی حالات  
آپ کا نسب نامہ پدیری حضرت شیخ احمد سرہندی مجدد الف ثانیؒ سے ہے۔ اس طرح پہنچتا ہے یہ

ابوسعید بن شیخ صفی القدر بن شیخ عزیز القدر بن شیخ محمد عیسیٰ بن شیخ سیف الدین  
بن شیخ محمد معصوم بن شیخ احمد سرہندی القلب بہ مجدد الف ثانیؒ۔

والد بزرگوار آپ کے والد ماجد کا نام شیخ صفی القدر ہے۔

ولادت آپ ۲ ذی قعدہ ۱۱۹۶ھ کو مسقط آباد عرف رام پور میں پیدا ہوئے۔  
نام آپ کا نام ابوسعید ہے۔

لے ہدایت الطالبین مد

**تعلیم و تربیت**  
 دس سال کی عمر میں آپ نے قرآن مجید حفظ کیا۔ قاری نسیم سے قرأت  
 حاصل کی۔ علوم عقلیہ و نقلیہ میں کمال حاصل کیا۔ حضرت شاہ عبدالغفور  
 سے حدیث کی سند حاصل کی۔

**بیعت و خلافت**  
 تعلیم سے فارغ ہو کر خدا طلبی کا راستہ اختیار کیا۔ اول اپنے  
 والد ماجد کی صحبت میں رہ کر استفادہ حاصل کیا۔ پھر والد بزرگوار  
 کی اجازت سے حضرت شاہ درگاہی کی خدمت میں حاضر ہوئے۔ ان کی بیعت سے مشرف ہوئے  
 چند ہی روز میں حضرت شاہ درگاہی نے آپ کو اجازت و خلافت عطا کر کے رخصت فرمایا یہ  
 پھر آپ رام پور سے دہلی تشریف لائے۔ ایک خط حضرت قاضی ثناء اللہ پانی پتی کو  
 کی خدمت میں ارسال فرمایا۔ حضرت قاضی صاحب نے آپ کے خط کا جواب دیتے ہوئے تحریر  
 فرمایا کہ حضرت شاہ غلام علی سے بہتر کوئی اور درویش نظر نہیں آتا۔

اس خط کے ملنے کے بعد آپ حضرت شاہ غلام علی کی خدمت بابرکت میں حاضر ہوئے۔  
 بیعت کا اشتیاق ظاہر کیا۔ آپ کی درخواست قبول ہوئی۔ حضرت شاہ غلام علی نے اپنے حلقہ  
 ارادت میں آپ کو داخل کر کے سرفراز کیا۔ آپ کے پہلے پیر حضرت شاہ درگاہی اس وقت زندہ  
 تھے۔ آپ ان کا دلایا ہی ادب و احترام کرتے تھے، جیسا کہ پہلے کرتے تھے۔

**شجرۂ بیعت**  
 آپ کا شجرۂ طریقت حضرت شیخ احمد سرہندی تک اس طرح پہنچتا ہے۔  
 ابوسعید وہ مرید حضرت شاہ غلام علی وہ مرید حضرت مرزا منظر  
 جان جاناں وہ مرید حضرت نوز محمد بڈالیوں وہ مرید حضرت سیف الدین وہ  
 مرید حضرت محمد معصوم وہ مرید حضرت شیخ احمد سرہندیؒ کہ  
 آپ فرماتے ہیں کہ:

**منصب قومیت**  
 " الحمد للہ! ایک مدت دراز کے بعد سن ایک ہزار و تین سو ۱۲۳۲ ۱۲۳۲  
 ۱۲۳۲

ماہ جمادی الاول کی پندرہویں کو حضرت پیر دستگیر نے بندہ کو قومیت کی  
بشارت عطا فرمائی اور ارشاد فرمایا کہ چونکہ مجھ کو الہام ہوا ہے، اسی واسطے  
میں نے تجھ کو یہ خوشخبری دی ہے۔“

آپ کو لکھنؤ سے طلب فرمایا۔ ایک مکتوب میں آپ کو تحریر فرمایا ہے:

”میں دیکھ رہا ہوں کہ اس عالی شان خاندان کے مقامات کا آخری منصب  
تمہارے متعلق کیا گیا ہے اور اس سے قبل اپنی سابق بیماری میں میں نے  
دیکھا تھا کہ تم میری چار پائی پر بیٹھے ہو اور منصب قومیت تم کو عطا کیا گیا  
ہے۔ ان توجہات عجیبہ غریبہ کے قابل تمہارے سوا اور کوئی نظر نہیں آتا۔  
لہذا اس خط کو دیکھتے ہی تن تنہا اس طرف روانہ ہو جاؤ اور بہ خوردار  
احمد سعید کو اپنی جگہ چھوڑ آؤ۔“

ایک دوسرے مکتوب میں آپ کو تحریر فرمایا کہ بلکہ

”غیب سے القا ہو رہا ہے کہ ابو سعید کو طلب کرنا چاہئے اور حضرت  
مجدد رضی اللہ تعالیٰ کی روح مبارک بھی اس پر باعث ہے اور میں نے  
دیکھا ہے کہ تم کو میں نے اپنی دائیں ران پر بٹھایا ہے اور وہ منصب جس  
کے آثار عنقریب تم پر وارد ہوں گے، تمہارے سپرد کیا ہے۔ حضرت  
شاہ عبدالعزیز صاحب ادرشہر کے اکثر رؤسا آپ کے اخلاق حسنة اور  
مسکنت طبع اور شکستہ حالی و سادگی مزاج اور امانت داری اور ذکر و شغل  
اور تحمل و صبر پر اعتماد کر کے آپ کے بلوانے کو بلا شرکت اعلیٰ مسیح و  
دُست سمجھ رہے ہیں اور مجھ کو بھی الہام ہوا ہے کہ اس کام کی قابلیت صرف

۱۰۱-۹۸ ۱۰۱-۹۸ ۹۷۱۹۶

آپ ہی میں ہے۔ یہاں رہو اور طریقہ شریفہ کو رواج دو اور روزگار و معاش کی تدبیر بکوالہ خدا کرو۔

حَسْبُنَا اللَّهُ وَنِعْمَ الْوَكِيلُ

خدا کے تعالیٰ کا وہ کافی ہے۔

بفرمانِ پیر و مرشد آپ دہلی آکر پیر و مرشد کی جگہ بیٹھے اور رشد و ہدایت میں مشغول ہوئے۔

**پند و نصائح** آپ کے پیر و مرشد نے آپ کو حسب ذیل نصیحتیں فرمائیں:

● اپنی باطنی نسبت کو ہمیشہ محفوظ رکھنا۔

● صورت و توجہ میں مشغول رہنا۔

● جملہ اوقات و حالات میں یادداشت کو نہ چھوڑنا۔

● تمام اعمال میں حضرت حبیب رب العالمین کے سنن کی مطابقت کرنا۔

● اپنے تمام اوقات کو نوافل و عبادات کے ساتھ گزارنا اور کمالِ تعدیل ارکان کے ساتھ

ادائے نماز کرنا اور دوسرے اوراد و اذکار و تلاوتِ کلام مجید و ورد و استغفار

تفویض امور بحضرت کر دینا اور سب سے مہمور رکھنا۔

● طریقہ کے سلوک سے مقصود اخلاق کی آراستگی اور جنابِ الہی میں ہمیشہ متوجہ رہنا ہے

تاکہ شکستگی و نیاز مندی اور اخلاص ہر وقت موجود رہے۔ اس کا ظاہر حبیبِ خدا

صلی اللہ علیہ وسلم کی سنتوں کا پابند اور باطن ماسوائے حق سے روگرداں اور جناب

کبریائی سبحانہ کی طرف متوجہ رہے۔

● غیب سے جو کچھ آئے ہو اپنی اور اپنے متعلقین کی ضرورتوں پر صرف کریں اور باقی ماندہ

فقرا پر تقسیم فرمادیں۔

**وفات شریف** آپ ۱۲۲۹ھ میں حرمین شریف کی زیارت کے لئے روانہ ہوئے۔

زیارت حرمین شریف سے مشرف ہو کر آپ دہلی روانہ ہوئے۔ ۲۲ رمضان

کو ٹونک میں رونق افروز ہوئے۔ بیماری کی وجہ سے وہیں قیام فرمایا۔ عید الفطر کے روزِ ظہر و عصر کے درمیان ۱۲۵ھ میں آپ نے وصال فرمایا۔ ٹونک میں تجہیز و تکفین کی گئی۔ چالیس روز کے بعد آپ کا تابوت دہلی لایا گیا اور نعرش مبارک کو نکال کر دفن کیا گیا۔

**خلیفہ** آپ کے فرزندِ اکبر حضرت شاہ احمد سعید آپ کے خلیفہ اکبر اور سجادہ نشین ہیں۔ آپ سختی و تلخی سے دل برداشتہ نہ ہوتے تھے۔ فقر و فاقہ پر فخر کرتے تھے۔ اپنے پیروں و مرشد کے احکام کی پابندی سختی سے کرتے تھے۔ ایک بلند پایہ عالم تھے اور صاحبِ کرامت درویش تھے۔

**علمی ذوق** آپ کی کتاب ہدایت الطالبین آپ کی علمی یادگار ہے۔ طالب آپ کی تعلیمات سے کافی فائدہ اٹھا سکتا ہے۔

**تعلیمات** اسم الظاہر و اسم الباطن کے درمیان فرق۔

آپ فرماتے ہیں: اسم الظاہر اور اسم الباطن کے درمیان یہ فرق ہے کہ اسم الظاہر کی سیر میں ذات کا لحاظ کرنے کے بغیر سی صفاتی تجلیات وارد ہوتی ہیں اور اسم الباطن کی سیر میں گو اسما و صفات کی کبھی تجلیات میسر آتی ہیں، مگر کبھی ذاتِ تعالیٰ و تقدست بھی مشاہدہ میں آہی جاتی ہے۔

**کمالاتِ نبوت کا فیض** آپ فرماتے ہیں: ”پیر و سنگیر نے اسی سال کے ذیقعد مہینے میں اپنے غلام کے

عتبر خاک پر توجہ فرمائی اور کمالاتِ نبوت کا فیض (یعنی تجلی ذاتی دائمی) میرے اس بلیغ پر وارد فرمایا۔ اس مقام کے علوم و معارف بس یہی ہیں کہ تمام علوم و معارف مفقود ہو جائیں اور باطن کے تمام حالات ہی بے شناخت ہو جائیں اور اس مقام میں بے رنگی اور بے کیفی حاصل الوقت

ہو جاتی ہے اور ایمانیت اور عقائد میں بھی ہر طرح کی فوت پیدا ہو جاتی ہے۔  
 اور استدلالی علم بدیہی ہو جاتا ہے اور اس مقام کے معارف انبیاء کرام  
 کی شریعتیں ہیں۔ اس مقام میں باطن کی وسعت اور فراخی اس قدر بڑھ  
 جاتی ہے کہ تمام ولایت (عام اس سے کہ ولایت منقری ہو یا ولایت کبریٰ  
 یا ولایت علیا) کی وسعت و فراخی اس نسبت کے پہلو میں محض ناچیز اور  
 تنگی ہی تنگی ہے اور کچھ بھی نہیں۔“

دائرہ حقیقتِ صلوات آپ فرماتے ہیں کہ: ”اس دائرہ میں بچوں  
 حضرت ذات کی کمال وسعت مشاہدہ میں آئی۔“

اس مقام کی وسعت اور بلندی کا کیا حال بیان کرے۔ مگر اس قدر تو  
 ضرور جان لو کہ حقیقتِ قرآن مجید اس کا ایک جزو ہے اور دوسرا جزو  
 حقیقتِ کعبہ ہے۔ اس مقام کے واردات و کیفیات کی کیا وصف  
 بیان کرے۔ اس مقام میں حضرت بچوں کی کمال وسعت کا مراقبہ کرتے  
 ہیں۔ جس سالک نے اس مقدس حقیقت سے کچھ بھی خط حاصل کیا ہے  
 وہ گویا ادائے نماز کے وقت عالم دنیا سے نکل کر عالم آخرت میں داخل  
 ہو جاتا ہے اور رویتِ اخروی کے مشابہ حالت حاصل کرتا ہے۔ تکبیر  
 تحریر کے وقت دونوں جہاں سے ہاتھ اٹھا، اور دونوں جہاں میں  
 پشت ڈال کر اللہ اکبر کا نعرہ لگاتا ہوا حضرت سلطان ذی شان جل شانہ  
 کے دربار میں حاضر ہوتا ہے اور بارگاہِ جل جلالہ کی عظمت و کبریائی کی  
 ہیبت کے آگے اپنے آپ کو ذلیل و ناچیز خیال کر کے محبوبِ حقیقی  
 پر قربان ہونے جاتا ہے اور قرأت کے محبوبِ وجود سے جو اس مرتبہ

کے لائق ہے، موجود ہو کر حضرت حق سبحانہ کے ساتھ منکلم اور اس جناب سے مخاطب ہوتا ہے۔ اس کی زبان گویا نوسوی شجرہ بن جاتی ہے۔ جب رکوع کرتا ہے اور غائت درجے کا خشوع بھی تو بالضرور زیادہ قرب کے ساتھ متاثر ہوتا ہے۔

اور تسبیح کرنے کے وقت ایک اور خاص کیفیت سے مشرف ہو جاتا ہے پھر اب تو خواہ مخواہ حمد و ثنا کرتا ہوا قومہ کرتا ہے اور دو بارہ ہفتہ حق کے حضور میں برابر سیدھا کھڑا ہو جاتا ہے۔

اور قومہ کرنے میں میرے فہم ناقص میں یہ راز ہے کہ چونکہ اب ادائے سجدہ کا ارادہ کرتا ہے تو قیام سے سجدہ کی طرف جانے میں رکوع سے سجدہ کی جانب جانے کی نسبت تذلّل اور انکسار زیادہ ہے۔ اور ادائے سجدہ کے وقت ایک خاص قرب جو حاصل ہوتا ہے اس کا کیا بیان کیا جائے۔ اس کے ادراک میں تو عقل بھی عاجز و قاصر ہے معلوم ہوتا ہے کہ ساری نماز کا خلاصہ سجدہ ہی سجدہ ہے۔

اور چونکہ قرب سجدہ کے خیال ہوا تھا کہ عنقا (مطلوب حقیقی) دام میں آچھنسا۔ لہذا اللہ اکبر کہتا ہوا جلسہ میں بیٹھ گیا۔ یعنی اللہ تعالیٰ اس سے برتر ہے کہ میں اس کی کما حقہ عبادت کر سکوں اور کما نبینی اس کا قرب حاصل کر لوں۔

اور اسی سابق جرم کی جلسہ میں معافی مانگتا ہے۔

اللَّهُمَّ اغْفِرْ لِي وَارْحَمِي

پھر اور زیادہ قرب طلب کرنے کے واسطے دو بارہ سجدہ کرتا ہے۔ ازاں بدتشرہ میں بیٹھ کر اس نعمتِ قرب کے احسان و انعام پر باری تعالیٰ کی



جناب میں شکر و تحیات بجالاتا ہے۔

اور کلمہ شہادت کی وجہ یہ ہے کہ یہ سارا قرب وغیرہ کا معاملہ توحید و رسالت کی تصدیق و اقرار کے بغیر ناممکن ہے۔

پھر درود شریف اس واسطے پڑھتا ہے کہ یہ تمام نعمتیں آں حضرت صل اللہ علیہ وسلم ہی کے فضل حاصل ہوئی ہیں۔

اور ابراہیمی درود شریف اس وجہ سے اختیار کیا گیا ہے کہ ادا سنے نماز کے وقت محبوبِ حقیقی کے ساتھ خلوت میسر آتی ہے اور خاص ہم نشینی اور باخصوصیت مصاحبت (منسوبِ خلوت) تو صرف حضرت خلیل علی نبیینا و علیہ الصلوٰۃ والسلام ہی کا حصہ ہے۔ گویا درود شریف کی برکت کی باعث اسی ندیمی و ہم نشینی کو طلب کرتا ہے ۛ

## اقوال

● رخصت پر عمل کرنا آدمی کو بشریت کی طرف کھینچ لے جاتا ہے۔

● عزیمت پر عمل کرنا ملکیت کے ساتھ مناسبت پیدا کرتا ہے۔

● جب حضرت حق سبحانہ تعالیٰ کی عنایت بے غایت کسی بندے کے شامل حال ہو جاتی ہے

تو اس کو اپنے دوستوں میں سے کسی ایک دوست کی خدمت میں پہنچا دیتے ہیں۔

● جو شخص اپنے حالات ادراک و جدانی کے ساتھ بھی دریافت نہیں کر سکتا اس کو تقاضا

کی بشارت دینا اور خوش خبری سنانا گویا طریقہ فقرار کو بدنام کرنا اور اس کی نسبت

بدگمانی پھیلانا ہے۔

کرامت آپ کے وصال کے چالیس روز کے بعد تابوت ٹونگ سے ڈھلی لایا گیا۔ جب تابوت کھولا

گیا تو معلوم ہوا تھا کہ ابھی غسل دیا گیا ہے۔ کسی قسم کی کوئی تبدیلی واقع نہ ہوئی تھی۔

توئی جو نیچے رکھی ہوئی تھی اس میں سے نہایت اچھی خوشبو آ رہی تھی۔

# مزارات کے محل وقوع

دلی ایک تاریخی شہر ہے جو صدیوں سے آباد چلا آ رہا ہے۔ مسلمانوں کی تاریخ اس شہر کے ساتھ ماضی میں وابستہ رہی ہے اور مسلمان بادشاہوں کی راج دہانی اکثر یہی شہر رہا ہے۔ اس لیے یہاں پر بے شمار تاریخی عمارات ہیں جو مسلمانوں کے شاندار ماضی کی آئینہ دار ہیں اور سب سے بڑھ کر یہ کہ اس دلی میں بے شمار اولیاء اللہ کے مزارات ہیں جنہوں نے اس خطہ میں تبلیغ اسلام کی خدمات سر انجام دیں اور آج بھی ان کی درگاہیں رشد و ہدایت کا مرکز ہیں ان درگاہوں میں دلی کے بائیس خواجہ کے مزارات کا محل وقوع حسب ذیل ہے۔

۱۔ درگاہ حضرت خواجہ قطب الدین بختیار کاکی محبان اولیاء اللہ قدردان روحانیت اور شناسان مبلغان اسلام کے لیے دہلی کی سب سے مشہور اور اہم درگاہ حضرت خواجہ قطب الدین بختیار کاکی کی ہے۔ آپ سلطان اہتمش کے زمانہ کے بزرگ تھے اور حضرت خواجہ معین الدین چشتی اجمیری کے خلیفہ اعظم تھے۔ آپ دہلی میں ۶۱۱ھ میں آئے اور عرصہ ۲۲ سال تک لوگوں کو فیض پہنچایا۔ آپ کی نظر عنایت اور صحبت فیض سے ہستیاں لوگ حلقہ بگوش اسلام ہوئے۔

آپ کی درگاہ مہرولی میں ہے۔ مہرولی سب سے قدیم دہلی ہے۔ مہرولی کے بس ٹینڈ کے قریب سے پوسٹ آفس والی گلی درگاہ شریف کو جاتی ہے۔ اس گلی سے پھر ایک اور گلی ہے جس کے دائیں طرف حضرت صاحب کی درگاہ

کی دیوار ہے اور بائیں طرف مسجد ہے۔ اس گلی کے آخری کونے سے مر کر چند قدموں کے فاصلے پر ایک کھلی چار دیواری کے اندر حضرت خواجہ صاحب کا مزار اقدس ہے۔ تعویذ مبارک بہت ہی چوڑا ہے اور ارد گرد یک بالشت بلند سنگ مرمر کی چوکھنڈی ہے۔ مزار چار ستونوں کے اوپر ایک درمیانی سائز کا گنبد ہے جس کے اندر اور ستونوں کے اوپر شیشے کا انتہائی عمدہ کام کیا ہوا ہے جس کی مثال پوری دہلی میں نہیں۔ آپ کے تعویذ مبارک کے ساتھ ہی آپ کے صاحبزادے سید تپاچی کی قبر ہے جو غلاف سے ڈھکی رہتی ہے۔

کٹھڑے کے باہر پاؤں کی طرف تین قبریں ہیں ان میں ایک آپ کے صاحبزادے سید محمد کی ہے۔ اسکے علاوہ دوسری دو قبریں سید خوبو اور سید کبیر کی ہیں جو سید احمد تپاچی کے بیٹے تھے۔ یعنی قطب صاحب کے پوتے۔ بیرون کٹھڑے آپ کے خلیفہ تاج الدین روشنی کا مزار ہے۔

خواجہ قطب الدین صاحب آج بھی دلی میں عالم روحانیت کے سر تاج ہیں۔ کوئی بھی قطب مدار اور قطب ارشاد آپ کی تصدیق کے بغیر دہلی میں باطنی عمدہ پرفائز نہیں ہو سکتا۔ اس درگاہ پر مسلمانوں کے علاوہ اور قوموں کے لوگ بھی جاضر ہوتے ہیں۔ اگرچہ آپ کے مزار اقدس کا گنبد نہایت خوبصورت ہے لیکن جس قدر اس درگاہ کی دیکھ بھال ہونی چاہیے تھی وہ نہیں ہو رہی۔

اس درگاہ میں بے شمار اولیاء اللہ کا جائے مدفن ہے لیکن آپ کی ذات اقدس کی وجہ سے ان کے مزاروں کی تعمیر اور اہمیت اجاگر نہیں۔ دیگر مزارات کا حال مندرجہ ذیل ہے۔

۲۔ حضرت قاضی حمید الدین ناگوری درگاہ حضرت قطب صاحب کی دوسری مشہور خانقاہ حضرت قاضی حمید الدین

ناگوری کی ہے جو حضرت قطب صاحب کے استاد ہیں آپ کے ایک روحانی بزرگ ہونے کے ساتھ ہی بہت بڑے عالم بھی تھے۔ آپ کا مزار اقدس قطب کے گنبد سے جنوب رو یہ ایک اونچے چبوترے پر ہے۔ نغویز مبارک سنگ مرمر کا بنا ہوا ہے اور اس کے اوپر بھی سنگ مرمر کی چھت ہے۔

آپ کے خدام اور خلفاء تو بہت سے قطب صاحب کے خلفاء کے مزار تھے لیکن قطب صاحب کے روضہ مبارک کی پاننتی جانب ایک چھوٹے سے چبوترے پر تین قبریں ہیں اور ان پر کتبہ نہیں لگا ہوا یہ مزار کھرنی کے درخت کے نیچے جھالہ کے متصل ہیں۔

۳۔ حضرت شیخ بدر الدین غزنوی آپ کا مزار چبوترہ کی تینوں قبروں میں سے پہلا ہے۔

۴۔ حضرت مولانا محمد فخر الدین فخر جہاں پشی کا ایک اور مشہور مزار مولانا محمد فخر الدین فخر جہاں پشی صاحب کا ہے۔ آپ کا روضہ درگاہ حضرت قطب صاحب میں دروازہ اندرونی منار کے قریب ایک اونچی جگہ پر سنگ مرمر کے جالی دار چھوٹے سے کمرے میں ہے اور عقب میں مسجد ہے اور آپ کی پاننتی جانب سے مسجد کو اور باؤلی کو راستہ جاتا ہے۔

۵۔ حضرت سماء الدین سہروردی سہروردی کا ایک اور مشہور مزار مولانا سہروردی کا ہے جسے ہر خاص و عام جانتا ہے۔ اولیاء مسجد حوض شمسی کے کنارے پر واقع ہے اولیاء مسجد سے ٹھوڑے سے فاصلے پر حضرت سماء الدین سہروردی کی درگاہ ہے۔

۶۔ درگاہ حضرت شیخ عبدالحق محدث دہلوی <sup>رح</sup> آپ کا مزار بھی مہرولی میں ایک گنبد کے اندر ہے اس کے باہر بہت سی قبور جو مختلف حضرات کی ہیں۔

۷۔ شیخ نجیب الدین متوکل <sup>رح</sup> دلی میں اپنی کا علاقہ کافی مشہور ہے اپنی میں بی بی زینجا کا مزار بھی مشہور ہے۔ حضرت بی بی زینجا حضرت نظام الدین کی والدہ ماجدہ تھیں ان کے ساتھ بی بی نور اور بی بی نور کی بھی قبریں ہیں۔ بی بی زینجا کی قبر سے چند قدموں کے فاصلے پر حضرت شیخ نجیب الدین متوکل کا مزار ہے۔

۸۔ درگاہ حضرت نظام الدین اولیاء <sup>رح</sup> نظام الدین اولیاء محبوب الہی کی دہلی کی ایک اور مشہور درگاہ حضرت درگاہ ہے۔ آپ کا مزار جس علاقہ میں ہے وہ بستی نظام الدین کے نام سے مشہور ہے۔ ایک بڑے دروازے سے داخل ہو کر ایک لمبی گلی سے گزر کر ایک ڈیوڑھی کو پار کر کے ایک کھلے احاطہ میں آپ کا مزار اقدس ہے۔ اس گلی کی دائیں جانب ایک بڑا حوض ہے۔ آپ کا مزار اقدس سنگ مرمر کا ہے اور ایک جالی چار دیواری کے اندر آپ کی قبر کا تعویذ مبارک ہے اور اوپر ایک درمیانہ گنبد بنا ہوا ہے مزار کے غرب رویہ ایک مسجد ہے۔ آپ کا وصال ۷۲۵ھ بعد محمد تغلق شاہ ہوا۔ اس وقت آپ کی عمر ۹ سال تھی۔

۹۔ مزار حضرت امیر خسرو <sup>رح</sup> درگاہ نظامیہ کا دوسرا معروف مزار حضرت امیر خسرو کا ہے اور محبوب الہی کی پائنتی جانب ایک چار دیواری کے اندر قبر مبارک ہے جو سنگ مرمر کی بنی ہوئی ہے۔

آپ کے آستانہ کی مشرقی جانب چبوترہ یاران بہت  
چبوترہ یاران کی خالق ہیں مشہور تھا جس پر آپ کے خلفاء کی قبریں تھیں  
لیکن سجادگان نے ان کی حفاظت نہیں کی اور ان کی حالت بہت ہی خستہ  
ہے بلکہ نشان مٹا چاہتا ہے۔

۱۰۔ حضرت علاؤ الدین سیاحی آپ کا مزار مقدس چبوترہ یاران میں بنا۔  
لیکن سجادگان کو اس کی بقا کی طرف توجہ  
دینی چاہیے۔

۱۱۔ حضرت مولانا شمس الدین کھچی احشتی آپ کا مزار بھی چبوترہ یاران  
محبوب الہی کی درگاہ کے  
باہر ہے۔

۱۲۔ حضرت خواجہ محی الدین کاشانی خلفاء میں سے تھے۔ آپ حضرت  
حسن کی اولاد سے تھے۔ آپ کے والد ماجد کا نام قاضی جلال الدین کاشانی  
تھا۔ آپ کا مزار بستی نظام الدین میں تھا لیکن آج کل آپ کے مزار کا نشان نہیں  
مٹا کیونکہ آپ کی قبر مبارک ایک سڑک میں پڑتی تھی لہذا غیر مسلموں نے اسے  
ختم کر دیا ہے۔ ان کا یہ فعل نہایت ہی بُرا ہے کہ انہوں نے اللہ کے ایک  
برگزیدہ ولی کی قبر کا نشان مٹا دیا ہے۔ آپ کا شمار بھی دلی کے بائیس خواجہ میں  
ہوتا ہے۔

۱۳۔ حضرت شاہ نصیر الدین چراغ دہلوی جو بہت مشہور ہے۔  
آپ کی درگاہ بستی چراغ دہلی میں ہے۔

۱۴۔ حضرت خواجہ کمال الدین علامہ کے روضہ مبارک کی پائنتی جانب  
حضرت شاہ نصیر الدین چرخ دہلوی  
آپ کے خلیفہ حضرت کمال الدین علامہ کا مزار ہے۔

۱۵۔ حضرت شاہ ولی اللہ محدث دہلوی نام بھی شمار ہوتا ہے۔ آپ کی  
دلی کے بائیس خواجہ میں آپ کا  
قبر ترکمان گیٹ کے جنوب رویہ آبادی مہذیاں میں ہے وہاں آزاد میڈیکل کالج  
بھی ہے۔ آپ کے مزار پر وہ روحانیت نہیں جو دلی کے مزار پر ہوتی ہے آپ  
کی قبر ایک چار دیواری کے اندر ہے اور آپ کے ساتھ دائیں بائیں آپ کے  
خاندان کی قبریں ہیں۔

۱۶۔ حضرت شاہ عبدالعزیز والد شاہ ولی اللہ محدث دہلوی کے مزار  
حضرت شاہ عبدالعزیز کی قبر بھی ان کے  
کے ساتھ ہے۔

۱۷۔ حضرت باقی باللہ آپ کا مزار دہلی میں قطب چوک کے قریب ایک  
قبرستان کے احاطہ میں ہے اس قبرستان میں  
ایک مسجد ہے جس کے آگے جنوب رویہ حضرت خواجہ باقی باللہ کا ایک چار  
دیواری کے اندر مزار اقدس ہے۔ اسی قبرستان میں ملا جیون جو نپوری، خواجہ  
حسام الدین حیدر نقشبندی، خواجہ کلاں نقشبندی، خواجہ عبدالاول حافظ  
عبدالعزیز کے مزارات ہیں۔

۱۸۔ حضرت مرزا جانِ جانان مظہر شہید آپ کا مزار ایک خوبصورت کمرہ کے  
آپ کا مزار ایک خوبصورت کمرہ کے  
اندر ہے اور اس کے اوپر ایک  
گنبد بنا ہوا ہے اور ساتھ ہی مغربی جانب ایک مسجد ہے جو زمانہ قدیم کی بنی

ہوئی معلوم ہوئی۔ آپ کے مزار کے ساتھ تین قبریں اور ہیں جن میں ایک  
قبر شاہ ابوسعید نقشبندی کی ہے۔ آپ کا مزار اقدس ترکمان دروازے کے  
اندہ ہے۔

۱۹۔ حضرت شاہ ابوسعید نقشبندی <sup>رحمۃ اللہ علیہ</sup> حضرت شاہ ابوسعید نقشبندی <sup>رحمۃ اللہ علیہ</sup> شیخ  
احمد سرہندی کے خاندان سے تھے  
آپ حضرت شاہ غلام علی کے مرید تھے اور انہی سے فرقہ خلافت پایا۔ آپ  
کی قبر بھی حضرت جانِ جاناں مظہر شہید کے گنبد میں ہے اور تیسری قبر ہے اور اسی  
گنبد میں آپ کے پہلو میں آپ کے مرشد شاہ غلام علی کی بھی قبر ہے اور اسی  
گنبد میں شاہ ابوالخیر کی بھی قبر ہے۔ گنبد خوبصورت ہے اور چند قدموں کے  
فاصلے پر ایک مسجد ہے جو قدیم طرز کی تعمیر شدہ ہے۔

۲۰۔ حضرت مولانا شاہ کلیم اللہ جہاں آبادی <sup>رحمۃ اللہ علیہ</sup> آپ کا دربار جامع مسجد کے  
قریب مین روڈ کے کنارے  
پر واقع ہے۔

۲۱۔ حضرت فرہاد دہلوی <sup>رحمۃ اللہ علیہ</sup> آپ کا مزار دہلی میں تولیتی باغ کے  
قریب ہے۔

۲۲۔ حضرت شاہ محمد آفاق نقشبندی <sup>رحمۃ اللہ علیہ</sup> آپ کا مزار دہلی کی بسزی منڈی  
کے قریب مغل پورہ میں آٹے  
کی مل کے متصل ایک چھوٹی مسجد کے عقب میں ہے۔





